

नीतिदीपिका ।

सर्वदोषनिवारिणी

श्रीताराचरणशङ्करा विरचिता ॥

खलिश्रीविविधविरुदावलीविराजसुखमानोन्नत

महाराजाधिराजद्विजराजकाशिरा

श्री ५ मत् प्रभुवाङ्मयसिंह

वीरपुङ्गवस्याज्ञया

202

तदीयसभापण्डितवर

अन्यसदात्मज

श्रीप्रियनाथतत्त्वरत्न प्रकाशिता ॥

62
1500

काशीधामिन

भारतजीवन-य-वे

श्रीरामकृष्णवर्मणा सुद्धिता ॥

सम्बत् १९८६ ।

Q2
15C0

1289

Taracharansarma
Nitidinika.

1289

Please return this volume on or before the date last stamped
Overdue volume will be charged 1/- per day.

[illegible]

Q2
1500

SRI JAGADGURU VISHWARADHYA
JNANA SIMHASAN JNANAMANDIR
LIBRARY.

Jangamwadi Math, VARANASI,

Acc. No. ~~2028~~ ~~1289~~

1289

सूचीपत्रम् ।

विषयनामानि ।	पचाङ्गाः ।
शास्त्रार्थविभागः	१
राजस्वरूपम्	"
राजविभागः	३
भेदान्तराणि	४
मन्त्रिलक्षणम्	५
मन्त्रिविभागः	"
मन्त्रिविधिः	६
त्याज्यमन्त्रिलक्षणम्	७
बल-विभागः	८
अश्वादि	"
जन	"
सांघात्मिक	"
वैषयिक	"
राजस्वग्राहि	९
राजस्वरक्षक-लक्षणम्	१०
भोग्यदर्शक	"
देयप्रदर्शक	"
व्यवहारदर्शि	"
नष्टेष्टदर्शकलक्षणम्	११

न्यायदर्शि (लक्षणम्)	”
राजरक्षक	”
विचाराधिकारि	”
धर्माधिकारि	”
विद्याविभागस्थ	१२
अध्यात्मविद्या	”
कृषिविद्या	”
वाणिज्यविद्या	१३
ज्योतिर्विद्या	”
शिल्पविद्या	”
कलाविद्या	”
विद्यासामान्य	”
चिकित्सा	”
भूदर्शि	१४
आकरवित्त	”
अस्त्रभेदः	”
यानभेदः	”
यन्त्रलक्षणम्	१५
उष्ट्रादिभेदः	”
दुर्गलक्षणतद्भेदौ	”
दुर्गकिञ्चिन्नियमः	१६
अन्ननिरूपणम्	”
क्रीडनिरूपणम्	”

चरनिरूपणम्	१
प्रजानिरूपणम्	१८
नीतिलक्षणम् संक्षेपतः कर्तव्यनिरूपणम्	२०
सद्गुणनिरूपणम्	२१
दुर्गुणनिरूपणम्	२२
लोकसङ्ग्रहः	२२
केवलतैत्तिरीयोपः	२३
कामजव्यसनानि	२४
मृगयादोषः	२४
अन्नदोषः	२५
दिवास्वप्नदोषः	२५
परीवाददोषः	२६
स्त्रीदोषः	२६
मदः	२७
तैत्तिरीयनिरूपणम्	२७
वृथाव्या	२८
सर्वेषां सामान्यतोदोषः	२८
व्यसनविधिः	२९
क्रोधजव्यसनानि	२९
देवजव्यसनम्	३०
चक्रमाहात्म्यम्	३१
कर्तव्यविशेषनिर्णयः	३४
धर्मार्थकामसेवा	३५

धर्मरक्षाफलम्	३६
सर्वत्रैकधर्मासम्भवः	३८
धर्मीच्छेदिदण्डः	४१
धर्माचार्यरक्षणम्	४२
विषयदर्शनम्	४३
अनभिभूतिः	४४
प्रभुत्वरक्षोपायः	४५
विश्वसादिव्यवस्था	४६
मित्रव्यवस्था	४७
कार्यणादिव्यवस्था	४८
शायनिकादिव्यवस्था	४९
अर्थसंग्रहः	४९
भृत्यसञ्चालनम्	५०
मन्त्रविधानम्	५१
शान्त्यादिव्यवस्था	५३
कर्त्तव्यविधिः	५५
मण्डलनीतिः	५७
मण्डलविभागः	६४
महासत्त्वव्यवहारः	६५
मण्डलप्रीतिः	६६
लोकपीडादोषः	६७
राज्यरक्षोपायः	६७
दुर्लक्षणानि	७१

राजमूर्त्येकत्त ^१ व्यानि	७२
गुणरक्षादि	७४
प्रजारक्षणम्	७८
राज्यस्थितिव्यवस्था	८२
शिक्षाविधिः	८३
राज्यविभागादि	८४
अभ्युदयकालापदविवेकः	८५
सामादिव्यवस्था	८७
दूतप्रेषणादि	”
गूढचारप्रेरणादि	८८
भेदव्यवस्था	८९
दूतागमे कत्त ^१ व्यम्	९१
सन्ध्यादिनियमः	९२
युद्धविधिः	९२
संग्रामान्तकार्यम्	९२
प्रतिष्ठादानम्	१०७
प्रेरणविधिः	”
भोगविधिः	१०८
मधुरादिरसभोगः	१०९
रूपभोगः	”
गन्धभोगः	११०
शब्द ”	”
स्पर्श ”	”

वैधकाम ,,	”
सेव्यासेव्यस्त्रीलक्षणम्	११२
सुरतव्यवस्था	”
भ्रमणविधिः	११३
शरीररक्षोपायः	”
अव्यापन्नर्तुलक्षणानि	१२०
हेमन्तस्य	”
शिशिरस्य	”
वसन्तस्य	”
ग्रीष्मस्य	”
प्रावृषः	”
शरदः	१२१
ऋतुविर्या सादिकर्तव्यम्	”
महाराज्यम्	१२३
अनुव्रतिमार्गः	१२४
लोकवशीकारः	१२५
प्रक्षावलम्बनम्	१२६
महासन्धिः	१२७
मण्डलकर्तव्यम्	१२८
राजधानी	१३०
सैन्यस्थानम्	१३१
विद्यास्थानम्	”
विचारस्थानम्	”
मन्त्रिकार्थम्	१३३

प्रजाकार्यम्	१३४
साधारणीनीतिः—तत्रविद्यास्तुतिःमूर्खनिन्दा	१३५
विद्याशिक्षा	१३७
शुक्लकर्तव्यम्	१४२
पाठोत्तरकर्तव्यम्	”
वाणिज्यविधिः	१४३
कृषिकर्म	१४६
दास्यम्	१४७
भिक्षा	१५०
धनप्रशंसा	१५१
दास्यदोषः	”
स्वाधीनता	१५५
सख्यविधानम्	”
सत्यवृत्तिः	१५८
मिथ्या	१५८
कामः	१६०
क्रोधः	१६१
लोभः	”
मोहः	”
मदः	१६२
मात्सर्यम्	”
कामादिपालनम्	”
व्यभिचारदोषः	१६३
स्त्रदारसेवागुणः	१६४
वृत्तिप्रावच्यम्	१६६
लोकदर्शनम्	१६८

क्रोधफलम्	१६८
शान्तिफलम्	”
गार्हस्थाननियमः	१७०
आशुकीर्तिकरोपायः	१७६
शठवृत्तिः	१७८
खलवृत्तिः	१७८
दस्त्रादिवृत्तिः	१८०
चतुरवृत्तिः	”
वेष्टावृत्तिः	१८१
लम्पटवृत्तिः	१८२
जड़वृत्तिः	१८३
गृहस्थवृत्तिः	१८४
धनिवृत्तिः	१८५
पण्डितवृत्तिः	१८६
सत्पुरुषवृत्तिः	१८८
तत्त्वज्ञवृत्तिः	१८०
धनरक्षोपायः	१८१
देवान्नसिद्धिः	१८२
आपत्कर्तव्यम् तत्रविप्लवे	१८३
प्रायणे	१८४
ग्रामविधिः	१८५
धर्मसेवा	१८६
धर्मपरिवर्त्तनम्	१८८
महन्मेलनम्	२००
बन्धुविवादः	२०१

इति ।

॥ श्रीकाशी ॥
नीतिदीपिका ।

श्रीगणेशायनमः ॥

राजराजेश्वरं देवं सोममूर्तिं परात्परम् ।

काशेश्वरं गुरुं नत्वा क्रियते नीतिदीपिका ॥ १ ॥

जयत्यसौ काशिनरेशईश्वरी-

प्रसादनारायणशर्मकेशरी ।

यमाश्रिता काशिपुरी पुरातनी

प्रबोधविद्यानगरी विराजते ॥ २ ॥

देवतीर्थमुनिर्नामा सम्प्रज्ञातसमाधिमान् ।

शिवमूर्तिरवोचद्यं नीतिसारं महामतिम् ॥ ३ ॥

तस्योपदेशमाकर्ण्य व्यवहारं विलोक्य च ।

यथाज्ञानमुपेत्यार्थान् विज्ञाय मुनिसंमतिम् ॥ ४ ॥

भुक्त्वा च सकलां गोष्ठीं प्रायशस्तत्प्रसङ्गिभिः ।

विलोक्य नृपकार्य्याणि प्रकृतेर्भावदृष्टिमान् ॥ ५ ॥

श्रीसीतानाथसम्भूतो वशिष्ठकुलसम्भवः ।

भट्टपल्लीयामजन्मा श्रीताराचरणद्विजः ॥ ६ ॥

काशिराजात्मजं धीरं युवराजं महामतिम् ।

प्रभुनारायणं नाम्ना नीतितत्त्वं प्रभाषते ॥ ७ ॥

शास्त्रार्थविभागः ।

राजा मन्त्री वलं दुर्गमन्नं कोषश्चरः प्रजाः ।

अस्मिन्नेव महासंघे नीतिविद्या प्रवर्तते ॥ १ ॥

राजा जीवो मनो मन्त्री वलं वलमुदीर्यते ।

दुर्गमायतनं विद्यादन्नं सर्वस्य पोषणम् ॥ २ ॥

कोषः सारश्चरश्चक्षुः प्रजाचरणरूपिणी ।

एतदेव महाराज्यं नीत्यधिष्ठानमुच्यते ॥ ३ ॥

राजस्वरूपम् ।

परमात्मा प्रजाः सृष्ट्वा रन्तुं तत्र स्वमायया ।

राजरूपेण लोकेषु प्राप्तवान् मानवीं तनुम् ॥ १ ॥

सर्जनाद् यागपूजाद्यैः पालनान्नीतिवर्त्मना ।

संहाराद् दण्डरूपेण ब्रह्मा विष्णुः शिवो नृपः ॥ २ ॥

इन्द्रानिलयमार्काणामग्नेश्च वरुणस्य च ।

चन्द्रवित्तेशयोश्चैव मात्राभिर्निर्मितो नृपः ॥ ३ ॥

यस्मादेषां नरेन्द्राणां मात्राभ्यो निर्मितो नृपः ।

तस्मादभिभवत्येष सर्वभूतानि तेजसा ॥ ४ ॥

यज्ञेन तोषिता देवा राजरूपेण साधकान् ।

प्रापयन्तीप्सितान् भोगान् सर्वदेवमयः स तत् ॥ ५ ॥

बालोऽपि नावमन्तव्यो मनुष्य इति भूमिपः ।

महती देवता ह्येषा नररूपेण तिष्ठति ॥ ६ ॥

यस्य प्रसादे पद्मा श्रीर्विजयश्च पराक्रमे ।

मृत्युश्च वसति क्रोधे सर्व्वतेजोमयो हि सः ॥ ७ ॥

विषं तीक्ष्णं नृपस्तीक्ष्णो विषात्तीक्ष्णतरो नृपः ।

विषमेकाकिनं हन्ति राजा हन्ति कुलैः सह ॥ ८ ॥

यदि राजमयो लोके न तिष्ठेत् कल्पपादपः ।

कस्य छायां समाश्रित्य शान्तिमिच्छेन्नरः सदा ॥ ९ ॥

खे खे धर्मे निविष्टानां सर्व्वेषामनुपूर्व्वशः ।

वर्णानामाश्रमाणाञ्च राजा सृष्टोऽभिरक्षिता ॥ १० ॥

एष एव तपो यज्ञश्चतुर्व्वर्गप्रदस्त्वसौ ।

एष एव महापङ्के निमज्जयितुमीश्वरः ॥ ११ ॥

सत्यादियुगसङ्गानां राजैव समप्रवर्त्तकः ।

राजैव परमो देवो लोके ज्ञेयो न चापरः ॥ १२ ॥

राजविभागः ।

राजा चैव महाराजो राजराजस्तदीश्वरः ।

सम्नाडिति विजानीयाद् भेदान् पञ्चमहीभृताम् ॥ १ ॥

रञ्जनाल्लोकसङ्गानामङ्गानां परिरक्षणात् ।

दण्डार्थनीतिसम्पन्नः प्रथमः परिकीर्त्यते ॥ २ ॥

विषये लक्षदो यस्य महाराजः स उच्यते ।

तिष्ठेयुर्यद्दशे भूपा राजराजः स कीर्त्तितः ॥ ३ ॥

एते यस्य वशीभूता राजराजेश्वरो हि सः ।

सर्व्वभूमीश्वरो यः स्यात्स सम्नाडिति गीयते ॥ ४ ॥

भेदान्तराणि ।

सुहृन्मित्रमुदासीनः सामन्तो रिपुपञ्चमः ।
 एवं राजविभेदेन नृपतिः पञ्चधा मतः ॥ १ ॥
 येन प्रीतिमता राज्ञा व्यवहारः प्रवर्तते ।
 नियमेन समो भूत्वा स सुहृत्परिकीर्त्यते ॥ २ ॥
 दुःखे दुःखी सुखे प्रीतो नियमापेक्षशोभितः ।
 आत्मवत् प्रीतिसंयुक्तः स मित्रमभिधीयते ॥ ३ ॥
 न सुखे सुखमाप्नोति न दुःखे भजतेऽसुखम् ।
 व्यवहारमकुर्वाण उदासीनः प्रकीर्त्यते ॥ ४ ॥
 सामदानाद्युपायेन हीनवीर्यतयाऽपि वा ।
 योऽधीनः कुरुते कार्य्यं स सामन्त उदीरितः ॥ ५ ॥
 यः सदा निष्ठमाधातुं क्रियावाङ्मनसा रतः ।
 सुखी दुःखे सुखे दुःखीरिपुरित्यभिधीयते ॥ ६ ॥
 व्यवहारात् स्वभावाद्वा कार्य्याद्वा भीतितोपि वा ।
 सुहृन्मित्रादिभावोऽयं जायते धरणीभृताम् ॥ ७ ॥
 सन्निकर्षैकभोग्यत्वजिगीषाद्यैर्महीभृताम् ।
 प्रायशो जायते बैर इतराणि स्वकारणात् ॥ ८ ॥

पुनर्भेदान्तराणि ।

धीरोदात्तोद्धतौ द्वेधा स्याद्बीरललितस्तथा ।
 धीरप्रशान्त इत्येवं चतुर्धा नृपतेर्भिदा ॥ १ ॥

अनात्मस्वाध्याया युक्तो गम्भीरः क्षमया युतः ।

हर्षशोकभयाद्योनानभिभूतः स्वभाववान् ॥ २ ॥

विनयच्छन्नगर्वश्च स्वाङ्गीकृतकरः स्थिरः ।

धीरैर्वीरगुणोपेतो धीरोदात्तः प्रकीर्त्यते ॥ ३ ॥

मायापरः प्रचण्डश्च चपलोऽहङ्कृतेर्वशः ।

आत्मस्वाधापरो दर्पी धीरोद्धत इति स्मृतः ॥ ४ ॥

नृत्यगीतादिनिरतश्चिन्ताहीनो मृदुश्च यः ।

स धीरललितो ज्ञेयः केवलं भोगतत्परः ॥ ५ ॥

सामान्यगुणयोगेन भूयान् सद्वृत्तिशोभितः ।

धीरप्रशान्त इत्येवं नामतः परिकीर्त्यते ॥ ६ ॥

मन्त्रिलक्षणम् ।

नीतिविद्यासु निपुणः सत्कुलः प्रियभाषणः ।

सद्वृत्तः सर्वधर्माणां समद्रष्टा पवित्रधीः ॥ १ ॥

अपक्षपाती निर्दम्भो निरालस्यः प्रतापवान् ।

कामजेषु क्रोधजेषु व्यसनेषु पराङ्मुखः ॥ २ ॥

अलोभी नित्यसन्तृप्तो मन्त्रगोपनतत्परः ।

प्रत्युत्पन्नमतिर्धीर आगन्तुकविलोककः ॥ ३ ॥

इतिहासपुराणादिमर्मवेत्ता निरामयः ।

एवं मन्त्री भवेद्राजः शुभसाम्राज्यरक्षणे ॥ ४ ॥

मन्त्रिविभागः ।

स एष मन्त्रेऽधिकृतो मन्त्री नानाविधो मतः ।

बन्धुर्धीरोऽनुरक्तश्च शठो दुष्टश्च पञ्चमः ॥ १ ॥

रहस्यज्ञो लोभहीनः कार्य्याकार्य्यविवेचकः ।

दुःखे दुःखी सुखे प्रीतो नित्यं स्वामिहिते रतः ॥ २ ॥

कुलीनो धार्मिको धीरो लोकानामनुरञ्जकः ।

राजाज्ञानेऽपि कर्त्तव्यसाधको बन्धुरुच्यते ॥ ३ ॥

न्यायवान् न्यायतः कारी स्वाधिकाराभिपादकः ।

गम्भीरप्रकृतिर्धीरो धीरैर्धीरो निगद्यते ॥ ४ ॥

यथान्नप्रसाधनेषु तत्परो देववत् प्रभुम् ।

द्रष्टा नमः शिष्टगुणश्चानुरक्तः प्रकीर्त्यते ॥ ५ ॥

कूटन्यायेन कार्य्याणां साधकः स्वार्थतत्परः ।

साहङ्कारो दुराक्रम्यः शठ इत्यभिधीयते ॥ ६ ॥

अनिष्टं सूचयन् भीतिं दर्शयन् स्वार्थसाधनः ।

चतुरोऽन्तश्छिद्रदर्शी निर्भयो दुष्ट ईरितः ॥ ७ ॥

मन्त्रिदोषेण नृपतिर्हृतराज्यो हतोदयः ।

तद्गुणेन विपन्नोऽपि लभते सम्पदं पुनः ॥ ८ ॥

मन्त्रिविधिः ।

एवं गुणेन सम्पन्नो दुर्लभो विषये रतः ।

तस्माद्विरक्तः पुरुषोऽन्वेषणीयः सदा नृपैः ॥ १ ॥

पूजया भक्तियोगेन विनयेन नराधिपः ।

उदासीनं वंशे कुर्यान्महात्मा भक्तिवन्दनः ॥ २ ॥

लिङ्गमात्रं समालोक्य नोदासीनतया भजेत् ।
 प्रायशो जीविकाहेतोर्वहवो लिङ्गधारिणः ॥ ३ ॥
 अग्निहोत्रं त्रयो वेदास्त्रिदण्डं भस्मगुण्ठनम् ।
 बुद्धिपौरुषहीनानां जीविकेति ब्रह्मस्यतिः ॥ ४ ॥
 ये तु सम्प्राप्तविषया भुक्तभोगा निराकुलाः ।
 विरक्ता विषये जातास्ते विरक्ता इति स्मृतम् ॥ ५ ॥
 गुरुः पुरोहितो वापि यद्येवं गुणवान् भवेत् ।
 सोपि मन्त्री भवेदेव यस्मात्तौ सहजौ हितौ ॥ ६ ॥
 प्रायशो गृहिणां चेतो धनलुब्धं स्वभावतः ।
 तस्माद्भनेन सन्तोष्य गृहिणं मन्त्रिणं चरेत् ॥ ७ ॥
 अमात्योऽपि मन्त्रिरूपस्तस्मादेतान् गुणान् नृपः ।
 तत्र पश्यन् पदे तस्मिन् नियुञ्जीत समादरात् ॥ ८ ॥
 मातापितृकुलोद्भूतः कुलसम्बन्धिनस्तथा ।
 चिरप्रीतिसमायुक्ता अमात्याः स्युर्महीभृताम् ॥ ९ ॥
 स्वनाशे यस्य राज्याशा यस्य मित्रस्य वा पुनः ।
 तममात्यपदे नैव कदाचिदभियोजयेत् ॥ १० ॥

त्यज्यमन्त्रिलक्षणम् ।

अकुलीनं दुराचारमतिलुब्धं हतत्विषम् ।
 धर्महीनं शठं क्रूरं विषचित्तं पयोमुखम् ॥ १ ॥
 सूचकं स्वार्थनिरतं स्वार्थवद्भगणन्तथा ।
 पक्षपातरतं दुष्टं मन्त्रिणं सर्पवत् त्यजेत् ॥ २ ॥

बलविभागः ।

हयो हस्ती जनः शस्त्रं यानं यन्त्रं महीभृताम् ।
उष्ट्रा गावस्तथा चैवमष्टाङ्गं बलमिष्यते ॥ १ ॥

अश्वादिविभागः ।

मारवाः पार्व्वता हैमा जलीयाः समदेशजाः ।
अश्वास्तु विविधा ज्ञेया एवं हस्यादयो मताः ॥ १ ॥
केचित् सैन्यवहाः केचिदग्निशस्त्रवहास्तथा ।
केचिद्राजवहाः केचिच्छिविकादिवहाः पुनः ॥ २ ॥
एवं हस्यादयो ज्ञेया राजकार्येषु मानवैः ।
सामर्थ्यमवलोक्यैषां नियुञ्जीत क्रियासु तान् ॥ ३ ॥

जनविभागः ।

सांग्रामिकवैषयिकभेदेन द्विविधा जनाः ।
आद्या रणसहायाः स्युर्विषयेषु परे मताः ॥ १ ॥

सांग्रामिकविभागः ।

पदातयो हयारोहा यानरोहाः करित्रजाः ।
शतघ्नीचालका भूमिखनकाः पदमार्ज्जकाः ॥ १ ॥
रणवाद्यकराः केचित् केचिन्नष्टचिकित्सकाः ।
केचिन्नष्टादिसम्वाहाः केचिद् भक्ष्यादिसाधकाः ॥ २ ॥
शिविकादिवहाः केचित् स्थानसम्भार्ज्जकाः परे ।
एवं कार्यविभागेषु विविधास्ते समीरिताः ॥ ३ ॥

दशस्वेको भवेद् द्रष्टा तेषु द्रष्टृषु चापरः ।

अपरेषु तथैवैकः क्रमादेवं परः परः ॥ ४ ॥

निरालस्यो मदोन्मत्तः क्रूरः क्लेशसहो युवा ।

दृणवज्जीवनालोकी नियोज्यः पुरुषो रणे ॥ ५ ॥

मारवादिजनाः स्थाप्या मर्वादिषु यथानयम् ।

तत्तद्देशेषु संग्रामे प्रेषणीयाश्च ते नृपैः ॥ ६ ॥

एवमश्वादयो ये ये यद्यद्देशसमुद्भवाः ।

तत्तद्देशे कार्य्यपाते ते प्रेष्ट्याः शुभमिच्छता ॥ ७ ॥

जीवन्ति मनुजा भूमौ मीना नश्यन्ति भूमिषु ।

स्वभाव एव जन्तूनां प्राणरक्षाकरः सदा ॥ ८ ॥

यदि कार्य्यतिपातः स्यादाक्रमे दारुणे रिपोः ।

तदैष नियमस्त्याज्यो नियमः सम्भवे स्थिरः ॥ ९ ॥

वैषयिकविभागः ।

राजस्वग्राहिणः केचित् केचित्द्रक्षकाः स्मृताः ।

भोग्यसन्दर्शकाः केचित् केचिद्देयप्रदर्शकाः ॥ १ ॥

व्यवहारेक्षिणः केचित् केचिन्नष्टेष्टदर्शकाः ।

केचिन्नायविलोकाः स्युः केचिन्नृपतिरक्षकाः ॥ २ ॥

केचिद्विचारेऽधिकृताः केचिद्वर्मानियोजिताः ।

केचिद्विद्याविभागस्थाश्चिकित्सावेदिनः परे ॥ ३ ॥

केचिद्भूमिविलोकाः स्युः केचिदाकरलोककाः ।

एवं कार्य्यविभागेषु पृथग् वैषयिकाः स्मृताः ॥ ४ ॥

वृत्तयो वहवो लोके कार्य्यं तदनुसारतः ।

अनुक्ता अपि संयाच्याः कार्य्यं दृष्ट्वा महीभृताम् ॥५॥

राजस्वग्राहिविभागः ।

ग्रामे च मण्डले चैव देशे प्राधान्यतः क्रमात् ।

राजस्वग्राहिणो राज्ये राज्ञां बहुविधाः स्मृताः ॥ १ ॥

एवं जले च पुलिने पर्वतादौ पृथक् पृथक् ।

राजस्वग्राहिणो राज्ञां विश्वस्तानीतितत्पराः ॥ २ ॥

राजस्वरक्षकलक्षणम् ।

आनीय राजभोग्यस्य यदाधीन्ये नियोजनम् ।

तस्य संरक्षका ये स्युस्ते तद्रक्षितया मताः ॥ १ ॥

भोग्यदर्शकलक्षणम् ।

भोग्यमन्नं पशुर्यानं पृथ्वीजलनभश्चलम् ।

वस्त्रं रत्नं गृहारामौ वापिका शयनादिकम् ॥ १ ॥

एवं बहुविधं ज्ञेयं यद्राज्ञा परिभुज्यते ।

नियुक्तास्तेषु ये दासा भोग्यसन्दर्शकास्तु ते ॥ २ ॥

देयप्रदर्शकलक्षणम् ।

क्रये धर्मे वेतने वा वृद्धादौ यत् प्रदीयते ।

नियुक्तास्तत्र भूपेन ज्ञेया देयप्रदर्शकाः ॥ १ ॥

व्यवहारदर्शिलक्षणम् ।

आदानं प्रतिदानम्वा राजभिर्बन्धुभिश्च यत् ।

अन्यैर्वा तत्र संयुक्ता व्यवहारेक्षिणो मताः ॥ १ ॥

नष्टेष्टदर्शकलक्षणम् ।

प्रदानादानकार्य्यादौ किं नष्टं वर्द्धते च किम् ।

तद्दर्शननियुक्तास्तु ज्ञेया नष्टेष्टदर्शकाः ॥ १ ॥

न्यायदर्शिलक्षणम् ।

परिवर्त्ते विधाने वा रक्षणे न्यायवर्त्मनाम् ।

नियुक्ता ये नृपैस्ते तु ज्ञेया न्यायविलोककाः ॥ १ ॥

राजरक्षकलक्षणम् ।

भूपते रक्षणे ये स्युर्गमने शयने स्थितौ ।

नियुक्ताः शस्त्रसम्बाहा विश्वस्ता भूपरक्षकाः ॥ १ ॥

विचाराधिकारिलक्षणम् ।

दण्डदायप्रभेदेन विचारो द्विविधो मतः ।

विचारेऽधिकृता ज्ञेया नियुक्तास्तत्र भूभृता ॥ १ ॥

एतेऽपि प्रथमा मध्या अधमाः परिकीर्त्तिताः ।

अधमादिक्रमात् ते स्युर्दृष्टारो नीतितत्पराः ॥ २ ॥

एवं कार्य्यविभागेषु प्राधान्याद्यैर्नियोजनम् ।

विज्ञाप्रभुं न कार्य्याणि सिध्यन्ति नियमात् क्वचित् ॥ ३ ॥

धर्माधिकारिलक्षणम् ।

येषां यथा यथा धर्मे वर्त्तते कुलदेशतः ।

यदा यदा च कर्त्तव्यः स्वेन वा शुभमिच्छता ॥ १ ॥

तद्दर्शननियुक्ता ये ते स्युर्धर्मविलोककाः ।

एते भवन्ति नृपतेः पुरोधः पण्डितादयः ॥ २ ॥

विद्याविभागस्थलक्षणम् ।

अध्यात्मकृषिवाणिज्यज्योतिःशिल्पकलादिषु ।

क्षेत्रे विद्याविभागस्था नियुक्ताः परिलोकने ॥ १ ॥

अध्यात्मविद्यालक्षणम् ।

यां यां वृत्तिमुपादाय मनो युङ्क्ते विवक्षया ।

जीवः स्वमिष्टमाधातुमनिष्ट्वा व्यपोहितुम् ॥ १ ॥

सा वृत्तिः कथमुत्पन्ना किम्वा कार्य्यं करिष्यति ।

किं करोति किमात्मा वा किमक्रला वा भवेन्नृणाम् ॥ २ ॥

एवं यद् विद्यया वेद्यं तदध्यात्ममुदीर्यते ।

विद्वैषाखिलविद्यानां कल्याणी जननी परा ॥ ३ ॥

अभ्यासात् सर्व्वशास्त्राणां सङ्गाद्वापि महात्मनाम् ।

दर्शनात् प्राणिवृत्तीनां भोगजातस्य भोजनात् ॥ ४ ॥

प्रणिधानेक्षणादेषां कृपातो वा जगद्विभोः ।

कोटिष्वेकस्य कालेन विद्वैषा सम्प्रसीदति ॥ ५ ॥

अस्याः प्रसादात् सर्व्वत्र भोगमोक्षौ करस्थितौ ।

कृतकृत्यो नरो भूत्वा नटवच्चरति क्षितौ ॥ ६ ॥

कृषिविद्यालक्षणम् ।

उत्पादनं मेलनं च व्याधिं शान्तिं नियोजनम् ।

शथ्यगुल्मलतावृक्षप्रभृतीनां यथायथम् ॥ १ ॥

पर्व्वते सलिले भूमौ तथा भूमिरुहादिषु ।

यद्विद्यया जनो विद्यात् कृषिविद्येयमुच्यते ॥ २ ॥

वाणिज्यविद्यालक्षणम् ।

यद् यद् देशेषु यद् द्रव्यं यदा स्यात् सुलभं क्रये ।

विक्रये दुर्लभं चैवं रक्षणं चालनादिकम् ॥ १ ॥

इत्यादिका क्रिया सर्वा यया विज्ञायते नृणा ।

वाणिज्यविद्या सा ज्ञेया सर्व्वसम्पद्भिर्धायिनी ॥ २ ॥

ज्योतिर्विद्यालक्षणम् ।

ग्रहतारादिसञ्चारसलिलादेर्गमागमौ ।

विज्ञायेते यया सास्याञ्ज्योतिर्विद्या महाफला ॥ १ ॥

शिल्पविद्यालक्षणम् ।

वयनं वसनादीनां शालभञ्ज्यादिकल्पनम् ।

वाष्पादिवेगविज्ञानं चक्रादिपरियोजनम् ॥ १ ॥

आकाशे सलिले भूमौ कौशलाहस्तुचालनम् ।

यया सम्वेद्यते सास्याच्छिल्पविद्या धनप्रदा ॥ २ ॥

कलाविद्यालक्षणम् ।

नृत्यसंगीततालादेरिङ्गितादेश्च बोधनम् ।

यया सञ्जायते सा स्यात् कलाविद्या सुखप्रदा ॥ १ ॥

विद्यासामान्यलक्षणम् ।

आदिना प्रोणिभूतत्त्वपुरानागरसादयः ।

यया ययाधिवेत्तव्याः सा सा विद्या प्रकीर्तिता ॥ १ ॥

चिकित्सकलक्षणम् ।

धातूङ्गिज्जविषादीनां योगेनौषधकल्पने ।

वायुपित्तकफादीनां तथैव च परीक्षणम् ॥ १ ॥

कालस्वात्म्यपरिज्ञाने देहचक्रविलोकने ।

छंदे भेदे समर्था ये चिकित्सावेदिनो हि ते ॥ २ ॥

भूदर्शिलक्षणम् ।

द्रुदमत्र प्रजायेत नेदमत्र प्रजायते ।

द्रुदमुद्धर्षतेऽनेन नश्यतीदमनेन च ॥ १ ॥

समयेस्मिन्निदं याह्यमस्मिन्नेतन्न गृह्यते ।

द्रुदं ये तत्त्वतो विद्युस्तेस्युर्भूमिविलोककाः ॥ २ ॥

आकरविलक्षणम् ।

उल्लित्प्राणिधातुरत्नक्षाराङ्गारादिभेदतः ।

आकरा वहवस्तज्ज्ञा मता आकरलोककाः ॥ १ ॥

अस्त्रभेदः ।

दहनास्त्रं विषास्त्रं च खड्गवाणासिपट्टिशाः ।

कुन्तकोदण्डादिभेदादस्त्रं वहुविधं स्मृतम् ॥ १ ॥

यानभेदः ।

पृथ्वीजलाकाशचराद् यानन्तु त्रिविधम्मतम् ।

लोकाश्वगजवाष्पाद्यैर्भूयानंवाहितम्भवेत् ॥ १ ॥

वाष्पैर्वा मानवैर्वातैर्जलयानं प्रवाह्यते ।

वाष्पेण वायुना वापि व्योमयानं प्रधावति ॥ २ ॥

अन्यद्वार्त्तावहं यानं ताडितक्रियया भवेत् ।

क्षणेन सर्व्वजगतां कार्य्याणां परिसाधकम् ॥ ३ ॥

यन्मलक्षणम् ।

सिध्यत्यल्पप्रयासेन कार्य्यजातं यदाश्रयात् ।

जन्तुवायुजलाम्नादेर्वलात् तद्यन्ममुच्यते ॥ १ ॥

उष्ट्रादिभेदः ।

उष्ट्रा गावो बहुविधा नानादेशप्रभेदतः ।

रासभाजादिकं ग्राह्यं पर्वताद्यधिरोहणे ॥ १ ॥

दुर्गलक्षणतद्भेदौ ।

यद्दुर्गममरीणां स्यादन्नपानादिरञ्जितम् ।

पूरितं सर्वभोग्येन तद्दुर्गमभिधीयते ॥ १ ॥

पार्वतं सारितं वन्यं मारवं वैणवन्तथा ।

सैकतं कृत्रिमं मिश्रं कार्दमं नवधा च तत् ॥ २ ॥

चतुःपार्श्वेषु यस्यास्ते गिरिरुच्चतरोऽगमः ।

वासयोग्यं भवेन्मध्यं तत्पार्वतमुदीरितम् ॥ ३ ॥

अथबोच्चगिरेः शृङ्गे वासयोग्ये सुदुर्गमे ।

यद्दुर्गं क्रियते राज्ञा तत्पार्वतमुदीर्यते ॥ ४ ॥

सरिन्निर्वेष्टितं यत् स्यात् पदं पार्श्वेषु सर्वतः ।

सारितं कीर्तितं लोकैर्महाक्षेत्रसमन्वितम् ॥ ५ ॥

एवं वनेन दुर्गेण हिंस्रपूर्णेन वेष्टितम् ।

वनदुर्गं विजानीयात् सर्वभोग्यसमन्वितम् ॥ ६ ॥

जलच्छायान्नहीनेन मरुणावेष्टितं पदम् ।

मध्येजलं महाक्षेत्रं मारवं परिकीर्तितम् ॥ ७ ॥

एवं गाढावृतिर्वैश्वर्यस्य पार्श्वेषु शोभते ।
 वायोरपि दुराक्रम्यं तद्वैश्वर्यमुदीर्यते ॥ ८ ॥
 सिकतापर्वताकाराजलच्छायादिविच्युता ।
 पार्श्वे राजगृहं तत्र सैकतं दुर्गमुच्यते ॥ ९ ॥
 दुर्गं कर्दमैर्घोरैरन्तर्वाहिजलाशयैः ।
 स्थितिमङ्गिश्चिरं पार्श्वे यस्य तत् कार्दमं स्मृतम् ॥ १० ॥
 मिश्रमन्यतमैः कीर्त्तं पार्श्वेष्वन्यतमेषु च ।
 स्वाभाविकं कृत्रिमं च द्विरूपं तत् त्रिधा स्मृतम् ॥ ११ ॥
 एकैकवेष्टितं दुर्गं दुर्गं स्यात् स्वभावतः ।
 द्वित्रादियोगे शत्रूणां नास्ति चेतःपथागमः ॥ १२ ॥
 चक्रकूर्मधनुःशंखाद्याकारं विविधं हि तत् ।
 यथालभ्यपदं कुर्यात् सर्वमेव दुराक्रमम् ॥ १३ ॥
 देशान्तरे रणक्षेत्रे रक्षणाय प्रकल्पयेत् ।
 गजाश्वमानवाद्यैस्तु दुर्गं तात्कालिकं बहु ॥ १४ ॥
 दुर्गविधिनियमः ।
 कोष्ठं तत्र विधातव्यमन्ततस्त्रितयाधिकम् ।
 प्रतिकोष्ठं महाद्वारं दुर्भेद्यं रक्षकैर्युतम् ॥ १ ॥
 दुर्गभित्तौ चतुर्दिक्षु वह्न्यस्त्राणि योजयेत् ।
 तच्चालकगृहं गूढं दुर्भेद्यं शत्रुभिस्ततः ॥ २ ॥
 महाद्वारस्य पार्श्वे द्वे रक्षणीये प्रयत्नतः ।
 अग्न्यास्त्रादिमुनिपुणैर्विश्वस्तैः साहसाश्रितैः ॥ ३ ॥

सन्मानस्य चतुःपार्श्वे तथा कुर्यान्निराधिपः ।
 यत्र खल्पा अपि स्थित्वा ताडयेयूरिपोर्गणान् ॥ ४ ॥
 तथाग्निमयशस्त्रादि तत्र स्थाप्यं प्रयत्नतः ।
 यतः सञ्चालने सर्व्वं पार्श्वमाच्छादितम्भवेत् ॥ ५ ॥
 एवं पार्श्वेषु यन्त्राणि विधातव्यानि यत्नतः ।
 बले हीनबले येषां क्रियातो दुर्गमम्भवेत् ॥ ६ ॥
 जलयन्त्रं गुहायन्त्रं यन्त्रमग्न्यादिसाधनम् ।
 तद् भवेद् विविधाकारं गूढरूपं दुरासदम् ॥ ७ ॥
 अन्ततो वर्षभोग्येन द्रव्येन परिपूरितम् ।
 कुर्याद् दुर्गं नरेशानः स्वराज्यस्थितिलिप्सया ॥ ८ ॥
 द्वारं प्रास्थानिकं कुर्याद् दुर्बोधमपरैः सदा ।
 आक्रमेऽपि रिपोर्येन नाक्रम्यः स्यान्महीपतिः ॥ ९ ॥
 शस्त्रागारं पश्वगारं सैन्यागारं तथाचरेत् ।
 येन कार्य्यप्रपातेषु क्लेशलभ्यं भवेन्न तत् ॥ १० ॥
 येन वा वहिरासीनैर्नोच्छिद्यन्ते परैः कदा ।
 शस्त्रादीनि तथा तत्र स्थापनौयानि यत्नतः ॥ ११ ॥
 हययानादिकं तत्र तथास्थाने निवेशयेत् ।
 सर्व्वस्मिन् विफले यत्ने येन प्रस्थातुमीश्वरः ॥ १२ ॥
 आलयारामकूपादि यथास्थाने पृथक् पृथक् ।
 दासानां महतां स्त्रीणां येन कार्य्यं प्रभेदतः ॥ १३ ॥

अन्ननिरूपणम् ।

उद्धितप्राणिप्रभेदेन तदन्नं द्विविधं स्मृतम् ।

धान्यद्विदलगोधूमयवाग्वाद्युद्भिदुच्यते ॥ १ ॥

अजपक्षिमृगाद्यानां भेदादन्यद् वल्लच्यते ।

तैलदुग्धसर्पिरादि यद् भवं तत्तदुच्यते ॥ २ ॥

कोषनिरूपणम् ।

संस्थाप्यते धनं यत्र स कोषः परिकीर्त्यते ।

स्पष्टगुप्तप्रभेदेन कोषस्तु द्विविधो मतः ॥ १ ॥

वेतनादिप्रदानार्थं ऋणादानादिकारणात् ।

धर्माद्यर्पणतस्तादृक् स्वेच्छादेयविधानतः ॥ २ ॥

एवं बहुविधो ज्ञेयः स्पष्टकोषो महीभृताम् ।

गुप्तः स यत्र रक्ष्यन्ते धनानि व्ययवर्जनात् ॥ ३ ॥

कश्चिद्विपत्तौ संयाज्यः कश्चिन्निधिरिव स्थिरः ।

अयं गोप्यः प्रयत्नेन राज्ञा कल्याणमिच्छता ॥ ४ ॥

चरनिरूपणम् ।

लोकानां तत्त्वमन्वेष्टुं यश्चरेच्चर एव सः ।

गुप्तप्रकाशभेदेन स चरो द्विविधो मतः ॥ १ ॥

राजभक्तः समालोकी लोभमोहविवर्जितः ।

नानारूपधरो वाग्मी साहसी लोकरञ्जकः ॥ २ ॥

यो गोपनात् परोद्देशं तत्त्वादिज्ञाय भूपतिम् ।

विज्ञापयेत् स लोकेषु गुप्तचारः प्रकीर्त्यते ॥ ३ ॥

यावत् कार्यविभागोऽस्ति भूपतेरनुजीविनाम् ।
 शत्रूणां मुहृदां चात्र गुप्तचारः पृथक् पृथक् ॥ ४ ॥
 नैपुण्यं यस्य यत्कार्ये तं परीक्ष्य महीपतिः ।
 धनवस्त्रादिनातोष्य साधयेत्तेन तत्क्रियाम् ॥ ५ ॥
 दस्युकार्यविलोकार्थं दस्युमेव नियोजयेत् ।
 तथाधिकारिणां कार्ये तत्कार्यनिपुणं स्मरेत् ॥ ६ ॥
 प्रायशो जीवलोकेषु प्रियवाचो मनोमलाः ।
 तेषां दोषविघाताय गुप्तचारो महाशनिः ॥ ७ ॥
 स्पष्टचौराः सुवार्याः स्युर्गुप्तचौरा भयङ्कराः ।
 रहः खल्यहराः स्पष्टा गुप्ता राज्यहराः स्मृताः ॥ ८ ॥
 सामदानादिसंसिध्यै प्रेष्यते यो महीभृता ।
 स प्रकाशचरो ज्ञेयः साहसी वाचितत्परः ॥ ९ ॥
 निस्पृष्टार्थो मितार्थश्च तथा सन्देशहारकः ।
 एषां भेदेन लोकेषु स्पष्टचारस्त्रिधा मतः ॥ १० ॥
 उभयोर्भावमुन्नीय स्वयं वदति चोत्तरम् ।
 सुस्निष्टं कुरुते कार्यं निस्पृष्टार्थः प्रकीर्त्यते ॥ ११ ॥
 मितार्थभाषी कार्यस्य सिद्धकारी मितार्थकः ।
 यावद्भाषितसन्देश-हारी सन्देशहारकः ॥ १२ ॥
 प्रजानिरूपणम् ।
 स्थिरागन्तुकभेदेन प्रजा तु द्विविधा मता ।
 या वसन्ति स्वसाम्राज्ये ताः स्थिराः परिकीर्तिताः ॥ १३ ॥

वाणिज्यार्थं विलोकार्थं तीर्थार्थं दास्यतोऽपि वा ।

आयाता अन्यतो देशादस्थिराः परिकीर्तिताः ॥ २ ॥

नीतिलक्षणम् संक्षेपतः कर्तव्यनिरूपणञ्च ।

नयेन चालयन्नेतान्यङ्गानि पृथिवीपतिः ।

भुङ्क्ते ह सकलान् भोगान् परत्र लभते सुखम् ॥ १ ॥

येन तिष्ठेद्वशे लोको येन स्यादात्मनो हितम् ।

येनाभ्युदयिनः सर्व्वे स उपायो नयो मतः ॥ २ ॥

चतुष्टया नीतिरेषा सदसज्ज्ञानमादिभम् ।

अन्यत् साधनसम्पत्तिस्तृतीयं विघ्नचिन्तनम् ॥ ३ ॥

परिणामेक्षणं तूर्य्यं पदमेतच्चतुष्टयम् ।

एषा सर्व्वस्य लोकस्य ज्ञेया कल्याणदायिनी ॥ ४ ॥

द्वे धर्मसहचारिण्यौ श्रद्धा नीतिश्चशाश्वती ।

पूर्व्वयोदेत्ययं धर्मोऽपरया चैव सिध्यति ॥ ५ ॥

राजनीतिर्महालक्ष्मी राजा नारायणः स्वयम् ।

उभाभ्यां स्थाप्यते धर्मो विश्वस्याभ्युदयो यतः ॥ ६ ॥

देहस्य भूषणं शास्त्रं क्षमा शास्त्रस्य भूषणम् ।

क्षमाया भूषणं शक्तिर्नीतिः शक्तेश्च भूषणम् ॥ ७ ॥

उपाया विविधा लोके चित्तवृत्त्यनुसारतः ।

वृत्तयो बहुधा ज्ञेयाः प्रकृतेर्भोगयोगतः ॥ ८ ॥

अस्माकमिष्टमन्येषां द्विष्टमेवं परस्परम् ।

वैपरीत्येन गृह्णाति वृत्तिरेषां हि दुर्व्वशा ॥ ९ ॥

एकानुकरणेऽप्यन्यो विद्वेषं लभते क्षणात् ।
 सर्वेषां रञ्जनं लोके दुष्करं भिन्नचेतसाम् ॥ १० ॥
 अध्यात्मबोधयोगेन तस्माद्वीक्षितवृत्तिकः ।
 कारणं कार्यमालोच्य चालयेन्नोक्तसञ्चयम् ॥ ११ ॥
 बहुक्लेशकरी येषां वृत्तिरापाततः सुखा ।
 दण्डाद्दानान्मैत्रतो वा तेषां शोद्धा शनैः शनैः ॥ १२ ॥
 क्षेत्रभेदेन या वृत्तिर्विरुद्धा त्यक्तमक्षमा ।
 सा क्षेत्रिणां पृथक् कृत्वा पालनीयाऽविरोधतः ॥ १३ ॥
 उदासीनः स्वयं भूत्वा सर्व्वदृक् सर्व्वरञ्जनः ।
 प्रीतियोगेन सर्व्वेषां स्थितिं रक्षेन्नराधिपः ॥ १४ ॥

सद्गुणनिरूपणम् ।

औदार्य्यं लोकमार्गेण पालनं समदर्शनम् ।
 उत्साहदानं कार्य्याणां साधनाद्दुष्टताडनम् ॥ १ ॥
 अस्वार्थपरता नित्यं गुणानां परिरक्षणम् ।
 एत एव महोपाया राज्ञामभ्युदये मताः ॥ २ ॥

दुर्गुणनिरूपणम् ।

हृदये दोषगरलं मुखे माधुर्य्यमुज्ज्वलम् ।
 अन्तः स्वच्छन्दचारित्वं वहिर्धर्म्मानुरागिता ॥ १ ॥
 गुणानामनभिधानं व्यसनेष्वनुरागिता ।
 सत्सु शाठ्यं शठे मैत्रं स्वार्थसन्धाननैपुणम् ॥ २ ॥

आग्रहः स्तोत्ररक्षायां हितवाक्येष्वनाग्रहः ।

अहमेवेति विज्ञानं वृणा दासादिकेषु च ॥ ३ ॥

उत्साहदानं कार्यात् प्राक् सिद्धे कार्ये तिरस्क्रिया ।

सर्वकार्येष्वविश्वासः कार्याणामपुरस्क्रिया ॥ ४ ॥

सम्मुखे सादरालापः पश्चाद् विद्वेषणं कृत्वात् ।

वाचालतातिमात्रं च वृथा संनापनं मुहुः ॥ ५ ॥

समये वेतनादानं कार्याणामपरीक्षणम् ।

नीचस्योन्नतिसन्दानं महतामनुपातनम् ॥ ६ ॥

हठेन ग्रहणं भृत्या-मात्यादिस्त्रीनिषेवणम् ।

धर्मस्योच्चाटनं तादृक् समयानां विरोधनम् ॥ ७ ॥

करेणोत्पीडनं नित्यं स्वेच्छातश्चरणं तथा ।

सुरानार्यादिसंरक्तिर्हितानामपरिग्रहः ॥ ८ ॥

एत एव महादोषाः समयं प्राप्य भूभृताम् ।

राज्यं धनं कुलं प्राणान् नाशयन्त्यचिराद् ध्रुवम् ॥ ९ ॥

लोकसंग्रहः ।

स्वराज्ये परराज्ये वा ये केचिदिह मानवाः ।

लिङ्गिनश्छद्मनाजीवाः शठाश्चौराश्च दस्यवः ॥ १ ॥

विद्वांसो वणिजो वन्याः शिल्पिनः पार्वतादयः ।

एतान् सर्वान् वशीकुर्यान्नृपतिः शुभकाम्यया ॥ २ ॥

प्रत्येकं जनसंघानां रञ्जनं लोकदुर्लभम् ।

वहवो बहुदेशस्था बहुकर्मकरा हि ते ॥ ३ ॥

तत् तेषां महतां वंशे विख्यातो बहुमण्डलः ।
 यो भवेत्तमुपादाय पालयेत् पृथिवीपतिः ॥ ४ ॥
 पूजनाद् भजनात् सौख्यान्मासवर्षादिदापनात् ।
 भूशस्यपशुरत्नादिदानात् परिणयादिना ॥ ५ ॥
 समाजेषु महावंश्यानिवन् सम्प्रोषयेन्नृपः ।
 कार्यकाले त एवैते निन्युः सर्वान् वंशं जनान् ॥ ६ ॥

केवलतैत्तदोषः ।

केवलं तौच्छाभावेन यो लोकानां वशीकृतौ ।
 यततेऽसौ दुष्टचेता नाचिरं लभते सुखम् ॥ १ ॥
 तौच्छता दुष्टदमने न सतामनुरञ्जने ।
 तौच्छस्य सर्व्वदा रौच्यं चित्तस्थैर्य्यविमर्द्दकम् ॥ २ ॥
 अस्थिरे मानसे नित्यं क्रोधवह्निविदाहिते ।
 राज्यैर्वा विभवैर्वापि विक्रमैर्वा भवेत् किमु ॥ ३ ॥
 तौच्छस्य सर्व्वदा भौतिर्लोकाश्छिद्रानुधाविनः ।
 विपत्तौ दुर्लभं मित्रं तौच्छवह्निप्रपीडितम् ॥ ४ ॥
 शिष्टानां पालनैस्तस्माद् दुष्टानां परिपीडनैः ।
 यो वर्त्तते नरेशानः स चिरं लभते सुखम् ॥ ५ ॥

कामजव्यसनानि ।

मृगयाऽक्षौ दिवास्वप्नः परीवादः स्त्रियो मदः ।
 तौर्य्यत्रिकं वृथाढ्या च कामजो दशको गणः ॥ १ ॥

तत्र प्रसक्तो नृपतिर्धर्मार्थाभ्यां वियुज्यते ।

तयोर्नाशे जीवल्लोके जीवनं विफलं भवेत् ॥ २ ॥

मृगयादीषः ।

मृगयायां समासक्तो नृपतिर्वन्यवान्भवः ।

हीनबुद्धिर्वने नित्यं भ्रमति भ्रान्तचेतनः ॥ १ ॥

लक्ष्यवेधेन या प्रीतिस्तन्मात्रमनुपश्यताम् ।

लतामध्ये गुहामध्ये सरित्तीरे तरोस्तले ॥ २ ॥

अयमायाति लक्ष्यो मे चायं निर्याति वेगतः ।

भीत्याऽयं स्थगितो भ्रान्तो नायं निर्यातुमीश्वरः ॥ ३ ॥

एवमौत्सुक्यमालोक्य तिष्ठतां भ्रान्तचेतसाम् ।

दिवारात्रं विनिर्याति वने वन्यैर्महीभृताम् ॥ ४ ॥

धनलुब्धा जनाः सर्वे तदुत्साहप्रयोजकाः ।

तत्र निक्षिप्य नृपतीन् हरन्ति धनसञ्चयम् ॥ ५ ॥

स्वभावतो वनं रम्यं शरीरस्वास्थ्यकारकम् ।

दरिद्राणामपि प्रेयः किमु निश्चिन्तचेतसाम् ॥ ६ ॥

सर्वदा तन्निविष्टानां ह्रीनैः सह समागमात् ।

पुष्टात्मनां मांसभोगात् कामवृत्तिः प्रजायते ॥ ७ ॥

कामात् सञ्जायते क्रोधः क्रोधात् पापं विवर्द्धते ।

पापाल्लोकस्य विद्वेषो विद्वेषान्नाशमाप्नुयात् ॥ ८ ॥

अक्षदीपः ।

अक्षेऽभिसारिका ह्येषा वन्द्या नाश्या सुदुर्लभा ।

स्वजयेऽन्यपराभूतिः पुनर्विजयवासना ॥ १ ॥

स्वाजये विजिगीषा च वृत्तिरेवं क्रमागता ।
 वृथा हरति कालं हि हीनैस्तद्वृत्तिशालिभिः ॥ २ ॥
 हीनसङ्गे बुद्धिलोपो बुद्धिलोपे शठाक्रमः ।
 शठाक्रमे न्यायहानिन्यायहानौ विनश्यति ॥ ३ ॥
 चेदेष पणयोगेन साध्यते धनशालिना ।
 तदा क्षणेन राज्यानां धनानामपि संचयः ॥ ४ ॥
 अस्योदरस्य सम्पूर्तिः सम्राजाऽपि सुदुष्करा ।
 अस्योदरे पुरा लीना बहवो वसुधाभृतः ॥ ५ ॥

दिवास्वप्नदोषः ।

दिवा विषयदृष्ट्यर्थं रात्रिर्भोगप्रसाधिका ।
 दिवास्वप्ना महीशाना विषयान् नेत्रितुं क्षमाः ॥ १ ॥
 रात्रौ निद्रां परित्यज्य दुष्टैर्भोगप्रसाधकैः ।
 जातालस्या निरुत्साहा हरन्ति समयं नृपाः ॥ २ ॥

परीवाददोषः ।

परीवादे नरेन्द्राणामश्रद्धावान् जनो भवेत् ।
 नानुरक्तिं समागच्छेद् द्वेषं लभते हृदा ॥ १ ॥
 जनद्वेषे नृपो द्वेषी जने रक्ते नृपो रतः ।
 परस्परकृते द्वेषे क्व शुभं स्यान्महीभृताम् ॥ २ ॥

स्त्रीदोषः ।

स्त्रीरूपा राक्षसी क्षीषा विषमध्या पयोमुखा ।
 सर्वदोषस्य जननी सर्वकल्याणनाशिनी ॥ १ ॥

दर्शनात् स्पर्शनात् स्मृत्या क्षणाच्चित्तप्रमादिनी ।
 सर्वाधिकमुखाभासदर्शिनी कामरूपिणी ॥ २ ॥
 गन्धरूपरसस्पर्शशब्दाख्या विषयाश्च ये ।
 ते सर्वे कामरूपासु कामिनीषु प्रतिष्ठिताः ॥ ३ ॥
 रूपं कामयते नेत्रं गन्धं नासाऽभिरोचते ।
 रसे रसज्ञा रसना स्पर्शस्तस्याः सुधाम्बुधिः ॥ ४ ॥
 शब्दो दास्यकरो नाय्याः कटुर्वा मधुरोऽपि वा ।
 तस्मात् सर्वस्वरूपेण नारीरूपं भयङ्करम् ॥ ५ ॥
 तस्यां प्रसक्तो नृपतिर्हृतज्ञानो हतोदयः ।
 अलसो रुग्णदेहश्च सर्वव्यसनतत्परः ॥ ६ ॥
 अश्रद्धेयो नृभिर्नित्यं हीनबुद्धिर्हृतप्रभः ।
 स्त्रीदेवो दासतामेति यथा सा सम्प्रसीदति ॥ ७ ॥
 सक्तस्य चेतसो नारी न निर्याति कथञ्चन ।
 सर्वान् निक्षिप्य वेगेन स्वं रूपं दर्शयेत् सदा ॥ ८ ॥
 अस्मिन्नेव महापङ्के निमज्जयितुमुद्यताः ।
 यतन्ते मानवा नित्यं ये दुष्टा धनहारिणः ॥ ९ ॥
 एतदेव प्रियं नित्यं विषयासक्तचेतसाम् ।
 आकर्षति बलाच्चित्तमेतदेव महीभृताम् ॥ १० ॥
 एतत्संसाधका ये स्युस्ते स्युरापाततः प्रियाः ।
 सर्वं हरन्ति कालेन दुर्वार्याः सर्वघातिनः ॥ ११ ॥

यौवनारूढवयसामस्माद्रक्षा सुदुर्लभा ।

तस्मात्तैः परिषेवेरन् येऽस्मात्सन्तारणे क्षमाः ॥ १२ ॥

वृद्धा अपि न विश्वास्या धनलोभापराङ्मुखाः ।

न केचिदिह संसारे तस्मात् सर्वान् परीक्षयेत् ॥ १५ ॥

यदि कश्चिन्महाचेता विरक्तो लोभवर्जितः ।

दयां कृत्वा नृपं शास्यात् तदा जीवेन्महीपतिः ॥ १४ ॥

मदः ।

मदोऽपि दुस्तरौ व्याधिर्मद्यादेरुपजायते ।

तत्सेविनां तदा तत्र वासना दुरतिक्रमा ॥ १ ॥

तद्वासनस्तदासेवी तेनोपहतचेतनः ।

रुग्णः सदा कामयते मदरूपं महाविषम् ॥ २ ॥

प्राणनाशेऽपि नादेयं मद्यं मोहकरं नृणां ।

सकृत् खादेऽपि दुःस्थान्यं सर्व्वनाशकरं विषम् ॥ ३ ॥

तौर्य्यत्रिकम् ।

नृत्यं गीतं तथा वाद्यं यत् तौर्य्यत्रिकमीर्य्यते ।

तत्सर्व्वं स्त्रीमदादीनां सहायं कालहारकम् ॥ १ ॥

सर्व्वस्माच्चित्तमाकृष्य महाप्रीतिं प्रदर्शयेत् ।

दिवारात्रं स्वदासत्वे नियुङ्क्ते पृथिवीपतिम् ॥ २ ॥

वृथाय्या ।

सुखमात्राभिलोभेन देशदर्शनरागिणाम् ।

चेतो हरति भूपानां पदं नित्यं नवं नवम् ॥ १ ॥

देशा अनन्ता वर्तन्ते नानाभोग्यसमाकुलाः ।

यावज्जीवं चरन् वापि को दृष्ट्वा परिशेषयेत् ॥ २ ॥

सर्वेषां सामान्यतो दोषः ।

सर्वमेतन्नरेन्द्राणां विषयानीक्षितेः पदम् ।

तस्मादेतानि यत्नेन वर्ज्ययेत् पृथिवीपतिः ॥ १ ॥

ये केचिद्राजसम्बन्धाः सर्वेषां प्रायशो मतिः ।

राजानो नाभिपश्यन्तु तिष्ठन्तु व्यसने सदा ॥ २ ॥

एभिर्दोषैर्महोशाना बहवो हतचेतनाः ।

बभूवुर्वञ्चिताः पूर्वं भृत्यामात्यैर्दुरात्मभिः ॥ ३ ॥

मदोऽक्षः स्त्री महादोषा एतेषु परिकीर्तिताः ।

तस्मादेतान् प्रयत्नेन वर्ज्ययेत् पृथिवीपतिः ॥ ४ ॥

व्यसनविधिः ।

लुप्ते युञ्जे हतोत्साहे सैनिके मृगया शुभा ।

रहस्ये प्रिययासङ्गे सेव्योऽक्षः कौतुकावहः ॥ १ ॥

वैधे निशाजागरणे दिवास्वप्नः प्रशस्यते ।

परीवादः प्रशस्तः स्यान्निर्वेदे मुक्तिमिच्छताम् ॥ २ ॥

भार्यायामृतुकाले च सक्तिर्नार्या शुभावहा ।

पौडायां समरोत्साहे यज्ञे हितकरो मदः ॥ ३ ॥

देवोत्सवे गृहोत्साहे तौर्यत्रिकमनिन्दितम् ।

अटनं स्वास्थ्यारक्षायामामंत्रे वारिविद्रवे ॥ ४ ॥

एवं यत्र यत्र चैषां न दोषः परिलोक्यते ।

गुणश्च लभ्यते तत्र व्यसनी स्यान्नचान्यथा ॥ ५ ॥

तत्रापि तैर्महासत्त्वैः सेवनीयो न च स्वयम् ।

ये निवर्त्तयितुं शक्ता वीर्य्यमेषां दुराक्रमम् ।

क्रोधजव्यसनानि ।

पैशुन्यं साहसं द्रोह ईर्ष्याऽसूयाऽर्थदूषणम् ।

वाग्दण्डजञ्च पारुष्यं क्रोधजं व्यसनं मतम् ॥ १ ॥

अविज्ञाताऽन्यदोषस्याऽऽरोपः पैशुन्यमुच्यते ।

साधूनां बधवन्मादाबुद्धमः साहसं मतम् ॥ २ ॥

द्रोहो जिघांसा विज्ञेया ईर्ष्याऽन्यगुणदूषणम् ।

असूयाऽन्यगुणे दोषाविष्कारः परिकीर्त्त्यते ॥ ३ ॥

अर्थानामप्रहारो यो विना दोषेण साध्यते ।

देवानामप्रदानञ्च तदेवार्थस्य दूषणम् ॥ ४ ॥

व्यर्थवाक् कलहश्चैव वाग्दण्डजमुदाहृतम् ।

क्रूरता बन्धुभृत्यादौ पारुष्यं परिकीर्त्त्यते ॥ ५ ॥

सर्व्व एव महादोषाः परेषां द्वेषहेतवः ।

द्वेषैर्नियुक्ताः पुरुषा विनाशाय कृतोद्यमाः ॥ ६ ॥

धर्म्मार्थकामैर्हीयेत तत्रासक्तो महौपतिः ।

तस्मादेतानि यत्नेन वर्ज्जयेत् क्षेमकामुकः ॥ ७ ॥

दैवजं व्यसनम् ।

कामजं क्रोधजं यादृग् व्यसनं परिकीर्त्यते ।

व्यसनं दैवजं तादृग् राज्यसम्पत्तिनाशनम् ॥ १ ॥

निस्पृहा सर्वभूतेषु दया धर्मरतिः सदा ।

तपः क्लेशो विरक्तिश्च दैवजं व्यसनं स्मृतम् ॥ २ ॥

तत्र सत्तो महीपालो लब्धसत्त्वोदयः सुखी ।

न राजसीं कामयते वृत्तिं विक्षेपकारिणीम् ॥ ३ ॥

क्रोधदम्भादिकं यत्तु राज्यमूलं प्रकीर्त्यते ।

तत्सर्वं राजसं ज्ञेयं शान्तिः सत्त्वगुणोद्भवा ॥ ४ ॥

दिवारात्रं देवसेवो तद्ध्यायी तत्सुखोदयः ।

रहः कामयते नित्यं तद्धि शान्तिः प्रसाधनम् ॥ ५ ॥

मेलने जनसंघानां वहिश्चरति मानसम् ।

विक्षेपो जायते तस्माद्विषयेषु निरन्तरम् ॥ ६ ॥

विक्षेपः सत्त्ववृत्तीनां प्रतीपः करिकीर्त्यते ।

दैवसत्तो नृपस्तस्मात् समाजं नाभिवाञ्छति ॥ ७ ॥

शठा हि समयं प्राप्य हरन्ति धनसञ्चयम् ।

त्यजन्त्यनशना भृत्या अविचारः प्रवर्द्धते ॥ ८ ॥

विषयं विषवत् पश्येत् सत्त्ववृत्त्यभिरञ्जितः ।

तथैव सङ्गिनां लाभो ये शान्ता वीतरागिणः ॥ ९ ॥

राजसिंहासनासीनस्तत्र सक्तिं न चाचरेत् ।

यावत् स्वधर्ममात्रं स्यात्तावद् यत्नेन पालयेत् ॥ १० ॥

कारयेत् सकलं वैधं कुशलैः शान्तवृत्तिभिः ।

प्रजानां पालनं राज्ञां परो धर्मः परं तपः ॥ ११ ॥

ब्रह्मे वयसि सम्प्राप्ते भोगजाते लयं गते ।

राज्याभिषिक्तं तनयं कृत्वा शान्तिपथं चरेत् ॥ १२ ॥

यदि चाध्यात्मयोगेन जन्तूनां चेतसां सदा ।

वृत्तीः पश्येन्नराधीशस्तदा कुर्याद् यथेप्सितम् ॥ १३ ॥

चक्रमाहात्म्यम् ।

यस्तथ्यवादी धर्मात्मा हिताहितविलोककः ।

व्यसनादुद्धृतौ योग्यः स चक्रैस्ताड्यते बलात् ॥ १ ॥

दोषान् सन्दर्श्य शतशश्चक्रैस्तस्य महात्मनः ।

तथा सम्पाद्यते वैरं येन राजा विरागवान् ॥ २ ॥

राजा नाध्यात्मसम्पन्नश्चक्रञ्च दुष्टमानसम् ।

तदेको न महान् भूयाच्चक्रैष्वक्षेमवादिषु ॥ ३ ॥

अग्ने शयने पाने भ्रमणे ये निरन्तराः ।

कथं तैर्न प्रतार्य्यः स्यान्नृपतिर्वीधवानपि ॥ ४ ॥

तेषाम्मतमनादृत्य यदीच्छेत् कर्तुमन्यथा ।

नृपः प्राणान् परित्यज्य द्रुतं गच्छेद् यमालयम् ॥ ५ ॥

यं पश्येन्नृपतिर्मित्रं पापादस्माद्भि तारकम् ।

गोपनात्तन्मतं नीत्वा चरेत् कार्य्यं समाहितः ॥ ६ ॥

तेनोदासीनभावेन समयं यापयेन्नृपः ।

स चेच्चक्रेण विज्ञातो हतः स्यात्ताडितोऽपि वा ॥ ७ ॥

सोऽपि सर्वैर्वहिः प्रीतश्चन्द्रभावेन तत्त्ववित् ।
 क्रमादुद्बोधयेच्चक्रं यत्र यादृग् गुणोदयः ॥ ८ ॥
 किन्त्वेवं दुर्लभो गेही महात्मा कथमीदृशः ।
 गृहस्था धनलुब्धाः स्युर्महात्मानो निरापदः ॥ ९ ॥
 यौवनं धनसम्पत्तिः प्रभुत्वमविवेकिता ।
 एकैकमप्यनर्थाय किमु तत्र चतुष्टयम् ॥ १० ॥
 यदि रत्नेन्नरेशानमीशानः करुणामयः ।
 तदा जीवेत् स चक्रेशो व्यसनेषु महीपतिः ॥ ११ ॥
 तस्मात् प्रतिष्ठिताः शिष्टाः कुलेन यशसा धनैः ।
 विद्यया चरितैर्धर्मैर्ये भवन्ति नरोत्तमाः ॥ १२ ॥
 तेषां समाजमादृत्य सर्व्वकार्य्यनिरीक्षणम् ।
 स्वयं तन्मतमादाय कुर्यात् कार्य्यं समाहितः ॥ १३ ॥
 तैरेव कार्य्यं कुर्व्वीत मन्त्रयेद् वेदयेत् क्वातिम् ।
 कार्य्योपयोगिभिर्दासैर्व्वेष्टितो दुष्टघातनः ॥ १४ ॥
 तेषामाक्रमणे चक्रं यदीच्छेद् दुष्टसाधनैः ।
 तदा तन्न विचार्य्यैव दूरं कुर्यान्महीपतिः ॥ १५ ॥
 यैर्भवेत् सर्व्वदा वासो रहस्यालापवेदिभिः ।
 तन्मण्डलं भवेच्चक्रं तत्र राजा वशं गतः ॥ १६ ॥
 इदमेव महाचक्रं प्रभुशक्तिं विनाशयेत् ।
 सूत्रधारं स्वयं भूत्वा नटवच्चालयेन्नृपम् ॥ १७ ॥

अन्यदस्ति महाचक्रं कार्यिणां समवायतः ।

तदप्यधीनं पूर्वोक्तचक्रस्य महतो भवेत् ॥ १८ ॥

एतच्चक्रं भयात्तस्मै ददाति स्वहृतम्वनम् ।

अप्रदानेऽमात्यचक्रैः कार्यिचक्रं प्रताड्यते ॥ १९ ॥

स्वचक्रेण विना चक्री न क्षणं स्यातुमर्हति ।

तेन सम्पालयेच्चक्रं तेषु कार्येष्वनाकुलः ॥ २० ॥

येन यत्साध्यते कार्यं तेन तत् प्रतिगृह्यताम् ।

नैकः सर्वाणि कार्य्याणि कर्तुमर्हति कर्हिचित् ॥ २१ ॥

सर्वेषां रङ्गको भूयाद्वनमानादिसम्पदा ।

तथा सन्ताडयेद् यत्नाद् येन मूर्खी न दीप्यति ॥ २२ ॥

अधार्मिका भोगसक्ताः परं लोकार्यसाधकाः ।

एत एव महामूर्खा न जडो मूर्ख उच्यते ॥ २३ ॥

धर्मभीरोभीतचित्तात् कृतज्ञात् कुलजाज्जनात् ।

खल्पज्ञादपि कार्य्याणि साधयेन्न शठाद्बहु ॥ २४ ॥

शठस्य मेलने शाठ्यं दुर्वार्य्यं स्यात् सतामपि ।

वह्निर्धर्म्मी विषं योगात् किं न कुर्याद्भयङ्करम् ॥ २५ ॥

सर्वकार्येश्वरो राजा यतो राज्ञस्ततोऽखिलम् ।

ततः सर्वान् जनान् रक्षेत् तत्तत्कार्य्यसमाधिना ॥ २६ ॥

भूयः क्रूरतरं कार्य्यं मूर्खेण परिसाधयेत् ।

अन्नपानधनादीनां रक्षणं सत्त्ववृत्तिभिः ॥ २७ ॥

सतां सम्मेलयेन्नित्यमधितिष्ठन् स्वयं सभाम् ।
 राक्षसानां पिशाचानां वृत्तिं पश्यन् दिनं नयेत् ॥ २८ ॥
 दिनातिपाते सर्वेषामधिकारो न चान्यथा ।
 सुखदुःखकृता सिद्धिर्देवमानवरक्षसाम् ॥ २९ ॥
 सदा सङ्क्षोषयेत् तत्त्वं शठेषु धरणीपतिः ।
 येनैते न विजानीयुः प्रीतास्तिष्ठेयुराशये ॥ ३० ॥
 धनं मानं तथा भोगं दत्त्वा कार्य्यं प्रसाधयेत् ।
 विना शठानां संगेन दुर्लभं विषयावनम् ॥ ३१ ॥
 सैन्यानामधिपे शिष्टे गुरौ बंधुषु मन्त्रिषु ।
 योजयेन्मतिमात्मीयां कार्य्याकार्य्यविधायिनीम् ॥ ३२ ॥
 शठाः स्युरात्मवृत्तीनामुद्भावेच्छिद्रदर्शिनः ।
 भीषयन्तो बलात् तैश्चप्राहरन्ति धनिनां धनम् ॥ ३३ ॥
 वेधयन् वडिशे मत्स्यान् खेलयन् भावसञ्चयैः ।
 धरा राज्येऽपि वैराज्यं भजेत् तत्त्वार्थकोविदः ॥ ३४ ॥
 एवं लोके वशीभूते भोगजातं भजन् सदा ।
 दृष्ट्वा नाभ्यं जगद्रंगे निरापल्लभतेसुखम् ॥ ३५ ॥

कर्त्तव्यविशेषनिर्णयः ।

यद्राजा शृणुयाद् वृत्तं चाराद् भृत्याङ्गितादथ ।
 तदन्यं न वदेत् किञ्चित् प्राणैः कण्ठगतैरपि ॥ १ ॥
 यदि ब्रूयान्न तं कश्चित् कथयेत् शङ्कितो जनः ।
 अशुतौ लोकवृत्तस्य कथं विद्याज्जनेक्षणः ॥ २ ॥

बहवः स्वार्थसम्माना वञ्चयन्तो नराधिपम् ।
 हरन्ति कार्थिणां वित्तं सदा सूचनसाधनैः ॥ ३ ॥
 आकारेङ्कितचेष्टायैस्तस्माद्राजा परीक्षयन् ।
 पुनरप्यन्यचारेण तद्वृत्तमवलोकयेत् ॥ ४ ॥
 प्रायः प्रतिष्ठितं दृष्ट्वा विद्विषन्तो नृपाशयाः ।
 सूचयन्ति वृथावादं येन राजा रुषं चरेत् ॥ ५ ॥
 परीक्ष्य गुणदोषौ तत् सावधानो जनाधिपः ।
 वृथावभाषिणं हन्यात् पालयेत् सत्यवादिनम् ॥ ६ ॥
 यावन्तश्चेद् दुराचारा मिलिताः सूचयन्त्यमुम् ।
 तदा भूयोऽचिरेणैव राजलक्ष्मीच्युतोभवेत् ॥ ७ ॥
 तत एवहि विद्वांसं पालयेत् सादरं सदा ।
 प्रायशः कृतविद्या हि न स्युः सूचनतत्पराः ॥ ८ ॥
 ये मूर्खा व्यसनोत्साहप्रदातारो निरन्तराः ।
 प्रायशः सूचकास्तेस्युः पामराः क्रूरवृत्तयः ॥ ९ ॥

धर्मार्थकामसेवा ।

धर्मार्थकामान् सेवेत निर्विरोधान्महीपतिः ।
 विरोधे सर्वविद्रावो निर्विरोधेऽखिलस्थितिः ॥ १ ॥
 विभज्य समयं नित्यं तत्तत्कार्यप्रवेदिभिः ।
 सर्वांस्तानभिसेवेत शुभमिच्छुर्नराधिपः ॥ २ ॥
 प्रातर्धर्मान् निषेवेत धर्मसत्त्वार्थवेदिभिः ।
 व्यवहारेषु निपुणैर्मध्याह्ने विषयं भजेत् ॥ ३ ॥

अपराह्णे प्रियैर्मित्रै धीरैः कार्यविचक्षणैः ।
 विविक्तेषु समासीनः कार्यं सेवेत भूमिपः ॥ ४ ॥
 धर्मार्थकाममोक्षाणां केवलं शास्त्रजीविता ।
 शास्त्रेज्ञानविहीनानां न किञ्चित् परिसिध्यति ॥ ५ ॥
 रात्रौ वयस्यसंयुक्तो नृत्यगीतादिमोदितः ।
 कामान् सेवेत शुद्धान्ते समयोचितभोगभाक् ॥ ६ ॥
 रात्रिशेषे समुत्थाय मन्त्रयन् कार्यमात्मनः ।
 धर्मार्थकामान् सेवेत पूर्ववत् सुसमाहितः ॥ ७ ॥

धर्मरक्षाफलम् ।

नास्ति धर्मात् परं मित्रं नास्ति धर्मात् परं धनम् ।
 नास्ति धर्मात् परं श्रेयस्तस्माद्धर्मं सदाचरेत् ॥ १ ॥
 दण्डे वा व्यवहारे वा धर्म एव महाबलम् ।
 सिध्यतस्तावुभौ तेन ह्यन्यथा हानिरेतयोः ॥ २ ॥
 समदृष्टिः स्वामिनां हि साध्यदानञ्च पश्यताम् ।
 उत्कोचग्रहणं यच्च तद्धि धर्मात्सुसिध्यति ॥ ३ ॥
 भयेन यदि वा सर्वं सिध्येदेतत् कदाचन ।
 अन्तरेणान्तरीं शुद्धिं न तत् सर्वं च सिध्यति ॥ ४ ॥
 ऐकमत्यस्थापनेषु धर्म एव महासुहृत् ।
 यस्मात् सर्वं प्रियो ह्येष सर्वसत्त्ववशीकरः ॥ ५ ॥
 धर्मार्थं सकला लोकाः प्राणानप्युज्झितुं क्षमाः ।
 तस्माद्धर्मो नरेन्द्राणां मूलं राज्यस्य रक्षणे ॥ ६ ॥

गोपने वञ्चनादिभ्यो रक्षको धर्म एव हि ।
 अन्तः पापमयं यत्तत् सर्वं धर्मेण शोध्यते ॥ ७ ॥
 यथा यथा च धर्मस्य विनाशः परिजायते ।
 तथा तथा मनुष्याणां शास्त्रचौर्यादि वर्धते ॥ ८ ॥
 वर्धने दुष्टवृत्तीनां केवलं दण्डसाधनैः ।
 शोधनं दुष्करं राज्ञा कृत्वा यत्नशतान्यपि ॥ ९ ॥
 वर्धने पापवृत्तीनां सत्यवृत्तिर्विनश्यति ।
 उच्छृङ्खला जना भूत्वा धावन्ति स्वेच्छया सदा ॥ १० ॥
 कौशलात् परवस्तूनि हरन्ति मनुजाः सदा ।
 वाणिज्यं कृषिकर्मापि व्यवहारश्च नश्यति ॥ ११ ॥
 व्यभिचारादयो दोषा प्रभवन्ति गृहे गृहे ।
 जायन्ते सङ्गरा लोका हीनबोधा हतत्विषः ॥ १२ ॥
 सख्यं भक्तिर्दया शान्तिः सत्यादि परिनश्यति ।
 हिंसा स्तेयं दुराचारो दुःखभावः प्रवर्तते ॥ १३ ॥
 यथा तथा विधानेन मानवाः स्वार्थतत्पराः ।
 उपद्रवन्ति मनुजान् स्वयं नश्यन्ति शर्मतः ॥ १४ ॥
 केवलं जनसङ्घेषु दोषवर्जितः प्रवर्धते ।
 दह्यन्ते मानवास्तेन निःसहाया दिवानिशम् ॥ १५ ॥
 तस्माद् यत्नेन नृपतिर्धर्मसेवी निरन्तरम् ।
 धर्मान् रक्षेन्मनुष्याणां यथा यस्य प्रवर्तते ॥ १६ ॥

यदि धर्म्मं न सेवेत स्वयं राजा विमार्गगः ।

कथं रक्षेत् स लोकानां धर्म्मं यत्नशतैरपि ॥ १७ ॥

यद्यदाचरति श्रेष्ठस्तत्तदेवेतरो जनः ।

स यत् प्रमाणं कुरुते लोकस्तदनुवर्त्तते ॥ १८ ॥

देशे कुले मनुष्याणां धर्म्मो यस्य यथा यथा ।

रक्षणीयः प्रयत्नेन सर्व्व एव शुभावहः ॥ १९ ॥

सर्व्वत्रैकधर्म्मासम्भवः ।

येषां मतेतु सर्व्वेषां धर्म्माणां परिनाशतः ।

एको धर्म्मो विधातव्यस्ते मूढा हतबुद्ध्यः ॥ १ ॥

प्रथमं सर्व्वधर्म्माणामुच्छेदे विप्लवो महान् ।

नाशयन्तं समाक्रम्य कुरुते प्राणसंशयम् ॥ २ ॥

श्रद्धा मूलं हि विश्वासे बलोद्भूता न सा क्वचित् ।

विश्वासेन विना धर्म्मो न पुनः फलदो भवेत् ॥ ३ ॥

यदि वीर्य्येण लोकानामेको धर्म्मः क्रमात् स्थिरः ।

तथापि मानवाः सर्व्वे नाधीना भिन्नवृत्तयः ॥ ४ ॥

चित्तभेदेन लोकानां बुद्धिवृत्तिर्विचित्रगा ।

एकस्याविमतोऽन्यस्य ग्राह्यो धर्म्मः पृथक् पृथक् ॥ ५ ॥

काचिद् गृह्णाति परमं व्यापकं ज्ञानविग्रहम् ।

काचिद् गृह्णाति परमं सुन्दरं मूर्त्तिभाजनम् ॥ ६ ॥

रसभेदेन लोकानां चित्तवृत्तिस्तथा पृथक् ।

वात्सल्यवीरशृङ्गारकारुण्यादिप्रिया यतः ॥ ७ ॥

स्वभावो दुरतिक्रम्यः सर्वेषां मूर्ध्नि वर्तते ।
 स्वभावाच्चाजनं लोके कथञ्चिन्नतु सिध्यति ॥ ८ ॥
 चक्षुर्गृह्णाति रूपाणि रसना रसिका रसे ।
 वैपरीत्यं न गृह्येत ताभ्यां यत्नशतैरपि ॥ ९ ॥
 एकधर्मप्रचारेऽपि नैकस्मिन् सम्पदां स्थितिः ।
 एकधर्मेऽपि किं राजा हन्यते न परैः क्वचित् ॥ १० ॥
 अस्माकमिति बुद्धिस्तु सत्स्वन्येषु प्रिया भवेत् ।
 सर्वत्रैकमते सातु स्वमात्रपरिणामिनी ॥ ११ ॥
 पिता यत्र सुतं हन्ति सुतोऽपि पितरं तथा ।
 तद्राज्यार्थं क्व बन्धोऽस्ति धर्मस्य सुखलोभिनाम् ॥ १२ ॥
 भिन्नधर्मेषु राजत्सु किं न राजा स्थितिं गतः ।
 तस्माद्धर्मविनाशेन लोकस्योत्पीडनं वृथा ॥ १३ ॥
 राज्यमेतन्नरेशानां महतां तपसां फलम् ।
 तपोनाशे विनष्टं स्यात्तपःसत्त्वे विराजते ॥ १४ ॥
 अतीता बहवो भूपा भवन्ति बहवोऽपि च ।
 भाविनो बहवस्तस्मात् किञ्चिरेका चिरं स्थिरा ॥ १५ ॥
 येन नोत्पीड्यते लोकः स्वस्वधर्माविरोधतः ।
 स राजा पालको लोके मृतोऽपि चिरजीवनः ॥ १६ ॥
 तस्मिन् मृतेऽपि तद्राज्ये विनष्टे समयादपि ।
 भजन्ते तत्कुलं लोकास्तद्भक्तिकृतबन्धनाः ॥ १७ ॥

रतिः सर्वस्य तत्र स्यान्नष्टराज्यं चरेत् पुनः ।
 सर्वेषां लोकचक्राणामसाध्यं किं प्रवर्तते ॥ १८ ॥
 यतोऽभ्युदयसंसिद्धिस्तदेव शुभसाधनम् ।
 इति विज्ञाय मुनिभिः कृता धर्मस्थितिः पुरा ॥ १९ ॥
 अतएव यथाकालं यथादेशं यथावयः ।
 यथासाध्यं यथाज्ञानं यथारुचि यथोदयम् ॥ २० ॥
 तथैव जनसंघानां धर्मतत्त्वं व्यवस्थितम् ।
 नानारूपभृता नानादेशेषु परमात्मना ॥ २१ ॥
 ये यथा धर्मवक्तारो लोककल्याणसाधनाः ।
 ते सर्वे प्राकृतानैव देवदेवस्य भूतयः ॥ २२ ॥
 यद्यद्विभूतिमत् सत्त्वं श्रीमदूर्जितमेव वा ।
 तत्तदेव हि विज्ञेयं भगवद्भूतिकल्पितम् ॥ २३ ॥
 अयमेव परो धर्म्मो नान्यः श्रेयान् मतिस्त्वियम् ।
 भ्रान्तानामेव को विद्याद् धर्मतत्त्वं सुदुर्गमम् ॥ २४ ॥
 ये यथा यं प्रपद्यन्ते येन भावेन मानवाः ।
 सर्व्व एव परं देवं भजन्ते तं न चापरम् ॥ २५ ॥
 अणुस्वा स्थूलरूपस्वा व्यापकस्वा निराकृतिम् ।
 को जानाति परं देवं यन्मायामोहितं जगत् ॥ २६ ॥
 नास्थन्तो जगतो ह्यस्य दुर्निरूप्याकृतिः सदा ।
 कर्त्ताऽस्य कौटुशः कस्य मतिरेषाभवेत् स्थिरा ॥ २७ ॥

कथा शक्त्यन्द्रियाणीत्यं गृह्णन्ति विषयान् सदा ।
 वैपरीत्यान्न गृह्णन्ति यो द्रष्टा स कथं मतः ॥ २८ ॥
 यस्यामतं तस्य मतं मतं यस्य न वेद सः ।
 न विज्ञाता हि विज्ञातेर्विज्ञेयः स्यात् कथञ्चन ॥ २९ ॥
 सम्बन्धबन्धो लोकानां महानीतिर्महाफला ।
 स एव धर्मसम्भूलो धर्म्मः कर्म्मनुगः सदा ॥ ३० ॥
 देशज्योतिष्कपानान्नपवनादिसमाश्रितम् ।
 पवित्रं देहभृत् कर्म्म बुधैः पूर्वं व्यवस्थितम् ॥ ३१ ॥
 वर्त्तमाने स्वात्मनो वा सुखमात्रमवेक्ष्य यः ।
 कुरुते धर्म्मविद्रोहं कुलघाती स राक्षसः ॥ ३२ ॥
 चिरसम्बाहिसम्प्रीतिस्वाधीन्यस्वास्थ्यारक्षकः ।
 कुलादिभेदे धर्म्माणां विशेषः कथितः पुरा ॥ ३३ ॥
 अज्ञानाद्यादि वा द्वेषादनु रागान्निषेवणात् ।
 पक्षपातेऽपि चैकत्र तत्त्वाङ्गर्म्मी विविच्यताम् ॥ ३४ ॥
 मिलित्वा भिन्नधर्म्मेऽस्तु अकापम्येन भाषयन् ।
 फलहेत्वादि सम्पश्यन् धर्म्मं रक्षेत् सनातनम् ॥ ३५ ॥
 धर्म्मीच्छेदिदण्डः ।
 धर्म्मनाशे हि ये दोषास्ते पुरा परिकीर्त्तिताः ।
 अतस्तन्नाशका दण्ड्याः सर्वोपद्रवकारिणः ॥ १ ॥
 आपाततो यदि प्रीतिर्धर्म्मलोपेऽवलोक्यते ।
 विचारे चरमे तत्र परं दोषो न वै गुणः ॥ २ ॥

धर्मनाशे जातिनाशो जातिनाशे यथा तथा ।

उद्वाह्य मानवाः कामाज्जनयन्त्यवलान् सुतान् ॥३॥

ये हीनवीर्या दुश्चेष्टा दुर्बोधा दुष्टचेतसः ।

अथयायुःसमायुक्ता जाता नश्यन्ति वा पुनः ॥ ४ ॥

लवणे वोषरक्षेत्रे मृद्धी नोत्पादमर्हति ।

मृद्धीक्षेत्रे न वाकेन्दुर्जायते यत्नसञ्चयैः ॥ ५ ॥

जातो वा नाशमायाति जीवितो वा न वीर्यवान् ।

वीर्यवान् न फलं सूते सूते वा न फलं तथा ॥ ६ ॥

सिद्धक्षेत्रा सुप्रशस्ता एवं कुलपरम्परा ।

एतद्घातप्रवृत्ता ये घातकास्ते न कस्य वै ॥ ७ ॥

एवमन्नरसो लोके विहितो धर्मवेदिभिः ।

यथादेशं यथाशयं यथादेहं यथाऽनिलम् ॥ ८ ॥

एतन्नाशे महादोषा रोगेभ्यो वीर्यदूषणम् ।

दोषाहीनवला लोका दुःखवन्तः पदे पदे ॥ ९ ॥

एतद्बुद्ध्या बुद्धिमङ्गिर्दृष्ट्वा लोकेष्टसंस्थितिम् ।

धर्मी रक्ष्यः प्रयत्नेन ये यथा सन्ति यत्र वै ॥ १० ॥

धर्माचार्यरक्षणम् ।

ये यथा धर्मतत्त्वज्ञाः पूताः शान्तात्मवृत्तयः ।

विभज्य रक्षणीयास्ते धनमानार्चनादिभिः ॥ १ ॥

नियुक्तास्ते यथा ब्रूयुरधिकारानुसारतः ।

धर्मतत्त्वं यथा लोकाः स्वधर्मस्था निराकुलाः ॥ २ ॥

श्रेयान् स्वधर्म्मी विगुणः परधर्म्मात् खनुष्ठितात् ।

स्वधर्म्मे निधनं श्रेयः परधर्म्मी भयावहः ॥ ३ ॥

अधिकारमनालोच्य यदि धर्म्मे चरेन्नरः ।

क्षेमात् प्रच्युतिमासाद्य दुःखभाक् स्यात् पदेपदे ॥ ४ ॥

अतोऽधिकारं सन्त्यज्य यः कुर्याद् यश्च भाषते ।

स्यातामुभौ दण्डनीयौ लोकभ्रंशकरो खलौ ॥ ५ ॥

धर्म्माचार्ये रक्षणीये सुलभो लोकसंग्रहः ।

विनायासं सुसिध्यन्ति सुविचाराश्च नित्यशः ॥ ६ ॥

यदि कश्चिच्चिराचारः समयान्न फलप्रदः ।

परिवर्त्योऽथवात्याज्य एषा धर्म्मभृतां गतिः ॥ ७ ॥

युगे युगे मनुष्याणां धर्म्माचारादिकं पृथक् ।

परिवृत्तं कृतं त्यक्तं बहुशस्तत्त्वदर्शिभिः ॥ ८ ॥

विषयदर्शनम् ।

सर्वविद्यासु निपुणैः सर्वभाषार्थकोविदैः ।

सर्वेषां व्यवहारज्ञैः सद्वृत्तैः कुलशालिभिः ॥ १ ॥

अमात्यैर्मन्त्रिभिर्धीरैः सेनाध्यक्षैर्महत्तमैः ।

प्राड्विवाकैर्यामिकैश्च शिष्टैश्च धनिभिर्वृतः ॥ २ ॥

सिंहासनसमासीनो वीरवेशसमुज्ज्वलः ।

यथास्थाने निवेश्यैतानर्थान् सेवेत भूमिपः ॥ ३ ॥

केन किं क्रियते कार्यं व्यवहारेषु तिष्ठताम् ।

रक्ता वा सकला लोका विरक्ता वा स्वशासने ॥ ४ ॥

उपद्रवो वर्द्धते वा प्रशान्तो वा जनाश्रयः ।
 राज्याङ्गानां समृद्धिर्वा विनाशो वा दिने दिने ॥ ५ ॥
 स्वधर्मनियता लोकाः किम्वा धर्मपराङ्मुखाः ।
 शत्रुभिर्मिलिताः किम्वा किम्वा तन्नाशकामिनः ॥ ६ ॥
 शठदस्युतस्कराद्या वर्द्धन्ते वा लयं गताः ।
 सुविचारो जनपदे निर्विचारोऽथवा पुनः ॥ ७ ॥
 वाणिज्यकृषिकर्मादि प्रोज्ज्वलम्वाप्यनुज्ज्वलम् ।
 पशुरत्नादिकं सर्वं जायते वा न जायते ॥ ८ ॥
 विद्यया वर्द्धिता लोका मूढा बालसवृत्तयः ।
 शान्ता वा शत्रवो वृद्धा व्याधिर्वा शान्तिरेव वा ॥ ९ ॥
 श्रवणेनानुमानेन प्रत्यक्षेण नराधिपः ।
 तत्त्वं विज्ञाय सर्वेषां कुर्यात् कार्यं समाहितः ॥ १० ॥
 अथैव व्यवहारज्ञैः कार्यार्थिभिरुपागतैः ।
 प्रेरितैरन्यभूपेन व्यवहारं समाचरेत् ॥ ११ ॥
 अनभिभूतिः ।
 अनाक्रम्यो जनैर्भूयान्नृपतिः खानुजीविभिः ।
 आक्रमः प्रभुशक्तीनां नाशकः सर्वनाशकत् ॥ १ ॥
 शक्तेर्नाशि नरेशानस्तृणवल्लघुजीवनः ।
 उत्सार्यते बलादेव बाल्येव तृणं क्षणात् ॥ २ ॥
 नानालिङ्गधरा दुष्टा नानाचातुर्यदर्शकाः ।
 नाना प्रीतिकरा नित्यं नाना साधनतत्पराः ॥ ३ ॥

मोहयन्ति नरेशानं साधयन्ति स्वसम्पदम् ।
 तस्मात् कुत्रापि नो मोहं सहसा सञ्चरेन्नृपः ॥ ४ ॥
 यः सर्वदा स्वबुद्धीनां तत्त्ववेत्ता प्रदर्शकः ।
 स बलान्मोहयेद् भूपं देवरूपो दुरासदः ॥ ५ ॥
 तत्राभिभूतिर्भूपानामिहचामुत्र भद्रदा ।
 किन्त्वेवं दुर्लभो लोके सर्वे विषयसङ्गिनः ॥ ६ ॥

प्रभुत्वरक्षोपायः ।

स्वजने तादृशीं प्रीतिं विदध्यात् सुसमाहितः ।
 यथा ते प्रोद्धता न स्युर्वशे तिष्ठेयुरीप्सिताः ॥ १ ॥
 प्रीतिं कुर्याद्भयं दद्यान्न प्रीतिं न भयं परम् ।
 अतिप्रीतिर्भयं दद्यादतिभीतिर्विनाशकृत् ॥ २ ॥
 तथा सन्ताडयेच्चक्रं येन बद्धं न तद्भवेत् ।
 चक्रवन्धो नरेशानां सर्व्वनाशकरः स्मृतः ॥ ३ ॥
 प्रीतिं विधाय चक्रेषु परस्परनिरीक्षणे ।
 परस्परं नियुञ्जीत गोपनात् सुसमाहितः ॥ ४ ॥
 अहमेव मतो राज्ञो येन सर्व्वेषु धीरियम् ।
 उत्पन्ना राजकार्य्यार्थं प्रत्येकं वशमानयेत् ॥ ५ ॥
 अकार्य्यं क्रियते चेन्मे ज्ञात्वा राजा परित्यजेत् ।
 एवं भीतिः समुत्पन्ना सर्व्वदा ताडयेद् यथा ॥ ६ ॥
 सम्भाषणं स्मितालोकः कार्य्येषु विनियोजनम् ।
 मन्त्रणं दानमुत्साह उपाया लोकरञ्जने ॥ ७ ॥

विश्वासादिव्यवस्था ।

नाचरेदतिविश्वासं नाविश्वासं समाचरेत् ।
 द्वयमेव क्षितीन्द्राणां राज्यसम्पत्तिनाशकृत् ॥ १ ॥
 यदि स्यादतिविश्वासी प्रतीपः कालयोगतः ।
 तदा निहन्याद्राज्येन प्राणानपि महीभृताम् ॥ २ ॥
 शत्रुता मित्रता वापि स्वभावान्न व्यवस्थिता ।
 कार्य्येण शत्रुमित्रं स्यान्मित्रत्वा शत्रुतामियात् ॥ ३ ॥
 प्रायशो धरणीशानां द्वेष्टारः सकला जनाः ।
 दृष्टालाभादवज्ञानात् सेवनात्ताडनात्तथा ॥ ४ ॥
 तथापि यत् प्रकुर्वन्ति कार्य्याणि शिष्टवृत्तयः ।
 असामर्थ्याच्छन्नवृत्ता रुद्धा व्याघ्रा इवाचलाः ॥ ५ ॥
 ये चापि मित्रतां यान्ति ते पुष्टा धनलाभतः ।
 कार्य्याभावे धनालाभे को बन्धुर्धरणीभृताम् ॥ ६ ॥
 नैवं कश्चिद्वेक्षेत प्रायशो राजसेवकः ।
 योऽतमच्च न कुरुते द्वेषं कार्य्यस्य भूभृतः ॥ ७ ॥
 अतिविश्वासयोग्याश्चिन्नलुब्धा नराः कथम् ।
 न हरेयुः समग्राणि शान्तिः कस्य धनार्ज्जने ॥ ८ ॥
 अविश्वासे सदाराज्ञां न कश्चित् कार्य्यतो हितः ।
 हिताभावेन राजैकः कथं सर्वं सुमाधयेत् ॥ ९ ॥
 शत्रुर्यदि भवेन्मित्रं कार्य्यतः समयात् क्वचित् ।
 सर्वथा नैव विश्वास्यः शत्रुताऽनलदग्धहृत् ॥ १० ॥

शत्रुता समयं प्राप्य मैत्रं दग्ध्वा विनाशयेत् ।
 भस्मनाच्छादितो वह्निस्तृणं प्राप्य यथोज्ज्वलः ॥ ११ ॥
 मित्रं यदि भवेच्छत्रुर्न विश्वास्यस्तु तादृशम् ।
 कदाचित् संस्मृता मैत्री शमयेद्दृढयाऽनलम् ॥ १२ ॥
 सुवर्णं वह्निदाहेन प्रकृतिं न परित्यजेत् ।
 तत्कालमुष्णातामाप्य पुनः शैत्येन युज्यते ॥ १३ ॥
 मित्रव्यवस्था ।

स्वराज्ये परराज्ये वा स्वधर्मे वान्यधर्मके ।
 संस्थिता व्यवहारज्ञाः क्रमादुन्नतिमाश्रिताः ॥ १ ॥
 कुलीना ज्ञाततत्त्वा वा विद्वांसो वा बहुश्रुताः ।
 अविगीता माननीया बहुज्ञा बहुकारिणः ॥ २ ॥
 स्थिरप्रज्ञा मन्त्रदक्षा धार्मिकाः पापशाङ्किताः ।
 ये भवन्ति नरश्रेष्ठा धनमानसमुज्ज्वलाः ॥ ३ ॥
 रहस्यैर्मेलनं कृत्वा निःशब्धं मित्रतावशः ।
 यावत् स्ववृत्तिमुद्भाव्य तेषां वृत्तिमुपाददत् ॥ ४ ॥
 एकात्मभावमाश्रित्य नचान्यैर्ज्ञातसंस्थितिः ।
 ज्ञात्वा तत्त्वं समस्तानां परस्परविलोकितम् ॥ ५ ॥
 गुणदोषौ रहः सर्वैर्विचार्य्य समदृष्टितः ।
 कुर्यात् कार्य्यं महीशानः स्वराज्यस्थितिलिप्सया ॥ ६ ॥
 एत एव महामात्याः साधनीयाः परीक्षया ।
 यदेकस्य तदन्येषामस्मिन्नेव विराजते ॥ ७ ॥

स्वबुद्धिबलसम्पन्ना यत्र तत्र स्थिता जनाः ।

उत्कृष्टाः सम्भजन्ते ये न वार्यास्ते कथञ्चन ॥ ८ ॥

ते बहुज्ञाः कार्य्यदक्षा नानोपायविलोककाः ।

बहुविघ्नहरा नित्यं बहुसम्पदिवर्द्धकाः ॥ ९ ॥

तस्मात्तान् बहुमानादौः सख्ये संयोजयेन्नृपः ।

राज्यमेतन्नचैकस्य सर्व्वेषां भाग्यशान्तिनाम् ॥ १० ॥

अन्येऽपि बहवोऽमात्याः स्वस्वकार्य्ये प्रकीर्त्तिताः ।

भवन्ति परिणश्यन्ति नैते नश्यन्ति कर्हिचित् ॥ ११ ॥

कार्पण्यादिव्यवस्था ।

न तथा कृपणो भूयान्नातिदाता भवेन्नृपः ।

द्वयमेव निषेवेत कार्य्याणामनुरोधतः ॥ १ ॥

व्यसनेऽन्यकृते शाप्ये कार्पण्यं सुसमाचरेत् ।

उत्साहे लोककल्याणे दानं राज्ञां शुभावहम् ॥ २ ॥

लोकानुत्पीडा दानानि न्याय्यमग्राह्य दीनता ।

द्वयमेव नरेन्द्राणां कुशलं हन्ति सर्व्वथा ॥ ३ ॥

उत्पीडनेन लोकानां सन्ताप उपजायते ।

सन्तापात् शत्रुतां प्राप्य यतन्ते राज्यनाशने ॥ ४ ॥

न्याय्यादाने जना विद्युर्वीर्य्यहानिं महीभृताम् ।

न भजन्ते ततो दण्डान् दण्डाभावे कुतो नृपः ॥ ५ ॥

शायनिकादिव्यवस्था ।

शयने भोजने चैव सुविश्वस्तान् नियोजयेत् ।

ये प्रीतिधनसन्तुष्टाः पश्येयुः प्राणवन्नृपम् ॥ १ ॥

चिकित्सकान् नियुञ्जीत विश्वस्तान् कुलजान्हितान्।

ये हि लुब्धाः परैः प्रेष्ट्या न हन्युर्नृपजीवनम् ॥ २ ॥

एतेषामेव हस्तेषु सुलभं नृपजीवनम् ।

तस्मात्तान् स्वच्छभावेन पालयेत् पृथिवीपतिः ॥ ३ ॥

तथापि शयनागारे स्वात्मरक्षां समाचरेत् ।

येन ते सहसा न स्युरीप्सितेऽपि विनाशकाः ॥ ४ ॥

स्वयं शस्त्रवृत्तो नित्यं स्थापयेद् दूरतो जनान् ।

कार्ये भवन्ति सुलभा स्वापि नाक्रामका यथा ॥ ५ ॥

औषधं भोजनम्वापि परीक्ष्याग्रे जनार्पणात् ।

स्वयं भुञ्जीत कालेन नृपतिः शुभकाम्यया ॥ ६ ॥

अथवा जननीदारपरमाप्तकराश्रयात् ।

कुर्वीत भोजनं राजा निःशाठ्यं प्रीतिदर्शकः ॥ ७ ॥

नास्ति राज्यसमं भोग्यं नास्ति राज्यसमं विषम् ।

तत्र प्रीतिं यथा कुर्यात् तथा भीतिं समाश्रयेत् ॥ ८ ॥

शतशः प्राणहन्तारः क्रूराः प्रच्छन्नवृत्तयः ।

वसन्ति विषये नित्यं ताडिताः परिभाषिताः ॥ ९ ॥

अर्थसंग्रहः ।

एकतोऽशनिचेताः स्यादन्यतोऽर्थं प्रसाधयेत् ।

क्षणाद्भ्रान्तिसमुत्पादे निर्याति कमला करात् ॥ १ ॥

ये ऽर्जका बहुवित्तानां तेभ्यो वित्तप्रसाधनम् ।

स्वल्पेऽपराधे तीक्ष्णेन विधिनाऽन्याय्यमुच्यते ॥ २ ॥

स्वभावाज्जातवस्तूनां कर्त्तव्यो भूरिसङ्ग्रहः ।
 श्रमेण जातवस्तूनां श्रान्तानां जीविकार्पणात् ॥ ३ ॥
 वणिजां बहुवित्तस्य साधकानां बहुग्रहः ।
 यतस्तेषां रक्षणाय राज्ञां यत्नशतं सदा ॥ ४ ॥
 यत्र पश्येत्सुचतुराश्चातुर्याद्बहुसाधकाः ।
 तत्र ग्राह्यं महद्वित्तं नात्र कार्य्या विचारणा ॥ ५ ॥
 एवं यथा यथा पश्येत् यथाहेतुर्धनागमः ।
 उत्पीडनं विना राज्ञा धनं ग्राह्यं ततस्तथा ॥ ६ ॥
 विपत्तौ लोककल्याणे देशाध्यक्षैर्विचारयन् ।
 समर्थाङ्गनमादद्यात् न दीनान् पीडयेत् क्वचित् ॥ ७ ॥
 स्वेच्छातो न धनं कश्चिद् दातुमर्हति मानवः ।
 तस्मान्मैत्रेण मानेन मोहयन् धनमर्जयेत् ॥ ८ ॥
 विना कार्य्यं न कर्त्तव्यं केवलं कोषपूरणम् ।
 यद्यत्रास्थखिलं तद्धि कार्यपाते महीभृतः ॥ ९ ॥
 तस्मात् सम्प्रोषयन् नित्यं धनमानादि सम्पदा ।
 राज्यरक्षाकरं द्रव्यं विविच्य परिसाधयेत् ॥ १० ॥
 पूर्णकोषेऽपि चेद्राजा हतराज्यो भवेत्तदा ।
 किमवेत् कोषसम्पूर्त्या केवलं परहेतवे ॥ ११ ॥
 मृत्युसञ्चालनम् ।
 सेवयेत् सेविनं नित्यं कार्य्यिणं कारयेत् कृतिम् ।
 तत्र तेषां क्रियां दृष्ट्वा त्यजेद्रक्षेत्रवर्द्धयेत् ॥ १२ ॥

स्वकार्येष्वलसख्याज्यो रक्ष्यः कार्यस्य पालकः ।

तत्र नैपुण्यदृष्ट्या तु वर्द्धनीयः शनैः शनैः ॥ २ ॥

शिक्षादानं सक्तदोषेदण्डरोधादिना नृणाम् ।

पौ नःपुन्ये परित्यागस्याग एष बहुर्मतः ॥ ३ ॥

उत्साहदानं लेख्येन तोषणं प्रियभाषणैः ।

समये च पुरस्कारो रक्षणं बहुधा मतम् ॥ ४ ॥

वर्द्धनं भूमिरत्नादि दानमुन्नतिवर्द्धनम् ।

तोषलेख्यार्पणं सभ्ये योजनं मानवर्द्धनम् ॥ ५ ॥

कार्यिणां चिरसान्निध्यं य इच्छति नराधिपः ।

स स्वकार्यं स्वयं हत्वा चालयेच्चपलां श्रियम् ॥ ६ ॥

मन्त्रविधानम् ।

सम्पत्तौ वा विपत्तौ वा यदा यत्कर्तुमिच्छति ।

तदा मन्त्रो विधानव्यस्तत्कार्यनिपुणैरहः ॥ १ ॥

तात्कालिकौ भाविभूतौ गुणदोषौ विचारयन् ।

गुणाधिक्ये विदध्यात्तद्दोषाधिक्ये परित्यजेत् ॥ २ ॥

कर्तव्येषु स्थिरो भूत्वा मण्डलेषु प्रवेदयेत् ।

तेषां तत्र मतं लब्ध्वा नियमं चालयेन्नृपः ॥ ३ ॥

उद्भाव्यते दूषणञ्चेत्तत्रैर्युक्तिदर्शनात् ।

मन्त्रितान्यपि कार्याणि सन्त्यजेत् पृथिवीपतिः ॥ ४ ॥

नोद्भाव्यते स्वयं राज्ञा प्रजाभिश्चेन्निवेद्यते ।

तदपि स्थापयेद् यत्नाद्वितकार्येष्वनायही ॥ ५ ॥

चलितान्यपि कार्याणि क्लेशाय यदि कालतः ।
 त्यक्तव्यानि प्रयत्नेन तत्र नाग्रहमाचरेत् ॥ ६ ॥
 विरुद्धमपि संसेव्यं यदि सर्वजनप्रियम् ।
 अविरुद्धमपि त्याज्यं यदि स्यात्तापकं नृणाम् ॥ ७ ॥
 नरा एव नरेन्द्राणां राज्यस्थापकनाशकाः ।
 तस्मात्ते सततं रज्ज्वा दारैः पुत्रैर्धनैरपि ॥ ८ ॥
 कालादङ्गानि कार्याणि फलन्ति विफलन्ति च ।
 यस्मात् कालेन लोकानां वृत्तिभावादि चित्रता ॥ ९ ॥
 वर्तमानेऽपि लोकेऽस्मिन् बाल्ययौवनवृद्धताः ।
 जनयन्ति नवां वृत्तिं तेषु रागादिषु क्रमात् ॥ १० ॥
 कालेन कर्षितं भूतं हीनवीर्यं प्रजायते ।
 हेतुशक्तिमुपाश्रित्य सर्वं कार्यं प्रवर्तते ॥ ११ ॥
 यादृग् वृत्तिमवेक्षेत काले लोकस्य भूमिपः ।
 तत्साधनसमर्थानि कार्याणि विनियोजयेत् ॥ १२ ॥
 मन्त्रप्रकाशी प्रच्छन्नो मन्त्रश्रोतास्य दूषकः ।
 दण्डाल्लोभात् पक्षपातान्मन्त्रकारी विवर्ज्यताम् ॥ १३ ॥
 गोपनात्साधितो मन्त्रः फलं दद्याद् यथेप्सितम् ।
 प्रकाशे कार्यहानिः स्यात् तन्मन्त्रं न प्रकाशयेत् ॥ १४ ॥
 कारणं कार्यमात्रस्य विरोधश्च विराजते ।
 प्रकाशे साध्यते द्विष्टे रोधो येन न तद्भवेत् ॥ १५ ॥

शान्त्यादिव्यवस्था ।

न शान्तः क्रोधनो भूयात् शान्तः क्रोधी भवेन्नृपः ।
 तावुभौ नाशकौ स्यातां पालकौ च महीभृताम् ॥ १ ॥
 क्रोधो दुष्टप्रतीपेषु शान्तिः शिष्टसुहृत्सु च ।
 वैपरीत्यं न कर्त्तव्यं वैपरीत्याद्विनश्यति ॥ २ ॥
 नियुक्तानां तथा वाक्ये न क्रुद्धः स्यान्महीपतिः ।
 क्रोधे न तथ्यं विज्ञेयं तथ्याभावे कुतः स्थितिः ॥ ३ ॥
 न शान्तिः प्रोहते शत्रौ सर्वेषाञ्च विरोधके ।
 अवज्ञायिनि कार्यस्य दस्यौ चौरौ तथा शठे ॥ ४ ॥

कर्त्तव्यविधिः ।

सहसा न चरेत् कार्य्यं दीक्ष्य कुर्याद्विवेकतः ।
 असमीक्ष्य कृतो दोषाः समीक्ष्य कृतिनो गुणाः ॥ १ ॥
 मूढानां ताडनाद् भूपः कार्यिणां व्यवहारतः ।
 विदुषां प्रणयाद् भक्त्या साधयेत् कार्यमात्मनः ॥ २ ॥
 सर्वानिव परीक्षेत कार्य्याणामवलोकनात् ।
 परीक्ष्य गुणदोषौ हि ताडयेद्वापि वर्धयेत् ॥ ३ ॥
 उदासीन इव स्वामी कार्ये संयोजयेज्जनान् ।
 येन ते सततं विद्युः स्वातन्त्र्यं स्वस्य सर्वदा ॥ ४ ॥
 अस्माकमिहकर्त्तव्ये नाविश्वासो महीभृताम् ।
 करवाम वयं यादृक् तथा सम्प्रत्ययेन्नृपः ॥ ५ ॥
 एवं विश्वास्य कार्य्येषु परोक्षेण नराधिपः ।
 पुनः पुनर्ज्ञाततत्त्वस्तथ्यवित् स्यान्निदेशिनाम् ॥ ६ ॥

सन्त्येवं वहवो दुष्टाः कार्यार्थं साधुवृत्तयः ।

कार्यं लब्ध्वा सुविश्वस्ता जनयन्ति महद् भयम् ॥७॥

तस्मान्नियोज्य कार्येषु सर्वदादुष्टवृत्तिकः ।

भूयाद् येन सुविश्वस्ता ज्ञाततत्त्वा निराकुलाः ॥८॥

सत्यवृत्ता वञ्चका वा स्वकार्येषु नियोजिताः ।

इति ज्ञातुमना राजा नियमं सञ्चरेदिमम् ॥ ९ ॥

परोक्षे तद्गृहे चारं प्रेषयन् प्रतिवेशिभिः ।

कार्योपयोगिनी बुद्धिरधिका वेति मन्यताम् ॥१०॥

अथवा गणिकागारे द्यूतागारे मदालये ।

प्रेषयेत् तत्त्वमन्वेष्टुं सुविश्वस्तं चरं नृपः ॥ ११ ॥

आन्तरीणां हि वृत्तीनां यथावदवभासने ।

यथा कषोपलं हिमस्तथैतत् पदमीक्ष्यते ॥ १२ ॥

लोकानां वाक्यमात्रेण न जह्यात् स्वं निदेशिनम् ।

चरित्रमवगम्येत् पालयेद्वा त्यजेत् पुनः ॥ १३ ॥

प्रायः प्रतिष्ठितं दृष्ट्वा विद्विषन्ति जनाः सदा ।

चक्रवद्वा येन न स्यादचिरात् पदविच्युतः ॥ १४ ॥

गूढचारेण यः स्वामी न तत्त्वं वेत्ति कार्यिणाम् ।

अचिरेणैव कालेन सम्पदः स च्युतो भवेत् ॥ १५ ॥

वहिः सद्गतिमालोक्य नविश्वासं समाचरेत् ।

प्रायशो वञ्चकाः पापा वहिः सद्गतिशालिनः ॥१६॥

वञ्चका वादकुशला वागाडुम्बरतत्पराः ।

वञ्चयन्ति नरेशानं सदा मधुरभाषणैः ॥ १७ ॥

साधवो विफलाज्ञापविरता न्यायवादिनः ।

नाधिकाराय कल्प्यन्ते जडवद्बोधिताः शठैः ॥ १८ ॥

गुप्तचारेण यः पश्येद् वृत्तं लोकस्य भूमिपः ।

साधून् साधून् विजानीयाद् दुष्टान् दुष्टान्नचान्यथा ॥ १९ ॥

गुणदोषौ समालोक्य कार्य्यभारं समर्पयेत् ।

साधवे सत्यवृत्ताय दुष्टान् सन्ताड्य यत्नतः ॥ २० ॥

सद्वृत्ते कार्य्यनिक्षेपो रत्नसंस्कारवत् क्षणात् ।

लभते परमां शोभां स्वामिनं भूषयत्यपि ॥ २१ ॥

कृत्वापि पदसंरूढं नित्यं नित्यं परीक्षयेत् ।

सद्वृत्तोऽपि धने लोभाद् दुर्वृत्तो जायते क्रमात् ॥ २२ ॥

सर्व्वथा गुणसम्पन्नो दुर्लभो विषयोत्सुकः ।

कार्य्योपयोगिनं तस्माद् गुणं दृष्ट्वा नियोजयेत् ॥ २३ ॥

यं कुर्यादतिसम्पन्नं तस्मिन् सर्व्वं परीक्षयेत् ।

महाधिकारिणो दोषो महोपद्रवकारणम् ॥ २४ ॥

एकस्य वाक्यमादाय योऽन्यं ब्रूते नराधमः ।

तं त्यजेत् सूचकं राजा गुरुदण्डेन दण्डयन् ॥ २५ ॥

सर्पः क्रूरः खलः क्रूरः सर्पात् क्रूरतरः खलः ।

कर्णमूले दशत्यन्यं हरत्यन्यस्य जीवनम् ॥ २६ ॥

परोक्षे कार्यहन्तारं प्रत्यक्षे प्रियवादिनम् ।

अमात्यं कार्यिणं वापि दासस्वा सन्त्यजेन्नृपः ॥२७॥

प्रत्यक्षे प्रखराभाषं परोक्षे कार्यतत्परम् ।

पालयेत् पृथिवीपालो जनमेवं न संत्यजेत् ॥ २८ ॥

प्रत्यक्षे प्रियसम्भाषः परोक्षे कार्यतत्परः ।

दुर्लभो मानवो ह्येवं सर्वसम्पद्विवर्द्धकः ॥ २९ ॥

ताडितोऽपि दुरुक्तोपि यः प्रभुं नावमन्यते ।

खदोषञ्चावलोकित स वै भृत्योत्तमो मतः ॥ ३० ॥

यः प्रभुं देववत् पश्यन् यथाज्ञं साधयेत् कृतिम् ।

तद्द्रव्यं पालयन् यज्ञात् विद्यात् पुत्रवन्नृपः ॥ ३१ ॥

नराः कुर्वन्ति कार्याणि प्रथमं भयसङ्कुलाः ।

पुरातनाः सुविश्वस्ता निर्भयाः सुभयङ्कराः ॥३२॥

यः केवलं स्वयं भुङ्क्ते स ज्ञातुं सुलभो भवेत् ।

मिलित्वा यस्तु संहर्त्ता दुर्विज्ञेयः स तत्स्वरः ॥ ३३ ॥

नयेन वर्त्तनं पुंसां वर्द्धनं सुखसम्पदाम् ।

नीतिज्ञाश्चतुरश्रेष्ठाः कस्तान् वारयितुं क्षमः ॥३४॥

न केचिदिह संसारे धर्मार्थं राजसेविनः ।

सर्व एव सुखाशंसाकर्षिता दास्ययोजिताः ॥३५॥

सर्वथा रक्षणं तस्माद् धनानां दुष्करं मतम् ।

अन्यान्यग्रहणाद्रक्षेद्राजामात्यादिसाधितात् ॥ ३६ ॥

सत्ये रत्नान् कार्य्यकरांस्तेजोगाम्भौर्य्यभूषितान् ।
 सन्तोषयेद्बनैः प्रेम्णा कार्य्यार्थं पृथिवीपतिः ॥ ३७ ॥
 एवं नियुक्ताः पुरुषा यस्य पश्यन्ति सम्पदम् ।
 स जीवेद् दुष्टहस्तेभ्यो बहुधा कार्य्यशाम्बलात् ॥ ३८ ॥
 अनुकूलानि मित्राणि भृत्या नित्यानुरागिणः ।
 मन्त्रिणः कार्य्यतत्त्वज्ञाः सदा प्रभुहिते रताः ॥ ३९ ॥
 परिपूर्णश्चिरं कोषो धनरत्नसमृद्धिभिः ।
 प्रजाः स्वच्छन्दचारिण्यो नित्यदृष्टा निरामयाः ॥ ४० ॥
 नीरोगो बलवान् देहः प्रिया कान्ता गुणोन्नता ।
 गुणिनां सन्निधौ चैतन्महाभाग्यस्य लक्षणम् ॥ ४१ ॥

मण्डलनीतिः ।

देशान् विभज्य नृपतिर्यथावीर्य्यं यथोदयम् ।
 साध्यत्वं स्थापयेद् यत्नान्मण्डलं हि पृथक् पृथक् ॥ १ ॥
 स्वप्रभावं यदा राजा मण्डलेषु परीक्षयेत् ।
 तदा शनैर्निजामात्रां चालयेत् सुसमाहितः ॥ २ ॥
 मण्डलेषु कमप्यूर्ज्जमादाय मन्त्रयन् नृपः ।
 प्रोत्साहयन् दानमानैर्विद्यात् सर्व्वं तदाशयैः ॥ ३ ॥
 एकमात्रापितं चेत्स्यात् सुसिद्धं निरुपद्रवम् ।
 पुनरात्रा विधातव्या क्रमादेवं सुमन्त्रणात् ॥ ४ ॥
 एवं क्रमान्मण्डलानां यदि स्यात् शिरसीनतिः ।
 तदा विद्यान्नरेशानः स्ववीर्य्यं ह्लादकं नृणाम् ॥ ५ ॥

यदि केचिद् भवेन्नन्ना न परे सन्ति तादृशाः ।
 नन्नानादाय नम्रेषु योजयेत् पृथिवीपतिः ॥ ६ ॥
 तीक्ष्णमण्डलमध्येषु सुतीक्ष्णं पातयेन् बलात् ।
 तत्र संयोजयेदन्यं य आन्नाधीनतां व्रजेत् ॥ ७ ॥
 स्वबलैः पोषयंस्तस्य राज्यं विज्ञातमण्डलः ।
 दुष्टं संचासयेद्राजा साम्राज्यस्थितिलिप्सया ॥ ८ ॥
 तस्मिन्नुपद्रवं पश्येद् यदि राजा विचेतसाम् ।
 पुनः प्रेम्णा वशीकुर्यात् शान्तवृत्तः शनैः शनैः ॥ ९ ॥
 एवं क्रमेण नम्रेषु राजसु क्षितिनायकः ।
 एकैकमुद्धतं यत्नात् पातयेत् क्रमशो नृपः ॥ १० ॥
 हीनवीर्येषु राज्येतु मण्डलेषु नराधिपः ।
 दासवच्चालयन्नाज्ञां सुखमिच्छेदकण्टकम् ॥ ११ ॥
 न रक्ष्यः शिष्टवृत्तोऽपि मण्डलेषु महीज्ज्वलः ।
 स क्रुद्धो जनयेद्भीतिं कालान्मण्डलसम्वृतः ॥ १२ ॥
 सत्सूदतेषु भूपेषु मण्डलं न वशं चरेत् ।
 अवज्ञातं चरेत्तेषामाश्रयं स्वजनैर्द्वैतम् ॥ १३ ॥
 मण्डले सैन्यशस्त्रादि तावद्रक्षितुमादिशेत् ।
 एकं द्वयं त्रयम्वापि मिलित्वा न हरेत् श्रियम् ॥ १४ ॥
 एकद्वित्रादिसंयोगः प्रायशः सुलभो नृणाम् ।
 सर्वेषां मेलनं लोके बहुयत्नेन साध्यते ॥ १५ ॥

सर्व्वे यदि समुद्युक्ता नृपं हन्तुं समुद्यताः ।
 किं कुर्यात् सैन्यशस्त्रादि श्रियं विद्याच्चञ्चलाम् ॥ १६ ॥
 तावत् शिखां मण्डलानां बलेषु विनियोजयेत् ।
 नचातिवर्त्तते स्त्रीयं बलं बलविभूतिभिः ॥ १७ ॥
 औन्नत्यादिविधानेन तथा कार्य्यं स्वमण्डलम् ।
 परस्परजिगीषाद्वैरेण रुष्टं परस्परम् ॥ १८ ॥
 तथारोधो विधातव्यः परस्परसमीक्षणे ।
 येनैक्यं भजतां तेषां क्रोधो न स्याद् भयावहः ॥ १९ ॥
 महाशस्त्रं महादुर्गं महारत्नं महापदम् ।
 बलाद्वा कौशलात् प्रीत्या सर्व्वं ग्राह्यं स्वमण्डलात् ॥ २० ॥
 व्यापन्नानां मण्डलानां बालमादाय भूमिपः ।
 पालयेत् शिष्येद्यत्नाद् येन स्यात् स सुनीतिमान् ॥ २१ ॥
 स्वयत्नात् शिञ्चितो ह्येष स्वजनैः स्वमतग्रहः ।
 तिष्ठेत् स्वाज्ञाकरो नित्यं दासवन्मण्डलात्मजः ॥ २२ ॥
 चिरं तद्राज्यरक्षार्थं स्थापिता मानवा निजाः ।
 तद्राज्यगतवृत्तान्तमवगच्छन्ति तत्त्वतः ॥ २३ ॥
 मण्डलानां विलोकार्थं कार्य्याणां धरणीपतिः ।
 संयोजयेज्जनं स्त्रीयं ससैन्यं कार्य्यतत्परम् ॥ २४ ॥
 न चिरं स्थापयेत् कश्चिन्मण्डलानामवैक्षणे ।
 मिलित्वा सोऽपि कालेन भयमुत्पादयेत् क्वचित् ॥ २५ ॥

मण्डलं वर्धयेद् दासैः शिष्टैः कार्य्यसुसाधकैः ।
 प्रीत्या दानेन मानेन यदीच्छेत् शिवमात्मनः ॥ २६ ॥
 अवेक्ष्य कार्य्यसम्पातं मण्डलं वर्धयेन्नृपः ।
 येन कार्य्यं सुमिध्येत् खं न पुनर्ज्जेतुमर्हति ॥ २७ ॥
 रक्षयेत्ते रणाङ्गानि स्वायत्तानि प्रयत्नतः ।
 कार्य्यकाले फलं दद्युः क्रोधे नार्हन्ति पातने ॥ २८ ॥
 मण्डलं पोषयन् राजा स्ववीर्य्यं न परित्यजेत् ।
 सुप्तसिंहमुखे किं न निर्भयं मल्लिका विशेत् ॥ २९ ॥
 न कार्य्यं मानवद्वयादि केवलं विभवं विना ।
 किं कुर्यान्मित्रभावेऽपि ह्येनदंष्ट्रनखो हरिः ॥ ३० ॥
 कुलेन यशसा पुष्टा नावमान्याः कुलादिषु ।
 तेषां नाशे किमिष्टं स्वमधिकः शत्रुतोदयः ॥ ३१ ॥
 तस्माद् यथायथामाना यथाधर्म्मा यथोदयाः ।
 रक्षितव्याः प्रयत्नेन येन यः सुखमर्हति ॥ ३२ ॥
 वशीभावेऽपि नैकत्र मण्डलं मेलयेन्नृपः ।
 परोक्षादपरोक्षेण व्यवहारो भयङ्करः ॥ ३३ ॥
 परोक्षे मेलनं चारैर्वहुयत्नेन साध्यते ।
 क्व विश्वासो नरेन्द्राणां हीनेषु हितवादिषु ॥ ३४ ॥
 मण्डलं प्रीणयेन्नित्यं तेजसाच्छादयेत् सदा ।
 स्वाधिकारप्रदानेन निजान्नावशवर्त्तिना ॥ ३५ ॥

भीषयेत् सैनिकैर्मध्ये स्थापितैस्तीक्ष्णपातनैः ।
 नित्यं रणविधिप्रज्ञैर्नित्यं शिच्चाहवोत्सुकैः ॥ ३६ ॥
 तीक्ष्णदण्डान्वितैर्नित्यं नित्यं प्रणयरञ्चितैः ।
 समानैर्जातितो धर्म्मैर्देशव्यवसितादिभिः ॥ ३७ ॥
 क्रमान्मुख्यैरिदं ज्ञात्वा सैनिकं योजयेन्नृपः ।
 सर्वधर्म्माविरोधेन यः स्यात् पालनतत्परः ॥ ३८ ॥
 सैन्यशिच्चासमातुष्टो गच्छन्नैव कृतार्थताम् ।
 स्वयं नित्यं प्रकुर्वीत शिच्चां निस्तन्द्रनिर्भयः ॥ ३९ ॥
 स्वयञ्चेत् सम्मुखासीनः कुर्यात् कार्यं स्वसैनिके ।
 वर्द्धन्तेऽतीववीर्याणि प्रभुवीर्यसमाश्रयात् ॥ ४० ॥
 सहसाऽऽक्रमणे शक्तो न भवेद् दुष्टमानसः ।
 व्यसनं न नवालस्य जायते वीर्यशालिनाम् ॥ ४१ ॥
 सर्वदा चालयेत् सैन्यं न चिरं स्थापयेत् क्वचित् ।
 चालनाद्वर्द्धते वीर्यं स्थापनाद्बीनवीर्यता ॥ ४२ ॥
 नियमाच्चालितं सैन्यं शत्रुहृन्मर्दकं भवेत् ।
 शतं करोति कार्याणि लक्षाणामपि दुष्करम् ॥ ४३ ॥
 महामण्डलमध्ये च स्वराज्ये वान्यराज्यके ।
 नदीपर्वतसिन्धूनां नगरं स्थापयेत् तटे ॥ ४४ ॥
 बलाद् दानात् सख्यतो वा स्वजनं स्थापयंस्ततः ।
 नानोपायैर्विजानीयाल्लोकानां वृत्तिवैभवम् ॥ ४५ ॥

वाणिज्यं वर्धते तस्माद् बुद्धिवीर्यप्रदं नृणाम् ।
 वाणिज्याद्वर्धते लक्ष्मीर्दुष्क्रिया च विनश्यति ॥ ४६ ॥
 मम प्रीतिकराः सर्वे मम सन्तानवत् प्रियाः ।
 स्थाप्या मयैव दुःखेषु मयैवाद्याः सुखोदये ॥ ४७ ॥
 अपेक्षमाणा मद्वत्तं हानौ लाभे च नित्यशः ।
 एवं विद्वान् नरेशानो जाल्यादीन् विचालयेत् ॥ ४८ ॥
 दुर्लभो मन्त्रकोट्येवं प्रायो लोका वहिर्मुखाः ।
 अनासक्ता महात्मान एको राजा किमाचरेत् ॥ ४९ ॥
 मन्त्रिणो देवलोके च गान्धर्वे कौन्नरे तथा ।
 ऋषयो मुनयः पूज्या लोकतत्त्वार्थकोविदाः ॥ ५० ॥
 ये लोका नित्यनिर्भीका नित्यदृष्टिपरायणाः ।
 मण्डलमण्डनभावेन प्रसन्ना नित्यसौहृदाः ॥ ५१ ॥
 बृन्दानिलयमादित्वं भुञ्जते निरुपद्रवम् ।
 दुराक्रम्या महादुर्गैर्हिमगिर्यादिकल्पितैः ॥ ५२ ॥
 यो मण्डलमहाप्रीत्या प्रजारञ्जनतत्परः ।
 निष्कण्टकं महाराज्यं स भुनक्ति नराधिपः ॥ ५३ ॥
 यो मण्डलं हीनबलं सर्वथा कुरुते नृपः ।
 सोऽचिरेणैव कालेन भ्रष्टराज्यो विनश्यति ॥ ५४ ॥
 चेन्मण्डलं हीनबलं भुजङ्ग इव निर्विषः ।
 विपत्तौ कः सहायः स्यादिको राजा किमाचरेत् ॥ ५५ ॥

यन्मण्डलं निजाचारादनासक्तं विरोधकृत् ।

यत्नेन शमयेद्राजा शिक्षया वापि यत्नतः ॥ ५६ ॥

मेलयन् मण्डलं मानैः सादरैर्विनयाच्चरैः ।

आचार्यवत् प्रियं शिष्यं सशिष्यां मित्रतां नयेत् ॥ ५७ ॥

सर्वत्रास्ति परा मैत्री किन्तु साध्या प्रयत्नतः ।

सर्वे यदि निरापन्नाः क्व विरोधः सुखात्मनाम् ॥ ५८ ॥

क्रूरता शठता स्वार्थजीविता मूढता तथा ।

केवलं विषयासक्तिः कथं कुर्याद् वशे जनम् ॥ ५९ ॥

न नरः केवलं राजा लोकविष्णुः सनातनः ।

स कथं भष्टराज्यः स्यात् स्वांशे जीवति सर्वतः ॥ ६० ॥

ये तामसीमुपादाय प्रकृतिं भोगतत्पराः ।

कथन्ते पृथिवीशत्वं भजन्ते स्वल्पसाधनाः ॥ ६१ ॥

यथापुण्यं तथाभुक्त्वा तमः प्रच्छन्नमानसाः ।

निपतन्ति महाघोरे पुनः सन्तापसागरे ॥ ६२ ॥

सुखसञ्चारयोग्यासु मण्डलान्तरभूमिषु ।

संस्थापयेन्नृपो यत्नात् स्वसैन्यं वीर्यसङ्कुलम् ॥ ६३ ॥

न कार्य्यी मण्डलोच्छेदः कदाचिदपि भूभृता ।

हीनवीर्यं विधायैतत् पालयेत् पृथिवीपतिः ॥ ६४ ॥

मण्डलस्य परिच्छेदे यावत् संरक्षणं नयात् ।

नैकसाध्यं भवेत् कश्चित् कृत्वा यत्नशतान्यपि ॥ ६५ ॥

एकस्य शासने चेत् स्यात् सर्वेषामिहशासनम् ।

कः शासनं समस्तानां कामयेत महीपतिः ॥ ६६ ॥

सामन्तहीनं राज्यञ्चेत् केवलं प्रजया वृतम् ।

साम्राज्यलक्ष्मीः कस्याये भूषिता परिशोभते ॥ ६७ ॥

सामन्तानामभिच्छेदे निर्भयः पृथिवीपतिः ।

भोगं कामयते नित्यं यो भोगः सर्वनाशकृत् ॥ ६८ ॥

प्रयोजनं न सैन्यानामालस्यं तिष्ठतामपि ।

अन्याक्रमणमात्रेण इतराज्यो भवेन्नृपः ॥ ६९ ॥

मण्डलविभागः ।

द्विविधा माण्डली नीतिः स्वराज्यपरिरक्षणे ।

एका नित्यानवाङ्गीयं द्वितीया स्थिररूपिणी ॥ १ ॥

यदायदाधिपत्यं स्यात् तदाकारप्रवर्तिनी ।

वाङ्मतेन व्यवहारेण नवाङ्गीयं विकाशते ॥ २ ॥

एषा सम्भोगसन्तृप्ता वश्यं कृत्वा नराधिपम् ।

शोकमोहमयैर्नित्यं संभयं साधयेत् क्रियाम् ॥ ३ ॥

अपूर्वपरविज्ञानसम्भानपरिवर्जितः ।

तात्कालिकाभोगरक्तो वञ्चितो विधिना नृपः ॥ ४ ॥

राज्यमेतन्नरेन्द्राणां बहूनां भाग्यवैभवैः ।

तदेको योऽस्य संहर्त्ता स पापात्मा कुलाधमः ॥ ५ ॥

द्वितीया चिरसंस्थानवेशभूषणरञ्जिता ।

दीनेवगूढसंमक्ता चिरानन्दमयी शुभा ॥ ६ ॥

एषापि द्विविधा ज्ञेया वीर्य्यसत्ताभियोगतः ।
 यथादेशं यथापात्रं यथावीर्य्यं यथाकुलम् ॥ ७ ॥
 राजसत्त्वेन वीर्य्यस्य कदाचिद् यदि वा भयम् ।
 सत्त्वान्नैर्मल्यविज्ञानैर्द्वितीया चिरजीविनी ॥ ८ ॥
 राजसेनैव भावेन कदाचिदपि सिध्यति ।
 साम्राज्यं किन्तु नैवैराद्राज्यमेतन्महापदम् ॥ ९ ॥
 साम्राज्ये सततं भीतिर्नात्रभीतेः कणोदयः ।
 उचिताचाररक्तस्य को बलादन्तुमिच्छति ॥ १० ॥
 महासत्त्वोद्भवो यस्मिन् काले लोकस्य भाग्यतः ।
 साम्राज्येऽपि तदा सत्त्वमन्यथा तीक्ष्णता सदा ॥ ११ ॥
 नानारूपोत्र जगति सदास्वार्थपरायणे ।
 सहसा को भवेद्देवो यदाज्ञावशताच्चरेत् ॥ १२ ॥
 साम्राज्यादपि संसिद्धिर्जायते मण्डलास्पदे ।
 साम्राज्यं कालतो नश्येन्मण्डलं सहसा न तु ॥ १३ ॥
 महासत्त्वव्यवहारः ।
 कार्य्यभिः साधयेत् कार्य्यं सर्व्वदा स्वार्थलोकनैः ।
 निर्व्विरोधैः सदा धर्म्मैर्व्वीर्य्यतैश्चासमाकुलैः ॥ १ ॥
 आपत्सु विनयैर्दानैः शाठ्यै भक्त्या दयादरैः ।
 मार्जार इव प्रच्छन्नखः स्पर्शप्रियः सदा ॥ २ ॥
 स्पष्टतो न प्रसादं स्वं बहुधा न कदा वदेत् ।
 गूढभङ्गाचरेत् कार्य्यं येनात्मा नावकृष्यते ॥ ३ ॥

यो वेत्तेङ्गितलेशेन बुद्ध्या भावं प्रसन्नधीः ।

न्यायचारी क्रियादक्षः एष मित्रं शनैः शनैः ॥ ४ ॥

ये तेन मोहसम्पन्नाः स्वार्थसाधनकासुकाः ।

ते मूढा दासवत् पाल्या भयोत्साहादिभीषणैः ॥ ५ ॥

मण्डलप्रीतिः ।

यथाधिकारो यस्यास्ते तस्य तं सर्वदर्शने ।

निर्व्वाधं शाठ्यनिर्भीकात् योजयेत् पृथिवीपतिः ॥ १ ॥

मुशासनैर्धनैर्मनै राज्ञैः सम्बर्द्धयेत् प्रभुः ।

अशासने तदीयानां मतं नीत्वा विभीषयेत् ॥ २ ॥

कर्त्तव्ये कार्य्यमात्रे च मण्डलैः सह मन्त्रयेत् ।

नो वञ्चयेद् भीषयेद् प्राणयेत् प्रियमित्रवत् ॥ ३ ॥

सद्वुद्ध्या योजयेन्नित्यं व्यसनादुद्धरेत् सदा ।

कुर्यात्क्षार्णं विपत्पाते सम्पत्तौ प्रीतिमाचरेत् ॥ ४ ॥

एवं कृत्वा महौशानो मण्डले कुशलां धियम् ।

इन्द्रत्वं लभते लोके निरावाधं सदोदयम् ॥ ५ ॥

लोकपीडादोषः ।

प्रजा मज्जन्तु दुःखेषु निराहारा निराश्रयाः ।

राजकोषोऽस्तु सम्पूर्णो रत्नैः शस्यैर्धनैः सदा ॥ १ ॥

यस्यैवं दुर्मते राज्ञः स्वार्थभ्रान्तिरता मतिः ।

सोऽचिराद्राज्यविभ्रष्टो महादुःखे निषीदति ॥ २ ॥

सर्व्वेषां रक्षको भूयाद् यदि राजा सुमार्गगः ।

यथा तथास्तु यत् किञ्चित् तत् सर्व्वं धरणीभृतः ॥ ३ ॥

लोकक्षेत्रेण चेत् पूर्य्यः कोषो नासौ फलप्रदः ।

न धनं राज्यरक्षार्थं लोका राज्यस्य रक्षकाः ॥ ४ ॥

सर्व्वेषां प्रभुताबुद्धिः सर्व्वभोगस्य भोगिता ।

एतद्राज्यफलं राज्ञां न शाठ्यं न धनार्जनम् ॥ ५ ॥

राज्यरक्षोपायः ।

नदीपर्व्वतकान्तारमर्व्वर्वादिषु विचक्षणः ।

मार्गं संसाधयेदेवं येन सैन्यं सुखञ्चरेत् ॥ १ ॥

न रक्ष्यं तादृशं स्थानं यत्र यानं सुदुष्करम् ।

यत्तिष्ठेद् दुर्गमं स्थानं तदेव भयदं क्वचित् ॥ २ ॥

अन्यसाम्राज्यलोकानां न दातव्यं पदं क्वचित् ।

यदि दद्यात् तदा रक्षेद् विषयं सुसमाहितः ॥ ३ ॥

वाणिज्यार्थं विलोक्यार्थमन्यार्थस्वा य आगताः ।

तेषां द्रव्याणि कार्याणि गूढचारैः परीक्षयेत् ॥ ४ ॥

परीक्ष्य स्वजनैर्व्याप्य तेषां कार्यं समाप्य च ।

निष्काशयेत् स्वराज्येभ्यो राजग्राह्यं समाददत् ॥ ५ ॥

दुश्चेष्टितं विलोक्येत यदि तेषां लवादपि ।

सर्व्वस्वमाददद् वीर्याद् गुरुदण्डेन दण्डयेत् ॥ ६ ॥

राजवृत्तिः प्रजावृत्तिर्वृत्तिः सांघाभिकस्य च ।

गुह्यस्थानं तथा शस्त्रं गोपनीयं प्रयत्नतः ॥ ७ ॥

नानावृत्तिधराः क्रूरा विषयच्छिद्रदर्शिनः ।
 भ्रमन्ति सततं राज्ये तत्त्वान्वेषणतत्पराः ॥ ८ ॥
 विमृङ्खलस्य राज्यस्य यदि तत्त्वं न गृह्यते ।
 नाक्रमन्ति महान्तोऽपि हीनवीर्य्यं नराधिपम् ॥ ९ ॥
 सर्वे सर्वाङ्गसम्पन्नाः सर्वे विषयभोगिनः ।
 वृत्तिरेव मनुष्याणां वर्द्धका नाशका श्रियः ॥ १० ॥
 वृत्त्या सञ्जायते वीर्य्यं वृत्त्याऽऽलस्यं प्रजायते ।
 गोपनीया प्रयत्नेन तस्माद् वृत्तिर्महीभृता ॥ ११ ॥
 आरण्याः पार्वता वापि ये क्रूराः खरवृत्तयः ।
 सर्वदैव शङ्कनीयास्तं कालाद्राज्यहारकाः ॥ १२ ॥
 सिंहव्याघ्रादिहिंसेण येषां वृत्तिर्निरन्तरा ।
 ज्ञातव्या कठिना वृत्तिस्तेषामेव रणाङ्गने ॥ १३ ॥
 ये भोगिनः शान्तवृत्ताः कार्याकार्य्यविवेचकाः ।
 तेभ्यः कदाचिन्न भयं राज्ञः संग्रामभूमिषु ॥ १४ ॥
 यावद्विवर्द्धते विद्या हिताहितविवोधिका ।
 तावद् विज्ञायतां धीरै राजलक्ष्मीरचञ्चला ॥ १५ ॥
 यावन्मूढा दस्युवृत्ता वर्द्धन्ते निर्भया नराः ।
 तावद् विज्ञायतां लक्ष्मीश्चञ्चलेयं नृपालये ॥ १६ ॥
 महादस्युर्मतो राजा यो वीर इति गीयते ।
 अन्यथा किं प्राणनाशाद्राज्यहारी स्त्रियं हरेत् ॥ १७ ॥

यावत् कठोरवृत्तिः स्याद्राजा तीक्ष्णानलोपमः ।
 वीरप्रियेयं धरणी तावत्तस्य वशं चरेत् ॥ १८ ॥
 भार्या वा तनयो वापि गुरुर्वा मित्रमेव वा ।
 राजविद्रोहिणो बध्या नैव कार्य्या विचारणा ॥ १९ ॥
 सर्वेषां प्राणसंहारात् सर्वाकीर्त्तः प्रसाधनात् ।
 सर्वपापसमायोगाद् राज्यं गच्छं महीभृता ॥ २० ॥
 सम्प्राप्ते पृथिवौशत्वे क्वायशः क्वापि कल्मषम् ।
 लब्ध्वा राज्यं विधातव्यो विचारो लोकरञ्जनः ॥ २१ ॥
 मेलने दुष्टवृत्तीनां शिष्टैर्व्याघातमाचरेत् ।
 बुद्धिसम्पूरिते वीर्य्ये जायते सुमहद् भयम् ॥ २२ ॥
 सीमायां दृष्टिरत्युग्रा विधातव्या प्रतिक्षणम् ।
 जले वा पर्वते वापि कान्तारे वा मरौ तथा ॥ २३ ॥
 शृणुयान्न वचः कस्य प्रलीभनपरं क्वचित् ।
 कार्य्यमात्रेषु भूमीशो दोषमग्रे विचारयेत् ॥ २४ ॥
 विचारे सर्वथा पश्येत् प्रमाणानि विचक्षणः ।
 विचार्य्य दण्डयेद् योग्यं न भीतो न कृपापरः ॥ २५ ॥
 विचारेषु तटस्थः सन् निर्व्वीर्योक्तदिशा नृपः ।
 उचितं दण्डयेद् दण्डग्रान् न कुर्य्यस्ते यथा तथा ॥ २६ ॥
 आन्नामुल्लंघयेद् यस्तु खल्वपि बहुलां च वा ।
 तीक्ष्णदण्डेन संदण्ड्यः स न चात्र विचारणा ॥ २७ ॥

दण्डः शास्त्रि प्रजाः सर्वा दण्ड एवाभिरक्षति ।
 दण्डो जागर्ति सुप्तेषु दण्डं धर्म्मं विदुर्वुधाः ॥ २८ ॥
 अपराधिवचः साक्षिवचः श्रुत्वापराधिनः ।
 विश्रुतिश्चावगम्य स्वां भतिं दिव्यां समाश्रयेत् ॥ २९ ॥
 शिरसः पातनं हन्तुश्चौरहस्तविकर्त्तनम् ।
 एवं यथा यथा पश्येत्तथा कुर्यादनातुरः ॥ ३० ॥
 लोकानां कार्य्यदृष्ट्यर्थं सर्व्वेषामनुमोदनात् ।
 विचारकान् ग्राममुख्यैर्जातिमुख्यैर्विचारयेत् ॥ ३१ ॥
 सम्पत्तौ वा विपत्तौ वा कर्त्तव्यविधिनिश्चये ।
 मण्डलैर्देशमुख्यैश्च विचार्य्य कृतिमर्ज्जयेत् ॥ ३२ ॥
 सर्व्वेषां सम्मते कार्य्ये न कश्चिद् द्वेषमर्हति ।
 अकार्य्यमपि नो क्लेशं जनयेत् सर्व्वसम्मतम् ॥ ३३ ॥
 विडूवाहिनं समारभ्य यावदुन्नतमण्डलम् ।
 सर्व्वेषामधिदेवोऽस्ति सर्व्वे यन्मतगामिनः ॥ ३४ ॥
 ते सर्व्वे यदि कार्य्येषु सहायाः स्युर्महीभृताम् ।
 सर्व्वेषां लोकसङ्घानां रञ्जनं सुलभं भवेत् ॥ ३५ ॥
 यासु जातिषु यत्कार्य्यं तासां मुख्यैस्तदाचरन् ।
 नाकीर्त्तिं भजते भूभृदविचारसमुद्भवाम् ॥ ३६ ॥
 न कश्चित् सर्व्वजातिस्थकृत्याकृत्यमतौ क्षमः ।
 अज्ञानात् साधितं कार्य्यं न कदाचित् सुसिध्यति ॥ ३७ ॥

दुर्लक्षणानि ।

भुक्तभोगं हीनवीर्यमलसं वार्द्धिं पतिम् ।

त्यक्त्वा नवं कामयते पृथ्वीयं स्थिरयौवना ॥ १ ॥

येन कृत्वा शिरश्छेदं तपसाराधितो हरिः ।

वीरः स साहसी वीर्याल्लभते पृथिवीमिमाम् ॥ २ ॥

अचला चञ्चला यत्र तत्र नित्यं विलोक्यते ।

राजाऽलसो भोगसक्तो व्यमनी दुष्टसम्बृतः ॥ ३ ॥

दुष्टाः प्रोत्साहदानेन वर्द्धयन्ते दुराशयम् ।

धनं हरन्ति कार्य्यस्था निर्भयाः कार्य्यतत्पराः ॥ ४ ॥

राज्यं विचारहीनं स्यात् सर्वे स्युः प्रभवो जनाः ।

शाठ्यं चौर्यं बलात्कारो दुर्वृत्तं वर्द्धतेऽनिशम् ॥ ५ ॥

सभायां दर्शको नास्ति राजा दुष्टैरलङ्कृतः ।

प्रजा उत्कण्ठिताः सर्वा राजविद्वेषणे रताः ॥ ६ ॥

नार्यते राजसंग्राह्यो भागो नाप्यभिमन्यते ।

व्यसने स्थायिनाशेन न्याय्यानामग्रहेण च ॥ ७ ॥

शून्यकोषान्न दीयन्ते समये वेतनादयः ।

सद्वृत्तयो जनाः सर्वे त्यजन्ति नृपमुद्धतम् ॥ ८ ॥

दुर्वृत्तास्ते प्रवर्तन्ते राजग्राह्यं हरन्ति ये ।

यानासनच्छत्रदण्डरत्नं यत् तत्र वर्तते ॥ ९ ॥

सज्जना नाभिगच्छन्ति दुष्टा हि भयसङ्कुलाः ।

न वदन्ति हितं किञ्चिद् ये दुष्टा ग्रासकारिणः ॥ १० ॥

स्त्रियो भवन्ति प्रवला विह्वे पिण्डः स्वभावतः ।
 हरन्ति स्वामिनः प्राणान् प्रायशो दुष्टसाधनैः ॥ ११ ॥
 जीवेद् यदि करात्तासां हतवीर्यो हतप्रभः ।
 निर्बान्धवः सैन्यहीनो निर्धनो निर्णयो नृपः ॥ १२ ॥
 उच्छृङ्खला जनाः सर्वे दुष्टैर्दुष्टतमा भृशम् ।
 कामयन्तेऽन्यभूपालं कृत्वा साहाय्यमुत्तमम् ॥ १३ ॥
 अन्यैर्वा स्वसामरिकैर्वलादाक्रम्यते यदा ।
 तदैवोत्सार्यते राजा वाल्येव तृणं यथा ॥ १४ ॥
 यत्रैव राज्यनाशोऽभूद् भावी वा धरणीभृताम् ।
 तत्र राजा भोगसक्तो विषयानीक्षकः सदा ॥ १५ ॥
 एवं चिह्नं विलोक्येत यस्य राज्ये समुद्गतम् ।
 स राजा संस्वरं नश्येन्नृतिचैरनुमीयताम् ॥ १६ ॥
 सन्मन्त्रिभिर्नयपरः कार्यकार्यविलोककः ।
 यदि स्याद् भूपतिर्नित्यं कस्तद्राज्यं हरेत् पुनः ॥ १७ ॥
 राजमूर्खैर्कर्तव्यानि ।
 जडश्चेद् भूपतिर्भूत्वा न न्यायाद्रक्षितुं क्षमः ।
 स्वकार्यं धीरवन्देषु न्यसेद्राज्यस्य रक्षणे ॥ १ ॥
 स्वाज्ञानदर्शनं पुंसां न जायेत कथञ्चन ।
 साहङ्कारा जनाः सर्वे स्वस्वामिज्ञानसम्पदि ॥ २ ॥
 विशेषतो नरेशानो मदीन्मत्तो विभूतिभिः ।
 निरुक्तं स्वं विजानीयात् कथं स्वजनसंसदि ॥ ३ ॥

सदा तोषकरैर्युक्तो नित्यं भिक्षुभिरर्चितः ।
 न दासस्तूचितं वक्तुं समर्थः स्यात् कथञ्चन ॥ ४ ॥
 यथा विभेति मूढाच्च न तथा ज्ञानिनो जनः ।
 मूढो मदोद्धतो नित्यं ज्ञानी न्यायान्न रोषभाक् ॥ ५ ॥
 अन्यैश्चेत् कथितात्मा स्याद् विप्रवासं न भजेत् क्वचित् ।
 परं क्रोधपरो भूत्वा दण्डयेद् दोषवादिनः ॥ ६ ॥
 तस्माद्यथाऽन्यकार्यार्थं जनान् संयोजयेन्नृपः ।
 तथा ह्यात्मविवोधार्थं धीरान् रक्षेत् सभाजनम् ॥ ७ ॥
 यः पूज्यते जनै रामः पूर्णब्रह्मस्वरूपतः ।
 सोऽपि राजपदासक्तो जनैर्दोषं व्यलोकयत् ॥ ८ ॥
 तस्मात् स्वदोषं विज्ञाय शमयेत् पृथिवीपतिः ।
 अन्यथा धीरवृन्देषु राजकार्यं विनिक्षिपेत् ॥ ९ ॥
 न क्षिपेद्यदि वा कार्यं मदोन्मत्तो विमार्गगः ।
 सर्वे मिलित्वा तं दुष्टं पातयेयुर्नृपासनात् ॥ १० ॥
 लोकानां रञ्जनार्थाय राजा सृष्टोऽभिरक्षिता ।
 स चित्तस्मिन्ननासक्तः कथं राजिति गीयते ॥ ११ ॥
 ऋषिभिः पातितः पूर्वं वेणनामा दुरात्मवान् ।
 यः पूर्वं मोहसम्पन्नो लोकानां तापकोऽभवत् ॥ १२ ॥
 पुनः स्वाम्ये महातेजास्तत्संसर्ग्यथवा परः ।
 योजनीयः प्रयत्नेन प्रजाभिः क्षेमसिद्धये ॥ १३ ॥

यत्रैवं सुस्थितिः पुंसां तत्र राज्यं न नश्यति ।
 न्यायमार्गो जनान् सर्वान् वशे कुर्व्याद्वलादिह ॥ १४ ॥
 राजवंशे भवेद्राजा मूढो वा दुष्क्रियारतः ।
 यत्रैवं संस्कृतिः पुंसां तत्र राज्यं विनश्यति ॥ १५ ॥
 दुष्टो दुष्टैः समासक्तः शिष्टाः सन्तापताप्रिताः ।
 विपत्तौ दुर्लभस्त्राता लोका दुर्नयदुःखिताः ॥ १६ ॥

गुणरक्षादि ।

नृत्यं गीतं तथा वाद्यं काव्यं शिल्पं वणिक्क्रियाम् ।
 वाचालत्वं भण्डवृत्तिं व्यवहारैन्द्रजालिके ॥ १ ॥
 मल्लयुद्धं धनुर्विद्यां वक्तृतां कारुणैपुणम् ।
 यत् किञ्चिदपि जानन्ति ये भवे नैपुणोत्थितम् ॥ २ ॥
 स्वनैपुण्यवशं कर्तुं ते सर्वे पृथिवीपतिम् ।
 कामयन्ते सदा स्वेच्छाहानौ विद्वेषमागताः ॥ ३ ॥
 क्रूरोऽयं कृपणो दुष्टो ह्यगुणज्ञो मदालसः ।
 एवं नानाभिलाषेन दूषयन्ति महौपतिम् ॥ ४ ॥
 तस्माद् यत्र महौपालो यत्र वीक्षेत गौरवम् ।
 तं तथा पालयेत् प्रीत्या सर्व्वभोगकरो हि सः ॥ ५ ॥
 यतो यतोऽभिगृह्येत कुलतो देशतोऽपि वा ।
 ततः स परिगृह्येत गुणवान्न विचारयेत् ॥ ६ ॥
 दूषणादिह निर्याति पालनाद्ब्रूते गुणः ।
 राजैव गुणदोषाणां पालको नाशकस्तथा ॥ ७ ॥

गुणो यत्र मतिस्तत्र मतिर्यत्र धनं ततः ।
 धनं यत्र सुखं तत्र तस्मात् पाल्यः सदा गुणः ॥ ८ ॥
 न्यायानुरोधि तत्तेजः सहनीयं महीभृता ।
 गुणवानपि सन्याज्यो यदि न्यायान्न वर्त्तते ॥ ९ ॥
 असन्तोषी रुचभाषी चपलः सूचकस्तथा ।
 प्रभुशक्तिविनाशी च गुणवानपि हीयताम् ॥ १० ॥
 वाणिज्यकृषिसंग्रामशिल्पकार्य्यज्ञतादिषु ।
 बुद्ध्यात्साहकुलं दृष्ट्वा योजयेत् पृथिवीपतिः ॥ ११ ॥
 निर्भयाध्यवसायस्थं वाणिज्ये विनियोजयेत् ।
 मूढं क्लेशसहं तद्वत् कृषिकर्म्मणि योजयेत् ॥ १२ ॥
 शूरं साहसिकं तीक्ष्णं संग्रामे परिचोदयेत् ।
 दुर्व्वलं स्थिरदृष्टिञ्च शिल्पे सम्पालयेन्नृपः ॥ १३ ॥
 बुद्धिमन्तं शठं कौलं व्यवहारे नियोजयेत् ।
 भोगे व्यसनिनं रक्षेद् ये तत्तत्त्वविलोककाः ॥ १४ ॥
 धार्म्मिकं कुलजं धीरं वृद्धं सर्व्वप्रियं नृपः ।
 महाधिकारे संरक्षेद् यः सर्व्वं परिपालयेत् ॥ १५ ॥
 स्वधर्मे परधर्मे वा धर्म्मनिष्ठः प्रशस्यते ।
 न हि धर्म्मरतात् कच्चिद् भवन्ति परमापदः ॥ १६ ॥
 येषाम्मतेऽन्यधर्म्मेषु निरतानां विनाशनात् ।
 धर्म्मः सञ्जायते तेषां नाशनम्वापि ताडनम् ॥ १७ ॥

सा बुद्धिरथवा नाश्या वलकौशल्युक्तिभिः ।

अथवातिप्रीतियोगैर्निःश्राप्यं पालयेद्वितान् ॥ १८ ॥

सर्वेषामेकधर्मित्वसाधनं दुष्करं नृणां ।

देशकालस्वभावादिभेदाद्भ्रमः शुभावहः ॥ १९ ॥

विद्वेषेण विना सृष्टिर्न तिष्ठति कदाचन ।

तस्माद्विचित्रता वृत्तेर्ज्ञेया स्वाभाविकी बुधैः ॥ २० ॥

यदि सर्वगुणैर्युक्तो नास्तिको न महीभृता ।

विश्वास्यः प्रवले कार्ये नाकार्यं तस्य विद्यते ॥ २१ ॥

समयं प्राप्य दुष्टात्मा स्वार्थसाधनकारणम् ।

कर्तुमर्होऽखिलं कर्म न भयं तस्य विद्यते ॥ २२ ॥

यावद्दण्डभयं तस्य तावत् तिष्ठेद्वशे स तु ।

तस्य नाशे प्रभोः प्राणान् हन्तुं स्वच्छन्दतः प्रभुः २३ ॥

स्वार्थसक्ता जनाः सर्वे यदि सुधार्मिकाः पुनः ।

सर्वथा स्वामिनिर्घाते भीताः स्युः परलोकतः ॥ २४ ॥

तत्करो धार्मिको ग्राह्यः सत्यवादी न नास्तिकः ।

अन्तर्भीतो भवेद्भर्मादधर्मान्निर्भयान्तरः ॥ २५ ॥

पालयेन्न तथा कञ्चिद् भृत्यामात्रेषु भूमिपः ।

यस्मिन् सम्पालिते लोकः श्रद्धाहीनः प्रजायते ॥ २६ ॥

स्वविचारे गुणान् दोषान् द्रष्टुं धीरान्नियोजयेत् ।

सत्योक्तावभयं दत्वा शृणुयात् कार्यमात्मनः ॥ २७ ॥

तथादिशेत् प्रजासङ्घं गुणदोषनिरीक्षणे ।
 वञ्चनीयो न वा स्वामी यथा तैस्तत्त्ववेदने ॥ २८ ॥
 प्रायशो मानवाः सर्व्वे भयाल्लोभान्महीपतिम् ।
 श्रावयन्ति हितां वार्त्तां गोपयन्ति च दूषणम् ॥ २९ ॥
 स्वराज्ये सन्ति यावन्ति सत्कर्म्मणि महीभृता ।
 पालनीयानि यत्नेन मानदानादिसम्पदा ॥ ३० ॥
 अन्यत्र यदि लभ्येत गुणः सम्पद्विवर्द्धनः ।
 आदेयः सादरं राज्ञा कृत्वा यत्नशतान्यपि ॥ ३१ ॥
 विशेषतः सामरिकं कौशलं यत्र दृश्यते ।
 तदादेयं प्रयत्नेन राज्यानां जीवनं हि तत् ॥ ३२ ॥
 नियोजयेज्जनान् नित्यं समरद्रव्यसाधने ।
 स्वल्पे लाभे महादानमत्रैव शुभदस्मतम् ॥ ३३ ॥
 नित्यं सुशिक्षयेद्राजा सैन्यं स्वस्वक्रियासु च ।
 प्राणाधिकं विलोकेत तोषयेदर्पणादिना ॥ ३४ ॥
 शिक्षणीयाः प्रजाः सर्वा निरयमाद्रणकौशलम् ।
 येन कार्याभिपतिताः सर्वाः स्युः समरोत्सकाः ॥ ३५ ॥
 धनुः खड्गाग्निशस्त्राणि कुन्ताः परशुपट्टिशः ।
 अभिरक्ष्याणि सर्वाणि शिक्षणीयानि यत्नतः ॥ ३६ ॥
 विलोक्य बलवृद्ध्यादि शिक्षयंस्तानि मानवान् ।
 विभज्य सैनिकान् कुर्याच्चतुरान् सर्वशस्त्रिणः ॥ ३७ ॥

दूरे शस्त्राग्निवाणादेः समरः सन्निधौ पुनः ।

खड्गादेश्चालनं विद्याद् विजयाय महीभृताम् ॥३८॥

दोषेऽपि सहसा सैन्यप्राणान् हन्यान्न भूमिपः ।

दण्डयेत्तीक्ष्णकार्येण यथावीर्यं प्रवर्द्धते ॥ ३९ ॥

एवं महत्तरं हन्यात् सहसा न महीपतिः ।

महान् हि प्रायशो बुद्ध्या न दोषेषु निमज्जति ॥४०॥

यस्य नाशे महानिष्टं स न नाशयः कथञ्चन ।

तिरस्कार्यो दण्डनीयो यथाऽसौ न प्रवर्त्तते ॥ ४१ ॥

सदा क्लेशसहं कुर्यात् स्वसैन्यं वमुधाधिपः ।

गिरिदुर्गमरुद्धे च साधयेत् सततं क्रियाम् ॥ ४२ ॥

एवमश्वगजादीनि कठोरैः कर्म्मभिः सदा ।

शान्तिदक्षाणि कार्याणि निर्भयानि तथा नृपैः ॥४३॥

सांघामिकवैषयिकलोकानां कार्यवीक्षणम् ।

पृथक् पृथक् विधातव्या सभा दण्डादिसाधिका ॥४४॥

नास्त्युपेक्षा विषयिणां दोषेष्वल्पतरेष्वपि ।

न दोषेषूचितो दण्डः सैन्यानां तत्समो भवेत् ॥४५॥

प्रजारक्षणम् ।

प्रजाः प्राणसमाः पश्येत् पक्षपातच्युतो नृपः ।

नोत्पोडयेत् करग्राहैर्नावमानैर्विशोषयेत् ॥ १ ॥

प्रजाश्रेष्ठं समादाय राजा तत्त्वं विचारयेत् ।

समयं पालयेत्तासां नहि धर्माद् विचालयेत् ॥ २ ॥

विवादे न्यायरक्षार्थं प्रजाश्रेष्ठान् निवेशयेत् ।

ये यथाकार्यनिपुणा स्तैस्तत् कार्यं प्रसाधयेत् ॥ ३ ॥

ये यथा सद्गुणोपेता स्तांस्तथैव प्रपालयेत् ।

पुण्यं प्रजाकृतं यत् स्याद्राजाऽपि तत्फलशभाक् ॥ ४ ॥

विना पुण्यं नैकगुणो लभ्यः पुंसां कदाचन ।

तस्माद् गुणवतां रक्षा सैन्यरक्षाऽधिका मता ॥ ५ ॥

एकोऽपि गुणवान् लोके सहस्राणां सुसंग्रहे ।

समर्थो विमतो भङ्गे नानारूपधरो गुणौ ॥ ६ ॥

गुणै मुच्यन्ति पशवस्तथा क्रूरा भुजङ्गमाः ।

गुणिनां सन्निधानं हि महामन्त्रप्रसाधकम् ॥ ७ ॥

बहवो वञ्चकाः क्रूराः सतां धर्मेण लिङ्गिनः ।

महतां भागमादातुं वञ्चयन्ति महीभृतम् ॥ ८ ॥

सन्तः क्लेशपरा भूत्वा विद्विषन्तो नृपश्रियम् ।

क्रमादुत्पादयन्तेऽव विरोधं मानसं नृणाम् ॥ ९ ॥

कालाद् विरोधो यो वद्वस्तृणराशिरिव क्रमात् ।

बध्यते राजमातङ्गः पतङ्गद्वय निश्छदः ॥ १० ॥

यदि चैकस्य दृष्टिर्न सर्वत्र परिगच्छति ।

प्रायशश्छादकाः क्रूरास्तत्त्ववित् स्यान्नरेश्वरः ॥ ११ ॥

तस्माद्वाजां स्वयं देशानमात्यान् वापि चारयेत् ।

सतां धर्मेरतान् वृद्धान् कुलजान् विदुषोऽखिलम् ॥ १२ ॥

समसद्भावचेष्टाद्यैः प्रजाभिश्चिरसंस्थितः ।
 श्रुत्या च कर्मणा वाचा व्यवहारैः परीक्षयेत् ॥ १३ ॥
 परीक्ष्य गुणवद्भस्ते यथाज्ञानं तथादिशन् ।
 इन्द्रत्वं लभते भूपो जनैः स्वर्गनिवासिभिः ॥ १४ ॥
 बहवः शाक्यसम्पन्ना महद्देशधराः शठाः ।
 उत्तापयन्ति दुर्वृत्त्या ग्रामिकान् सरलान् जनान् ॥ १५ ॥
 भयमैत्र्यादियोगेन हरन्ति धनसञ्चयम् ।
 तेभ्यो यत्नेन कर्त्तव्या प्रजारक्षा महीभृता ॥ १६ ॥
 स्वार्थं पश्येत् सदा राजा किन्तु शाठ्यं विवर्जयेत् ।
 स्वार्थे परार्थसंसिद्धिं साधयित्वा क्रियां चरेत् ॥ १७ ॥
 प्रजानां परिपोषाय स्थाने स्थाने महीप्रतिः ।
 स्थापयेत् कोषमात्मीयं काले दद्याद् धनानि च ॥ १८ ॥
 भागहारेण गृह्णीयात् शय्याणामुद्भवक्रमात् ।
 नीत्वीडयेदुत्सृजेद्वा प्रजारञ्जनतत्परः ॥ १९ ॥
 यावत् कार्यविभागोऽस्ति विभज्य तानि यत्नतः ।
 यथालाभं व्ययेदर्शान् स्थाप्यो भागश्चतुर्थकः ॥ २० ॥
 प्रणालीं मरुदेशेषु सेतुवन्धं जलप्लवे ।
 कृत्वा सम्बर्धयेत् शय्यं येन हीनं न तद्भवेत् ॥ २१ ॥
 हिंसकानाञ्च जन्तूनां नाशाय स्थापयेज्जनम् ।
 पशुं शय्यं जनं रक्षेद् येन बाधा विनश्यति ॥ २२ ॥

सञ्चारो वणिजां यत्र पथिकाभां तथैव च ।
 तं देशं यत्नतो रक्षेद् दस्युतो हिंस्रसत्त्वतः ॥ २३ ॥
 अनाथानां धनं रक्षेत् समयाद् वृद्धिमर्पयेत् ।
 वर्धयेद् वणिजा नित्यं पोषयेत् तान् निदेशिना ॥ २४ ॥
 दुर्भिक्षपाते शय्याणां दानै रक्षेत् प्रजाः सदा ।
 ग्रामाणां स्थापयेन्मध्ये नगरं सरितां तटे ॥ २५ ॥
 उर्वरां धरणीं दृष्ट्वा बने वा पर्वतान्तिके ।
 ग्रामान् निवेशयेद्राजा वनशय्यादिकार्पणात् ॥ २६ ॥
 न वनं सर्वथा क्तेद्यं रक्ष्यं यत्नेन भूभृता ।
 विहारे राजविद्रावे शरणं वनमेव हि ॥ २७ ॥
 विशेषतो महानद्याः समुद्रस्य तटे वनम् ।
 रक्षणीयं प्रयत्नेन दुष्टवातादिशान्तये ॥ २८ ॥
 शय्यलोभेन सत्क्षेत्रं लवणाद्यैर्न दूषयेत् ।
 कालेन सकलान् देशान् दोषः कुर्याच्चतुर्जसः ॥ २९ ॥
 धनलोभेन शय्यादीन् न कुर्याद् देशविच्युतान् ।
 वैदेशिकान् समादद्याद् दत्त्वाऽपि द्विगुणं पणम् ॥ ३० ॥
 हस्त्युष्ट्रवृषभादीनि वने वन्यैः प्रपालयेत् ।
 साधयेद् योगजं वंशं तेषां वीर्यविलोकनैः ॥ ३१ ॥
 स्थापयेत् फलपुष्पादिसाधनं तरुसञ्चयम् ।
 नाशयेद् विषवृक्षादीन् फलमालोक्य यत्नतः ॥ ३२ ॥

अनुपद्रविनो भूपाः प्रायशः स्वार्थतत्पराः ।

स्वप्रजोत्पीडने रक्ता भवन्ति मदमोहिताः ॥ ३३ ॥

य एवं मदसम्भृताः कुर्वन्ति स्वजनव्यथाम् ।

तेऽचिरेणैव कालेन हतराज्या हतोदयाः ॥ ३४ ॥

तस्मादकण्टकं राज्यं लब्ध्वा नोन्मादसंयुतः ।

नोत्पीडकस्तथा भूयाद् येन सर्वे विरोधिनः ॥ ३५ ॥

धर्मशालां पान्यशालां नगरं देवमन्दिरम् ।

विद्यालयं जलौकश्च मार्गं सेतुं तथैव च ॥ ३६ ॥

मध्ये मध्ये स्वराज्यस्य कारयेत् पृथिवीपतिः ।

येन साधारणाः प्रीताः प्रसन्नाः स्युर्महीभृति ॥ ३७ ॥

राज्यस्थितिव्यवस्था ।

मरौ च नगरे ग्रामे मार्गेऽरण्ये गिरौ जले ।

सर्वत्र स्थापयेत् सैन्यं सम्भवेद् यत्र बाधनम् ॥ १ ॥

स्वराज्यसीमा यत्रास्ते तत्र दुर्गं समाचरेत् ।

यत्र वाऽन्यस्य सञ्चारो जले वा पर्वते वने ॥ २ ॥

तद्दुर्गमभिरुध्येत सैन्यैः शस्त्रधरैः सदा ।

तत्रातिकालं नाध्यक्षं स्थापयेन्न जनांस्तथा ॥ ३ ॥

तेऽपि कालात् मुखासक्ता दास्यवृत्तिपराङ्मुखाः ।

अन्येन सह सम्मन्त्र्य स्वातन्त्र्यं कर्तुमुद्यताः ॥ ४ ॥

एवं यद्वैपरीत्येन राज्योपद्रवसम्भवः ।

न रक्ष्यः स चिरं दासः पदे कस्मिन् महीभृता ॥ ५ ॥

तत्र दाक्ष्यं समालोक्य स्थापयेत्तं स्वसंसदि ।
 तत्तत्कार्यविवेकार्थं स स्थितो यत्र कर्मणि ॥ ६ ॥
 यो न दक्षः सोऽपि राज्ञा माननीयो धनादिना ।
 उच्चस्थो नीचतामाप्नुं न चार्हति कदाचन ॥ ७ ॥
 स ज्ञाततत्त्वो राज्यानामवज्ञातो भवेद् यदि ।
 द्वेषात् शात्रवमाश्रित्य राज्यं नाशयितुं क्षमः ॥ ८ ॥
 एवं कर्मज्ञयोगेन सभां कृत्वा नराधिपः ।
 कारयेत् कर्म राज्यस्य प्रीत्या ह्यात्मानुरूपया ॥ ९ ॥
 दुष्टाभिसम्भं सम्पश्येद् यदि तत्र नराधिपः ।
 कुलाद् बलात् कौशलाद्वा तेषां बन्धोऽयवा हतिः ॥ १० ॥
 न स्वतन्त्रो भवेद्राजा कार्याणां परिवीक्षणे ।
 नैकस्याव्याहता बुद्धिः सर्वत्र परिचारिणी ॥ ११ ॥
 शिक्षाविधिः ।
 प्राप्तवीधो नरेशानो भाषादिज्ञानतत्परः ।
 विषयेषु समासीनः शिक्षामेवं समाचरेत् ॥ १ ॥
 स्वाधिकारेषु युक्तानां महतां सन्निधिक्रमात् ।
 दानैर्मानैः प्रियालापैस्तोषयन् प्रीतिसंयुतः ॥ २ ॥
 देशजातिक्रियाविद्याधर्मव्यवहृतादिषु ।
 यथातत्त्वं विजानीयादेकान्ते मित्रसंसदि ॥ ३ ॥
 स्वोत्तमं प्रणयाद् भक्त्या पालनेन पवित्रधीः ।
 विज्ञातानां चरेन्मूलं विषयो दुश्चरं वनम् ॥ ४ ॥

चेष्टामपि च सर्वेषामौदासीन्येन लोकयन् ।

व्यवहारैः क्रियाभिश्च साधयंस्तत्त्वमाचरेत् ॥ ५ ॥

राज्यविभागादि ।

स्वप्रजासम्यतन्त्रत्वाद् राज्यं हि त्रिविधं स्मृतम् ।

लोकानां बुद्धिवैचित्र्याद् व्यवस्थेयं पृथक् पृथक् ॥ १ ॥

स्वतन्त्रे स्वार्थसन्ध्यां कर्तुमन्याय्यमर्हति ।

स्वयं द्रष्टा यतो राजा को वा वारयितुं क्षमः ॥ २ ॥

प्रजातन्त्रं यदि श्रेयो राजहीनतया पुनः ।

न तादृक् शोभते संसद् विधवा कामिनी यथा ॥ ३ ॥

प्रजातन्त्रे महानेको दृश्यते सद्गुणोदयः ।

आबालवृद्धवनिताः प्रजास्तद्रक्षणोत्सुकाः ॥ ४ ॥

अपक्षपातः सभ्यानां यदि राज्ये प्रवर्तते ।

न प्रजातन्त्रतो हीनं सम्यतन्त्रं कथञ्चन ॥ ५ ॥

विलोक्यते सम्यतन्त्रे वरमेको महान् गुणः ।

न स्यात् सिंहासनं शून्यं धरणीनायकं विना ॥ ६ ॥

एवञ्चेद्राजतन्त्रं स्यात्तदपि श्रेयसाम्पदम् ।

किन्त्वेवं ज्ञानवानेको दुर्लभो जगतीतले ॥ ७ ॥

य एको वैभवाद् बुद्धेः सर्वसंग्रहकारकः ।

विजेता बाहुवीर्येण स देवः स स्वयं प्रभुः ॥ ८ ॥

य एको लोकचक्राणामधिष्ठाता दुराक्रमः ।

स यत् कुर्यात् तद्धि धर्म्यं कोऽप्यस्य विनिवारकः ॥ ९ ॥

राज्यं लब्ध्वा हीनवीर्यः प्रभुश्चेत् कुलजोऽपि वा ।
 संरक्षणार्थं राज्यस्य कुरुते विविधां क्रियाम् ॥ १० ॥
 निर्वीर्यं कुलजे राक्षि एवं संश्रेयसे मतम् ।

कः शूरः समरोत्साही वशं गच्छेन्नृणामहो ॥ ११ ॥
 एकः सर्वान् वशे कृत्वा नीतिज्ञान् कारयेत् कृतिम् ।
 तत्तेजसाभिभूताः स्युः सर्वे स प्रभुरेककः ॥ १२ ॥

नाममात्रं प्रजातन्त्रं सभ्यतन्त्रं च तादृशम् ।
 नियन्तारं विना नैव तद्द्वयं सिद्धिमर्हति ॥ १३ ॥
 यो नियन्ता भवेत्तेषां स्वबुद्ध्या सर्वसम्मतः ।

स एव राजा विज्ञेयः सर्वभोक्ताखिलः प्रभुः ॥ १४ ॥

अभ्युदयकालापदविवेकः ।

राज्यमेतद् यथानित्यं धर्मार्थकाममोक्षदम् ।
 तथातिभयदं ज्ञेयं वैरिवाधासमन्वितम् ॥ १ ॥

बलवन्तो वीर्यवन्तस्तपसा लब्धविग्रहाः ।

यतन्ते शत्रवो नित्यं बलाज्जेतुं महीमिमाम् ॥ २ ॥
 लोकाद् भयेष्ववेद्राजा राक्षो भीतौ क्व रक्षकः ।

तस्मान्नित्यं रिपोर्हस्तात् पृथिवीं रक्षयेन्नृपः ॥ ३ ॥

दैवहीनं रिपुं जेतुं यायाद् दैवान्वितो नृपः ।

योज्या दैवान्वितामात्या दैवहीने तथात्मनि ॥ ४ ॥

व्यसनी नष्टधर्मा यस्त्रिविधोत्पातपीडितः ।

स दैवहीनो विज्ञेयस्तदन्यो दैवसम्भृतः ॥ ५ ॥

दैवञ्चालौकिकं विद्यादन्यजन्मक्रियोद्भवम् ।
 शुभानां कर्मणां वृद्ध्या तदैवमनुमीयताम् ॥ ६ ॥
 सापेक्षत्वादनादित्वाद् वैचित्र्याद्विश्ववृत्तितः ।
 प्रत्यात्मनियमाद् भुक्तेरस्ति हेतुरलौकिकः ॥ ७ ॥
 यद् यत् कामयते राजा तदा तत् साधयेत् क्षणात् ।
 तदा पौरुषसंयुक्तो ज्ञायतां पृथिवीपतिः ॥ ८ ॥
 तथा कालोऽपि विज्ञेयः सिद्धये कर्मणां बली ।
 तस्मात् कालं प्रतीक्षेत जयं प्रेषुर्नराधिपः ॥ ९ ॥
 दैवं पुरुषकारश्च कालः समुदितस्तथा ।
 त्रयमेतन्मनुष्याणां पिण्डितं स्यात् फलावहम् ॥ १० ॥
 कृषेर्दृष्टिसमायोगाद् दृश्यन्ते फलसिद्धयः ।
 तास्तु काले प्रदृश्यन्ते नैवाकाले कथञ्चन ॥ ११ ॥
 आध्यात्मिक आधिदैव आधिभौतिक एव च ।
 उत्पातस्त्रिविधो ज्ञेयो राज्यसम्पत्तिनाशकः ॥ १२ ॥
 शरीरं मानसं व्याप्य यः क्लेशः परिजायते ।
 आध्यात्मिकः स विज्ञेयो रोगचिन्तादिकः खलु ॥ १३ ॥
 ग्रहमन्त्रच भूतादिर्यस्तापः परिजायते ।
 आधिदैव इति प्रोक्तः स उत्पातो मनीषिभिः ॥ १४ ॥
 पशुपक्षिपतङ्गादेर्या वाधा दृश्यते यदा ।
 आधिभौतिक उत्पातः स विज्ञेयस्तदा बुधैः ॥ १५ ॥

सामादिव्यवस्था ॥

उत्पाते च समुत्पन्ने मानवा द्वेषसंभ्रुताः ।
यतन्ते नृपते राज्यमधिकर्तुमितिस्थितिः ॥ १ ॥
साम्ना दानेन भेदेन समस्तैरथवा पृथक् ।
विजितुं प्रयतितारीन् न युध्येत कदाचन ॥ २ ॥
अनित्यो विजयो यस्माद् दृश्यते युध्यमानयोः ।
पराजयो हि संग्रामे तस्माद् युद्धं विवर्जयेत् ॥ ३ ॥
सामसन्धिः समाख्याता दानं भूत्यादिकार्षणम् ।
भृत्यामात्यप्रजादीनां विच्छेदो भेद उच्यते ॥ ४ ॥
तुल्येऽधिके तथा हीने सामदानादिकं भवेत् ।
यो यथा स्यात्तथा योगैः शमनीयो रिपुर्नृपैः ॥ ५ ॥
स्पष्टतः प्रेषयेद् दूतं निर्भयं रिपुसंसदि ।
राजा स्वाभीक्षितालिखैः सामादि परिसूचकैः ॥ ६ ॥
न प्रकाश्यं भयं तत्र न रुद्धं न च कीमलम् ।
परस्परहिते योग्यं नीतिमार्गेण रञ्जितम् ॥ ७ ॥

दूतप्रेषणादि ।

दूतो वाग्मी सभादक्षो यः स्वयं कर्तुमर्हति ।
अथवा सम्प्रेषणीयो यावद्भाषितहारकः ॥ १ ॥
स्पष्टतो रुद्धसम्भाषी न दूतो दण्डभाग् भवेत् ।
दूतदण्डे यथातत्त्वविज्ञानं दुर्लभं भवेत् ॥ २ ॥

भयाद्वा प्रणयाद्वापि दूतः किञ्चिन्न गोपयेत् ।

गोपने कार्यहानिः स्याद् दूतो दण्डार्हतां चरेत् ॥ ३ ॥

गूढचारप्रेरणादि ।

सम्प्रेष्य स्पष्टतो दूतं गूढं चारं नियोजयेत् ।

नानारूपधरं विज्ञं नानाभाषाविशारदम् ॥ १ ॥

भृत्यामात्यसैनिकानां प्रज्ञानां शुद्धचेतसाम् ।

अनुरक्तिं विरक्तिम्वा रिपोर्विद्यात्ततो नृपः ॥ २ ॥

व्यसनासक्तचित्तो वा निस्तन्द्रो वा स्वसम्पदि ।

रिपुरित्यधिगन्तव्यं तेन प्रच्छन्नवृत्तिना ॥ ३ ॥

तेन स्थानं विजानीयाद् रिपुराज्यस्य सर्व्वतः ।

प्रास्थानिकं यानयोग्यं छादनाहं सुदुस्तरम् ॥ ४ ॥

जलाशयं जलं कोषमन्नं दुर्गं मरुं गिरिम् ।

शस्त्रं यानं विजानीयात् तत एव महीपतिः ॥ ५ ॥

एष एव नरेन्द्राणां परमं चक्षुरुच्यते ।

तस्मादेतं प्रयत्नेन पालयेत् प्राणतोऽधिकम् ॥ ६ ॥

वरिष्ठो गूढचारेषु प्रायो लिङ्गी मतो बुधैः ।

यस्मादव्याहतं यानमस्य सर्व्वत्र दृश्यते ॥ ७ ॥

नीचैर्वा धनिभिर्वापि बालैर्वृद्धैश्च पूज्यते ।

विशेषतो विप्लवेषु निराबाधगतिस्त्वयम् ॥ ८ ॥

तीर्थदेवादिसेवार्थं सर्व्वत्र सञ्चरन्नसौ ।

खच्छन्दतो ज्ञातुमर्हद् रिपोः स्थानं यथास्थितम् ॥ ९ ॥

सिद्धत्वादिमिषं स्वस्मिन् विधाय कपटान्तरः ।

उच्चाटनमारणादि कुर्व्यात् तत्त्वबुभुक्षया ॥ १० ॥

आबालवृद्धवनिताः प्रायो मुञ्चन्ति दैवतः ।

देववत् तं सेवमाना गुह्यवृत्तं वदन्ति च ॥ ११ ॥

भेदव्यवस्था ।

एष एव महादक्षो भेदे शचीः प्रगीयते ।

अनेनैव साधनीयो भेदः स्वद्विषतान्ततः ॥ १ ॥

एष एव रिपो राज्ये गत्वा नियममाश्रितः ।

प्रविशेत् सम्मतो राज्ञः सभायां यतिवृत्तिभाक् ॥ २ ॥

उत्पादयेत् सुविश्वासं येन राजा विमुञ्चति ।

स्नानानशनवैराग्यसम्पदा सिद्धतां गतः ॥ ३ ॥

सर्वैः सुसम्मतो भूत्वा सर्ववृत्तिनिरोधतः ।

गूढशाठ्येन सद्वृत्तं दूषयंस्ताडयेच्छलात् ॥ ४ ॥

दापयंस्त्रौषिकं वस्तु रोषयन्नन्यमुद्धतम् ।

नृपं विद्वेषयंस्त्री तौ क्लयेद् भूपतिं तथा ॥ ५ ॥

एकमुन्नमयन्नन्यं क्रासयन् द्वेषयन् परम् ।

दूषयंश्चलयन् नित्यं भेदयेदखिलान् जनान् ॥ ६ ॥

येन सम्प्रेषितो भूयाद् दूषयं स्तं प्रसङ्गतः ।

भीषयेत् तद्वराचारात् कार्यसाधनतत्परः ॥ ७ ॥

दुर्वृत्तान् पालयेद् राज्ञा तेषां वृत्तिप्रशस्तितः ।

तानप्युल्लासयेद् भोगैर्मोहयन् भूपतिं सदा ॥ ८ ॥

मोहितोऽसौ यथा भोगैः कालं स्वच्छन्दतो नयेत् ।
 प्रायशो भोगमुग्धा हि धनिनो भूभृतोऽपि च ॥ ९ ॥
 शुक्रसन्माद्यौषधादि दत्त्वा प्रीतिं विवर्द्धयेत् ।
 काव्यसङ्गीतचर्चादि कारयेच्चित्तरञ्जनम् ॥ १० ॥
 व्यसनोत्साहकान् दासान् प्रीत्या सन्तोषयन् सदा ।
 हारयेद्राजसंग्राह्यं तैर्दुष्टैः क्रमशश्छलात् ॥ ११ ॥
 मन्त्रिणो वणिजः सैन्यं सर्व्वण्युत्सारयेत् क्रमात् ।
 देवकृत्ये समुत्साहं दद्याच्च सततं छलात् ॥ १२ ॥
 राज्यादीनामस्थिरत्वं धर्मस्य चिरजीवनम् ।
 दर्शयन् वञ्चयेद् भूपं येन राजा जडो भवेत् ॥ १३ ॥
 मूर्खमात्रैः समावेश्य राजानं तोषयेत् सदा ।
 ये सदा तोषवाक्येन तोषयन्ति तदाकृतिम् ॥ १४ ॥
 मूर्खैः सदा समाकृत्यं वञ्चितं साधुवृत्तिभिः ।
 विलोक्य भूपतिं गच्छेत् तीर्थादिश्छलतस्ततः ॥ १५ ॥
 एवं कुर्यान्नृपो यत्नास्त्रिभिर्वञ्चनं रिपोः ।
 स्वयञ्चावञ्चितो भूत्वा नीतिमार्गपरः स्थिरः ॥ १६ ॥
 अथवा तरुणी रम्या नाय्यङ्गीतिविशारदा ।
 प्रेषणीया प्रयत्नेन या क्षणात् स्यान्मनोहरा ॥ १७ ॥
 तथा व्यसनिनं कुर्यात्तथा शत्रुं निरन्तरम् ।
 यथा न पश्येद् विषयं भोगसंसक्तमानसः ॥ १८ ॥

एवं यथायथोपायै रिपुः स्याद् व्यसनी सदा ।
 तथोपायो विधातव्यो निस्तन्द्रेण महीभृता ॥ १६ ॥
 प्रतीपे व्यसनासक्ते तज्जनान् स्ववशं नयेत् ।
 प्रीत्या दानेन मानेन लोभयन् स्वार्थसाधनः ॥ २० ॥
 अबध्यो यदि वा चारो नैष तादृङ्मतो भवेत् ।
 अस्य विज्ञानमात्रेण शिरश्छेदो विधीयते ॥ २१ ॥
 एवं चारेण गूढस्थं वृत्तान्तमवलोकयन् ।
 सामादिषु यथान्यायं विदधीत नराधिपः ॥ २२ ॥
 दूतागमे कर्त्तव्यम् ।
 समागतं तथा दूतं सम्भाष्य न्यायवर्त्मना ।
 आलेख्यं प्रतिभूभर्तुः प्रतिगृह्य विचारयेत् ॥ १ ॥
 खेष्टं परेष्टं लोकानां हिताहितविधिं तथा ।
 तथा स्वीयपरांनिष्टं मन्त्रिमुख्यैः सुमंत्रयेत् ॥ २ ॥
 सुविचार्य्य गुणौ दोषौ तथा मानापमानकौ ।
 स्वबलानां बलं ज्ञात्वा तदुत्तरमथार्पयेत् ॥ ३ ॥
 यस्मान्न वीर्य्यहानिः स्यान्नावमानः परस्य च ।
 न शात्रवं न वा मैत्रं न भयं न च तर्ज्जनम् ॥ ४ ॥
 परदूताभिगमने राज्यं संस्कारयेत् तथा ।
 येन सर्व्वे क्रियारक्ता दिवारात्रं कृतोद्यमाः ॥ ५ ॥
 तेन संलापनं राजा महद्भिः सैनिकैर्वृतः ।
 तीक्ष्णवृत्तिर्भीमरूपः कुर्यान्निर्भयमानसः ॥ ६ ॥

सन्ध्यादिनियमः ।

सर्व्वतः श्रेयसे सन्धिः सामदानादिकं परम् ।
 सन्धिं कृत्वापि शत्रूणां भेदे यत्नं समाचरेत् ॥ १ ॥
 दूरेऽस्तु द्विषतां वार्त्ता न विश्वास्यः सुहृत् पुनः ।
 सर्व्वथा सर्व्वदा सर्व्वतत्त्व मन्वेषयेन्नृपः ॥ २ ॥
 पुत्रोऽपि पितरं हन्ति शिष्यं हन्ति गुरुस्तथा ।
 नहिःराज्यकृते काचित् कार्याकार्य्यव्यवस्थितिः ॥ ३ ॥
 सामदानादिकं यद्वद् भूभृता सह जायते ।
 तथा तमनुगच्छन्ति ये समर्थाः क्रियाविधौ ॥ ४ ॥
 तथासन्धिर्न कर्त्तव्या क्रियायां यत्र मानवाः ।
 कुर्व्वन्त्यवज्ञां स्वस्यापि वीर्य्यहानिः प्रजायते ॥ ५ ॥
 दानं तथा न कर्त्तव्यं भूभृता यस्य दानतः ।
 राज्यं हीनबलं भूत्वा द्रुतं गच्छेदरेः करम् ॥ ६ ॥
 तथासन्ध्यर्पणाभ्यान्तु समरः श्रेयसाम्पदम् ।
 राज्यनाशे माननाशे किं जीवैर्नश्वरैर्भवेत् ॥ ७ ॥
 उत्तेन गूढचारेण मेलयेदन्यभूपतिम् ।
 मैत्रैर्दानैर्भयालोकै र्ये यथा स्युर्वशं गताः ॥ ८ ॥
 जानीयादपि शत्रूणां तेन मित्रं रिपुं तथा ।
 रिपुं सम्मेलयेन्मित्रं सामाद्यैर्वशमानयेत् ॥ ९ ॥
 युद्धविधिः ।
 त्रयाणामप्युपायानां पूर्व्वीक्तानां परिज्ञये ।
 तथा युध्येत संयत्तो विजयेत रिपून् यथा ॥ १ ॥

संग्रामे साहसैः साध्ये दुर्व्वलो बलवान् भवेत् ।
 साहसेन विना दीनो बलवानपि जायते ॥ २ ॥
 सोत्साहे समरे नाशो जायते कुशलास्पदम् ।
 निरुत्साहस्य राज्यैर्वा भोगैर्वा किं फलं भवेत् ॥ ३ ॥
 शरत्समागमे राजा निस्तापे स्वच्छजीवने ।
 दृष्ट्वानुकूलं स्वं देवं व्रजेत् शत्रुविमर्द्दने ॥ ४ ॥
 खरोदयमभिध्याय सूर्य्यं वहति मारुते ।
 वर्ज्जयन् सूर्य्यसाम्मुख्यं चरेदुग्रदिने नृपः ॥ ५ ॥
 स्वराज्यं रक्षयेद् यत्नाद् विश्वस्तैर्मन्त्रिसैनिकैः ।
 निर्गतौ स्वस्य येनान्यो नोत्पातं कर्त्तुमर्हति ॥ ६ ॥
 प्रवृत्ते रिपुसंग्रामे सर्व्वत्र पृथिवीपतिः ।
 स्ववीर्य्यं काशयेत् तीक्ष्णं नित्यं निस्तन्द्रनिर्भयः ॥ ७ ॥
 नित्यं लोकार्यतत्त्वज्ञो नित्यं लोकानुरञ्जकः ।
 नित्यं धर्मपरोत्साही व्यमनेषु निरुत्सुकः ॥ ८ ॥
 विरोधीत्येव मात्रेण शिरञ्छित्त्वा निपातयेत् ।
 तीक्ष्णो दण्डविधौ दासान् साहसैरभियोजयेत् ॥ ९ ॥
 यो लोकसंग्रहे शक्तो यो वा शक्तो धनार्ज्जने ।
 सर्व्वांस्तान् यत्नतो रक्षेन्मन्त्रो न स्याद् यथोभयोः ॥ १० ॥
 सर्व्वे सामरिका लोका बलवन्तश्च ये पुनः ।
 समुत्साहैर्योजनीया दानमानादिकार्पणैः ॥ ११ ॥

यावद् दुर्गं सुसंस्कार्यं कुर्यादस्त्रादिसाधनैः ।
 पूरितं चान्नपानाद्यैर्नीतिमानवनौपतिः ॥ १२ ॥
 देशेष्वन्नं समारक्षेदन्यस्मादपि चानयेत् ।
 दिवारात्रं मन्त्रिमुख्यैर्न्याय्यान्याय्यं विचारयेत् ॥ १३ ॥
 विभज्य सैन्यं सञ्चाल्य सशस्त्रान्नं सनाथकम् ।
 आवृत्य रिपुसाम्राज्यं स्थापयेन्मण्डलं महत् ॥ १४ ॥
 यत्र यत्र यदा तिष्ठेद् भोज्यपाने सुरक्षयन् ।
 परीक्ष्य कारयेत्तत्र तयोः संसेवनं नृपः ॥ १५ ॥
 विरोधिनामन्नपाने गूढचारेण सर्व्वदा ।
 विषाद्यैरभिसंयोज्य तत्त्वं विद्यान्नराधिपः ॥ १६ ॥
 स्वचक्रेऽन्याप्रवेशार्थं प्रतिग्रामं नवं नवम् ।
 सङ्केतमभिसम्पाद्य स्ववृत्तं गोपयेन्नृपः ॥ १७ ॥
 सङ्केतचारिणां दद्यात् प्रवेशं निजमण्डले ।
 अन्यथा ताडयेत्तस्मान्नाशयेद्वा महीपतिः ॥ १८ ॥
 अदूरेऽनेकतः स्थाने स्वराज्यावधिवर्त्तिनि ।
 अन्नपाने क्रमाद्रक्षेत् ते एव जीवनं नृणाम् ॥ १९ ॥
 अभावेऽन्नस्य तद्देशात् स्वदेशाद्वा परिग्रहः ।
 तद्विरोधी निवृत्तव्यो बलादन्नपरिग्रहैः ॥ २० ॥
 न्यायान्यायी नेक्षितव्यौ जाते हि समरोद्यमे ।
 येन जीवेन्निजं सैन्यं स न्यायस्तत्र शाश्वतः ॥ २१ ॥

वैदेशिकेषु विश्वासो न कार्यस्तत्र कुत्रचित् ।
 विक्षेपमनुमालोक्य नाशनं श्रेयसे मतम् ॥ २२ ॥
 उत्तमा निजराज्यस्था मित्राधीनाश्च मध्यमाः ।
 उदासीनप्रदासीना अधमाः परिकीर्तिताः ॥ २३ ॥
 कदाचिन्नैव रक्ष्याः स्युः शत्रुराज्यनिवासिनः ।
 तेचेत्तद्विषयान् जह्युस्तत्तान् यत्नेन पालयेत् ॥ २४ ॥
 सर्व्वे स्वजनपोषार्थं दास्यादिषु नियोजिताः ।
 स्वजनैर्यदि राज्यस्था भवेयुस्तद्भयं कुतः ॥ २५ ॥
 तद्देशीयं यथालाभमौदासीन्येन मोहयन् ।
 नानारूपधरं कृत्वा प्रेषयेद्विपुमण्डले ॥ २६ ॥
 यदा यदाक्रमेद्राजा वलवन्तं क्लृण्वन्तः ।
 आक्रम्यस्ववशे कुर्याच्छिन्नपक्षविहङ्गवत् ॥ २७ ॥
 तेन संसाधयेदन्नं जनम्वा वाहिकादिकम् ।
 अमतश्चेन्नं हत्वा शिरश्छित्त्वा प्रताडयेत् ॥ २८ ॥
 आनीय स्ववशे तस्मान्नैत्रोत्साहच्छलादिभिः ।
 प्रतीपस्य बलं वीर्य्यं विद्याद् वृत्तं च तत्त्वतः ॥ २९ ॥
 न तत्र सैन्यं संग्राह्यं सैन्याभावेऽपि भूभृता ।
 वरं प्रत्यागमः श्रेयान् न पुनस्तत्र संग्रहः ॥ ३० ॥
 यदि तद्भूपतेर्दोषाल्लोका विद्वेषकारिणः ।
 तत्त्वं विद्यात्तदा तत्र कर्त्तव्यः सैन्यसंग्रहः ॥ ३१ ॥

वृत्तं ज्ञात्वा तु तत्रत्यं न कुर्यात् सहसाश्रयम् ।
 न परः सहसा मैत्रं प्रयाति स्वच्छभावतः ॥ ३२ ॥
 ज्ञातवृत्तो महाघोरनिशायां हृद्यचारिणा ।
 द्विषतां वृत्तिमुद्बुध्य कुर्यात् कार्य्यं समाहितः ॥ ३३ ॥
 यत्र संस्थापयेत् सैन्यं तत्पार्श्वे बहुदूरतः ।
 चतुर्दिक्षु महाधीरं स्वचरं स्थापयेन्नृपः ॥ ३४ ॥
 यो ज्ञाततत्त्वः शत्रूणां सम्बदेद् विविधां कृतिम् ।
 येन वा सहसाक्रामि न भवेत् परसैनिकम् ॥ ३५ ॥
 अरण्ये पर्वते ज्ञेयं तत्त्वं रात्रौ स्वसैनिकैः ।
 व्याघ्रभल्लूकचर्मादिधरैः प्रच्छन्नवृत्तिकैः ॥ ३६ ॥
 भिक्षुवेशधरैर्ग्रामे जले नाविकरूपिभिः ।
 एवं यथा यथास्थानं तथा तत्र विधिं चरेत् ॥ ३७ ॥
 वञ्चयेद् यदि तत्रत्यस्तं हन्याद्धारयेद् धनम् ।
 येनान्यो न तथा वादी पुनर्वञ्चनतत्परः ॥ ३८ ॥
 विश्वस्तोऽपि सुविश्वस्यः सर्वथा न रणोद्यमे ।
 विश्वस्तैर्बहुभिः स्वामी वञ्चितः स्वार्थलिप्सया ॥ ३९ ॥
 परस्परकृता चेष्टा जागर्त्ति रिपुसंसदि ।
 सर्वे नयविदो भूपाः स्वार्थसाधनतत्पराः ॥ ४० ॥
 भीतिमेवाचरेत् तस्मात् परतः परभेदवान् ।
 यथा स्वयं छिद्रदर्शी न तथा किं परो भवेत् ॥ ४१ ॥

यस्य भ्रमो बालस्यं वा स नाशमधिगच्छति ।
 तस्मादनलसो भूत्वा निस्तन्द्रः स्यान्महीपतिः ॥ ४२ ॥
 चेद् द्वयोस्तुल्य उद्योगः सन्धिः करगता तदा ।
 तस्मान्नित्यं समुद्युक्तो भुङ्क्ते राज्यमकण्टकम् ॥ ४३ ॥
 एवं नीतिमुपाश्रित्य चक्रं संस्थाप्य यत्नतः ।
 यावद्गन्तव्यदेशेषु स्थापयेद् यानमुत्तमम् ॥ ४४ ॥
 तिष्ठतामन्यसाञ्चाज्ये न देयं सैनिकं पदम् ।
 दत्तेऽपि समरे प्राप्ते नैषामालम्बनं बलम् ॥ ४५ ॥
 आलम्बनेऽपि तत्संधो न कर्तव्यः कदाचन ।
 खजनैः संवृतं कृत्वा सेनायां तं निवेशयेत् ॥ ४६ ॥
 निवेश्यापि स्वगुह्यं तं बोधयेन्न कदाचन ।
 जानन्तं रक्षयेद् यत्नादन्यसम्पन्नाननुपः ॥ ४७ ॥
 बहवो वञ्चिता भूपा मैत्राद् वैदेशिकैः पुरा ।
 सावधानेन सततं तेन भाव्यं महीभृता ॥ ४८ ॥
 चक्रस्य पार्श्वतो रक्षेत् स्थानं विस्तीर्णमुज्ज्वलम् ।
 सम्मुखं समुहत् स्थाप्यं यत् स्यात् सामरिकास्पदम् ४९
 न सर्व्वं सैन्यमादाय तत्र गच्छेत् कदाचन ।
 सोपानमिव संस्थाप्यं स्वराज्यात्तत्र सैनिकम् ॥ ५० ॥
 नित्यं गतागतैस्तस्य भीषयेत्तान् जनान् सदा ।
 ये गत्वा प्रतिभूपालं भीषयन्ति भयेक्षणेः ॥ ५१ ॥

उत्साहो वीर्यसंघोषो वग्धस्त्रादिनियोजनम् ।
 प्रतिक्षणं विधातव्यं येन शत्रुर्विषीदति ॥ ५२ ॥
 रात्रौ प्रच्छन्नचारेण सर्वतस्तत्त्वमाहरेत् ।
 रक्षयेन्मण्डलं स्वस्य निशामु दिवसादपि ॥ ५३ ॥
 स्रोतः पतनदेशेषु न तिष्ठेन्न्रीतिमान् नृपः ।
 यतो गच्छति तत्रस्थो रुन्ध्याद्वा विषमर्पयेत् ॥ ५४ ॥
 न तिष्ठेद्द्वनपार्श्वेषु न वा पर्वतपार्श्वतः ।
 तिष्ठेच्चैत् पार्श्वतो रक्षेद् यतोऽन्यो न व्रजेद्रहः ॥ ५५ ॥
 प्रच्छन्नवेशिनो दस्यून् प्रेषयेदरिमण्डले ।
 ये गत्वा ग्रामदाहाद्यैर्विद्रवन्ति जनान् सदा ॥ ५६ ॥
 हारयेत् पथि भक्ष्याणि नाशयेदग्निदाहनैः ।
 योजयेद्वापि गरलैर्वाहिनी वा विनाशयेत् ॥ ५७ ॥
 भेदयेद् दानभीत्याद्यैः संग्रामनिपुणान् जनान् ।
 पलायन्ते यथा ते वै सन्तुष्टा वा भयाकुलाः ॥ ५८ ॥
 एवं चेत् सामदानादि सिध्येत् तदपि मङ्गलम् ।
 नैवञ्चेत् स्वबलैर्मतो हन्यात् शत्रूनतन्द्रितः ॥ ५९ ॥
 अनुकूलं दिनेशनं पवनं च विलोकयन् ।
 व्यूहं संयोजयेद् यत्नाच्चक्रकूर्मादिरूपिणम् ॥ ६० ॥
 कालेऽस्मिन् धर्म्मयुद्धेन दुर्लभो विजयो यतः ।
 कृद्मना तेन युध्येत यथा कालस्तथा नृपः ॥ ६१ ॥

स्वयंमग्नाधिसंरूढो रणक्षेत्रपुरोगमः ।

प्रोत्साहयन् स्वसैन्यानि योद्धुमाञ्जापयेन्नृपः ॥ ६२ ॥

नृपतिर्यत्र समये स्वयं न स्यात् पुरोगमः ।

कमपेक्ष्य प्रजाः सर्वाः प्राणांस्त्यक्तुं समुद्यताः ॥ ६३ ॥

प्रजाः सम्प्राप्य धर्मेण चेद् गच्छेत् समरे पुरा ।

क एवं पामरो लोके यस्तदर्थं न सञ्चरेत् ॥ ६४ ॥

नैकदा सर्वसैन्यानां संग्रामः शुभदो भवेत् ।

सर्वेषु भ्रान्तियुक्तेषु को रक्षेन्नृपतिं तदा ॥ ६५ ॥

केचित् सांग्रामिकाः कार्य्याः केचित् पाश्र्वाभिरक्षकाः ।

कृतवेशास्तथा केचित् केचिच्चक्राभिरक्षकाः ॥ ६६ ॥

एवं जनेषु तिष्ठत्सु भ्रान्तानाक्लृप्य यत्नतः ।

अभ्रान्तान् योजयेत् तत्र संग्रामे धरणीपतिः ॥ ६७ ॥

भयेन यदि संग्रामे तेषु कश्चित् पलायते ।

तत्क्षणादेव तं हन्यान्नान्यः स्याद् येन तादृशः ॥ ६८ ॥

तथाञ्जालङ्घिनं हन्यादलसं च कुमन्त्रिणम् ।

दवयेन्मूर्च्छितं भीत्या रुग्णं वा नयविन्नृपः ॥ ६९ ॥

भक्ष्यपानाद्यौषधाद्यं रक्षेत् पश्चात् समाहितैः ।

येन सामरिकाः श्रान्ता लभेरन्निङ्गितादिभिः ॥ ७० ॥

तत्र वाहाः सुसंरक्ष्यास्तेषां पाश्र्वेषु यत्नतः ।

स्वजनो घातमात्रेण येन दूरं प्रणीयते ॥ ७१ ॥

यथा स्नानहतान् विद्युः स्वजना द्विषतो हतान् ।
 उपायमेवं कुर्वीत समुत्साहादिकार्षणैः ॥ ७२ ॥
 न तिष्ठन् समरं कुर्यादाक्रमेद् बलपूर्वकम् ।
 आक्रमे नाशनं श्रेयस्तिष्ठतां विपदां चयः ॥ ७३ ॥
 आक्रम्य रिपुसैन्यानि मध्ये सम्पत्य वेगतः ।
 एकोऽपि साधयेत् कार्यं सहस्रेण सुदुर्लभम् ॥ ७४ ॥
 निर्भयत्वं समोहित्वं प्रत्युत्पन्नमनीषिता ।
 सर्वेष्वेव हि सम्पाद्या सैन्येषु विजयैषिणः ॥ ७५ ॥
 स्वसैन्यं चिह्नितं कुर्यात् स्वस्वचिह्नेन भूमिपः ।
 समीलनेष्वचिह्नानां हन्ति स्वं स्वयमेव हि ॥ ७६ ॥
 वृक्षाग्रं पर्वताग्रं वा समारुह्योच्चमेव वा ।
 कर्त्तव्यं परसम्भानं कूटघाताभिलाषिणा ॥ ७७ ॥
 दूरात् शब्दग्रहं यन्तं दूराद् वीक्षणसाधनम् ।
 दूरात् स्पर्शग्रहं तादृक् दूराद् गन्धप्रसाधनम् ॥ ७८ ॥
 आचरेयुः सदा युद्धे ये सूर्योद्भृप्रचालकाः ।
 द्रष्टृणां गुणदोषाभ्यां जयाजयफलोदयः ॥ ७९ ॥
 सम्मुखं कारयन् युद्धं पार्श्वेनाक्रामयन् रहः ।
 निहन्यात् कूटयुद्धेन कृत्वा दरिद्रं नृपः ॥ ८० ॥
 एकं च समयं कृत्वा शत्रूनाह्वय सङ्गरे ।
 पलायनेन शत्रूणां वर्धयेज्जयसम्पदम् ॥ ८१ ॥

निश्चेष्टांस्तान् विलोक्याथ जयलामेन हर्षितान् ।
 विना समयमाक्रम्य नाशयेच्छ्राना नृपः ॥ ८२ ॥
 अतः प्रतिमुखं दृष्ट्वा सहसा नाक्रमेन्नृपः ।
 आक्रमेद् यदि स्वस्थानं रक्षयेद् वीर्यसञ्चयैः ॥ ८३ ॥
 यत्र चक्रं रिपोस्तत्र भूमध्यखननादिना ।
 विलैरुत्पाटयेत् तच्चि तीक्ष्णवग्घ्राभियोजितैः ॥ ८४ ॥
 तथावस्त्वभियोगेन बाष्पमुत्पाद्य यत्नतः ।
 वायुना चालयेद् येन रिपवः स्यूज्याकुलाः ॥ ८५ ॥
 अग्नास्त्रेषु तथावस्तु योजयेद् येन शत्रवः ।
 स्पर्शगन्धादिना रुग्णा मूर्च्छिता निपतन्ति हि ॥ ८६ ॥
 सम्मुखे रणभूम्यास्तु भित्तिराशींस्तथाचरेत् ।
 यत्रस्था नाशकाः शत्रोर्न नाश्याः स्युर्निजा जनाः ८७
 संस्थाप्य गोपने सैन्यं रणं त्यक्त्वा पलायितः ।
 आक्रमन्तं रिपुं मध्ये पातयन् नाशयेच्छलात् ॥ ८८ ॥
 पलायनपरान् शत्रून् पश्चादाक्रम्य वेगतः ।
 ताडयंश्चिन्नसंघांस्तान् कुर्यात् शस्त्रास्त्रविच्युतान् ८९
 आक्रमे सर्वसैन्यानां न वेगः श्रेयसे मतः ।
 कानिचिद् रक्षयेत् पश्चात् पश्चादाक्रमभीतिमान् ९०
 ताडिताः शत्रवश्चेत् स्युः श्रितदुर्गादयस्तदा ।
 सम्भवश्चेच्चरन् पश्चात्तस्मिन्नप्याक्रमेद् बलात् ॥ ९१ ॥

अन्यथा वहिरासीनो दुर्गवृत्तनिरोधवान् ।

भिदा द्वारं लंघयन् वा रिपूनुत्पाटयेद् बलात् ॥ ६२ ॥

दुराक्रम्यं रिपोर्दुर्गं यदि स्याद् दृढबन्धनैः ।

दुर्गपार्श्वं समाश्रित्य तिष्ठेद्राजा ससैनिकः ॥ ६३ ॥

येन तत्र वहिःस्थानां प्रवेशो नैव जायते ।

न वहिर्यान्ति तत्रस्थास्तथाकार्यं प्रयत्नतः ॥ ६४ ॥

एवं क्रमेण तत्रस्था हीनान्ना हीनविक्रमाः ।

स्वयं नश्यन्ति निर्वीर्याः शरणं यान्ति वा क्रमात् ६५

अरण्ये पर्वते वापि भरौ वा दुरतिक्रमे ।

एवं नीतिरुपादेया द्विषतामभिमर्द्दने ॥ ६६ ॥

यावत् ससैन्या रिपवस्तिष्ठन्त्यपि प्रलायिताः ।

तावन्निष्कण्टकं विद्यान्न राज्यं पृथिवीपतिः ॥ ६७ ॥

संग्रामान्तकार्यम् ।

तस्माज्जित्वा रिपुं कुर्याद्भितास्त्वं हतसैनिकम् ।

रुम्याद्वा स्थापयेद्राज्ये बलाबलविलोकनात् ॥ १ ॥

कर्तुं समर्थः कालेन यः पुनर्लोकसंग्रहम् ।

रिपुसम्मेलनं वापि तं रुम्याद्भीनमप्यरिम् ॥ २ ॥

यो जितः शरणं यातो दीनवृत्तिर्निराश्रयः ।

पुनस्तं स्थापयेद्राज्ये स्वजनैरभिरक्षितम् ॥ ३ ॥

जितोऽपि यो दुराचारो दुष्टेष्टो दुर्मदः सदा ।

रुद्धोऽपि रक्षकद्रोही तं हन्याद्वा प्रवासयेत् ॥ ४ ॥

धार्मिकं स्वहितं धीरं क्वचिद्राज्ये निवेशयेत् ।
 स लोकान् वशयेत् प्रीत्या बोधयेच्च हिताहितम् ॥ ५ ॥
 एवं जित्वा रिपुं राजा तद्राज्ये धनसंग्रही ।
 तत्प्रजाः पालयेद् यत्नात् स्वप्रजा इव नीतितः ॥ ६ ॥
 अथवा निजकार्याणां साधकं स्वमतानुगम् ।
 संस्थापयेद् वीर्यवन्तं रिपुराज्ये विशारदम् ॥ ७ ॥
 हृतं रिपुधनं राजा न स्वयं भोक्तुमर्हति ।
 विभज्य सर्वसैन्येषु योजयेद् भागयोगतः ॥ ८ ॥
 मृतानां समरक्षेत्रे पुत्रापत्यमुहज्जनान् ।
 पालयेत् शिष्येत् प्रीत्या तोषयेन्मतिमान् नृपः ॥ ९ ॥
 शिक्षितानां यथाज्ञानं कार्यं संयोजयेत् ततः ।
 वृद्धानां कर्महीनानां तथा सम्पालनं चरेत् ॥ १० ॥
 स्वदुर्गे नगरे ग्रामे सर्वत्रोत्सवमाचरेत् ।
 राजसूयादियज्ञेन देवान् सम्पूजयेन्नृपः ॥ ११ ॥
 दद्यादन्नं दरिद्राय योद्धृभ्यो मानजीविकाः ।
 देवेभ्यो भूमिरत्नादि सर्वमेतत् शुभावहम् ॥ १२ ॥
 स्वजनेन रिपुं रक्षेद् दानमानादिना नृपः ।
 हृतराज्योऽपि भूपो न दीनवद्दृष्टिमर्हति ॥ १३ ॥
 दशानां पालको योऽभूत् कथं भिक्षां लभेत सः ।
 चिरशर्माचितो यो वा कथं दुःखेन जीवति ॥ १४ ॥

न जानाति क्रियामन्यां लोकानां पालनं विना ।
 कथं जीवेद्वते राज्ये यद्यसौ नैव पाल्यते ॥ १५ ॥
 प्रजानां पालको राजा धर्मात् सोऽपि प्रजा तदा ।
 नीतिमान् धार्मिको भूपः कथं तं नैव पालयेत् ॥ १६ ॥
 बलात्कारहृतश्रीकः स्वार्थाद्वा दोषतो रिपुः ।
 नैवं दोषस्तस्य कश्चिद् विनान्नं येन नश्यति ॥ १७ ॥
 न हरेत् स्त्रियमेतस्य न तस्या धनमाहरेत् ।
 अबला किं विजानाति चापरं सुखजीवना ॥ १८ ॥
 दुःखे दुःखं सुखे शम्भं या पत्युर्भजते परम् ।
 सुखोचिता च या नित्यं कोऽवमन्येत तां स्त्रियम् ॥ १९ ॥
 पूजिता यत्र तुष्यन्ति योषितो गृहदेवताः ।
 देवतास्तत्र तुष्यन्ति कमला निश्चला चिरम् ॥ २० ॥
 यत्र ता वेदनाग्रस्ता निःश्वसन्ति लवादपि ।
 चञ्चला कमला तत्र विपदश्च पदे पदे ॥ २१ ॥
 देवतासेवनं रक्ष्यं यथापूर्वं प्रयत्नतः ।
 देवतास्वामिकं वस्तु न कश्चित् प्राप्तुमर्हति ॥ २२ ॥
 दासभृत्यै धर्मकृत्यै तोषाद्यैर्वा यदर्पितम् ।
 न तस्य हरणं कुर्यात् पूर्ववत् परिपालयेत् ॥ २३ ॥
 यो यदा लभते यद्वा स्वाम्यं तस्य तदानघम् ।
 स्वामिना दत्तवस्तूनि कोऽन्यथा कर्तुमर्हति ॥ २४ ॥

चञ्चलेयं सदा पृथ्वी नैकभोग्या चिरन्तनम् ।
 स्वकराद् भक्ष्यमानायामन्योऽप्येवं विधास्यति ॥ २५ ॥
 एवं विचिन्त्य धर्मात्मा न्यायाद्राज्यं प्रपालयन् ।
 ब्रह्म कीर्त्तिं समासाद्य परत्र लभते सुखम् ॥ २६ ॥
 आरण्याः पार्वता ज्ञेया विपत्तौ बान्धवोत्तमाः ।
 तस्मात्तेषां सदा कार्य्यं प्रीत्या पालनमुत्तमम् ॥ २७ ॥
 प्रत्यागमपथे पूर्वं स्थापयेद् भूविलाट्टिषु ।
 विषाम्निजननं तीक्ष्णं द्रव्यमन्येन दुश्चरम् ॥ २८ ॥
 अन्याक्रमे स्वाक्रमे वा न ज्ञयो निश्चितः क्वचित् ।
 तस्माद् युद्धसमारम्भे पदमेवं विलोकयेत् ॥ २९ ॥
 सर्वशष्यसमायुक्तं गिरिदुर्गादिवेष्टितम् ।
 यत्र स्थितानि सैन्यानि जीवन्ति निरुपद्रवम् ॥ ३० ॥
 तत्र स्थित्वा पुनर्वीर्य्यप्रदीप्तस्तत्त्वकोविदः ।
 पुनरप्याक्रमेत् शत्रून् जितोऽपि पृथिवीपतिः ॥ ३१ ॥
 यद्याक्रमासमर्थः स्यात् सदा विघ्नं समाचरेत् ।
 येन सन्त्वासितः शत्रुर्न क्षणं सुखमाविशेत् ॥ ३२ ॥
 अन्याक्रमणकाले च पुरा मार्गं निरोधयेत् ।
 मार्गरोधो महानीतिर्विमार्गः को हि गच्छति ॥ ३३ ॥
 विच्छिद्य पुलिनं मार्गं विनाश्यान्नादिसम्पदम् ।
 निष्काश्य मानवांस्तस्मात् पानीये विषमर्पयन् ॥ ३४ ॥

नौकाशकटयानादि विलोप्य वसुधाधिपः ।
 विमुखोऽपि रिपुं हन्तुं समर्थः स्यात् सुनीतिमान् ॥ ३५ ॥
 रिपूणामाक्रमश्चेत् स्याद् दुर्निवार्यो भवेत् पुनः ।
 दुर्गाश्रयो न कर्त्तव्यः पुनः कल्याणमिच्छता ॥ ३६ ॥
 दुर्गाश्रये पार्श्वतश्चेत् सन्तिष्टेदरिमण्डलम् ।
 चिरमाक्रम्य तन्नश्येत् स्वयमेव विनादनम् ॥ ३७ ॥
 चेदाश्रयेत्तदा पार्श्वं पश्येत् प्रास्थानिकं नृपः ।
 विपत्तौ येन निर्गच्छेदनाक्रान्तो ह्यनाहतः ॥ ३८ ॥
 आश्रित्य वीर्यसंयोगादुपद्रुत्य रिपून् महत् ।
 भूयाच्चेद् विफलायासः सधनो निश्चरेत्ततः ॥ ३९ ॥
 निर्गम्यारण्यमाश्रित्य वन्यान् संगृह्य यत्नतः ।
 पुनरुद्दीपयेद् वैरं येन शत्रुर्विनश्यति ॥ ४० ॥
 अथवाक्रमणे शत्रोर्धरणीमण्डलं श्रयेत् ।
 सहायैरश्वसञ्चारै र्यदीच्छेत् शुभमात्मनः ॥ ४१ ॥
 अनन्ता धरणीह्येषा वनगिर्यादिवेष्टिता ।
 न्यायतश्चरतः कः स्यादाक्रमे क्षम एव हि ॥ ४२ ॥
 निष्क्रुस्य मेलयन् भूपान् वीर्यैर्मैत्रैश्छलैर्नृपः ।
 रिपुमुद्देजयेन्नित्यं नैकत्र स्थितिमाचरेत् ॥ ४३ ॥
 एवं भ्रमन् धरामध्ये विद्रुत्य रिपुमण्डलम् ।
 भष्टराज्योऽपि लभते राजलक्ष्मीं पुनर्नृपः ॥ ४४ ॥

सदा विरोधिनं कश्चिन्न पराभवितुं क्षमः ।
जितोऽपि सततं कुर्याद् विरोधं साहसाश्रितः ॥४५॥
अथवा द्विषतां शत्रुः श्रयणीयः स्वबान्धवैः ।
तेन सम्पाद्य साहाय्यं पातनीयो रिपुः क्रमात् ॥४६॥
एवं यथा यथानिष्टं रिपोरीक्षेत भूमिपः ।
तथा तथा विधातव्यं निस्तन्द्रेण महीभृता ॥ ४७ ॥

प्रतिष्ठादानम् ।

देवं वा मनुजं ग्रामं नगरं पर्वतं वनम् ।
अभिगम्य समृद्ध्याद्य उचिताचारशोभितः ॥ १ ॥
दिने मासेऽथवा वर्षे वर्षान्ते वा क्रियाविधौ ।
पूजयित्वा सदालापैः स्थित्या सम्बर्द्धयेन्नृपः ॥ २ ॥
क्रियास्वेतासु बहुलां सम्पदं लभते नृपः ।
लोकानुरागः सम्प्राप्तिरुभयोर्जीविजीव्ययोः ॥ ३ ॥
यथा भक्तिर्नरेन्द्रस्य तथात्र सम्पदुद्भवः ।
नास्त्येवं कृतिरत्रत्या या न सिद्धेन्नृपाश्रयात् ॥ ४ ॥
सर्वेषां स्थापको राजा सर्वेषां परिवर्द्धकः ।
सर्वेषां नाशकश्चैव राजा लोके महेश्वरः ॥ ५ ॥
कार्य्यान्तिपाते प्रीतेर्वा विवृद्धिपरिकामुकः ।
कुमारस्वाप्यमात्यं वा भृत्यं वा प्रेरयेन्मतम् ॥ ६ ॥
प्रेरणविधिः ।

सम्भाव्यमानव्यापत्तौ महत्यामात्मसम्मितान् ।
प्रसिद्धान् कार्य्यकुशलान् कूटाद् यत्नेन चालयेत् ॥१॥

त्यागै रौक्ष्यैर्वणिगृह्यत्या निपुणान् प्रेष्य भूमिपः ।
 अन्येषां तत्त्वमन्विच्छेद् भेददानादलिप्सया ॥ २ ॥
 दारापत्यहितादीनां ये समर्था निष्कलने ।
 ते समर्थाः परोद्भेदे भवन्ति कृतबुद्धयः ॥ ३ ॥
 यथैको लोकते पापं तथान्यः किं न लोकयेत् ।
 तस्मात् क्रिया बद्धमूला भवन्ति चारभेदिनः ॥ ४ ॥
 नियुक्तैः सततं कार्य्यमात्मव्यापत्तिकल्पनम् ।
 येन शत्रुकुलं विद्याद् विपन्नं स्वामिविच्युतम् ॥ ५ ॥
 एवं कार्य्येषु युक्तानां सदा कूटनिषेविणाम् ।
 काले मिध्यन्ति कार्य्याणि बहुयत्नेन धीमताम् ॥ ६ ॥
 सविशेषविधानस्य ते जानन्ति य उद्यताः ।
 कठिनोऽयं राजमार्गो लोकनीयः प्रयत्नतः ॥ ७ ॥
 कियदात्मीयवृत्तीनामुद्भवे राजसम्पदः ।
 भोक्तारो ये विजानन्ति ते नान्ये पार्श्वगामिनः ॥ ८ ॥
 उक्तिरेका क्रियाच्चेका फलमन्यदुदौक्ष्यते ।
 अत्रैव प्रकृतिर्देवी प्रायः पूर्णकलेवरा ॥ ९ ॥
 भोगविधिः
 न भोगादधिकं किञ्चित् संसारे विद्यते नृणाम् ।
 तस्माद् यत्नेन भुञ्जीत विषयान् वसुधापतिः ॥ १ ॥
 यदि भोगं न कुर्वीत किं राज्येन भवेत् तदा ।
 यदर्थं शिरसश्छेदः सम्भाव्योऽस्ति पदे पदे ॥ २ ॥

रसरूपगन्धस्पर्शः स्युर्भोगसाधकाः ।

तस्मादेतान् प्रयत्नेन भुञ्जीत सुसमाहितः ॥ ३ ॥

मधुरादिरसभोगः ।

मधुराम्लकषायादिरसा ये स्युर्धरातले ।

पाकयोगादिभिर्निर्लभं सेवेत समयोचितम् ॥ १ ॥

रसानामभियोगेन वायुपित्तकफादयः ।

क्लासद्वहिसमावस्था भजन्ते यत् शरीरिणाम् ॥ २ ॥

तस्मान्निषग्वरादेशाद् योगिनाम्बानि देशतः ।

कालं विभज्य भुञ्जीत रसान् करणपोषकान् ॥ ३ ॥

असम्यगससम्भोगाद्विगुणा धातवो नृणाम् ।

उत्पादयन्ति दुःखानि रोगचिन्तादिभिः सदा ॥ ४ ॥

रूपभोगः ।

जडजङ्गमयोर्मध्ये दृश्यं यत् स्यादनुत्तमम् ।

तत्सर्व्वं सततं पश्येद् यथाकालं यथोदितम् ॥ १ ॥

नदीपर्व्वतकान्तारक्षेत्रारामगृहादिषु ।

दासमित्रवधूदासीपशुयानखगादिषु ॥ २ ॥

वीरे भयङ्करी मुर्त्तिर्मधुरा सुरतोत्सवे ।

वात्सल्ये वत्सला ज्ञेया हास्ये हास्यमयी तथा ॥ ३ ॥

एवं रूपेण लोकेषु यत्स्याद् यद्रससाधकम् ।

शृङ्गारादिषु तत्सर्व्वं पश्येद्रूपं विभागतः ॥ ४ ॥

गन्धभोगः ।

स्वाभाविकं कृत्रिमञ्च रोचकं मोदकं तथा ।
मादकं वर्द्धकं स्निग्धं निद्रालस्यकरं तथा ॥ १ ॥
गन्धं सेवेत सततं भक्ष्ये पेये च वाससि ।
येनात्मप्रौतिलाभः स्यात् सगन्धः शुभदो मतः ॥ २ ॥

शब्दभोगः ।

ध्वनिवर्णविभेदेन शब्दस्तु द्विविधो मतः ।
ध्वनिः पतङ्गे वाद्ये च यन्त्रे चास्पष्टरूपभाक् ॥ १ ॥
स्पष्टशब्दो भवेद्वर्णी यः कण्ठे वर्तते नृणाम् ।
रागभावादियोगेन नानाप्रौतिकरः सदा ॥ २ ॥

स्पर्शभोगः ।

पुष्पग्राव कोमलाङ्गी शय्यावातासनादिषु ।
सेवनीयः सदास्पर्शः कालयोगानुसारतः ॥ १ ॥
यावद् यच्च यदाभोग्यं शब्दादिषु महीभृता ।
तावत् सौन्दर्ययोगेन साधनीयं प्रयत्नतः ॥ २ ॥

वैधकामभोगः ।

धर्म्मार्थौ साधयन् काले तेषु तेष्वधिकारिभिः ।
धर्म्मे पुरोधो विद्वांसौ दण्डिनो ब्रह्मचारिणः ॥ १ ॥
अर्थे सुचतुरा नीतौ निपुणा बहुकारिणः ।
दण्डे तीक्ष्णा न्यायरता रणेक्रूरामदोद्धताः ॥ २ ॥

निश्चिन्तोऽमात्यसंयुक्तो निश्चिकामान् समाचरेत् ।
 वेशालङ्कारसंयुक्तः प्रसन्नः सौरभान्वितः ॥ ३ ॥
 उद्याने पर्वतेऽरण्ये तरण्यां मन्दिरे तथा ।
 समरूपधरैर्मित्रैर्विचित्रैर्विदूषकैः ॥ ४ ॥
 पुष्पैः परिमलै रत्नैः काव्यैः सङ्गीतसिवनैः ।
 यन्त्रैर्हास्यरसैर्द्यौतैः पानभोजनसम्पदैः ॥ ५ ॥
 तरुणीगणनृत्येन पतङ्गमधुरस्वनैः ।
 एकान्तेऽर्द्धनिशं यावद् भोगं कुर्यादनातुरः ॥ ६ ॥
 तत्रोद्दीप्तमना भूत्वा रहः सेवेत भूमिपः ।
 अमात्यानादरात्यक्त्वा प्रियबन्धुसमन्वितः ॥ ७ ॥
 यो धर्मिष्ठः कलाभिज्ञो विश्वस्तश्चात्मवत् सुधीः ।
 शुद्धान्तचारी तेन स्यादथवा स्वयमेव हि ॥ ८ ॥
 विदूषकेण शुद्धान्तसम्भोगः श्रूयते यतः ।
 तेन तत्सहयोगो हि न दोषाय महीभृताम् ॥ ९ ॥
 न सहायमृते किञ्चित् कार्यं सिध्यति भूभृताम् ।
 तस्मात् तत्र क्रियासिद्धौ सहायमनुसञ्चरेत् ॥ १० ॥
 माने भेदादिकोपायः साधनीयो हि योषिताम् ।
 स्त्रियः स्त्रीणां सहायाः स्युः पुरुषाः पुरुषस्य च ॥ ११ ॥
 वात्स्यायनोक्तमार्गेण भरताभिहितेन च ।
 केलिकौतुकनृत्यादियोगेन रमयेद्बधूः ॥ १२ ॥

सेव्यासेव्यस्त्रीलक्षणम् ।

नवयस्यधिकां तुल्यां दुर्लक्षणसमन्विताम् ।

हीनाङ्गीमधिकाङ्गीञ्च रुग्णां नैव भजेन्नृपः ॥ १ ॥

प्रसन्ना रागसंयुक्ता सङ्गप्रभवा तथा ।

रूपयौवनसम्पन्ना लावण्यपरिभूषिता ॥ २ ॥

क्षीणाङ्गी लक्षणयुता केलिकौतुककोविदा ।

सा तु सेव्या वधूराज्ञा वैधकाले यथाबलम् ॥ ३ ॥

सुरतव्यवस्था ।

अतिमैथुनसक्तस्य नानारोगः प्रजायते ।

अकालमृत्युञ्च यतस्तस्मात्तत् परिवर्जयेत् ॥ १ ॥

आसनं बन्धनं विद्यादौषधं न्यसनं तथा ।

येन प्रीतिः समैव स्यादुभयोरपि रक्तयोः ॥ २ ॥

त्रिभिस्त्रिभिरहोभिर्हि समीपात्प्रमदां नरः ।

सर्वेष्वृतुषु दग्धे तु पश्चात्पश्चाद्भजेद्वधुः ॥ ३ ॥

प्रत्यूषे चार्द्धरात्रे च मध्याह्ने वर्जयेद्रतिम् ।

तथा रुग्णः श्रमैर्युक्तो भुक्तो वा क्षुधयार्द्रितः ॥ ४ ॥

रतिं कृत्वा पयः प्रोत्वा घृतादिपरिमीलितम् ।

सुखशय्यासमासीनः सेवेत व्यजनानिलम् ॥ ५ ॥

सुरतान्ते क्षिग्धयोगः कफादिपरिपोषकः ।

तस्मादिमं न सेवेत न जलं शीतलं प्रदेत् ॥ ६ ॥

अमणविधिः ।

कालं विभज्य नृपतिश्चरेद्देशान् शनैः शनैः ।
 यथर्तुमुखमालोक्य यथाशस्याभियोगतः ॥ १ ॥
 शरत्काले नदीतीरे क्षेत्रे च मधुमासके ।
 अरण्ये मृगयामिच्छन् चरेद् द्यूष्मे हिमस्रुते ॥ २ ॥
 ऋसोन्नती स्वयंपश्ये दुःखिदामाकरस्य च ।
 रत्नानाञ्च पशूनाञ्च प्रस्तराणां महीरुहाम् ॥ ३ ॥
 यथायोगं करं गृह्णन् पश्यन् वृत्तिं निदेशिनाम् ।
 प्रजानामान्तरं तत्त्वं विजानीयात् समाहितः ॥ ४ ॥
 सामन्तादीन् समामन्त्र्य दानैर्मनैः सुभाषणैः ।
 उत्सवैस्तोषयन् सर्वान् वशे कुर्यान्महीपतिः ॥ ५ ॥
 समरे तु समारब्धे न स्वयं गन्तुमर्हति ।
 अमात्यमात्मवत् प्रेष्य ज्ञाततत्त्वश्चरेत्क्रियाम् ॥ ६ ॥
 भ्रमतो निजराज्येषु प्रजातुष्टिर्धनागमः ।
 बलौन्नत्यं स्वास्थ्यलाभः खलुऋासः पदे पदे ॥ ७ ॥
 एकचालस्यपूर्णस्य तिष्ठतो व्यसने रतिः ।
 दुष्टानामभिसम्बुद्धिः प्रजानां दुःखमेव च ॥ ८ ॥

शरीररक्षोपायः ।

गीयन्ते सर्वकर्माणि देहमूलानि देहिनाम् ।
 देहरक्षाकरी नीतिः कथ्यते तेन साम्प्रतम् ॥ १ ॥
 ब्राह्मे मुहूर्त्त उत्थाय कृतदेवगुरुस्थितिः ।
 स्वकार्यमनुसन्दध्यात् किम्वा देवे क्षिपेत् क्रियाम् ॥ २ ॥

सम्बन्धिनः कियन्तो मे भावाः के कतिसाधनाः ।
 दातव्यं किञ्च कर्त्तव्यमिति भावोनुसंहितिः ॥ ३ ॥
 जगन्नाथस्य नाथस्त्वं सर्वशक्तिधरः सदा ।
 यथाहं योजितः कार्य्ये प्राप्तकालं करोमि तत् ॥ ४ ॥
 यथाज्ञानं यथाशक्ति यथासाधनवैभवम् ।
 त्वमीशः सर्वजगतामधीनोऽस्मि निरन्तरम् ॥ ५ ॥
 पश्येद् गावं मृगं विप्रमात्मानं कुशलञ्च यत् ।
 शुद्धान्तगतवृत्तान्तं जानीयाच्च नराधिपः ॥ ६ ॥
 एवमुत्थाय विधिवत् कृतशौचः समाहितः ।
 सञ्चरेत् कुसुमोद्याने क्षेत्रे वा सरितान्तटे ॥ ७ ॥
 विश्रम्य प्रकृतिस्थः सन् वायुरुद्धे गृहान्तरे ।
 अतैलस्नानतस्तृप्येदाकाशे वपुषि स्थितः ॥ ८ ॥
 उष्णेन शिरसः स्नानं महितञ्चक्षुषः सदा ।
 शीतेन शिरसः स्नानं चक्षुष्यमिति निर्दिशेत् ॥ ९ ॥
 श्लेष्ममारुतकोपे तु ज्ञात्वा व्याधिवलावलम् ।
 काममुष्णैः शिरःस्नानं वैषम्यार्थं समाचरेत् ॥ १० ॥
 अतिशीताम्बु शीते च श्लेष्ममारुतकोपनम् ।
 अत्युष्णामुष्णकाले च पित्तशोणितवर्द्धनम् ॥ ११ ॥
 तच्चातिसारज्वरितकर्णशूलानिलार्त्तिषु ।
 आधानारोचकाजीर्णभुक्तवत्सु विगर्हितम् ॥ १२ ॥

आकाशात् पवनोत्पादे सुखासनकृताश्रयः ।
 सौरभैः पुष्पधूपादे रञ्जिते गृहमध्यके ॥ १३ ॥
 आवृत्य वाससात्मानं वायुं संशोधयेत् क्रमात् ।
 प्रच्छेदनादियोगेन रहःस्थो देवसन्निधौ ॥ १४ ॥
 ऐशी क्रिया देहचक्रे तद्द्रष्टात्मा न चापरः ।
 तस्मात्तद्भजनं कृत्वा तद्द्रष्टृत्वे क्षिपेत् क्रियाम् ॥ १५ ॥
 वायुयोगे हि वायूनां सञ्चारः शुभदायकः ।
 वैपरीत्ये भवेद् विघ्नः क्व योगोऽस्ति विरुद्धयोः ॥ १६ ॥
 व्यायाममपि सन्दध्यात् स्वच्छदेहः शुभेच्छया ।
 क्लृप्तव्यायामिनो रोगा न भवन्ति कदाचन ॥ १७ ॥
 व्यायाममतिकुर्व्वाणो रोगं गच्छेन्महत्तरम् ।
 न तत् तमधिकं कुर्याद् य इच्छेत् शुभमात्मनः ॥ १८ ॥
 विशेषतः क्षीणदेहः श्वासकाशादिना नरः ।
 क्षीणरेतास्तथा नैव व्यायामं सञ्चरेत् कदा ॥ १९ ॥
 व्यायामो हि सदा पथ्यो बलिनां स्निग्धभोजिनाम् ।
 स च शीते बसन्ते च तेषां पथ्यतमो मतः ॥ २० ॥
 सर्वेष्वृतुष्वहरहः पुम्भिरात्महितैषिभिः ।
 बलस्यार्धेन कर्तव्यो व्यायामो हन्यतोऽन्यथा ॥ २१ ॥
 हृदिस्थानस्थितो वायुर्यदा वक्त्रं प्रपद्यते ।
 व्यायामं कुर्वतो जन्तोस्तद्वलार्धस्य लक्षणम् ॥ २२ ॥

विश्रम्य खेदनिर्मुक्तो विदध्यादनुलेपनम् ।
 धातूनामनुरूपेण द्रव्येण परिमीलितम् ॥ २३ ॥
 मुखालेपाद् दृढं चक्षुः पीनगण्डं तथाननम् ।
 अव्यङ्गपीडकं कान्तं भवत्यम्बुजसन्निभम् ॥ २४ ॥
 पद्मलं विशदं कान्तममलोज्ज्वलतारकम् ।
 नेत्रमञ्जनसंयोगाद् भवेच्च चिरदर्शकम् ॥ २५ ॥
 दोषघ्नमथचौजस्यं सौभाग्यकरमुत्तमम् ।
 सुमनोऽम्बररत्नानां कुर्याद् धारणमादरात् ॥ २६ ॥
 वायोरग्नेः समुत्पादे स्नेहाप्यायनकारिभिः ।
 सद्योजातपयोमुख्यै र्धातुयोग्यौषधादिभिः ॥ २७ ॥
 कृतक्रियं श्रान्तियुक्तं पूरयेद् देहयन्त्रकम् ।
 येन क्षिप्तं सुलब्धान्नं चारयेत् स्वपदे पुनः ॥ २८ ॥
 काश्मीरभूवंशसारशुण्ठिकैर्मदादिकम् ।
 धनक्षौद्रादिकं नाना स्यादौषधमनुत्तमम् ॥ २९ ॥
 तस्माज्जले समुद्भूते पिवेत् पानीयमुत्तमम् ।
 स्वर्णदाहादिसंशुद्धं निरावृत्तिपदोद्भवम् ॥ ३० ॥
 गुग्गुलादिधूपधूमै र्धूपितेऽभिनवे मृदाम् ।
 पात्रे पवनसञ्चारैः शीतं वस्त्रादिशोधितम् ॥ ३१ ॥
 चुलुकैर्मृदां पात्रै र्धातुजैर्हमसम्भवैः ।
 यथालाभं पिवेद् वारि सर्वमेतदनुत्तमम् ॥ ३२ ॥

तदग्नियोगसन्तप्तं कालादन्नं सुपोषितम् ।

जलयोगेन प्रक्षिप्य रसमुत्पादयेत् ततः ॥ ३३ ॥

जलात् पृथ्वीसमुत्पादे सुष्टुतल्योपरिस्थितः ।

सुखं तिष्ठेद् येन यन्त्रं स्निग्धं स्याद्रसपूरणैः ॥ ३४ ॥

स्निग्धे यन्त्रे वाह्यरसे पुनराकाशसम्भवे ।

समर्थश्चेत् पुनस्तैलैः स्नानं कुर्यादनातुरः ॥ ३५ ॥

तैलं स्यात् सार्षपम्बापि तैलं वा पुष्पगन्धितम् ।

घृतादष्टगुणं तैलं मर्दनान्न च भक्षणात् ॥ ३६ ॥

पुनर्वायो समुत्पन्ने प्राणायामं चरेत् सुधीः ।

तदन्ते भोजनं कुर्याद् रसवीर्यविवर्द्धकैः ॥ ३७ ॥

भिषग्बरादेशरतः स्वयम्वा वीक्ष्य तत्त्वतः ।

समयोचितयोगेन भुक्तिं कुर्यादनातुरः ॥ ३८ ॥

एवं क्रमेण तत्त्वानां समुत्पाते दिवानिशम् ।

स्नानपानादिकं कुर्यात् परमक्षेमकामुकः ॥ ३९ ॥

दिवारात्रिसमे काले घटिके द्वे क्रमात् क्रमात् ।

आकाशपवमानाग्निजलभूमिसमुद्भवः ॥ ४० ॥

पुनरस्मिन् रजश्चैव तमः सत्त्वं प्रजायते ।

पञ्चपञ्चात्मको दण्डः कालो ह्येषां क्रमोदये ॥ ४१ ॥

रजस्यौघं प्रकुर्वीत तमसि स्थितिमाचरेत् ।

सत्त्वे मोदकरं कार्यं दिवारात्रं यथास्थितम् ॥ ४२ ॥

पुनरप्यत्र देहिषु दिवारात्रविभागतः ।

चन्द्रसूर्यादिसञ्चारो नासावायुप्रचारतः ॥ ४३ ॥

चन्द्रे स्नेहकरं द्रव्यं सूर्ये तेजस्करं तथा ।

सङ्गमे ध्यानचिन्तादि कुर्याद् योगिनिदेशतः ॥ ४४ ॥

यात्रायां शीतकिरणे प्रीतिवश्य करी क्रिया ।

सूर्ये तीक्ष्णं प्रकुर्वीत तथा मैथुनमेव च ॥ ४५ ॥

कालयोगेन प्रीत्यादेर्ऋसवृद्ध्यादिकं भवेत् ।

तस्मात् तदानुकूल्येन द्रव्यभुक्तिः प्रशस्यते ॥ ४६ ॥

वर्षा शरच्च हेमन्तः शिशिरो मधुतापकौ ।

अस्मिन् तन्त्रे षडृतवो ज्ञेया वाङ्मनादिवर्द्धकाः ॥ ४७ ॥

भाद्रादिमासयुग्मेषु द्वौ द्वौ मासावतुर्भवेत् ।

स्वभावाद् वायुपित्तादेर्ऋसवृद्ध्यादिकं ततः ॥ ४८ ॥

वर्षासु तरुणं द्रव्यमल्पवीर्यं तथा पयः ।

जलप्राया च धरणी नभो वारिधराकुलम् ॥ ४९ ॥

स्निग्धदेहस्य जीवस्य शीतवाताभियोगतः ।

विनष्टाग्नेर्विदग्धान्नं पित्तसञ्चयकारकम् ॥ ५० ॥

स स्वल्पमेवे शरदि व्योम्नि पक्वे प्रशुष्यति ।

सूर्योत्तापसमायुक्तः पैत्तिकीं जनयेद् रुजम् ॥ ५१ ॥

तद्द्रव्यं कालपाकेन हेमन्ते वीर्यसंयुतम् ।

जलं स्निग्धं प्रसन्नं च गुरु मन्दकरो रविः ॥ ५२ ॥

पवनैः स्तब्धदेहानां सतुषारैः शरीरिणाम् ।
 अविदग्धं तदन्नं सत् स्नेहगौरवशैत्यतः ॥ ५३ ॥
 उपलेपाच्च जनयेत् श्लेष्मणां सञ्चयं पुनः ।
 स सञ्चयो वसन्तेषु सूर्यरश्मिसमावृतः ॥ ५४ ॥
 स्तब्धदेहस्य जीवस्य श्लेष्मिकीं जनयेद् रुजम् ।
 तन्निदाघे रुक्मलघुनिःसारं सलिलं तथा ॥ ५५ ॥
 तापोपशुष्कदेहानां वैशद्याद्रौचलाघवात् ।
 जनयेत् पवमानस्य सञ्चयं सेवितं पुनः ॥ ५६ ॥
 स सञ्चयः प्रावृषि च जलक्लिन्ने धरातले ।
 क्लिन्नदेहस्य वाताद्यैर्वातिकीं जनयेद् रुजम् ॥ ५७ ॥
 वर्षाहेमन्तघर्मेषु दोषस्य सञ्चितस्य च ।
 शरद्वसन्तप्रावृट्सु रुष्टस्य च निवर्हणम् ॥ ५८ ॥
 प्रत्यहं चैव विज्ञेयं मधोः पूर्वान्ह एव च ।
 मध्यान्हे ग्रीष्मकालस्य अपरान्हं च प्रावृषः ॥ ५९ ॥
 प्रदोषे वार्षिकं लिङ्गमर्द्धरात्रे च शारदम् ।
 प्रत्यूषः समये चैव ज्ञेयं हैमन्तकं बुधैः ॥ ६० ॥
 अव्यापन्नेषु ऋतुषु द्रव्यं व्यापत्तिवर्जितम् ।
 व्यापन्नेष्वन्यथैव स्याद् यथा सुश्रुतभाषितम् ॥ ६१ ॥

अव्यापन्नसुलक्षणानि ।

तत्र हेमन्तस्य ।

वायुर्वात्युत्तरः शीतो रजोधूमाकुला दिशः ।
 कृन्नस्तुषारैः सविता हिमानद्वा जलाशयाः ॥ १ ॥
 दर्पिता ध्वाङ्खङ्गाह्वमहिषोरभकुञ्जराः ।
 रोध्रप्रियङ्गुपुन्नागाः पुष्पिता हिमसाह्वये ॥ २ ॥

शिशिरस्य ।

शिशिरे शीतमधिकं वातवृष्ट्याकुला दिशः ।
 शेषं हेमन्तवत् सर्व्वं विज्ञेयं लक्षणं बुधैः ॥ १ ॥
 वसन्तस्य ।

दिशो वसन्ते विमलाः काननैरुपशोभिताः ।
 किंशुकाभोजवकुलचूताशोकादि पुष्पितैः ॥ १ ॥
 कोकिलाषट्पदगणैरुपगीता मनोहराः ।
 दक्षिणानिलमम्बीताः सुसुखाः पल्लवोज्ज्वलाः ॥ २ ॥
 ग्रीष्मस्य ।

ग्रीष्मे तीक्ष्णांशुरादित्यो मारुतो नैऋतोऽसुखः ।
 भूस्तप्ता सरितस्तण्ड्यो दिशः प्रज्वलिता इव ॥ १ ॥
 भान्तचक्राह्वयुगलाः पयःपानाकुला मृगाः ।
 ध्वस्तवीरुत्तृणलता विपर्णाङ्कितपादपाः ॥ २ ॥

प्रावृष्यः ।

प्रावृष्यम्बरमानवं पश्चिमानिलकर्षितैः ।
 अम्बुदैर्विद्युदद्योतप्रसुतैस्तुमुलखनैः ॥ १ ॥

कोमलश्यामशय्याढ्या शक्रगोपोज्ज्वला मही ।
 कदम्बनीपकुण्डजसर्जकेतकिभूषिता ॥ २ ॥
 तत्र वर्षासु नद्यम्भःपूरोद्भग्नतटद्रुमाः ।
 वाप्यः प्रोत्फुल्लकुमुदनीलोत्पलविराजिताः ॥ ३ ॥
 भूरव्यक्तस्थलश्वभा बहुशष्योपशोभिता ।
 नातिगर्जत्सवनमेघनिरुद्धार्कग्रहं नभः ॥ ४ ॥

शरदः ।

वभुरुष्णः शरदार्कः श्वेताभविमलं नभः ।
 तथा सरांस्यम्बुरुहैर्भान्तिहंसांसघट्टितैः ॥ १ ॥
 पङ्कशुष्कद्रुमाकीर्णा निम्नोन्नतसमेषुभूः ।
 वाणसप्ताह्वबन्धूककाशासनविराजिता ॥ २ ॥

ऋतुविपर्यासादिकर्तव्यम् ।

स्वगुणैरतियुक्तेषु विपरीतेषु वा पुनः ।
 विषमेष्वपि वा दोषाः कुप्यन्त्यृतुषु देहिनाम् ॥ १ ॥
 हरेद् वसन्ते श्लेष्माणं पित्तं शरदि निर्हरेत् ।
 वर्षासु शमयेद् वायुं प्राग्विकारसमुच्छयात् ॥ २ ॥
 यस्मिन् यस्मिन्नृतौ ये ये दोषाः कुप्यन्ति देहिनाम् ।
 तेषु तेषु सेवनीया रसास्तेषु विजानता ॥ ३ ॥
 वर्षासु न पिवेत्तोयं पिवेत् शरदि मात्रया ।
 वर्षासु चतुरो मासान् मात्रावदुदकं पिवेत् ॥ ४ ॥

उष्णं हिमे वसन्ते च कामं ग्रीष्मे तु शीतलम् ।
 हिमन्ते च वसन्ते च सीध्वरिष्टौ पिवेन्नरः ॥ ५ ॥
 गृहशीतं पिवेद् ग्रीष्मे प्रावृट्काले रसं पिवेत् ।
 यूषं वर्षति तस्यान्ते प्रपिवेच्छीतलं जलम् ॥ ६ ॥
 स्वस्थ एवमतोऽन्यस्तु दोषाहारमतानुगः ।
 स्नेहं सैन्धवचूर्णेन पिप्पलीभिश्च संयुतम् ॥ ७ ॥
 पिवेदग्निविद्वद्द्वयं नच वेगान् विधारयेत् ।
 अग्निदीप्तिकरं नृणां रोगाणां शमनं प्रति ॥ ८ ॥
 प्रावृट्शरद्वसन्तेषु सम्यक् स्नेहादिमाचरेत् ।
 कफे प्रच्छेदनं पित्ते विरेको बस्तिरीरणे ॥ ९ ॥
 शय्यते त्रिष्वपि सदा व्यायामो दोषनाशनः ।
 प्रवातं रौक्ष्यवैवर्ण्यस्तम्भकृद् दाहपक्तिनुत् ॥ १० ॥
 स्वेदमूर्च्छापिपासाम्नमप्रवातमतोऽन्यथा ।
 सुखं वातं प्रसेवेत ग्रीष्मे शरदि मानवः ॥ ११ ॥
 निवातं ह्यायुषे सेव्यमारोग्याय च सर्व्वदा ।
 आतपः पित्तदृष्णाग्निस्वेदमूर्च्छाभ्रमास्रकृत् ॥ १२ ॥
 दाहवैवर्ण्यकारी च क्वाथा चैतानपोहति ।
 विपर्य्यासाविपर्य्यासावृतूनां लोककर्मजौ ॥ १३ ॥
 विपर्य्यासि महारोगो मरको वा भवेत् पुनः ।
 पूजा होमस्तपो यज्ञः शान्त्यर्थं शिष्टभोजनम् ॥
 स्वच्छदेशोद्भवं द्रव्यं सेव्यं वा स्थानमुत्सृजेत् ॥ १४ ॥

विषवत्क्षयाऽदियोगेन कृत्यादेर्वाभियोगतः ।

स्थानत्यागोऽथवा शान्तिर्विधेया पूर्ववत् सता ॥ १५ ॥

दुष्टवारिगतद्रव्यपूतिगन्धादियोगजाः ।

रुजस्थ्यागेन नाशेन शमनीयाः प्रयत्नतः ॥ १६ ॥

एवं यथायथोत्पातं पश्येदात्मनि वा जने ।

तैस्तैर्मन्त्रिभिरुत्साही शमयँल्लभते सुखम् ॥ १७ ॥

महारान्यम् ।

यावदस्ति नृणां कार्य्यं धर्माद्वा व्यवहारतः ।

तत् सर्व्वं स्थाप्यते राज्ञा यदि सर्व्वानुमोदतः ॥ १ ॥

दृष्टेऽनिष्टे सुखं दुःखं यदि कर्म्मानुरोधतः ।

भुञ्जानाः सकला लोका निर्विन्नाः स्युरञ्चलाः ॥ २ ॥

नियमः सर्व्वसम्पत्त्या कल्पितः पाल्यते यदि ।

न कश्चित् स्वार्थमुद्दिश्य कर्त्तुमर्हेद् यथेप्सितम् ॥ ३ ॥

सर्व्वे नियममाश्रित्य कार्य्यं कुर्य्युर्निराकुलाः ।

न कश्चिद् द्वेषमागच्छेदुन्नतिं वीक्ष्य कस्यचित् ॥ ४ ॥

गुणवृद्धा ज्ञानवृद्धाश्चेज्जनैरनुमोदिताः ।

सर्वे निरलसाश्चेत् स्युः स्वाधिकारे दृढव्रताः ॥ ५ ॥

स्वकार्य्यमभिसम्बोध्य सुखदुःखाविमोहिताः ।

स्वीयान्ने प्रीतिसम्पन्नाः स्वभूमौ बद्धमुष्टयः ॥ ६ ॥

राजा वा श्रोत्रियो वापि धनी वा दीन एव वा ।

कार्य्यानुरूपं दण्डाः स्यात् पूज्यो वा जनसंसदि ॥ ७ ॥

न कश्चित् कश्चिदालोक्य विहसेत् प्रीतिमाचरेत् ।

लोकः कर्मानुसारेण चरेदुन्नतिमात्मनः ॥ ८ ॥

असमर्थाः जनैः पोष्याः समर्थाः शिञ्जिताः क्रियाम् ।

न्याय्ये सर्व्वे राजकोषस्वामिनः स्युर्यथोचितम् ॥ ९ ॥

एवं साधरणीनीतिर्यत्रास्ते जनमण्डले ।

मरुर्वीषरभूमिर्वा भवेद् रत्नमयौ क्षणात् ॥ १० ॥

चिरं तिष्ठति साम्राज्यं सुखराशिः पदे पदे ।

रिपवः संचयं यान्ति दुःखलेशो न दृश्यते ॥ ११ ॥

अनुन्नतिमार्गः ।

साहङ्कारा यत्र लोकाः स्वविज्ञातेषु सर्व्वदा ।

स्वानुभूतपरामात्याः स्वोत्कर्षेष्वपि विद्विषः ॥ १ ॥

स्वानुभूतार्थसंरक्षादृढवन्धा भयाकुलाः ।

यथातथाविधानेन स्वार्थलाभे निराकुलाः ॥ २ ॥

स्वजनानपि सम्पात्य स्वार्थलाभे दृढव्रताः ।

विपत्तावात्मवन्धूनां सोत्साहा हतबान्धवाः ॥ ३ ॥

श्रमक्लमविधौ दीनाः पैत्रसम्पत्कृतेक्षणाः ।

सर्वेषां दोषसन्धाने सर्वदैव कृतश्रमाः ॥ ४ ॥

चिरसंस्कारसम्बद्धा हितेष्वपि निराग्रहाः ।

व्यर्थवाग्जालसम्पन्ना व्यर्थकालातिपातिनः ॥ ५ ॥

विनायासेन लब्धान्ना आत्मरक्षामहाव्रताः ।

तत्राचिरेण लोकानां महादुःखं प्रजायते ॥ ६ ॥

प्रायशो मनुजैर्यत्र लभ्यतेऽन्नं विना श्रमम् ।

एवं दुःखकरी वृत्तिर्जायते तत्र देहिनाम् ॥ ७ ॥

लोकवशीकारः ।

सर्वे देहभृतः प्राय आत्मबोधाभिमानिनः ।

नित्यं कल्याणमिच्छन्ति स्वविज्ञातेन हेतुना ॥ १ ॥

न कश्चिद् कस्यचिद्वाक्ये विश्वासं सहसाचरेत् ।

यतः स्वार्थपराः सर्वे स्वार्थसाधनतत्पराः ॥ २ ॥

तस्माद् यो बोधयोगेन लोकानामान्तरीं गतिम् ।

विज्ञाय युक्तियोगेन दुर्व्वोधशमने क्षमः ॥ ३ ॥

लब्धबोधान् सुखौन्नत्यं दर्शयन् स्वापहारकः ।

स लोकान् वशमानीय लभते वाञ्छितं पदम् ॥ ४ ॥

यावद्विषयसम्भोहस्तावदात्म्यं शरीरिणाम् ।

अन्ध्यात् खेष्टपराभूतिः सन्तापयति मानवान् ॥ ५ ॥

आत्म्यं विनाश्य यः पुंसांमिष्टदः प्रीतिवर्द्धनः ।

कथं तस्य वशीभूतिं न गच्छेयुः सुखाशिनः ॥ ६ ॥

बान्धवाः सुखदातारो द्विष्टा दुःखस्य साधकाः ।

प्रीतिक्रोधमयी वृत्तिः स्वार्थास्वार्थभवा नृणाम् ॥ ७ ॥

तस्माद् यथायथोपायैर्ये भवन्ति ससम्पदः ।

देशं कालं क्रियां द्रव्यं वीर्य्यं बुद्धिं प्रियाप्रिये ॥ ८ ॥

विलोकयन् क्रमाल्लोकान् संयोजयति तादृशम् ।

सोऽचिरेणैव कालेन लोकानामधिपो भवेत् ॥ ९ ॥

यदा राजा क्षीणपुन्यः शठैर्मोहितमानसः ।

सदा भोगरतः स्वार्थजीवनो लोकदुःखदः ॥ १० ॥

तदैष परमो देवो लोककारुण्यचोदितः ।

उद्धाराय प्रतप्तानां गणैः सञ्चेष्टयेत् स्वयम् ॥ ११ ॥

यो लोकान् वशमानीय दत्त्वा क्षेममयीं मतिम् ।

नियमाच्चालयन् पृथ्वीं साधयेदिष्टवैभवम् ॥ १२ ॥

अतएव नरेशानंः परो देवो गणैः सह ।

उदितः कुरुते कार्य्यं सर्व्वकल्याणसाधनम् ॥ १३ ॥

सदा तिष्ठत्यसौ देवः सदामुक्तः सनातनः ।

लोकभाग्यं विना कस्मात् क्रियां कुर्यान्निरामयः १४

मुखखद्योतिका यस्मिन् कालेऽपि विलयं चरेत् ।

दुःखराशिभिरुत्पीड्य दह्यतेऽहर्निशं जनः ॥ १५ ॥

मृत्युकामान् जनान् वीक्ष्य निरालम्बान् कृपामयः ।

रक्षाहेतोः स्वसृष्टीनां चेष्टावान् भवति स्वयम् ॥ १६ ॥

अथवा जातमात्राणां कार्य्यकार्य्यमजानताम् ।

उपदेशाय लोकानामेष देवः प्रकाशते ॥ १७ ॥

स एष परमो देव आदेष्टा लोकवर्त्मनाम् ।

नानारूपधरो भूत्वा स्वयं भङ्क्ते फलं सदा ॥ १८ ॥

पञ्चावलम्बनम् ।

वीरप्रियेयं धरणी वीराः संग्रामकामुकाः ।

तस्मात् क्षणं न तिष्ठेत्तु रणशून्या वसुधरा ॥ १ ॥

अन्येषामपि संग्रामे प्रवृत्ते वसुधाधिपः ।
 न स्थैर्यं लभमानः स्यात् कार्याकार्यं परीक्षयेत् ॥ २ ॥
 जये यस्य स्वहानिः स्याद् बाधयेत् तं स्वसैनिकैः ।
 सुहृत्सम्बन्धिनो ह्येते नेति कार्या विचारणा ॥ ३ ॥
 स्वसंग्रामादपि ज्ञेयं परयुद्धं भयङ्करम् ।
 स्वस्थाने ज्ञायते तत्त्वं विधिस्तस्मात् सुसाधनः ॥ ४ ॥
 परत्र दुर्भ्यता लोकाः स्थानं यानं क्रियादिकम् ।
 तत्र सम्बोधनं कर्तुं बहुयत्नेन शक्यते ॥ ५ ॥
 अन्येषामपि संग्रामेष्वेवादी सन्ध्यादिसाधनम् ।
 अशक्ये तत्र कुर्वीत समरं स्वार्थसिद्धये ॥ ६ ॥
 महासन्धिः ।
 सहायवलसस्पन्ना ये नित्यं नीतिमार्गगाः ।
 सत्ताजो वा महाराजास्तेषां सन्धिरथोच्यते ॥ १ ॥
 स्वस्वार्थमभिसन्धाय सर्व्वे सर्व्वार्थदर्शिनः ।
 सर्व्वं संरक्षितुं नित्यं यतैरन् नियमाश्रिताः ॥ २ ॥
 एकाभिभूतावन्येन सर्व्वेषां यदि रक्षणम् ।
 न कश्चित् कस्यचिद्धर्तुं विषयं सहसा क्षमः ॥ ३ ॥
 अन्यायसाधने क्रोधे विनष्टे सर्व्वयत्नतः ।
 सर्व्वे भूत्वा निरापन्ना लभन्ते चिरसम्पदम् ॥ ४ ॥
 एकाक्षराधे सर्व्वेण बोधो दासः सुनीतितः ।
 अबोधे दमनं कार्य्यं येनासौ नो तथा भवेत् ॥ ५ ॥

अथवा तत्र लोकाना मभिमत्या नृपान्तरम् ।
 स्थापयेच्चेदुराचाराः सर्वे दम्या नृपैस्तदा ॥ ६ ॥
 सर्वेषामभि सस्मत्या तत्र योज्यं नृपान्तरम् ।
 रक्षणीयं प्रयत्नेन येन दुष्टा व्रजन्यधः ॥ ७ ॥
 एकानिष्टे विजानीषुः सर्वे खानिष्टमात्मनः ।
 किन्त्वेष कठिना सन्निर्हृष्टान्नोदेति भूभृताम् ॥ ८ ॥
 सर्वे खोन्मादविभ्रान्ताः स्वाधिक्यकारिकामुका ।
 कायेन मनसा वाचा यतन्ते निजसम्पदि ॥ ९ ॥
 खिल एष महादेव्याः प्रकृतेर्वीरसंसदि ।
 अतीत्य प्रकृतेर्लीलां कः स्वयं कर्तुमर्हति ॥ १० ॥
 साधनीया प्रयत्नेन चिरमेषा न तिष्ठति ।
 यावत् तिष्ठेत् सुखं तावद् यतनीयं ततो नृपैः ॥ ११ ॥
 एवं यदि महासन्धिः पाल्यते नृप मण्डलैः ।
 तदा स्वर्गादपि प्रीतिं लभन्ते सर्वमानवाः ॥ १२ ॥
 यदि सर्वैर्न जायेत सन्धिरेष तदा नृपैः ।
 स्वार्थसंसृष्टभूपैस्तु प्रीतिः कार्या सुबन्धनात् ॥ १३ ॥
 मण्डलकर्तव्यम् ।
 नियमात् स्थापिते मार्गे साम्राज्य व्यवहारतः ।
 दानं वा पूजनं मानं यथाकालं प्रयोजयन् ॥ १ ॥
 स्वाधिकारे समारूढचेतो निस्तन्द्रनिर्भयः ।
 प्रजाक्षेममरैः कार्यैर्वश्यन्मधुरान्तरः ॥ २ ॥

धर्म्मो भोगं समागृह्य मित्रेण हितकारिणा ।
 सूर्याग्निजलयमादित्वं भजन्ने मण्डलं सदा ॥ ३ ॥
 चेदधीशो महादेवस्तदा देवं स्वमण्डलम् ।
 परस्परगुणासङ्गादक्षया राजसम्पदः ॥ ४ ॥
 चेदेकं साधुवृत्ति स्यादपरं दुष्टवृत्तिकम् ।
 सम्मजस्तीक्ष्णतायुक्ता तत्र मैत्री भयप्रदा ॥ ५ ॥
 प्रभोर्दौष्ट्ये मण्डलस्य क्रूरवृत्तिः शुभप्रदा ।
 यथादेवस्तथासङ्गी यथासङ्गी तथा प्रभुः ॥ ६ ॥
 यदेयं प्रकृतिर्देवी सूते पापमयं जगत् ।
 तदायं विवृतो भावो सम्माङ्मण्डलमध्यगः ॥ ७ ॥
 यदा पुण्यकृता सिद्धिरुदेति वसुधातले ।
 परस्परकृता प्रीतिस्तदा सन्तर्पयेद् भुवम् ॥ ८ ॥
 किन्त्वेषा विरला भूतिः क्वचित् कालेन साध्यते ।
 यस्मिन् देवः स्वविभवै रन्तुमिच्छति भूतले ॥ ९ ॥
 भोगभाजो जनाः सर्वे राज्येतु विषयः फलम् ।
 विषयः क्लेशसंसर्गो क्लेशः स्वार्थकरो नृणाम् ॥ १० ॥
 तस्माद्विषयसक्तानां दुर्लभं देववैभवम् ।
 स्वस्वार्थं सततं कार्यं कर्त्तव्यं तैः परस्परम् ॥ ११ ॥
 उद्यमेन यथाकाले यः स्याद् यादृशवैभवः ।
 स लभेत तथाभूतिमुद्यमः सम्पदः पिता ॥ १२ ॥

हीनसम्पदमालोक्य नोद्यमादात्मनः पतेत् ।

बुद्धिःसत्कुलसम्पन्ना सर्व्वं साधयितुं क्षमा ॥ १३ ॥

सम्भवेत्तु यथायोगैः साक्षाद्ये प्रीतिरुज्ज्वला ।

तावत्कर्म्म विधातव्यं सज्जनैः साधुवृत्तिभिः ॥ १४ ॥

अस्यां महानाव्यभूमौ महाचैतन्यरङ्गके ।

नानामूर्त्तिधरी देवी नित्यं खिलति नूतनम् ॥ १५ ॥

प्रजामण्डलभूनायाः परस्परविभूषकाः ।

सर्व्वे सर्व्वार्थसंसिद्धौ हेतुभूताःसनातनाः ॥ १६ ॥

तस्मात् परस्परप्रीतिः साधनीया परस्परैः ।

परोच्छेदे निजोच्छेदो निजोच्छेदे परच्युतिः ॥ १७ ॥

राजधानी ।

स्वराज्यधरणीमध्ये महाक्षेत्रसमुज्ज्वले ।

महातरङ्गिणीतीरे दृढे भूम्यन्तरस्थले ॥ १ ॥

आशास्वष्टासु मार्गेण राजसीमाभिगामिना ।

युक्ते महापार्श्वदुर्गैः शोभिते दूरभूषितैः ॥ २ ॥

महादुर्गसमाकीर्णे नानाकौशलरक्षिते ।

जनताचयसंकौर्णे सर्व्वभोग्यप्रपूरिते ॥ ३ ॥

सर्व्वशिल्पसमाकीर्णे सर्व्वशस्त्राभिरक्षिते ।

तीक्ष्णदण्डान्विते नित्यं सर्व्वविद्यासमन्विते ॥ ४ ॥

महारत्नसमाकीर्णे धरणीद्वये वसन् ।

भुञ्जीत परमं शर्म श्रीशितेव श्रियां नृपः ॥ ५ ॥

अथवा धरणीप्रान्ते महापर्वतसन्निधौ ।
नदीतीरे समुद्रस्य तीरे वा नगरं चरेत् ॥ ६ ॥
विधिरेष भयात्तानां स्वप्रजासु विरोधिनाम् ।
रक्षामार्गेण संयुक्तो राजश्रीर्हि प्रचञ्चला ॥ ७ ॥

सैन्यस्थानम् ।

नगराणां सन्निकर्षे भीषणानाञ्च वैरिणाम् ।
नद्यादीनां तटादेषु महाक्षेत्रे सुमारुते ॥ १ ॥
सुपानीयेऽन्नसंयुक्ते दुर्गेण परिरक्षिते ।
देशान् विभज्य नृपतिः सैन्यस्थापन माचरेत् ॥ २ ॥
यावदङ्गं रणस्यात्र यावद्देहाभिरक्षकम् ।
यावत् स्थितिविधिस्तावद् यत्नेन परिसाधयेत् ॥ ३ ॥

विद्यास्थानम् ।

यथाधिकारिणो ये स्युः स्वबोधेन शरौरिणाम् ।
तेषां तथाबोधलाभकारणं स्थानमाचरेत् ॥ १ ॥
सुप्रसन्नं निराबाधमन्नपानादिसङ्कुलम् ।
चित्रपुस्तकसङ्कीर्णं सुशिक्षकसुशोभितम् ॥ २ ॥

विचारस्थानम् ।

सैन्याभिरक्षितस्थानसन्निकर्षे महापदे ।
लोकाबाधकरे भट्टे विचारस्थानमाचरेत् ॥ १ ॥
अत्रैव राजसंग्राह्यभागादानं प्रशस्यते ।
पृथग् दण्डविधिस्थानम् पृथग् दायविदां पदम् ॥ २ ॥

पृथग् ग्राह्यस्य चादानं सर्व्वं कार्य्यं पृथक् पृथक् ।
 परस्पराविरोधेन साधयेत् पृथिवीपतिः ॥ ३ ॥
 एतदाधीन्ययोगेन ग्रामादौ कार्य्यदर्शिनम् ।
 योजयेद्येन सर्व्वत्र राजदृष्टिस्थिता जनाः ॥ ४ ॥
 प्रतिक्षणं समस्तानां तत्त्वं ज्ञात्वा प्रपालयेत् ।
 दोषशान्त्या गुणौन्नत्यं सर्व्वदा परिसाधयेत् ॥ ५ ॥
 यदा विद्यान्नरेशानो विवादो बहुधा नृणाम् ।
 दुष्टचेष्टा तदालोके वर्द्धितेति विचिन्त्यताम् ॥ ६ ॥
 तदर्थं दमयेद्राजा विचारपदनायकान् ।
 पुनरन्यान् समायोज्य गुणान् संसाधयन्नृणाम् ॥ ७ ॥
 बहूनामभियोगेऽपि यदि वादो न शाम्यति ।
 अमात्यो वा स्वयं गत्वा तत्त्वं विद्यान्नरेश्वरः ॥ ८ ॥
 रक्षकाणामवेक्षेत यदि दोषान् महीपतिः ।
 एतान्निष्काषयेत् कार्य्याद्गुरुदण्डेन दण्डयन् ॥ ९ ॥
 प्रजाणां यदि दोषेण जानीयाद्दुष्टचेष्टितम् ।
 तदा ताः शिखयेद् यत्नाद्येन दोषः प्रशाम्यति ॥ १० ॥
 न शाम्येत् प्रकृतेः शक्त्या यदि तासां तदा नृपः ।
 दुष्टान् संचासयेद्दण्डैस्तथापि यदि तादृशम् ॥ ११ ॥
 ग्रामानुत्पाद्य दुष्टेष्टान्नाशयेद्वा वनं नयेत् ।
 पार्श्वलग्नो यतो वह्निः सर्व्वं दहति काननम् ॥ १२ ॥

विनैव पापवृत्तीनामुद्भवं न विरोधिता ।

सर्वस्मिन् स्वधने तुष्टे क्व पापं परिजायते ॥ १३ ॥

तस्मात् पापान्महीशानः प्रजा रक्षेदतन्द्रितः ।

तथासंयोजनात् पुंसां स्थाने स्थाने महात्मनाम् ॥ १४ ॥

मन्त्रिकार्थम् ।

विभज्य विषयान् सर्वान् कर्तव्यमवलोकयन् ।

आत्मवत् साधयेत् कार्यं सर्वेषामनुमोदितः ॥ १ ॥

सदैव लोककल्याणे नियतः स्यादनातुरः ।

न क्षणं न्यायतो भ्रष्टेदात्मनापि निर्भयः ॥ २ ॥

क्रुद्धेऽपि भूपे न क्रोधं भजेत प्रीतिमोहितः ।

तत्त्वं ज्ञात्वा भवेत् कार्यं बोधयन् प्रभुमादरात् ॥ ३ ॥

द्विषत्स्वपि नयं कुर्यात् सुहृदोपि विचालयेत् ।

सदा निस्तन्द्रतामाप्य कार्याकार्ये विचारयेत् ॥ ४ ॥

व्यवहारं विना सर्वैः प्रीत्यासङ्गं समाचरेत् ।

तच्चान्यायेषु संरक्तान् बोधयेद्वा परित्यजेत् ॥ ५ ॥

यथाधिकारे ये युक्ता स्तथातान् बोधयेन्मुहुः ।

सहसा न क्रियां कुर्याद् दृष्ट्वापीर्वापरीं स्थितिम् ॥ ६ ॥

पावित्रं यावदाप्येत तावद् गृह्येत यत्नतः ।

स्वल्पोपि दोषकलुषो मन्त्रिणं हन्ति तत्क्षणम् ॥ ७ ॥

राज्ञोपि मन्त्रिणः श्रेष्ठ्यं कथ्यते मन्त्रवेदिभिः ।

तद्दोषगुणसम्पाद्यौ हानिलाभौ शरीरिणाम् ॥ ८ ॥

स चेद्देवगुणैर्युक्तस्तदा मन्त्रीति गीयते ।

अन्यथा नाममात्रेण क्रव्यात् पुण्यजनो यथा ॥ ६ ॥

स्वस्मिन् सर्वाधिकारेपि स्वामिनं न विमानयेत् ।

स्वाम्यश्रीनाखिलप्राप्तिरिति नित्यं विचारयेत् ॥ १० ॥

यः सम्मुखीनः संग्रामेष्वेकः सर्वाभिभावुकः ।

नासौ प्राक्ततलीको हि दुर्निवार्यो भयङ्करः ॥ ११ ॥

प्रजाकार्यम् ।

समये करसंदानमाज्ञायाः प्रतिपालनम् ।

न्याये निर्वादतानित्यमन्याये दोषकीर्तनम् ॥ १ ॥

आपत्काले सहायत्वं विशेषाङ्गनमाजवैः ।

सम्पत्सूत्साहसम्प्रीत्यौ दर्शने देवभाविता ॥ २ ॥

विज्ञप्तिरात्मव्यापत्तेः कीर्तनं सुखसम्पदः ।

राजवश्यकरो धर्मः प्रजानां परमार्थदः ॥ ३ ॥

यदि शाठ्यं नरेशानः कुर्याल्लोभसमन्वितः ।

कर्त्तव्याद्यात्मनो रक्षा प्रजाभिः शठतादिभिः ॥ ४ ॥

यथा कार्य्याभिसन्तोषी राजा स्यात् स्वीकृत्पालकः ।

तथा बाह्येन सम्पाद्य कार्य्यं कालप्रतीक्षणम् ॥ ५ ॥

अद्यवापि शतान्ते वा दुःखस्यान्तो भविष्यति ।

चिरवासेपि नो मैत्री परं द्वेषोदयश्चिरम् ॥ ६ ॥

राजप्रजोचिताचारैर्नानागुणसमन्वितैः ।

चक्षुलेयं चलादेवी नीयते चिरबन्धनम् ॥ ७ ॥

साधारणी नोतिः ।

तत्र विद्यास्तुतिः मूर्खनिन्दा ।

यत् किञ्चिद्वर्त्तते लोके लोकानां शुभसाधनम् ।
 नास्ति विद्यासमं किञ्चित् तस्माद्विद्यां समभ्यसेत् ॥ १ ॥
 पतितत्वा दुराचारं कुलं विद्या समुद्धरेत् ।
 हीनोऽप्युन्नति मायाति विद्यारत्नसहायवान् ॥ २ ॥
 कुटीरस्थोपि विद्यावान् यत्सुखं लभते सदा ।
 तत्शतांशं न लभते मूर्खः साम्राज्यभागपि ॥ ३ ॥
 भूमिस्थोपि स्वर्गवासी निर्धनोपि धरापतिः ।
 दुष्कुलोपि सदैवाच्चर्यो विद्वानेको न चापरः ॥ ४ ॥
 नेत्रहीनो न चान्धः स्यान्मूर्ख एवान्ध उच्यते ।
 नेत्रहीनोपि चक्षुष्मान् विद्यानेत्रसहायवान् ॥ ५ ॥
 विद्वान् यथातथास्थायी सर्व्वमीक्षितुमीश्वरः ।
 वालिशः सर्व्वमालोक्य न किञ्चिद्वेत्ति तत्त्वतः ॥ ६ ॥
 निरामयः सदा विद्वांस्त्रिषु कालेषु शोभते ।
 पदे पदे समुत्पत्तिर्मूढानां विपदां सदा ॥ ७ ॥
 लक्ष्मिष्वेव हि मूर्खेषु विद्वानेकः प्रशस्यते ।
 किम्भवेदस्मसङ्गे न यत्र चिन्तामणिस्थितिः ॥ ८ ॥
 विदुषा शत्रुता श्लाघ्या न च मूर्खेण मित्रता ।
 सदा न्यायकरो विद्वान् सदाऽन्यायकरोऽपरः ॥ ९ ॥

सम्पद्वातोपि लभते विद्वांस्तां पुनरेवहि ।
 मूर्खः सम्पदमासाद्य क्षणान्नाशयितुं क्षमः ॥ १० ॥
 दया शान्तिः क्षमा प्रीति रार्जवं सुन्दरं नयः ।
 विश्वासः कुशलं मैत्रो सर्व्वं विद्वत्सु वर्त्तते ॥ ११ ॥
 क्रौर्य्यं शाठ्यं दुराचारो दुर्मतिर्दुर्नयोऽनृतम् ।
 अविश्वासः कृतघ्नत्वं सर्व्वं मूर्खेषु वर्त्तते ॥ १२ ॥
 स्वदेशे वा विदेशे वा दुर्गमे दस्युसंज्ञवे ।
 सर्व्वत्र विदुषां मित्रं न कस्मिन् विपदां लवः ॥ १३ ॥
 स्वदेशे पूज्यते राजा विद्वान् सर्व्वत्र पूज्यते ।
 धनहीनो नृपस्तुच्छो माननीयः सदा बुधः ॥ १४ ॥
 राज्ये रिपुभयं नित्यं धने चौरादितो भयम् ।
 सर्व्वभीतिविनिर्मुक्तं विद्यारत्नं न चापरम् ॥ १५ ॥
 व्यवसाये ध्रुवा बुद्धिर्दाने च परिवर्द्धते ।
 तस्माद्विद्यासमं लोके न चान्यत् परमं धनम् ॥ १६ ॥
 विना यत्नेन समयो विदुषामेव गच्छति ।
 कृत्वा यत्नशतं मूढो न सुखं जीवितुं क्षमः ॥ १७ ॥
 कामक्रोधादयो दुष्टा रिपवः प्रवृत्ता यदा ।
 तदा ज्ञातुं दुराचाराद् विद्यैव परमा सुदृढा ॥ १८ ॥
 विच्छेदादभ्युत्थानादेर्यदा शोकः प्रवर्द्धते ।
 विद्यैव बोधदानेन तदा जीवयितुं क्षमा ॥ १९ ॥

किम्भवेज्जीवनैः पुंसां यदि विद्या न विद्यते ।

जायन्ते वा भवे केचिन्म्रियन्ते वा न केचन ॥ २० ॥

परमिन्द्रियसन्तुष्टः पशुभ्यः किं विशिष्यते ।

जातमात्रेण जन्तूनां रूपादेर्भोगयोग्यता ॥ २१ ॥

विद्या ददाति विनयं विनयाद् याति पात्रताम् ।

पात्रत्वाद्जनमाप्नोति धनाद्धर्मं ततः सुखम् ॥ २२ ॥

विद्याहीनो दुराचारः स्वकुलं नाशयेत् क्षणात् ।

अंशतो जायमानोपि यथा दावानलो वनम् ॥ २३ ॥

विद्याहीना न शोभन्ते सभायां भूषिता अपि ।

किं हेमवद्धचरणाः काका राजन्ति पिच्चरे ॥ २४ ॥

विद्यांश्चिन्ता ।

जातेऽधिकारे वाक्यानां शिष्येद् वचनैः शिशून् ।

यथाप्रीतिक्रमान्नाम ज्ञातव्यानां शनैः शनैः ॥ १ ॥

व्यतीते पञ्चमे वर्षे गुरोर्गृहमुपाचरन् ।

विनीतस्तद्वशे तिष्ठन्नभ्यसेद् बोधमुत्तमम् ॥ २ ॥

स यथाज्ञापयेन्नित्यं पालनीयं प्रयत्नतः ।

तदाज्ञालङ्घिनां शर्म नेह वाऽमुत्र विद्यते ॥ ३ ॥

शुक्रशोणितदानेन भवेतां पितरौ गुरु ।

तयोरप्यधिको ज्ञेयो ज्ञानदः परमो गुरुः ॥ ४ ॥

एकमप्यक्षरं यस्तु गुरुः शिष्ये निवेदयेत् ।

कर्तुं विनिमयं तस्य पृथ्वीं दत्त्वा न शक्नुयात् ॥ ५ ॥

यो गुरोस्ताडनं प्राप्य कुशलं मन्यते सुधीः ।

स एव लभते विद्यां सर्वत्र शुभदायिनीम् ॥ ६ ॥

गुरुर्देवो गुरुर्वन्धुर्गुरुर्माता गुरुःपिता ।

न गुरोरधिकः कश्चित् त्रिषु लोकेषु विद्यते ॥ ७ ॥

अल्पमप्याचरंस्तस्य विमतं न फलं चरेत् ।

गुरोर्हितं प्रकर्तव्यं वाङ्मनःकायकर्मभिः ॥ ८ ॥

मातृवत् गुरुपत्नीं यः सोदरावत् तदात्मजाम् ।

स्वभातृवत् सुतांस्तस्य पश्येत्स फलमाप्नुयात् ॥ ९ ॥

स्वजनास्तस्य सम्मान्यास्तद्रिपुं स्वरिपुं स्मरेत् ।

तन्मित्रं मित्रवत् पश्येत् तद्धितं स्वहितं मतम् ॥ १० ॥

चापल्यं प्रभुतौहत्ये शाठ्यं दुर्नयवच्चने ।

सर्वमेतद् गुरोरग्रे वर्जयेद् यत्नतः सुधीः ॥ ११ ॥

काचिदर्थकरीविद्या काचित् तत्त्वार्थबोधनी ।

इ एव शुभदे विद्ये अभ्यस्येते प्रयत्नतः ॥ १२ ॥

धनानि धर्महीनस्य विफलानि भवन्ति हि ।

धनहीनस्य धर्मोऽपि न सिध्यति कदाचन ॥ १३ ॥

यथाकुलं यथाचारं यथाबुद्धिं यथानृपम् ।

अभ्यस्या धनदा विद्या प्रथमं शुभमिच्छता ॥ १४ ॥

यदि द्रव्यानुरोधेन विद्याप्यन्यापि सेव्यते ।

कर्तव्यं तदपि प्रेम्णा स्वस्वधर्माविरोधतः ॥ १५ ॥

विद्याभ्यासस्य समये दीनवृत्तिमुपाश्रयन् ।
 त्यजेद्विषयसम्प्रीतिं सा ह्यस्य परिपन्थिनी ॥ १६ ॥
 तद्ध्यायी तज्जपेन्नित्यं तच्चित्तस्तत्परायणः ।
 योऽभ्यसेत् सततं विद्यां तस्य ह्येषा प्रसीदति ॥ १७ ॥
 शास्त्रं सुसेवितमपि सेवनीयं पुनः पुनः ।
 न विश्वासं चरेत् शास्त्रे यथाशास्त्रं तथानृपः ॥ १८ ॥
 एकामपि चरेद् विद्यामाद्यन्तपरिशोभिताम् ।
 ततस्तां भूषयेद्भीमान् नानाशास्त्रैः सुभूषणैः ॥ १९ ॥
 पल्लवग्राहि पाण्डित्यमौदार्यं निर्धनस्य च ।
 वाग्वैभवञ्च मूर्खाणां सर्वमेतद् विडम्बना ॥ २० ॥
 नैकाकी सेवयेद्विद्यां दशभिः सह चाभ्यसेत् ।
 दशभिर्मेलने विद्या स्फूर्तिमायाति सत्त्वरम् ॥ २१ ॥
 यत्र शिच्चा ततश्चोर्ध्वं स्वयं पश्येत् शनैः शनैः ।
 पठित्वा को ह्यनन्तायाः पारं गच्छेच्चिरादपि ॥ २२ ॥
 कार्योपयोगिनीं विद्यां समभ्यस्य गुरोः कुलात् ।
 नित्यं नवायां कुर्वीत यावज्जीवं स्थिरां रतिम् ॥ २३ ॥
 यत्र यादृग् गुणं पश्येत् प्रणयात्तं समाश्रयन् ।
 भ्रामरीं वृत्तिमाश्रित्य सर्वस्मादभ्यसेत् सदा ॥ २४ ॥
 यथाधिकारे यत्प्राप्तं लेखयेत्तद् यथामति ।
 नित्यं नवं नवं पश्येदेकस्वा द्वयमेव वा ॥ २५ ॥

अभ्यासाज्जायते ज्ञानमभ्यासः कालसम्भवः ।
 कालाभ्याससहायस्तु लभते देवसम्पदम् ॥ २६ ॥
 यदीच्छेत् परमां विद्यां तदैवं सञ्चरेज्जनः ।
 दुष्टा वा गुणिनो वापि मूर्खा वा दूरदर्शिनः ॥ २७ ॥
 सर्वैः सम्मेलनं कुर्यात् प्रणयेन शनैः शनैः ।
 यदि तत्र भवेद् दुःखं सद्यं तदपि यत्नतः ॥ २८ ॥
 यत्र यत्नभ्यते किञ्चित् तद्धेतुं तत्फलं क्रमात् ।
 प्रणिधानेन सम्प्रश्येन्न क्वचिन्मोहमाचरेत् ॥ २९ ॥
 प्रणये किन्तु सर्वत्र प्रत्येकं जनसंसदि ।
 घोररूपा महारात्रिर्मोहं दद्यात् क्षणं क्षणम् ॥ ३० ॥
 यत्र तन्मोहकवले निपतेद् दृष्टिविच्युतः ।
 यावज्जीवं प्रयत्नान्न तस्मादुद्धर्तुमर्हति ॥ ३१ ॥
 साहाय्येन गुरोस्तस्मात् क्षिपेत् पादौ शनैः शनैः ।
 यो दृष्टपूर्वस्तद्ग्रासादुत्तार निरामयः ॥ ३२ ॥
 अनादाविह संसारे न गुरुर्दुर्लभः कदा ।
 किन्तु लभ्यः प्रयत्नेन श्रद्धापूजादिभिर्नृणा ॥ ३३ ॥
 यथाविद्याभिलाभः स्यात्तथासम्पद्विवर्द्धनी ।
 मोहयत्यात्मदासत्वे दृष्टिरोधं करोति वै ॥ ३४ ॥
 तत्रैव लब्धसन्तोषो रमते हतचेतनः ।
 नान्यत् कामयते किञ्चित् स्यादपि श्रेयसे परम् ॥ ३५ ॥

यावत् स्वाज्ञातमत्रास्ते नोपेक्षां कुत्रचिच्चरेत् ।
 प्रणिधानेन सम्पश्येद् यत्र यत् किञ्च लभ्यते ॥ ३६ ॥
 यत्र यत् सच्चरेत् किञ्चित् तदादाय प्रयत्नतः ।
 पश्येदात्मनि तत्सर्वं यथाहेतु यथाफलम् ॥ ३७ ॥
 यथा मे येन भावेन या या वृत्तिरुपस्थिता ।
 यत्फलं कुरुते सा हि सर्वत्र समरूपिणी ॥ ३८ ॥
 एवं पश्यन् भुक्तसङ्घेष्वान्तरं भावमादरात् ।
 सर्वत्रातिदिशंस्तं तमैश्वर्य्यं लभतां भुवि ॥ ३९ ॥
 यत्रास्ते प्रकृतिर्देवी तत्र चैतन्यमाश्रिता ।
 द्वयोरेव हि योगेन सर्वमेतच्चराचरम् ॥ ४० ॥
 तारतम्यं विलासोऽस्या यथाकर्म्म प्रजायते ।
 यत्र देहो द्वयं तत्र नान्यदस्ति किमप्यहो ॥ ४१ ॥
 यत्र देहस्तत्र भोगः शब्दादेर्नापरस्य वै ।
 तत्रैव विषयासङ्गि कामक्रोधादिकं सदा ॥ ४२ ॥
 विषयालभ्यलभ्यत्वात् कामादेर्वृद्धिहीनते ।
 कामादिकं परित्यज्य किन्तु ह्येष न तिष्ठति ॥ ४३ ॥
 विलासं प्रकृतेरेवं वीक्ष्य चैतन्यसागरे ।
 विराजते विराड्भूत्वा सर्वभुक् सर्ववर्जितः ॥ ४४ ॥
 यावज्जीवो न लोकेत सर्वमेतच्चराचरम् ।
 तावन्न दुःखपाशेभ्यो विमुच्येत कदाचन ॥ ४५ ॥

यत्राज्ञानं भवेत्तस्मिन् दुःखमाप्नोति मानवः ।
 राजा वा पण्डितो वापि साधुर्वा दुष्ट एव वा ॥४६॥

गुरुकर्तव्यम् ।

गुरुरप्यतियत्नेन शिष्यान् शास्यात् सुतानिव ।
 सर्वदा दर्शयेन्नीतिं परिहासं विवर्जयेत् ॥ १ ॥
 परीक्ष्य बोधसम्पत्तिं दृष्ट्वापि वयसां स्थितिम् ।
 शिष्यायां योजयेत् शिष्यान् यथा गृह्णन्ति ते सुखम् ॥२॥
 राजा वा राजपुत्रो वा दीनो वा मुनिपुत्रकः ।
 सर्व एव समं दृष्ट्या गुरुणा पाठसंसदि ॥ ३ ॥
 तोषयेत् तापसम्प्राप्तौ ताडयेद् दुष्टवृत्तितः ।
 पोषयेद् भोजनाभावे रोषयेन्न कदाचन ॥ ४ ॥
 न वञ्चयेत् स्वबोधेषु न चापल्यं समाचरेत् ।
 नालस्यमाश्रयेत् पाठ्ये प्रीतिं मैत्रीं समाश्रयेत् ॥ ५ ॥

पाठोत्तरकर्तव्यम् ।

एवं गुरोः समभ्यस्य विद्यां तोषं विधाय च ।
 स्त्रीकुर्यात् कुशलां भार्यां मनोरामां सुलक्षणां ॥१॥
 कृतदारो यथाविद्यं तथाभ्युदयशालिनाम् ।
 वासेन वृत्तिमालोक्य कृत्याकृत्यं समाचरेत् ॥ २ ॥
 तावन्न फलदा विद्या पठितापि भवेन्नृणाम् ।
 यावत्तथाभ्युदयिभिः सहवासो न जायते ॥ ३ ॥

वाणिज्ये लभ्यते लक्ष्मौस्तदर्थं कृषिकर्मणि ।

तदर्थं राजसेवायां भिक्षायां नव लभ्यते ॥ ४ ॥

वाणिज्यविधिः ।

यदि वाणिज्यकामी स्यात् तर्हि तज्जीविभिः सह ।

मिलित्वा लोकयेद् वृत्तिं ये यथा सिद्धिमागताः ॥ १ ॥

कस्य द्रव्यस्य किं नाम कस्मिन् वा जायते हि तत् ।

किं वा प्रयोजनं तस्य केन वा परिगृह्यते ॥ २ ॥

कदा वा खल्पमूल्यं स्यात्कदा दुर्लभमूल्यभाक् ।

एवं वीक्ष्य खल्पमूल्यैः क्रीत्वा लाभेन सन्त्यजेत् ॥ ३ ॥

यत्र वा जायते यद्वा तत्र तत् क्रयमाचरन् ।

दुर्लभं तद्भवेद् यत्र तत्र विक्रयमाचरेत् ॥ ४ ॥

पल्लीग्रामे प्रजातानां विक्रयो नगरे शुभः ।

नगरे च प्रजातानां पल्लीग्रामे तथामतम् ॥ ५ ॥

विशेषतो जनैर्यत्र स्थाप्यते नगरं नवम् ।

वाणिज्यं फलदं तस्मिन् अचिरेण शुभार्थिनाम् ॥ ६ ॥

समभावेन सर्वत्र जडे वा चतुरेऽपि वा ।

व्यवसायो विधातव्यः स्पष्टतः सत्यवार्त्तया ॥ ७ ॥

वच्चनेऽधिकलाभेऽपि न तत्कार्यं कदाचन ।

आपातरस्य चेतत्स्यात् वच्चनं कालतोऽहितम् ॥ ८ ॥

सत्यवृत्तेषु विश्वासी जायते प्राणिनां ध्रुवम् ।

विश्वासाद् व्यवहाराणाम् समृद्धिर्जायते क्रमात् ॥ ९ ॥

व्यवहारेषु वृद्धेषु स्वल्पलाभो बहुर्भवेत् ।

सर्वतो विन्दुपातेन मेघैः सम्पूर्य्यते मही ॥ १० ॥

ग्राह्ये देये यदा वार्त्ता विधातव्या तदैव तु ।

वार्त्तानुसारात् सम्पाद्ये तेन कार्थ्यो व्यतिक्रमः ॥ ११ ॥

प्रथमं स्वकैरेणैव खेत्तणेन सुसाधयेत् ।

फलवान् प्रतिभालाभाद् दासान् संयोजयेत् सुधीः १२

यदि हानिः कदाचित् स्यात् न तत्र भयमावहेत् ।

पुनस्तत् साधयन् यत्नात् स्वधनं परिपोषयेत् ॥ १३ ॥

वस्तुयन्त्रमृणावापी वाणिज्यमपरं द्वयम् ।

एते अपि महावृद्धौ जायते वीक्ष्य कुर्वताम् ॥ १४ ॥

संगृह्य हेमरत्नादि भूमिलेख्येन वा पुनः ।

वृद्ध्यादानाङ्गनानां तु नानाविधमृणार्पणम् ॥ १५ ॥

हेमादे र्वीक्षणं न्याय्यं द्रव्यदाने प्रशस्यते ।

अनेके कृत्रिमैर्द्रव्यैर्वच्चयन्त्युत्तमर्णकान् ॥ १६ ॥

भूमिं संरक्ष्य देयञ्चेत्सा तस्येतिविचारयन् ।

मूलं संरक्ष्य लेख्येन दद्याद्जनमथार्थिने ॥ १७ ॥

केवलं लेख्ययोगेन यदि देयं तदा पुनः ।

अधर्मणस्य विषयं पश्येत् स्वशीधनक्षमम् ॥ १८ ॥

कालेन वृद्धेर्यहणमत्यये वृद्धिवर्द्धनम् ।

देयस्य समयोक्तापि मूलमाकृष्य शोधनम् ॥ १९ ॥

सर्वेषु व्यवहारेषु साक्षिसंरक्षणं हितम् ।
 विशेषतो लेख्यदाने भूम्यादे रक्षणे तथा ॥ २० ॥
 प्रमाणं विधिवद् ग्राह्यं देशकालादिचिन्तया ।
 भ्रमन्ति वञ्चका यस्माद् वञ्चनाय सदा नृणाम् ॥ २१ ॥
 विश्वासिनो वा धनिनो द्वयोरेव सुविद्ययोः ।
 वस्तुयन्त्रं शुभाधानं साहसं किन्तु कारणम् ॥ २२ ॥
 प्रथमं तद्विनिर्माणे बहुद्रव्यव्ययो यतः ।
 तस्मात्साहसयुक्तानां विवेकात्कुर्वतां हितम् ॥ २३ ॥
 स्वल्पद्रव्येऽपि विश्वासी यदिस्यात् परतो धनम् ।
 संगृह्य कारयेद् यन्त्रं विश्वासान्नच्युतो भवेत् ॥ २४ ॥
 द्वित्रिचतुःपञ्चभिर्वा मिलित्वा यदि साध्यते ।
 तदा संरक्षणे स्वस्य प्रत्येकं यत्नमाचरेत् ॥ २५ ॥
 उदारो व्यवहारेषु योऽलसो वाप्यनीचकः ।
 स भवेद्वञ्चितो नित्यं वञ्चकैः सुदुरात्मभिः ॥ २६ ॥
 विदुषामपि वाणिज्यं हितालेख्येन जायते ।
 निर्भयं लोककल्याणं धनमानादिवर्द्धनम् ॥ २७ ॥
 यथा तत् साध्यते लोकैस्तेषां वृत्तिमनुस्मरन् ।
 साधयेदात्मनः कार्यं सावधानं विलोककः ॥ २८ ॥
 यत एव विघ्नचिन्ता तत्सर्वमवलोकयन् ।
 प्रणिधानेन कुर्वीत येन हानेर्न चोदयः ॥ २९ ॥

वाणिज्यं साहसं सूते चातुर्य्यंवीर्य्यमेव च ।

वाणिज्यं कुर्व्वतः पुंसः साम्राज्यमपि सिध्यति ॥३०॥

कृषिकर्म ।

यस्मिन् देशे यदा यद् यज्जायते येन हेतुना ।

तत् सर्वमवलोक्यैव कृषिकर्म समाचरेत् ॥ १ ॥

ताडयेत्तोषयेद्दासान् कृषिकर्मनियोजितान् ।

नचैकमाश्रयेत्तेषु बुद्धिमान् फलसिद्धये ॥ २ ॥

ताडने जनयेद् भीतिं तोषणे प्रियतां ब्रजेत् ।

अताडने क्रियाहीनोच्चसन्तोषे रिपुर्भवेत् ॥ ३ ॥

येनोत्साही चरेत्कार्य्यं तथा प्रीतिं समाचरेत् ।

येन हीनक्रियो न स्यात् तथा सन्ताडयेत् शनैः ॥४॥

वनान्युत्पाद्यदेशेषु निःशब्देषु चिराय च ।

नद्या वा तीरभूमिषु कृषिकर्म प्रशस्यते ॥ ५ ॥

यत्र यत्नभ्यते बीजं गौरवादिष्टसाधनम् ।

अन्यस्मादपि संगृह्य रोपयेद् यत्नतः सुधीः ॥ ६ ॥

पशुभ्यः सततं रक्षा जनानां परिपोषणम् ।

समये कर्षणं भूमेः काले बीजस्य रोपणम् ॥ ७ ॥

उत्पाटनं वृक्षादीनां वृद्धये सारयोजनम् ।

समये छेदनञ्चैव यत्नेन परिरक्षणम् ॥ ८ ॥

विक्रयः समये तादृग् बीजानामभिरक्षणम् ।

रोगान्निर्मोचनं यत्नान्मूषिकादिनिवारणम् ॥ ९ ॥

एवं विज्ञाय तत्त्वेन दोषादोषौ प्रयत्नतः ।

कुर्वतां कृषिकर्माणि विपुलः स्यात् फलोदयः ॥ १० ॥
दास्यम् ॥

सेवा तु कठिना वृत्तिर्दुःसाध्या योगिनामपि ।

तत्साधनसमर्थस्य नासाध्यं विद्यते क्वचित् ॥ १ ॥

सेवनं सन्निकर्षेण साधनं कर्माणान्तथा ।

विख्याता द्विविधा सेवा द्विधैव फलसाधनम् ॥ २ ॥

यः प्रभोः सन्निकर्षस्थो वाङ्मनःकायकर्माभिः ।

तोषयेत् तं दिवाराचं स सन्निकृष्टसेवकः ॥ ३ ॥

स्वामिदत्तं स्वाधिकारं साधयेद् यः समाहितः ।

स दासः कार्यकृद्नाम दूरे वा निकटे स्थितः ॥ ४ ॥

न सेव्यं प्रभुसंग्राह्यं वेशभूषादिकञ्च यत् ।

नोत्तरं सविधे देयं तर्जितेनापि दारुणम् ॥ ५ ॥

सर्व्वदाज्ञापालनाय यतितव्यं समाहितैः ।

संशयेऽपि जीवितानां नाज्ञा लब्ध्या कथञ्चन ॥ ६ ॥

विद्वेष्टः स्वामिविद्वेष्टा मान्योनेनाभिमन्यताम् ।

प्रेमार्हः स यत्र तृप्तस्तद्वृत्तिमनुसञ्चरेत् ॥ ७ ॥

क्व द्विष्टः कुत्र वा प्रीतः प्रणिधानेन लोकयन् ।

द्विष्टं द्विषन् प्रियं कुर्वन् स्वामिनं वशयेद् वलात् ॥ ८ ॥

न क्रोधं दण्डितो गच्छेत् स्वापायमनुशोचयन् ।

ताडितोऽपि हितं कुर्यात् स्वापराधमनुस्मरन् ॥ ९ ॥

वर्द्धने स्वामिसम्पत्तेर्भजेदुत्साहमादरात् ।
 विनाशे क्लेशवान् भूत्वा हितचेष्टापरो भवेत् ॥ १० ॥
 सर्व्वदा हितमन्विच्छेन्नाहितं मनसा चरेत् ।
 न प्रभोर्द्वेषिणामग्रे तिष्ठेत्स्नाभशतैरपि ॥ ११ ॥
 गोपयेत् तिष्ठतो दोषानसतोऽपि गुणान् वदेत् ।
 सर्व्वदा नम्रभावेन देववत् तं विलोकयेत् ॥ १२ ॥
 तिष्ठतोऽनुज्ञयातिष्ठेच्चापल्यं नाग्रतश्चरेत् ।
 उत्तिष्ठतः पुरोत्तिष्ठेच्चरेत् पश्चादनुव्रतः ॥ १३ ॥
 प्रभोः परिजनान् सर्व्वान् पश्येत् पित्रोः समान् सदा ।
 साधयेत् प्रभुभोग्यानि स्वयं लोभविवर्जितः ॥ १४ ॥
 नापृष्टः कथयेत् किञ्चित् पृष्टः सत्यं वदेत् प्रियम् ।
 समक्षे नाप्रियं किञ्चिद् ब्रूयात् पृष्टोऽपि तत्त्वतः ॥ १५ ॥
 तज्जनानखिलान् प्रीत्या तोषयेत् सुसमाहितः ।
 विद्वेषं नैव कुर्व्वीत तेषु कुत्रापि भव्यकृत् ॥ १६ ॥
 स्वामिनां पुरतः कस्य न कार्य्यं सूचनं क्वचित् ।
 शत्रोरपि हितं ब्रूयादन्येषां किमु निन्दया ॥ १७ ॥
 प्रतीपं स्वस्य यं पश्येन्नमानादिसाधनैः ।
 तमपि स्वप्रियं कुर्याद् य इच्छेदात्मनः शुभम् ॥ १८ ॥
 एकोऽपि शत्रुर्भेतव्यः सहसेष्वपि बन्धुषु ।
 स्निग्धकाननमध्यस्थः किं न दाहकरोऽनलः ॥ १९ ॥

दोषं दृष्ट्वा गुणान् ब्रूयान्न दोषः कस्यचित् पुनः ।
 निवृत्त्यै तं रहो ब्रूयाद् यदि पात्रं न चान्यथा ॥ २० ॥
 सन्तोषादत्तमादद्यात् स्वेच्छातो न हरेत् पुनः
 आत्मार्यं न वदेत् किञ्चित् परार्थं यत्नमाचरेत् ॥ २१ ॥
 फलं वस्त्रं धनं रत्नं यत् स्वामी तोषतोऽर्पयेत् ।
 यत्नतस्तत् समादद्याद्दुःखमानपुरःसरम् ॥ २२ ॥
 या श्रूयते यदा वार्त्ता सा न कथ्या कुतश्चन ।
 नान्यसम्पदमालोक्य ग्लानिं गच्छेत् सुखं चरेत् ॥ २३ ॥
 न मन्त्रकाले स्थातव्यं विना स्वामिमतं कदा ।
 न रहः श्रवणं कार्य्यं मन्त्रितस्य कदाचनः ॥ २४ ॥
 मन्त्रकाले स्थितः कञ्चिन्न दद्यादुत्तरं स्वयम् ।
 पृष्टो ब्रूयाद् यथान्यायममतश्चेत् परित्यजेत् ॥ २५ ॥
 वाक्यशेषो न यावत् स्यात् तद्वन्नोत्तरमाचरेत् ।
 न वागाङ्गम्बरं कुर्याद्द्वेद्वाचं सयुक्तिकम् ॥ २६ ॥
 न च सम्पत्तिमादाय भुञ्जानं वा रहःस्थितम् ।
 स्नातं नाभिचरेत् कञ्चित् सहस्रेष्वपि कर्मसु ॥ २७ ॥
 तोषितः सेवया नित्यं तोषणीयः पुनः प्रभुः ।
 विप्रवांसो नैव कर्त्तव्यः स्त्रीषु स्वामिकुलेषु च ॥ २८ ॥
 स्वेन साधितसत्कार्य्यं न स्वयं मुखतो वदेत् ।
 द्रष्टा स्वामी स्वकार्य्याणां स्वयमेव फलप्रदः ॥ २९ ॥

परैः प्रत्यभियुक्तोऽपि न क्रोधं सञ्चरेत् क्वचित् ।

अभियोगः सुवृत्तानां स्वतः कालेन नश्यति ॥ ३० ॥

अधिकाराधिकं किञ्चिन्न कुर्व्यात् स्वयमेव हि ।

दर्शयेत् स्वां मतिं यस्मादधिकारः प्रवर्द्धते ॥ ३१ ॥

विश्वस्तादपि भेतव्यं स्वसमाजे जनैः सदा ।

एकमुन्नतमालोक्य प्रायशो द्वेष्टि चापरः ॥ ३२ ॥

वदेद्रहस्यं मैत्रेण स्वामिनं न कदाचन ।

न तं वश्यं विजानीयात् स्वामिनं स्वामिनं पुनः ॥ ३३ ॥

यथाधिकारे ये तुष्टा माननीयास्तुते तथा ।

अवज्ञातस्य दुश्चेष्टा चिरादपि न नश्यति ॥ ३४ ॥

स्वाम्युक्तनिजतत्त्वोऽपि स्वच्छिद्रं न प्रकाशयेत् ।

प्रभोरवज्ञा तं हन्यात् स किं कर्तुं प्रभोः क्षमः ॥ ३५ ॥

यथाधिकारे युक्ता ये निरालस्येन सा क्रिया ।

पालनीया प्रयत्नेन नीतिमार्गेण तैः सदा ॥ ३६ ॥

एवं न्यायपरीतानां प्रमुक्ताख्येषु तिष्ठताम् ।

दिने दिने वर्द्धते श्रीः शुक्लपक्षे विधोरिव ॥ ३७ ॥

भिन्ना ।

नास्ति भिन्नासमं किञ्चिद् दुःखं संसारिणामिह ।

वरं मृत्युरपि श्रेयान् नच भिन्ना कथञ्चन ॥ १ ॥

पण्डितो वा धार्मिकोऽपि कुलजोऽप्यपि रूपवान् ।

भिन्नया हीनतां प्राप्य तृणवत् परिभूयते ॥ २ ॥

नास्ति भिक्षार्थिनां मित्रं नानुरक्तो जनः क्वचित् ।
 घृणां कुर्वन्ति सकला नाद्रियन्ते सुता अपि ॥ ३ ॥
 वृद्धस्य तरुणी भाय्या भिक्षुकस्य सुखस्मृहा ।
 शाठ्येन मित्रतालिप्सा तिस्रः पुंसां विडम्बना ॥ ४ ॥

धनप्रशंसा ।

दुर्वृत्तादाव्यतामाप्य जनो याति महत् पदम् ।
 तस्माद्जनसमं किञ्चिन्नास्ति संसारिणामिह ॥ १ ॥
 धनिनां शाठ्यतो वृत्तिश्चातुर्याय प्रकल्पाते ।
 साध्वी वृत्तिर्निर्धनानां जाड्येषु परिणामिनी ॥ २ ॥
 येषामन्नत्वमौदार्यं कटुता स्पष्टवादिता ।
 दुष्टता बुद्धिमत्ता च कस्तेषां साम्यमाचरेत् ॥ ३ ॥
 येन तेन प्रकारेण सततं धनमर्ज्येत् ।
 धनस्य प्राप्तिमात्रेण नरो देवत्वमृच्छति ॥ ४ ॥
 यो निर्दयः परोच्छेदौ कार्याकार्यविधिच्युतः ।
 स राजा गीयते लोकैः सर्वदेवांशसम्भवः ॥ ५ ॥

दास्यदोषः ।

यावत् कर्मास्ति संसारे मनःखेदकरं नृणाम् ।
 न दास्यादधिकं किञ्चिद् वर्त्तते जगतीतले ॥ १ ॥
 यदि हीनक्रियो भूयात् तदोच्चपदभागिनाम् ।
 सहस्राणां मृत्युभावैर्दुःखेन समयच्युतिः ॥ २ ॥

चेदुच्चपदगामी स्यान्नीचानां द्वेषसम्भवैः ।
 दुःखराशिभिरुत्पीड्य दह्यते ऽहर्निशं तदा ॥ ३ ॥
 विनैककामसङ्घातमात्मकामो न सिध्यति ।
 यस्मान्नोक्तेषु पर्याप्ताः सर्व्वे कामा निरन्तरम् ॥ ४ ॥
 यत्कामनिहतावात्मकामसिद्धिः स वै परः ।
 तद्ब्रह्मवाञ्छ तत्प्रीत्या जायन्ते रिपवः क्षणात् ॥ ५ ॥
 उन्नतास्तदभयाद् वैरं लभन्ते दुःखकर्षिताः ।
 कामोऽपि दुस्तरौ व्याधिर्न शान्तिमधिगच्छति ॥ ६ ॥
 यावत् स लभ्यते यत्नात् तावदुच्चाभिलाषिता ।
 क्रमाद् दुर्धर्षशत्रूणां करालकबले गतिः ॥ ७ ॥
 कर्मणां महतां सिद्धौ प्रभुर्दानभिया पुनः ।
 नोत्साहं कुरुते किञ्चित् स्वधने गौरवं वहन् ॥ ८ ॥
 तत्पदासहिचित्तैस्तु जनैश्छिद्रानुसारिभिः ।
 मिथ्या वा सत्य एवास्तु दोष उद्भाव्यते सदा ॥ ९ ॥
 सर्व्वदा यस्य पार्श्वेषु वर्त्तते वैरिणां गणः ।
 कथम्वा सम्पदस्तस्य तिष्ठन्ति चिरजीविताः ॥ १० ॥
 चेन्नवादपराधी स्यात् सत्कार्य्यं शतकार्य्यपि ।
 तदैव स्वपदाद् भूत्वा च्युतो दुःखे निषीदति ॥ ११ ॥
 सर्व्वदोषितकार्य्यस्य सदा चित्ते प्रभोर्भयम् ।
 न शाम्यति कदाचित्तु नित्यदोषाभिश्चक्षिणः ॥ १२ ॥

प्रायशोऽयं स्वभावः स्यात् प्रभूणां प्रथमादरः ।
 ततस्तत्पातने चेष्टा सदा छिद्रानुसारिणाम् ॥ १३ ॥
 यस्येष्टसिद्धिं नो कुर्यात् स शत्रुः स्वजनैः सह ।
 तदिष्टसिद्धौ चेद् यत्नः प्रभुः क्रोधपरस्तदा ॥ १४ ॥
 सर्वेषामिष्टलाभो न कदाचिदपि सम्भवेत् ।
 साक्षाद् दोषकृतोऽपि स्यात् शासने द्वेषकल्मषः ॥ १५ ॥
 अशासने दोषकृतामक्षमत्वं प्रभोर्दृशि ।
 निशङ्कुरिव दुःस्थानो दास एव न चापरः ॥ १६ ॥
 यन्मुखस्येक्षणं मृत्योरपि क्लेशस्य कारणम् ।
 तस्यापि सेवा कर्तव्या दासैरेव न चापरैः ॥ १७ ॥
 भुक्तिकाले निशास्त्रापे विपत्तावुत्सवे तथा ।
 सर्वदैव प्रभोराज्ञा दासानां शिरसी मणिः ॥ १८ ॥
 प्राणैः पणैः सुसिद्धानां स्वाधिकारे समर्पणम् ।
 असिद्धावक्षमत्वेन विच्युतिः स्यात् पदात् क्षणात् ॥ १९ ॥
 अरण्यं वा श्मशानं वा सागरः पर्वतोऽपि वा ।
 मरुवां दुर्गमं सर्व्वं पदं दासस्य केवलम् ॥ २० ॥
 अवजानाति चेत् स्वामी सर्व्वेऽवज्ञाकरस्तदा ।
 चेदेष बहुमन्येत विद्वेषो जायते नृणाम् ॥ २१ ॥
 विशेषतः सन्निकर्षे सेविनां शतपाप्म नाम् ।
 नास्त्यन्तो दुःखदावाम्निर्दृशोर्धारा निरन्तरम् ॥ २२ ॥

सर्वदा सेवमानानां क्षणं चेत् समयच्युतिः ।
 चिरसेवा लयं गच्छेत् तिरस्कारस्तु भूषणम् ॥ २३ ॥
 यो जीवन् मृत्युमन्विच्छेत् सोऽस्तु सेवाकरोऽन्तिके ।
 चिरावरुद्धतो भेदो न चास्थान्तिकसेविनाम् ॥ २४ ॥
 दुर्लभा दारपुत्रादिप्रीतिरन्तिकसेविनाम् ।
 सुप्तिर्भुक्तिर्मनः प्रीतिः सर्वास्तेषां विनश्यति ॥ २५ ॥
 यदि स्वेच्छावशाद्वापि दोषतो वा पदच्युतिः ।
 तदा यत् प्राप्यते दुःखं क्व साम्यं तस्य वर्तते ॥ २६ ॥
 दूरेऽस्तु द्विषतां वार्त्ता ये स्थिता मित्रवृत्तयः ।
 तेऽपि तापकरा भूत्वा हासैः प्राणहराः स्मृताः ॥ २७ ॥
 उत्पन्ना दारुणा चिन्ता हृत्पिञ्जरसमाश्रिता ।
 पीत्वा मज्जाशोणिताद्यं प्राणान् संहरते क्षणात् ॥ २८ ॥
 भिक्षया जीवनं धार्य्यं दिनान्ते भोजनं वरम् ।
 उपवासी वरं श्रेयान् न च सेवा कथञ्चन ॥ २९ ॥
 अन्येषां नेत्रयोरन्ते सुखिनः सेवका यदि ।
 ते जानन्ति निजं दुःखं परे किं परवेदिनः ॥ ३० ॥
 कृतज्ञस्तु यदि स्वामी कार्याकार्यविलोककः ।
 दास्यं ग्राह्यं प्रयत्नेन तदा सद्बृत्तिशालिभिः ॥ ३१ ॥
 सेवाभिर्महती वृद्धिर्मानस्य विभवस्य च ।
 साम्राज्यस्यापि सम्प्राप्तिर्दास्यादपि सुसिध्यति ॥ ३२ ॥

स्वाधीनता ।

स्वाधीनताधिकं किञ्चित् सुखदं नास्ति भूतले ।
तस्मात् सर्वप्रयत्नेन तदर्थं यत्नमाचरेत् ॥ १ ॥
वाणिज्येषु वर्तते सा कृषिकर्माणि वा पुनः ।
अथवा वीरतावृत्तौ या राज्यमपि साधयेत् ॥ २ ॥

सख्यविधानम् ।

मैत्रं कार्य्यं स्वतुल्येन नोत्तमेनाधमेन वा ।
विपरीतेन या मैत्री न सा कल्याणदायिका ॥ १ ॥
मैत्रं सर्वेण चेत् श्रेयो वाङ्मयं सर्व्वैः समाचरेत् ।
नान्तरी वृत्तिरुद्भाव्या न मोहात् कुत्रचित् कदा ॥ २ ॥
मानापमानयोः स्वेन समता यत्र वर्तते ।
सर्वथा मित्रतायोग्यः सकच्चः स प्रकीर्त्यते ॥ ३ ॥
सर्वथा ह्यान्तरी शुद्धिर्दुर्लभा त्रिषयैषिणाम् ।
सर्व एव सुखाशाभी रहोमलमुपासते ॥ ४ ॥
वृणाहेतुर्वहिस्थं स्यादन्तःस्थं नैव दोषकृत् ।
तस्माद् गोप्यं प्रयत्नेन यथा विष्टा तथा मलम् ॥ ५ ॥
मैत्र्याः स्वभावो निःशाठ्यं निःशाठ्यान्निर्भया क्रिया ।
या प्रकाशमुपाश्रित्य तापं जनयति क्षणात् ॥ ६ ॥
उत्तमो निर्भयः प्रायो धनमानादिसम्पदा ।
न पापगोपनार्थाय यत्नं चरति तादृशम् ॥ ७ ॥

अधमः स्वमहत्त्वस्य ज्ञापनाय समुत्सुकः ।
 यथातथाक्रियालोपान्निन्दामुत्पादयेत् क्षणात् ॥ ८ ॥
 शठन पापनिष्ठेनाकुलजेनास्थिरात्मना ।
 मूर्खेण दस्युना स्वामिभृत्यैर्मैत्रं न चाचरेत् ॥ ९ ॥
 सकक्षैः कृतमैत्रोऽपि तद्गुप्तौ यत्नमाचरेत् ।
 यत् प्रकाशं गतं पुंसां विपुलं जनयेद् भयम् ॥ १० ॥
 प्रथमं जायते मैत्री महाहर्षकरी नृणाम् ।
 कालेन ह्यनतां गच्छन्त्यौदास्यं जनयेत् क्रमात् ॥ ११ ॥
 खल्यदोषेण विच्छिन्ना जनयेद् भयसञ्चयम् ।
 तस्मात् प्रथममित्रत्वे सावधानेन भूयताम् ॥ १२ ॥
 मैत्रागममहावेगे किञ्चित् शक्यं न गुप्तये ।
 यावती मानसी वृत्तिः स्पष्टतामेति मित्रयोः ॥ १३ ॥
 कालेन शत्रुता जाता वहिः समभिकाश्यताम् ।
 उत्पादयति दुःखानि अनिवार्याणि यत्नतः ॥ १४ ॥
 आत्मवद् यः स्वविघ्नानां प्रकाशे भयसङ्कुलः ।
 परीक्ष्य तेन कर्तव्यं मैत्रं नान्येन कर्हिचित् ॥ १५ ॥
 बहवो वञ्चका दुष्टा मैत्रं कृत्वा प्रयत्नतः ।
 ज्ञात्वा तत्त्वं भयं दत्त्वा हरन्ति धनसञ्चयम् ॥ १६ ॥
 विशेषतो यौवनेषु वृत्तिर्भोगकरी भवेत् ।
 नात्कालिकी मित्रता हि प्रायो दुष्टेन जायते ॥ १७ ॥

तत्कालमात्मनो रक्षा कर्त्तव्यातिप्रयत्नतः ।
 येन पश्चाद् भयं न स्याच्चिरतापविवर्द्धनम् ॥ १८ ॥
 किं दुष्टदृष्ट्या मित्रस्य परिवारान् न लोकयेत् ।
 समक्षेऽपि परोक्षस्य का कथा सख्यकामिनाम् ॥ १९ ॥
 न कुर्यादर्थसम्बन्धं न द्यूतं न चलादिकम् ।
 न निन्दां शृणुयात्तस्य येनच्छेद्विपुलं सुखम् ॥ २० ॥
 तत्प्रीतौ प्रीतिमन्विच्छेद् दुःखे दुःखं भजेत च ।
 तज्जनानात्मवत् पश्येत् तद्गुणानभिरञ्जयेत् ॥ २१ ॥
 विपत्तावात्मनाशेऽपि न पराङ्मुखतां व्रजेत् ।
 न गोपयेत् कार्य्यवार्त्तां तेन सर्व्वं विचारयेत् ॥ २२ ॥
 तच्छत्रुं शत्रुवत् पश्येत् तन्मित्रं मित्रवत् स्मरेत् ।
 एवं प्रीतिसमायुक्तौ विशुद्धां मित्रतां चरेत् ॥ २३ ॥
 द्वौ वा त्रयो वा कर्त्तव्या एवमात्महितेरताः ।
 अधिकस्तापदो यस्माद् वङ्गनां दुर्लभैकता ॥ २४ ॥
 कुलजो ज्ञानवान् स्वस्थः सद्ब्रह्मो धर्ममतत्परः ।
 मित्रत्वेनानुसन्धेयो न मूर्खः पृथिवीपतिः ॥ २५ ॥
 सर्वेषां शुभदा मैत्री विदुषा सह जायते ।
 पण्डितः क्रोधतप्तोऽपि नान्यायं कर्त्तुमर्हति ॥ २६ ॥
 सर्वैरेव हिता मैत्री साधारण्येन सम्मता ।
 व्यवहारैः प्रियालापैरगर्हेः सत्यवृत्तिभिः ॥ २७ ॥

निन्द्येन शतलाभेपि न मैत्रं शुभदं क्वचित् ।
निर्लाभेऽपि सतां मैत्री सर्वदा शुभदायिनी ॥ २८ ॥

सत्यवृत्तिः ।

नास्ति सत्यसमा वृत्तिरिह चामुत्र भव्यदा ।
तस्मात् सर्वप्रयत्नेन सत्यवृत्तिमुपाश्रयेत् ॥ १ ॥
सत्यवृत्तिप्रसक्तस्य चित्तदोषः प्रशाम्यति ।
जातोऽपि रिपुदौर्बृत्तात् क्षमाहंस्यात् स पापकृत् ॥ २ ॥
निर्भयः सत्यधर्मात्मा सर्वविश्वासभाजनम् ।
सर्वैर्नमस्यः सततं सन्तुष्टः पूतमानसः ॥ ३ ॥
किन्त्वेषा कठिना वृत्तिर्दुष्करा ह्यवलम्बितुम् ।
सर्वे विषयिणो यस्माद् विषयोऽनृतजीवनः ॥ ४ ॥
सहसा फलमाधातुं यथा मिथ्या प्रवृत्तिकृत् ।
न तथा सत्यवृत्तिः स्यात् सत्यं तत्त्वार्थदीपनम् ॥ ५ ॥
सर्वे स्वार्थपरा लोकाः स्वार्थं सर्वार्थसाधकाः ।
दोषोक्तौ स्वार्थविध्वंसशङ्काकवलिता जनाः ॥ ६ ॥
सत्कर्मण्येष्टसंसिद्धिर्वहुयत्नमपेक्षते ।
यत्नं दुःखाय जानीयान्न दुःखे वर्तते जनः ॥ ७ ॥
कर्माभावे फलाप्तीच्छा दुष्टसाधनसाधिका ।
यदुक्तौ भयमुत्पन्नं मिथ्याचारे नियोजयेत् ॥ ८ ॥
सत्कर्माधिकभोगेषु प्रवृत्तौ यः कदाचन ।
न समर्थो भवेन्मिथ्यात्यागे भोगाम्बलोचनः ॥ ९ ॥

एत एव जगच्चक्रचालका राज्यरक्षकाः ।

निपतन्ति महाघोरे सदा सन्तापसागरे ॥ १० ॥

तस्मात् सत्कर्मणा लब्धं स्वजनैः सह सम्बसन् ।

यो भुङ्क्ते स महासत्त्वः सत्यवाक् परिजायते ॥ ११ ॥

सत्कर्मनिरतानान्तु सदा सद्वृत्तिशालिनाम् ।

मिथ्याचारो भवेत् कस्माद्देहेतोर्न फलोदयः ॥ १२ ॥

मुनिरेष महाचेताः सत्कर्मफलभुङ् नरः ।

बहुना तपसा साध्यः सत्यधर्मसमाश्रयः ॥ १३ ॥

नास्ति सत्यात् परो धर्मो नास्ति सत्यात् परं धनम् ।

नास्ति सत्यात् परं श्रेयस्तस्मात् सत्यं सदाचरेत् ॥ १४ ॥

मिथ्या ।

प्रायशो जडचित्तानां स्वार्थायान्यायसेविनाम् ।

अन्यायकथने भीत्या मिथ्याचारः प्रवर्तते ॥ १ ॥

मिथ्यासंसाधने दुष्टैः सङ्गो मिथ्याभिसेविभिः ।

यथासङ्गस्तथा वृत्तिर्यथा वृत्तिस्तथा फलम् ॥ २ ॥

अविश्वासः सदा पुंसां मिथ्यासेविषु जायते ।

अविश्वासाद् विनश्यन्ति व्यवहारक्रियाः शुभाः ॥ ३ ॥

व्यवहाराद् बिना न्यायादर्थसिद्धिः सुदुष्करा ।

तदर्थं चौर्यशाठ्यादि दुष्टा व्यवहृतिः सदा ॥ ४ ॥

या सदा दुःखपङ्क्तेशु निमज्जयति मानवान् ।

कुलाज्यपि निमज्जन्ति दूषितानि दुराश्रयैः ॥ ५ ॥

कामः ।

कामो विषयसिद्धीच्छा क्रियासिद्धौ प्रयोजिका ।

योजयत्यखिलान् लोकान् यथावत् तेषु कर्मसु ॥ १ ॥

स्वाधिकारानुसारेण प्रवृत्तानां फलप्रदः ।

स्वासाध्ये यतमानानां कामः क्लेशकरः परम् ॥ २ ॥

तस्मात् स्वायत्तचेष्टाभिः प्रवर्त्तत फलीत्मुक्तः ।

अस्वायत्तं त्यजेन्नित्यं शतलाभविलोक्यपि ॥ ३ ॥

विना विनाशमेकस्य न कामः सिद्धिमर्हति ।

अग्रर्याप्ता न वर्त्तन्ते येन कामाः कुतश्चन ॥ ४ ॥

तस्मात् स्वायत्तशान्तीनां विघ्नानां परिशोधनात् ।

कामं संसाध्य यत्नेन कृतकृत्यो भवेद्धरः ॥ ५ ॥

न दुःखेन विना शर्म संसारेऽस्ति शरीरिणाम् ।

सुखमात्रं ध्रुवं कृत्वा दुःखाघातमुपेक्षयेत् ॥ ६ ॥

यावत् कामयते कामं तावत् कामः प्रवर्द्धते ।

तावज्जनयति क्लेशं क्रमशः प्राणिनामिह ॥ ७ ॥

अनिवार्यगतिस्त्वेष देवैरपि सुदुस्तरः ।

यन्न कामयते ह्येष तद्धि कार्यं न दृश्यते ॥ ८ ॥

एष एव जगन्मूलमेष मोचनकारणम् ।

यथाचेष्टं प्रवृत्तानां मूलमस्य सुदुस्तरम् ॥ ९ ॥

एवमेव परिज्ञाय क्रोधादीन् रिपुसञ्चयान् ।

सतां सङ्गप्रवृत्तेन भवितव्यं शुभेषुना ॥ १० ॥

क्रोधः ।

खेष्टहानिकरं यत् स्यात् क्रोधस्तद् द्वेषसञ्चितः ।
 विना क्रोधं न दृश्यन्ते लोकाः सर्वे वहिर्मुखाः ॥ १ ॥
 यः कश्चिदिष्टमाधातुं यतते तस्य तत् स्थिरम् ।
 स विघ्नं कुरुते तस्य स्वार्थः सर्वप्रियो यतः ॥ २ ॥
 एवं लोकेषु सततं द्वेषवक्त्रिः समुद्गतः ।
 सन्तापयति चेतांसि प्राणिनां तीक्ष्णशहनेः ॥ ३ ॥
 द्विष्टोच्छेदं विना कश्चिन्न लोके सिद्धिमर्हति ।
 यतेत सततं तस्माद् द्विष्टानांमभिघातने ॥ ४ ॥
 यत्र द्विष्टः समुच्छेत्तुं न शक्यः साधनैर्निजैः ।
 तत्र शान्तिर्विधातव्या सुधीभिस्तत्त्वदर्शिभिः ॥ ५ ॥

लोभः ।

अन्येषां सम्पदं दृष्ट्वा लाभेच्छा लोभ उच्यते ।
 तत्रासक्तस्य दुर्वृत्तिर्दुःखराशिश्च नित्यशः ॥ १ ॥
 प्रायशो दुर्लभो लोके लोभहीनो महीदयः ।
 भौत्या वा साधनाशक्त्या तं लोभं गोपयेज्जनः ॥ २ ॥
 न कुर्यात् तत्फलाभीप्सां या नित्यं दुःखसाधिका ।
 यदि कुर्याद्ब्रवीरवृत्त्या सिद्धिरस्य शुभप्रदा ॥ ३ ॥

मोहः ।

मोहः स्याद्विषयाज्ञानमन्याय्येषु प्रवर्तकम् ।
 अन्याय्ये यतमानानां क्रिया स्याद्विफला नृणाम् ॥ १ ॥

कार्यासिद्धौ भवेद् द्वेषः द्वेषाद् दुःखं प्रजायते ।
तस्माद् विज्ञाततत्त्वः सन् क्रियार्थं यत्नमाचरेत् ॥२॥

मदः ।

शौर्यविद्याधनादीनां प्रभावैः स्त्रीचतामतिः ।
मद आख्यायते लोके यः करोति सदाऽम्बताम् ॥ १ ॥
मदाम्बतमसे मग्नः सर्वसत्त्वघृणाकरः ।
अचिरेणैव कालेन लौकैरुत्पाद्यते वलात् ॥ २ ॥
न दासः प्रीतिमायाति न बन्धुः स्याद्विते रतः ।
मदाम्बो जगतां शत्रुरचिरेणैव नश्यति ॥ ३ ॥

मात्सर्यम् ।

मात्सर्यं द्वेषसंहृष्टिर्गुणेष्वपि सदात्मनाम् ।
मात्सर्येषु प्रसक्तानां सतां सङ्गः सुदुर्लभः ॥ १ ॥
सर्वदा तापसंयुक्ता मत्सरादुष्टचेतसः ।
सतामुद्देजका भूत्वा लभन्ते दुःखसञ्चयम् ॥ २ ॥

कामादिपालनम् ।

कामादयो जगन्मूलं विनामूलं कुतो जगत् ।
कामादीनामनायत्या तस्माद् दास्यं शरीरिणाम् ॥१॥
यावता खेष्टसिद्धिः स्याद् दुःखाघातो न दारुणः ।
तावद् विज्ञाततत्त्वेन साधनीयं प्रयत्नतः ॥ २ ॥

व्यभिचारदोषः ।

यावत् क्लेशकरा दोषा वर्तन्ते प्राणिनामिह ।
 व्यभिचारसमः कश्चिन्न दोषो जगतीतले ॥ १ ॥
 द्यूतं चौर्यं निष्ठुरत्वमालस्यं पापचित्तता ।
 सुरापानं दुराचारो दुष्टसङ्गः सदामयः ॥ २ ॥
 दुष्कुलत्वं सर्वनाशो विश्वासात् प्रच्युतिस्तथा ।
 खजनेन सहाप्रीतिर्व्यभिचारेऽखिलस्थितिः ॥ ३ ॥
 श्रोत्रियोऽपि कुलोत्पन्नः शतमित्रः सहस्रदः ।
 दणवल्गुतामेति केवलं व्यभिचारतः ॥ ४ ॥
 लोकोत्तरचमत्कारं दर्शयन् मादयन् सदा ।
 तरुणान् कुरुते दासान्ध्यान् कृत्वा स्वमायया ॥ ५ ॥
 य एष व्यभिचाराख्यो दोषः सर्वविनाशकृत् ।
 स एष कामचण्डालप्रियपुत्रो भयङ्करः ॥ ६ ॥
 व्यभिचारप्रसक्तानां विषामृतनिषेविणाम् ।
 विसृज्य सकलं कार्यं नियतं रतिकामना ॥ ७ ॥
 तत्काम्यसिद्धेर् मद्यादेर्मांसादेश्चोपयोगिता ।
 यन्नित्यं वर्जयेत् कामं दुष्टशर्मविवर्जनम् ॥ ८ ॥
 धनं नश्यति भोगेन कार्यद्वेषः प्रजायते ।
 खजना द्वेषमायान्ति कुलं दुष्कर्म्मतत्परम् ॥ ९ ॥
 स्त्रियश्च व्यभिचारिण्यस्तिरस्कारः पदे पदे ।
 दुष्टैः सङ्गः सदैवत्यं व्यभिचारात् प्रजायते ॥ १० ॥

धननाशे त्यजिद्वेश्या या पुरा प्राणतोऽधिका ।
 दुराचारस्य दीनस्य भिक्षाऽपि भुवि दुर्लभा ॥ ११ ॥
 द्वारे द्वारे सुता दारा भ्रमन्त्यवमताः सदा ।
 अथवा दारुणै रोगैर्विनाशः क्लेशसञ्चयात् ॥ १२ ॥

स्वदारसेवाशुण. ।

स्वदारनिरतानान्तु कान्तिर्लक्ष्मीः करेस्थिता ।
 मोदते च कुलं नित्यं सन्तानैः कुलभूषणैः ॥ १ ॥
 पतिश्चेदेकभार्य्यः स्याद् भार्य्याप्येकप्रिया भवेत् ।
 परस्परभवा रक्तिरद्वैतं जनयेत् सुखम् ॥ २ ॥
 पतिर्यत्नाच्चिनुयाद् यत् तद्रचेदादरात् प्रिया ।
 यत्नतो रक्षितं द्रव्यं न कालात् क्षयमर्हति ॥ ३ ॥
 सर्व्वदा प्रियसम्भाषः सर्व्वदा प्रियदर्शनम् ।
 सर्व्वदा प्रीतिसम्बृद्धैः कृतिः स्यादान्तरी द्वयोः ॥ ४ ॥
 न विवादो न च क्रोधो न शाठ्यं न च संशयः ।
 सर्व्वदैव प्रसादे श्रीर्दम्पत्योर्वसति द्वयोः ॥ ५ ॥
 जनानुरागो धर्म्माम्निर्विश्वासो देहपोषणम् ।
 न रोगो नाप्यनाचारो दम्पत्योरनुरक्तयोः ॥ ६ ॥
 अरण्यमपि सम्प्रीत्यै भिक्षाऽपि सुखदायिनी ।
 स्वदारनिरतानां तु लम्पटस्य कुतः सुखम् ॥ ७ ॥
 एकाधिकाह्लादपूर्त्तौ शक्तिर्वा व्यापदागमे ।
 एकाधिकपरिग्राही भजितान्यां न केनचित् ॥ ८ ॥

अन्ययोः परकीयायां संसक्तानां दुरात्मनाम् ।
 निष्कृतिर्नेह नामुत्र मृत्युशङ्का पदे पदे ॥ ९ ॥
 तत्रापि कुलनारीणामबुद्धीनां चलद्बुद्धाम् ।
 वञ्चयन् धर्मसंहर्ता दुरात्मा ह्येक उच्यते ॥ १० ॥
 हठेन पशुबुद्धीनां चेतः संलोभ्य पामराः ।
 निक्षिपन्ति महादुःखे कालतो गतयौवनाः ॥ ११ ॥
 अनिवार्यरिपोर्वेगाद् यदि स्याद् दुष्क्रियारतिः ।
 कृत्वापि यत्नतः पश्येन्नित्यं तत्र गुणागुणौ ॥ १२ ॥
 विवेकाद् यदि दर्शी स्यात्तत्र दोषस्य नित्यशः ।
 अवश्यं सन्त्यजेत् कालादन्यथा स्यादधोगतिः ॥ १३ ॥
 यावान् गुणकरोपायः सर्व्वो द्वेष्यस्तदा भवेत् ।
 स्वभावादस्य दुःश्चरोरन्धता स्यात् शरीरिणाम् ॥ १४ ॥
 प्रायशस्तारुणी वृत्तिर्निमज्जयति पातके ।
 तस्मान्नित्यं भाविभूतौ गुणदोषौ विचारयेत् ॥ १५ ॥
 धिक्कारं सततं कुर्यादात्मनः पापकारिणः ।
 कुर्याच्च साधुवृत्तीनां सङ्गं दुःसङ्गवर्जितः ॥ १६ ॥
 शतदोषपरीतस्य यदौन्द्रियवशीकृतिः ।
 बद्धाविव तृणौघानां दोषाणां दहनं क्षणात् ॥ १७ ॥
 एवं तत्त्वेन विज्ञाय साधुवृत्तिं समाश्रयन् ।
 दुष्टां तां त्यक्तुमीशः स्यादन्यथास्यादधोगतिः ॥ १८ ॥

वृत्तिप्रावण्यम् ।

या या वृत्तिर्यदोत्पन्ना सा चेतोवशकारिणी ।
 तदोत्पादयति प्रीतिं प्रवर्त्तयति तत्कृतौ ॥ १ ॥
 उत्तमास्वाऽधमास्वान्यां सा द्वेष्ट्यत्वेन दर्शयेत् ।
 स्वभावसिद्धौ जन्तूनां भाव एष सनातनः ॥ २ ॥
 साहि वृत्तिर्विनष्टा चेत् पुनरन्यावभासते ।
 नवा सैव प्रिया भूत्वा तां प्रियां द्वेषयेत् तथा ॥ ३ ॥
 अत उत्पादमात्रेण नवृत्तेर्दासतां चरेत् ।
 स्वभावमवलोक्यैषां वर्ज्येद्वाऽभिवर्द्धयेत् ॥ ४ ॥
 स्वभावदर्शनं चास्यास्तदा पूर्वं परत्र वा ।
 दुष्करं स्यात्तदासत्तैरेषा सम्मोहिनी सदा ॥ ५ ॥
 पूर्वं स्वलाभसम्मोहस्तदा स्वामभवान्वताम् ।
 पुनः स्मृत्यालभ्य मोहमुत्तरं वर्द्धयेत् तु सा ॥ ६ ॥
 कदाचिदप्यन्यवृत्तिर्न चित्तेषूपजायते ।
 एकवृत्त्यागमे यादृग् ज्योतिरप्स्वनलो हिमम् ॥ ७ ॥
 कदाचिद् यदि जायेत न तिष्ठति चिराय सा ।
 स्थिताचेत् त्रिचतुर्मात्रा न फलाय प्रकल्पते ॥ ८ ॥
 विप्रक्षस्याधिकारेषु कः पुनः स्थातुमर्हति ।
 तिष्ठन्नपि न जीवेत कः समर्थः फलाज्जने ॥ ९ ॥
 यद् दृष्टं तत्र लोभः स्यात् तच्चेष्टा तत्फलोदयः ।
 तन्नाशः पुनराप्तौच्छा पुनर्भोगः पुनः फलम् ॥ १० ॥

वृत्तिसंस्कारचक्रेषु भ्राम्यतां सततं नृणाम् ।
 वृत्तेर्द्व्यन्तरोत्पत्तिः कथं स्याद् विषयेषिणाम् ॥११॥
 कथमेवं समुद्भूतिः को वक्तुं शक्तिमान् भवेत् ।
 यस्मादुत्पद्यते विश्वं सोऽस्या द्रष्टा न चापरः ॥१२॥
 तथापि दृश्यते लोके सतां सङ्गे शुभोदयः ।
 तस्मात् सर्व्वप्रयत्नेन स कार्य्यः शुभमिच्छता ॥१३॥
 विषयः कण्टकासङ्गी नान्यचारोऽस्ति देहिनाम् ।
 तत्सञ्चारे भवेदेव चरणं कण्टकक्षतम् ॥ १४ ॥
 तस्मात् परिचरादासां न शान्तिर्गृहमेधिनाम् ।
 औदास्यादेव शान्तिः स्यात् किम्वान्तरनिरीक्षणात् ॥
 अन्तर्विज्ञानसद्भावे तुच्छा स्याद् विषये रतिः ।
 तस्मादान्तरवीक्षार्थं प्रयतेत समाहितः ॥ १६ ॥
 सुखे वा दुःखहानौ वा सङ्कल्पी स्यात् क्रियापरः ।
 सङ्कल्पानां हेतुकार्य्ये तस्माद् वीक्षेत यत्नतः ॥१७॥
 तद्दर्शनसमर्थानाममार्गे न भवेद् गतिः ।
 मार्गे प्रचरतां लोके क्वास्ति दुःखस्य सम्भवः ॥ १८ ॥
 अन्तर्वृत्तिपरो नित्यं भोक्ता सकलसम्पदाम् ।
 तथापि नैव बन्धः स्याद् दुःखैर्विषयसम्भवैः ॥ १९ ॥
 न शठो बन्धने शक्तो न पापः पापवर्द्धने ।
 न चौरः हर्तुमीशः स्यादन्तर्वृत्तिविलोकिनाम् ॥२०॥

लोकदर्शनम् ।

विभज्य जगतीलोकान् क्रियाव्यवहृतादिषु ।
 क्रियादेः फलहेतूनां क्रमाद् भावं विलोकयेत् ॥ १ ॥
 कथं साध्यं कथं बाध्यं किं कुर्यात् किं विधास्यति ।
 किमकार्षीदिति प्रेक्ष्य वलावलविचारणा ॥ २ ॥
 साधने धनरत्नादेः साध्यतामवलोकयन् ।
 तत्कारिणां बुद्धिवले विजानीयात् समाहितः ॥ ३ ॥
 क्लिष्टानां साधने बुद्धिं बहुदर्शनभाविताम् ।
 तथान्यूनान्यूनदृष्टिं विजानीयादिति क्रमात् ॥ ४ ॥
 जिज्ञास्य व्यवहारादीन् क्रमाद् भावानुसारतः ।
 आवापोद्वापविधिना स्थिरं कुर्याज्जनाशयम् ॥ ५ ॥
 तत्तदासङ्गिनां योगैर्मैत्रयेत् तत्त्वदर्शनः ।
 शिष्यापि वदेदात्मा क्रियातोऽधिकचेष्टितम् ॥ ६ ॥
 ततः स्वकार्यमालोक्य तत्कार्यमवलोकयन् ।
 स्वकार्ये तत्कार्यपाते तं विद्यात् कार्यसाधनम् ॥
 स्वकार्यमतिसम्बाध्य भवेद् यो बहुदर्शनः ।
 तं सादरं सहाय्यं वश्येन्न्यायवर्त्मना ॥ ८ ॥
 दरिद्रः सेवया भक्त्या धनवान् सुखसाधनैः ।
 प्रभुर्गांभीर्यसम्प्रीत्या यथालाभं समाश्रयेत् ॥ ९ ॥
 एवं विज्ञाय तत्त्वेन हिताहितकरीं क्रियाम् ।
 साधयेन्मानवैः प्रीतिं क्रमादुन्नतिमाश्रयन् ॥ १० ॥

क्रोधफलम् ।

एवं क्रोधो दुराचारो जातः पापकरो भवेत् ।
 यश्चात्मानं धनैर्मनैः क्षणान्नाशयितुं क्षमः ॥ १ ॥
 यस्मिन् क्रोधे पराभूतिः समता वोपजायते ।
 तस्मिन् शान्तिर्विधातव्या न तस्य वशतां चरेत् ॥ २ ॥
 नाक्रोधनस्य वीर्यं स्यात् तस्मात्तं पालयेत् तथा ।
 येनात्मनो हानिरल्पा वृद्धिर्निष्कण्टका भवेत् ॥ ३ ॥
 आत्मदोषेण विद्वेषो जनानां यत्र जायते ।
 तत्र क्रोधपरीहारः कार्यो न्यायानुसारतः ॥ ४ ॥
 व्यर्थविद्वेषकारी चैनं शान्त्यः शान्तवृत्तिभिः ।
 तमाततायिनं मत्वा दण्डयेदविचारयन् ॥ ५ ॥
 दारहारी वृथाद्वेषी धनहर्ता विषप्रदः ।
 अग्निदः शस्त्रसङ्घाती तथा वृत्त्यपकर्षकः ॥ ६ ॥
 एवं रिपोर्दोषगुणौ दृष्ट्वा सम्प्राप्तचेतनः ।
 कुर्यात् कार्यं प्रयत्नेन यदीच्छेत् शुभमात्मनः ॥ ७ ॥

शान्तिफलम् ।

नास्ति शान्तिसमा वृत्तिः प्राणिनां सुखदायिनी ।
 तस्मान्नित्यं तदर्थाय यत्नं कुर्यात् समाहितः ॥ १ ॥
 शान्त्या सर्पिं न दशति शान्त्या शत्रुः प्रसोदति ।
 मनुष्यः शान्तिमात्रेण गृहस्थोऽपि मुनिर्भवेत् ॥ २ ॥
 किन्त्वेषा कठिना वृत्तिः सइसा नैव साध्यते ।
 सर्वथाऽपि न संसेव्या गृहस्थैः सर्वदाभयैः ॥ ३ ॥

सामान्यतोगार्हस्थ्यनियमः ।

प्रतिवेशिजनैर्नित्यं कुर्यात् प्रीतिमकण्टकाम् ।
 स्वजनादपि तान् विद्यादधिकक्षेमकारिणः ॥ १ ॥
 हत्वा निष्कृतिमायाति भवेद्धृत्वापि निर्भयः ।
 प्रतिवेशिजनप्रीतो न कां वाधां समुत्तरेत् ॥ २ ॥
 व्यवहारेषु नियतं सत्यवृत्तिं समाश्रयेत् ।
 व्यवहारात् प्रच्युतानां लोकयुग्मं विनश्यति ॥ ३ ॥
 विभूत्या सदृशं कुर्यात् कार्य्यं नाधिकमाचरेत् ।
 स्वसामर्थ्यमतिक्रम्य वर्त्तते यः स नश्यति ॥ ४ ॥
 प्रोत्साहयन्तो बहवः कार्य्येषु कपटान्तरः ।
 पश्चात् तदेव निन्दन्ति दृष्ट्वा विच्युतसम्पदम् ॥ ५ ॥
 सम्पत्तौ वहवो लभ्या बान्धवाः प्रियकारिणः ।
 विपत्तौ यः प्रियस्तिष्ठेद् बान्धवोऽसौ सुदुर्लभः ॥ ६ ॥
 विपत्तिर्महती कल्पया परीक्षायां समाहितैः ।
 राजद्वाररणक्षेत्रविप्लवादिस्तथा मता ॥ ७ ॥
 विपत्तौ कषपापाणे या मैत्री शुद्धिमर्हति ।
 सैवादेया प्रयत्नेन चिरकल्याणमिच्छता ॥ ८ ॥
 विनयः सर्व्वसत्त्वानां वशीकारे महौषधम् ।
 विनयेन परीतानां नाहितं वर्त्तते क्वचित् ॥ ९ ॥
 विनयाख्यं महारत्नं यं भूषयति नित्यशः ।
 को न तं मानयेन्नित्यं शिरसा कृतपूजनम् ॥ १० ॥

नदीतीरे महाक्षेत्रदेशे खजनसन्निधौ ।

निवासः शुभदः पुंसामन्यथा स्यादधोगतिः ॥ ११ ॥

नगरे प्राप्तबुद्धीनां व्यवहारः प्रशस्यते ।

ग्राम्या नगरसम्बन्धविपन्नाः स्युः क्षणादिह ॥ १२ ॥

देशाटनं सतां मैत्री वेश्यागेहो नृपालयः ।

बहुशास्त्रेषु चाभ्यासश्चातुर्यार्थं प्रकल्प्यते ॥ १३ ॥

प्रिया भाव्यां सुतो वश्यो मित्राणामनुकूलता ।

अर्थप्राप्तिररोगित्वं नाल्पस्य तपसः फलम् ॥ १४ ॥

धर्मशाठ्यं सुहृत्क्रौर्यमविश्वासो महात्मनाम् ।

अभिमानो विना मूलं कलहः कारणं विना ॥ १५ ॥

वचोऽस्त्रैर्यमसन्तोषः पापासङ्गः स्वतन्त्रता ।

वृथाद्वेषो व्यर्थकर्म मानवानां विडम्बना ॥ १६ ॥

सततं गोपयेद् यत्नादात्मानं क्षेमकामुकः ।

आत्मप्रकाशी लोकेषु तृणवल्लघुसंस्थितिः ॥ १७ ॥

किमप्यद्भुतमालोक्य न मोहं सहसा चरेत् ।

बहवो वञ्चकाः स्वार्थं नानाकौशलसाधनाः ॥ १८ ॥

नियमात् स्थापयेत् किञ्चित् प्राप्तानां क्लेशभागपि ।

कदाचिदपि कालेषु दास्यादन्नं सुदुर्लभम् ॥ १९ ॥

लालयेत् पञ्चवर्षाणि दशवर्षाणि ताडयेत् ।

प्राप्ते तु षोडशे वर्षे पुत्रं मित्रवदाचरेत् ॥ २० ॥

विषयाप्तिप्रसुग्धानां पुत्राणां ताडनं विषम् ।

दर्शयंस्तत्र सन्मार्गं शनैर्वोधं समर्पयेत् ॥ २१ ॥

गुरोरप्यवल्लिप्तस्य कार्य्याकार्य्यमजानतः ।

उत्पथप्रतिपन्नस्य न्याय्यो दण्डो विधीयते ॥ २२ ॥

वयःस्था कामिनी नित्यं रक्षणीया प्रयत्नतः ।

कस्यापि हस्ते विश्वासो न कर्त्तव्यो रहः पदे ॥ २३ ॥

सर्वदा गृहकार्य्येषु नियुञ्जीत स्त्रियं सुधीः ।

श्रावयेत् सततं धम्मं रोषयेन्न कदाचन ॥ २४ ॥

मित्रं स्वच्छतया भक्त्या गुरुन् दासान् प्रयत्नतः ।

सेवाभिः स्वामिनं नित्यं वशयेन्मतिमान् जनः ॥ २५ ॥

वस्त्रपूतं पिवेत्तोयं दृष्टिपूतं पदं क्षिपेत् ।

वाक्यपूतं चरेत् कार्य्यं मनःपूतं समाचरेत् ॥ २६ ॥

नैकाकी शयनं कुर्यादमन्त्री न चरेत् क्रियाम् ।

शतस्वार्थाभिलाषेऽपि समाजं न परित्यजेत् ॥ २७ ॥

जात्यादेरुचिताचाराद् वृत्तिं नित्यं प्रसाधयेत् ।

नास्तीहामुत्र कल्याणं कदाप्युन्मार्गगामिनाम् ॥ २८ ॥

श्रेयान् स्वधर्म्मा विगुणः परधर्म्मात् स्वनुष्ठितात् ।

स्वधर्मे निधनं श्रेयः परधर्म्मा भयावहः ॥ २९ ॥

एकाकी न चरेद्देशं समृद्धो धनसम्पदा ।

परीक्ष्य कार्य्यं कुर्व्वीत विदेशे नित्यशङ्कितः ॥ ३० ॥

गृहच्छिद्रं सदा गोप्यं स्वयंशो न स्वयं वदेत् ।
 विना तथ्यं किमप्यर्थं नोत्तरेण नियोजयेत् ॥ ३१ ॥
 दोषं विज्ञाय कस्यापि न निन्दां सम्वदेत् क्वचित् ।
 स्वकर्म्मवशगा लोका इति ज्ञात्वा स्थितिं चरेत् ॥ ३२ ॥
 सत्यं ब्रूयात् प्रियं ब्रूयान्न ब्रूयात् सत्यमप्रियम् ।
 सभां वा न प्रवेष्टव्यं वक्तव्यं वा समञ्जसम् ॥ ३३ ॥
 यो ध्रुवाणि परित्यज्य चाध्रुवं परिषेवते ।
 ध्रुवाणि तस्य नश्यन्ति अध्रुवं नष्टमेव हि ॥ ३४ ॥
 नाश्रयं विपुलं प्राप्य स्वाश्रयं न त्यजेन्नरः ।
 विषवृक्षोऽपि सम्वर्द्ध्य स्वयंच्छेत्तुमसाम्प्रतम् ॥ ३५ ॥
 न्यायमार्गं परित्यज्य दुराशां न समाश्रतेत् ।
 न्यायान्नाशोऽपि भद्राय नान्यायाद् वृद्धिरिष्टदा ॥ ३६ ॥
 शतसञ्चययोगेऽपि नातःकार्यो व्ययः सदा ।
 क्रमाद्विन्दुप्रपातेन न शून्यः स्याद् घटः किमु ॥ ३७ ॥
 नित्यं यत्नेन कुर्वीत कपर्दस्यापि सञ्चयम् ।
 अणूनामपि संयोगात् क्रमात् पृथ्वी प्रजायते ॥ ३८ ॥
 उत्पादकाले शय्याणां सञ्चयः शुभदो मतः ।
 कपर्दान्तेऽपि संदृष्टिः कर्त्तव्या धनमिच्छता ॥ ३९ ॥
 न ग्राम्योत्सवनाथः स्यात्तटानां नाधिपो भवेत् ।
 न देवद्विजदेयानामाधिपत्यं समाचरेत् ॥ ४० ॥

दर्शयेत् फलितं कार्यं नोद्यमे चपलो भवेत् ।
 शत्रोः शेषमृणाच्छेषं व्याधिः शेषं न रक्षयेत् ॥ ४१ ॥
 आत्मवत् सर्वभूतानि परद्रव्याणि लोष्टवत् ।
 मातृवत् परदारान् यो लोकाते स नरोत्तमः ॥ ४२ ॥
 शरणागतं रक्षासु दृढयत्नः सदा भवेत् ।
 गृहे समागतान् प्रीत्या तोषयेद् द्विषतोऽपि च ॥ ४३ ॥
 तृणानि भूमिरुदकं वाक् चतुर्थी च मुन्यता ।
 एतान्यपि सतां गृहे नोच्छिद्यन्ते कदाचन ॥ ४४ ॥
 स्वकर्मणा फलं नेतुं प्रयतेत समाहितः ।
 न कस्मै कश्चिदुद्रिक्तो विनाकर्म फलार्पणे ॥ ४५ ॥
 तथापि क्रियतां यत्नः सदा साधनमेलनैः ।
 परस्परकृतो बन्धो लोकचक्रस्य नित्यशः ॥ ४६ ॥
 अपमानं पुरस्कृत्य मानं कृत्वा च पृष्ठतः ।
 स्वकार्यं साधयेत् प्राज्ञः कार्यभंशो हि मूर्खता ॥ ४७ ॥
 स्वाज्ञानाद्वा स्वदोषाद्वा दृश्यते विपदुद्भवः ।
 तथापि मूढा जानन्ति स्वदोषं न कथञ्चन ॥ ४८ ॥
 विभक्तुं पतितं तस्मान्न परं निन्दयेत् क्षणम् ।
 स्वात्मदोषं समालोक्य शमयेद् वर्द्धयन् गुणम् ॥ ४९ ॥
 यावन्न शिक्षा सम्पन्ना तावद् बन्धून् प्रपोषयेत् ।
 शिक्षितान् कर्मणा स्वेन योजयेद्भिर्दयान्तरः ॥ ५० ॥

स्वभावाद् विषयप्राप्तिः सर्वदोषस्य कारणम् ।
 कर्मणा लभ्यमाना सा बुद्धिवीर्यसुखप्रदा ॥ ५१ ॥
 धनानामर्जको यस्तु स जानाति धने भयम् ।
 जन्मना लब्धसम्पत्तिः किं विद्याद् भोगतत्परः ॥ ५२ ॥
 जन्मना लब्धसम्पत्तेः केवलं मूर्खता फलम् ।
 ततो व्यसनिनो भूत्वा पतन्ति विपदरुणैः ॥ ५३ ॥
 यदि दोषे प्रवृत्तिः स्यात् सङ्गदोषेण वा धिया ।
 सलज्जः सभयो नित्यं फलं तस्य विचारयेत् ॥ ५४ ॥
 यथाधिकारे युक्तो यस्तथा तेन प्रसाधयेत् ।
 यथाधिकारी यो भूयात् स तथा यत्नतश्चरेत् ॥ ५५ ॥
 स्वकुलोचितमाचारं महताम्बा स्ववाग्भवान् ।
 शिष्ययेत् सततं गेह्यै राजा वा मुनिरेव वा ॥ ५६ ॥
 कुलाचारो महाविद्या विशेषान्महतां कुले ।
 नाविभूत्या महान् वंशः कथञ्चिदपि जायते ॥ ५७ ॥
 यदि धारा प्रवर्त्तत महद्भिरपि शिक्षिता ।
 कदापि नैव कालेषु पुंसां सम्पद् विनश्यति ॥ ५८ ॥
 सर्वदा स्वीतमो भक्त्या सेवनीयः प्रयत्नतः ।
 महतां हि कृपापात्रं हीनोऽप्यायाति सम्पदम् ॥ ५९ ॥
 स्वजातीन् वर्द्धयेन्नित्यं स्ववम्बून् परिपोषयेत् ।
 जातिहीनस्य निर्वम्बोः सुखाशा लयमृच्छति ॥ ६० ॥

गृहदाहे जलप्लावे मरकेषूत्सवे तथा ।

दुष्टेभ्यः स्वधनं रक्षेद् गृहमेधी प्रयत्नतः ॥ ६१ ॥

जात्याचारेषु लोकानां न विवादं वृथा चरेत् ।

अनादौ लोकचक्रेऽत्र स्वातन्त्र्यं नास्ति कस्यचित् ॥ ६२ ॥

आत्मोचितां क्रियां सर्वां धनैर्मनैः सुभाषणैः ।

व्यवहारैः सदा रक्षेद् जनेनान्येन सन्ततम् ॥ ६३ ॥

आशुकीर्तिकरोपायः ।

लोकमार्गमतिक्रम्य चमत्काराभिभाषणात् ।

उपपत्तिकृता सिद्धिर्विरोधोक्तिनिवारणात् ॥ १ ॥

अनुरक्तिर्यदा यत्र लोकानामुपजायते ।

तस्य सम्बर्द्धनं यत्नाद्बर्माधर्मसमन्वयात् ॥ २ ॥

प्रसिद्धगतसम्बन्धान्नवमार्गावलोकनात् ।

यतः स्वाच्छन्दिकीवृत्तिर्लोकानामुपजायते ॥ ३ ॥

प्रतिष्ठावर्द्धका एत उपायाः सत्वरं नृणाम् ।

वित्तसंसाधिका ख्यातिर्वित्तात् सर्व्वमुखोदयः ॥ ४ ॥

लोकमार्गाद्यतिक्रान्तौ यदि निन्दापरा जनाः ।

त उपेक्ष्या हिता याच्याः स्वकार्य्यमनुपश्यता ॥ ५ ॥

न सर्व्वः कस्यचिच्छत्रुर्न वा मित्रं धरातले ।

स्वजनेषु कृतप्रीतिरहितं सन्त्यजेत् सुधीः ॥ ६ ॥

लोकोऽयं मूर्खभूयिष्ठस्तत्त्ववेत्ता रहःस्थितः ।

प्रायेण मूर्खा मुह्यन्ति चमत्कारावलोकनात् ॥ ७ ॥

तिष्ठन्तु पण्डिता दूरे खल्या दीना मितोक्तयः ।
 मूर्खाणां वच्चनादेव ख्यातिरासिन्धुगामिनी ॥ ८ ॥
 प्रवाहे वालिशाः प्रायः श्रेणिवद्वाः पतन्ति हि ।
 मूर्खेषु देवभावस्य प्रकाशः सुलभो भवेत् ॥ ९ ॥
 सम्बद्धो वाप्यसम्बद्धो यः स्यादाडम्बरो गिराम् ।
 अन्तरा जेमसम्बन्धान्मूढान् सम्मोहयेद् वलात् ॥ १० ॥
 अथवा लोककल्याणदर्शनात् स्वार्थसिद्धये ।
 उद्यमः सत्यभावादौः ख्यातिसंसाधको गुणः ॥ ११ ॥
 महौषधं महाविद्या महासत्त्वं महाक्रिया ।
 सर्वमेतन्मनुष्याणां सहसा वृद्धिकारणम् ॥ १२ ॥
 बहूनां स्वस्य चापेक्षा जायते येन हेतुना ।
 अधर्म्मार्गो वापि धर्म्मार्गो वा स विज्ञप्तिकरो नृणाम् ॥ १३ ॥
 धर्म्मार्गं सुखं सदा कालेष्वधर्म्मार्गं दुःखतो भयम् ।
 यत्नं कुर्वीत मतिमान् तस्माद्धर्म्मस्य संग्रहे ॥ १४ ॥
 अथवाऽयं वृथावादो यथा स्यात् प्रकृतेर्गतिः ।
 अनायत्या तथा लोकाः प्रवर्तन्ते समुद्रताः ॥ १५ ॥
 तथाप्येते यथावृत्ता भवेयुः प्रकृतेर्वशाः ।
 तत्रापि मार्गं पश्येयुर्यः स्यात् सञ्चारमङ्गलः ॥ १६ ॥
 प्रतिष्ठोदयसंरम्भे निस्पृहत्वमुदारता ।
 दीनवृत्तिर्मिताहारोऽव्यभिचारः फलप्रदः ॥ १७ ॥

लोकातिगसमारम्भः साध्यश्चेत् फलदः क्वचित् ।

असिद्धौ बहुसन्तापो दृष्टारम्भं तदाचरेत् ॥ १८ ॥

प्रत्येकेऽस्मिन् समारम्भे बहुविधः पदे पदे ।

तानतीत्य फलावाप्तिर्दुष्करा मूढचेतसाम् ॥ १९ ॥

ये यथावद् विनिर्माकादूर्ध्वं गन्तुं कृतोद्यमाः ।

यथा तथा विधानेन सफलास्ते नरोत्तमाः ॥ २० ॥

ये यथा भावसम्पन्नास्तांस्तथैव नियोजयन् ।

वर्धयन् लोककल्याणं वर्धते यः स वृद्धिमान् ॥ २१ ॥

शठवृत्तिः ।

वसनैर्भूषणैः सौम्याः किम्वा काषायरञ्जिताः ।

किम्वा विवसनाः श्रान्ताः किम्वा मन्त्रमहौषधैः ॥ १ ॥

नानालिङ्गधरा लोके स्वीचितक्रिययोज्ज्वलाः ।

वञ्चयन्तो जनान् नित्यं साधयन्ति भवक्रियाम् ॥ २ ॥

विरलाः साधवी देवास्तिष्ठन्तोऽपि सुदुर्लभाः ।

स्थिरप्रज्ञा निरालम्बा निर्माणा लोभवर्जिताः ॥ ३ ॥

शठा अपि बहुभान्तिं दत्त्वा साजाल्यदर्शनात् ।

विज्ञायन्ते क्रमात् काले न दोषः स्याच्चिरावृतः ॥ ४ ॥

दर्शनात् स्वल्पतो लाभाद् विषयाणामसाधनात् ।

जातकामः समालब्धुं नानोपायान् समाश्रयेत् ॥ ५ ॥

य उपाया निरावाधा धर्मासम्पद्विवर्द्धकाः ।

विद्यावाणिज्यकृष्याद्यास्ते साध्याः श्रमबुद्धिभिः ॥ ६ ॥

श्रमो भोगश्च नैकत्र विरोधाद् वर्तते क्वचित् ।
 भोगान्धं वीर्यवत्त्वेन दृष्टेरावरणं भवेत् ॥ ७ ॥
 आन्ध्यादुपायसम्भ्रान्त्या तत् सौलभ्ये मतिं ददत् ।
 शाठ्यवृत्तीराशुफला गृह्णाति स्वार्थसाधनः ॥ ८ ॥
 आपाततः प्रियालापाः प्रियालोकाः प्रियङ्कराः ।
 अन्तर्गतरत्नसम्पन्नाः सर्व्वघातनतत्पराः ॥ ९ ॥
 अतिसक्तो भवेच्चौरः स्पष्टतो दस्युघातकौ ।
 खल्यसाधनसम्पन्नः स्यादन्तर्घाततत्परः ॥ १० ॥

खलवृत्तिः ।

स्वासाध्यत्वं सुखादीनां वीक्षमाणोऽन्यसाध्यताम् ।
 अप्राप्तिजनिताद् दुःखादाहतः सञ्चिद्दीर्घया ॥ १ ॥
 तन्मूलपरशर्मादि साधनाघातवाञ्छया ।
 असमर्थो वृथावादाद् विघ्नकारी खलो मतः ॥ २ ॥
 सर्व्वदा परहिंसार्थं नानाकल्पनतत्पराः ।
 मिलनैर्बहुभिर्नित्यं जनयन्ति महद् भयम् ॥ ३ ॥
 कुलजा निर्धना मूर्खा दरिद्रा व्यसने रताः ।
 खला भूत्वा गृहस्थानां धनं गृह्णन्ति सर्व्वदा ॥ ४ ॥
 संसारे स्थितवृत्तीनां को वा वारयितुं क्षमः ।
 ये यथा सन्ति ते सन्तु तथारक्षात्मनो हिता ॥ ५ ॥
 दृष्टितः प्रणतिं कुर्यात् मधुरेक्षणभाषणैः ।
 तथापि न खलाः शान्तिं यान्ति कार्थ्योचिता क्रियाद्

दस्यादिवृत्तिः ।

उचिते साधने क्लेशं दृष्ट्वा कामावलोकनात् ।
 तन्मोहान्धः शीघ्रवृत्त्या धनहारा हि दस्यवः ॥ १ ॥
 एकाकी चेद् भवेच्चौरो मिलिता दस्यसंज्ञिताः ।
 मूर्खा दासां विषयिणश्च्युतसाधनसम्पदः ॥ २ ॥
 आरण्यपार्वताद्यास्तु च्युतक्षेत्रमतिक्रियाः ।
 स्वभावाद् दस्यवश्चौरा जायन्ते देहपोषकाः ॥ ३ ॥
 कदाचिदपि विश्वासं प्राणान्ते तत्र नाचरेत् ।
 दया धर्मी मतिः प्रीतिः सख्यं शान्तिर्न दस्युषु ॥ ४ ॥
 स्वभावस्यानिवार्यत्वाद् यदि दुष्टपथे गतिः ।
 समाहितैः साधनीया दस्युचौरादिदुष्क्रिया ॥ ५ ॥
 आश्रित्य दुश्चरं देशं क्रूरैः सङ्गं समाचरन् ।
 यातप्रास्थानिकं मार्गं दृष्ट्वा दस्युत्वमाचरेत् ॥ ६ ॥
 आहत्य धनरत्नादि धनिनां भूभृतां तथा ।
 ससङ्गी भोगसन्तृप्तो जनसंग्रहमाचरेत् ॥ ७ ॥
 संगृह्य धनसङ्ख्यादि क्रमात् सञ्चितसाधनः ।
 दुश्चरं देशमाकृष्य साम्राज्यमपि साधयेत् ॥ ८ ॥
 एवं चौर्यमपि श्रेयः चातुर्येण शरीरिणाम् ।
 प्रायशः कृतविद्यानां चौर्यमेतत् मुसिध्यति ॥ ९ ॥

चतुरवृत्तिः ।

बहुसाधनसम्पन्नो महाप्रतिभयोज्ज्वलः ।

प्रत्युत्पन्नमतिधीरश्चतुरो गीयते जनैः ॥ १ ॥

चतुरस्य मतिर्नित्यं लोकावाधितसम्पदि ।

महाविघ्नं विना ह्येष न दोषं कर्तुमुद्यतः ॥ २ ॥

चतुरेण सहावासो बुद्धिं वर्द्धयतेऽनिशम् ।

तेन सङ्गं प्रकुर्वीत सदा यत्नेन बुद्धिमान् ॥ ३ ॥

वेष्ट्यावृत्तिः ।

अप्राप्तपतिसंसर्गं पुरुषान्तरदर्शनी ।

दीना वा ताडिता लुब्धा दुश्चरित्रा भवेद् बधूः ॥ १ ॥

यत् किञ्च कुरुते कार्यं वेष्ट्या सन्तोषवर्द्धनम् ।

सर्वमेव धनाशाभिर्दर्शितं चान्तरं रहः ॥ २ ॥

धनदेऽपि च्युते तेन नास्या लज्जा दृशोरपि ।

सदा भोगोत्सुका क्रूरा राक्षसी सर्वनाशिनी ॥ ३ ॥

न कश्चिदस्ति वेष्ट्यायाः प्रियो लोके धनं विना ।

कुलीनो रूपवान् वापि धनवान् वा बहुश्रुतः ॥ ४ ॥

चेदाशा जायतेऽन्यस्मादधिकप्राप्तिगोचरा ।

चिरपालकसन्त्यागे नक्षणं पक्षपातिता ॥ ५ ॥

शठो दस्युस्तस्करो वा किम्वा यश्चिरसंस्थितिः ।

कथञ्चिदपि संरक्षितस्तत्र नान्यत्र कुत्रचित् ॥ ६ ॥

न कश्चिदिह संसारे वेष्ट्याया बन्धुरीक्ष्यते ।

यावद् यौवनमेतस्यास्तावत् प्रियवचो नृणाम् ॥ ७ ॥

तत्रापि शाठ्यतो भोगः प्रार्थ्यतेऽखिलमानवैः ।

प्राप्तेऽवकाशे तन्नाशादपि कश्चिन्न शङ्कितः ॥ ८ ॥

एकाग्रयेऽपि यत्नेन प्रकुर्याद् धनसञ्चयम् ।

न कस्य प्रियया वाचा प्रीतिं कुर्यादथान्तरीम् ॥ ६ ॥

लम्पटवृत्तिः ।

सुखसम्प्राप्तविभवो गुरुसन्ताडनोज्झितः ।

दुष्टासङ्गी भोगकामी लम्पटो जायते नरः ॥ १ ॥

निर्लज्जो नित्यनिर्भीको भोगमात्रसमुत्सुकः ।

वेश्यामूर्त्तिं प्रीतिमयीं सदा पश्यति चेतसा ॥ २ ॥

यावत्तिष्ठेन्निजायत्तं धनं तावत् प्रपूजयन् ।

चरमे द्यूतचौर्यादिक्रियासेवी विनश्यति ॥ ३ ॥

बधूर्वा भगिनी वापि तनया वा गुरुप्रजा ।

लम्पटस्य दृशोः प्रान्ते न काचित् परिहीयते ॥ ४ ॥

द्यूतं चौर्यं दुराचारो मिथ्यारोगः सुरादिकम् ।

अनौजस्यं तथा मौर्ख्यं सर्वं तिष्ठति लम्पटे ॥ ५ ॥

अनिवार्यरिपोर्वेगात् सङ्गाद् वा दुष्टचेतमाम् ।

यदि जायेत लाम्पट्यं तदा न्यायपरो भवेत् ॥ ६ ॥

तोषयन् वचसा नित्यमन्तः शाठ्यं समाश्रयन् ।

मलवद् रेचयेद् वीर्यमनासक्तो ह्यसङ्गवान् ॥ ७ ॥

सङ्गात् सञ्जायते कामः कामात् क्रोधोऽभिजायते ।

क्रोधाद् भवति सम्मोहः सम्मोहात् स्मृतिविभ्रमः ॥ ८ ॥

स्मृतिभ्रंशाद् बुद्धिनाशो बुद्धिनाशात् प्रणश्यति ।

तस्मात् सलज्जः समीतो निःसङ्गो दुष्क्रियां चरेत् ॥ ९ ॥

जड़वृत्तिः ।

कैषामपि च बौद्धानां साधनानामनौत्तकः ।

वाङ्मन्त्रियालब्धभोगो जड़ इत्यभिधीयते ॥ १ ॥

राजा वा मुनिपुत्रो वा दीनो वा बधजीवनः ।

केवलं वाङ्मन्त्रिभोगी सर्वे मूढा न संशयः ॥ २ ॥

वसूनां तारतम्येन लब्धालब्धविशेषता ।

आत्मा विषयसंसर्गी सर्वेषामेकरूपता ॥ ३ ॥

यथैकस्य सुखं दुःखं कामक्रोधादयस्तथा ।

तथा परस्य विज्ञेयं नास्त्येषां भिन्नरूपता ॥ ४ ॥

सहसा क्रोधमायान्ति सहसा शान्तिमाश्रिताः ।

बौद्धकौशलमात्रेण मुग्धा भ्रान्तिं भजन्ति च ॥ ५ ॥

वाङ्मन्त्रातिरिक्तवात्ताया न जानन्ति कथामपि ।

दारपुत्राद्यात्मबुद्ध्या निमज्जन्ति सदा धिषु ॥ ६ ॥

परसम्पदमालोक्य चमत्कारधियां वशाः ।

कार्याकार्यपरिज्ञानमूढाः कायक्रियारताः ॥ ७ ॥

जीवन्मुक्तेऽपि विश्वासो नास्ति लिङ्गं विना वहिः ।

वाङ्मन्त्रिचङ्गावलोकितेन दस्यूनामपि सेवकाः ॥ ८ ॥

चिरसंस्कारसम्बद्धाः पराज्ञावशवर्तिनः ।

पराभिप्रायगम्भोऽपि नैषां चेतसि जायते ॥ ९ ॥

वाङ्मन्त्रानामविरोधेन य एषां फलसाधकः ।

सहि सञ्चालयन्नेतान् लभते देवसम्पदम् ॥ १० ॥

गृहस्थवृत्तिः ।

लोकाविरुद्धमार्गेण कृषिशिल्पक्रियादिना ।
 याज्येन विद्यया वापि निर्वाहो गृहमेधिनाम् ॥ १ ॥
 स्वायत्ते स्वीचितद्रव्ये लब्धे प्राप्तव्यसेविनाम् ।
 नीतिलज्जाभयादीनां दृष्ट्या प्रीतिः स्ववैभवे ॥ २ ॥
 कामितेऽपि महाभोगे प्रवृत्तिर्नैव जायते ।
 विषयो वासनाहेतुर्वासनाऽऽसक्तिसाधिका ॥ ३ ॥
 आसक्त्या जायते चेष्टा चेष्टातः कार्यमुच्यते ।
 कार्यस्य साध्यासाध्यत्वाद् गुणदोषोदयो भवेत् ॥ ४ ॥
 असाध्ये सम्प्रवृत्तानां जायते क्लेशसञ्चयः ।
 चौर्यात् शाठ्याद् दुराचाराद् द्यूताल्लोकविरोधिनः ५
 साध्योपाये तथालब्धे विषये प्रीतिभागिनाम् ।
 स्वकर्मनिरतानांतु गृहस्थानां सदा सुखम् ॥ ६ ॥
 तस्मात् स्वासाध्यकार्येषु तथा भोगेषु वा पुनः ।
 न दधान्मतिमात्मीयां य इच्छेत् शुभमात्मनः ॥ ७ ॥
 विश्वास्याः सज्जना एते द्रुतं नाज्यायकारिणः ।
 लोकरक्षाकरा नित्यं धार्मिकाः कुलपोषकाः ॥ ८ ॥
 एतेषु सुखदुःखानां तारतम्यप्रदर्शनात् ।
 तारतम्यं विजानन् सन् व्यवहारं समाचरेत् ॥ ९ ॥
 सत्सङ्गैः साधनप्रीत्या लोकानामुपकारकः ।
 यः कालं धर्मभोगाद्यैर्हरत्येष महानरः ॥ १० ॥

नृपञ्चधनिसद्वृत्तभेदादेशोऽनुमन्यताम् ।

श्रयणीयो माननीयस्तोषणीयः समाहितैः ॥ ११ ॥

एवं तत्त्वानुसारेण विश्वासप्रीतिपूजनम् ।

कृत्वा गार्हस्थ्यधर्मेण कालहारी महानरः ॥ १२ ॥

स्वधर्मं वान्यधर्मं वा नीचो वा विपुलोदयः ।

दरिद्रो वा धनी वापि सर्वे सद्वृत्तिशालिनः ॥ १३ ॥

सर्वे स्वकर्मयोगेन क्लृप्तबुद्धिर्मुखाः सदा ।

कर्महीनस्य नेहास्ति गतिरामुष्यिकी तथा ॥ १४ ॥

यस्मिन् समाजे स्वावासो विधातव्यो जनैः सदा ।

तत्कर्म यत्नतो याच्छं कर्म धर्मं विदुर्बुधाः ॥ १५ ॥

यदि योगी त्रिकालज्ञस्तत्त्वदर्शननिर्भयः ।

तथापि स्वजनाचारं मनसापि न लङ्घयेत् ॥ १६ ॥

धनिवृत्तिः ।

नियमाद् व्यवहारार्थी साहङ्कारो दुरासदः ।

सदाऽवज्ञाकरः पुंसां मधुरैर्भाषणैरपि ॥ १ ॥

स्वबुद्धिसिद्धं सिद्धान्तं मन्यमानः क्रियापरः ।

स्वानुगे प्रीतिमापन्नो गुरौ वापि सुहृत्सु वा ॥ २ ॥

संकल्पविपरीतार्थं गुरुमप्यवलङ्घयेत् ।

कस्यापि तैच्छं लोकेषु न सहित कदाचन ॥ ३ ॥

हीनभावेन लोकानां व्यवहारप्रियः सदा ।

नित्याविश्वाससंयुक्तो निर्भयो निर्दयान्तरः ॥ ४ ॥

सततं स्वमुखे मत्तो दम्भवान् कुटिलान्तरः ।
 निरपेक्षो भोगभात्रे दृष्टिमान् लोकपालकः ॥ ५ ॥
 खोपार्जितफलोत्साही साहङ्कारो मदोद्धतः ।
 कुलाभिमानी कुलजोऽद्वयो दम्भसमोदयः ॥ ६ ॥
 एवं लोकेषु ये यत्र तत्र ते समवैभवाः ।

भोगानां तारतम्येन पुण्यापुण्यकथोज्ज्वलाः ॥ ७ ॥
 पण्डितवृत्तिः ।

व्यवहारपराः केचित् केचित् तत्त्वसमुत्सुकाः ।
 केचिदद्वयरूपाः सुखविधा विदुषां स्थितिः ॥ १ ॥
 आद्याः स्वकर्म्मणा नित्यं जगतां कार्यसाधकाः ।
 भुञ्जते विषयान् श्रेष्ठान् केवलं लोकदर्शनाः ॥ २ ॥
 स्वबोधेषु लब्धसत्त्वा अलोकगतिवर्जिताः ।
 साहङ्कारा जगत्स्वास्थ्ये सर्व्वदा दत्तमानसाः ॥ ३ ॥
 विफलारम्भविद्वेषाः खानुगे कृतमित्रताः ।
 अन्यत्र जडताबुद्ध्या कृतद्वेषा दुराक्रमाः ॥ ४ ॥
 धनानामर्जनं रक्षां सुतादीनां प्रपालनम् ।
 जानन्ति परमं श्रेयो बहिर्लोकानुगामिनः ॥ ५ ॥
 पालकाः स्वाश्रितानाञ्च न्यायमार्गपरप्रियाः ।
 बद्धमात्याः सदारम्भा विश्वास्याः सत्यवृत्तयः ॥ ६ ॥
 उचिताचारसम्प्राप्तौ पक्षपातविवर्जिताः ।
 सदाविषयसम्यक्चिन्ताचयपरायणाः ॥ ७ ॥

सुप्रसन्नाः सुसम्पन्नाः सदा गम्भीरभाषिणः ।
 खल्पवादा अलोकार्थतत्त्वविश्वासवर्जिताः ॥ ८ ॥
 द्वितीया विषये दोषदर्शिनो रागवर्जिताः ।
 सदा धर्मपरोत्साहा धर्मकर्मपरायणाः ॥ ९ ॥
 यथालाभेषु सन्तुष्टा लोकविद्वेषवर्जिताः ।
 सत्ये रताः शुभाशंसापूरितस्वान्तवृत्तयः ॥ १० ॥
 तृतीया विफलारम्भा लोकवञ्चनतत्पराः ।
 चिरसंस्कारदुर्वद्धा वागाडुम्बरतत्पराः ॥ ११ ॥
 साहङ्गाराः स्वबोधेषु सदा छिद्राभिदर्शिनः ।
 खोत्तरचाटुदोत्साहाः सर्वदा सर्वदूषकाः ॥ १२ ॥
 अतत्त्वलोका वाक्यानां विफलार्थप्रकल्पकाः ।
 येन केन प्रकारेण पराभिभवकामुकाः ॥ १३ ॥
 जगतां श्रेष्ठ्यमात्मीयं पश्यन्तो वादतत्पराः ।
 तत्त्वातत्त्वविनिर्मीकात् सदा तर्कपरायणाः ॥ १४ ॥
 स्थितेषु कृतविश्वासा नवीने दोषकल्पकाः ।
 पवित्राचारसम्पन्नाश्चिरमार्गाभिगामिनः ॥ १५ ॥
 विश्वास्याः पातकाद्भीताः सतां वृत्तिप्रदर्शकाः ।
 भजन्ते विषयान् धर्मग्रान् परत्र सुखकामुकाः ॥ १६ ॥
 निर्धनाः सततं लोभपराः क्रोधपरायणाः ।
 दातुः कीर्तिकरा नित्यमदातुर्दोषगायकाः ॥ १७ ॥

सहसा कठिनालापाः खल्यलाभे बहूक्तयः ।
 उक्तिभङ्ग्या च सततं स्वमहत्त्वप्रगायकाः ॥ १८ ॥
 अभ्यस्तबहुवाक्याश्च धनिनां प्रियवादकाः ।
 माननाभे मुसन्तुष्टाः क्षणात् सन्तोषभागिनः ॥ १९ ॥
 व्यवहारपरा भूत्वा केचिद् विद्याभिमाजिनः ।
 एते दुरासदाः क्रूरा महादम्भसमन्विताः ॥ २० ॥
 लुब्धाः स्वधनसम्प्राप्तौ सर्व्वकर्मपरायणाः ।
 सर्व्वोच्छेदकरा नित्यं धनविद्यामदोद्धताः ॥ २१ ॥
 धर्म्माधर्म्माभयोत्थक्तास्तेजोगाम्भीर्य्यदर्शिनः ।
 हरन्ति धनिनां वित्तं बागाडुम्बरतत्पराः ॥ २२ ॥
 उक्तिमात्रेषु सर्व्वत्र हीनभावाभिलोककाः ।
 महाविषयिणो नित्यं महाचारोचितक्रियाः ॥ २३ ॥
 अविश्वास्याः सदा द्वेषजिगीषापूरितान्तराः ।
 बहिर्वहुगुणालोकाः पाषाणहृदयाः खलु ॥ २४ ॥
 केचिदेषु शान्तवृत्त्या मधुरालापतत्पराः ।
 सर्व्वेषामनुरोध्युक्त्या बहुरञ्जनकोविदाः ॥ २५ ॥
 विरोधिनि बहिःप्रीता युक्त्या सर्व्वार्थनाशकाः ।
 स्वार्थस्यैवानुरोधेन परार्थपरिसाधकाः ॥ २६ ॥
 नास्तिकाश्छन्नदुर्वृत्ता बहिःसद्वृत्तिशालिनः ।
 भजन्ते विषयान् श्रेष्ठान् लोकेषु बहुमानिताः ॥ २७ ॥

केचित् तत्त्वार्थसम्पन्ना व्यवहारपरा बुधाः ।

सदा कल्याणदाः पुंसां सदा धर्मपरायणाः ॥ २८ ॥

सुविश्वास्याः सुसंसेव्याः सर्व्वसद्गुणशालिनः ।

भुक्त्वा देहोचितं धर्म्यं लभन्ते गतिमुत्तमाम् ॥ २९ ॥

किंन्वेते वञ्चिताः क्रूरैः स्वीचितार्थपराङ्मुखाः ।

लभन्ते प्रायशो दुःखं भजन्ते नापि सम्पदम् ॥ ३० ॥

अन्ये च बहवो दुष्टा विदुषां लिङ्गधारिणः ।

सदा दुष्कर्मणा स्वार्थं साधयन्ति भयङ्कराः ॥ ३१ ॥

यथा तथा सन्तु बुधा बुधा एव नचापरे ।

शतमूर्खपरित्यागादेकः सेव्यः सुखेप्सुना ॥ ३२ ॥

शतदुर्गुणसद्भावो यदि विद्वत्सु तिष्ठति ।

तथापि कश्चित् सम्प्राप्यो गुणस्तत्र शुभप्रदः ॥ ३३ ॥

कुत्रापि लब्धबोधेभ्यो नातिभीतिः प्रवर्त्तते ।

यथा तथा भवन्त्वेते लोकरक्षाकरा बुधाः ॥ ३४ ॥

सत्पुरुषवृत्तिः ।

अविद्या वा सविद्या वा धर्मभीता दयालवः ।

सर्वदा विहिताचारनिरता गुणलोभिनः ॥ १ ॥

सुविश्वास्याः प्रियालापाः परनिन्दापराङ्मुखाः ।

धर्म्यलाभसुसन्तुष्टा देवातिथिसमर्चकाः ॥ २ ॥

आश्रयाहर्हाः सदादृष्टा मानामाननिराकुलाः ।

सर्वदा लोककल्याणकामुकाः प्रियदर्शनाः ॥ ३ ॥

शत्रोरपि गुणोत्साहा महतामनुगामुकाः ।

भवन्ति कुलजाः प्रायो विद्वांसो वा नरोत्तमाः ॥ ४ ॥

तत्त्वब्रह्मन्तिः ।

ये यथा कर्मसम्पन्नास्ते तथाफलसाधनाः ।

इति ज्ञात्वा निरातङ्का निर्विरोधा निराकुलाः ॥ १ ॥

त्रिकालगतवृत्तान्तस्य सदा परिदर्शकाः ।

देहोचितक्रियारक्ता अनासक्ता भवार्थवे ॥ २ ॥

सर्वदात्मनि सन्तुष्टा महासत्त्वा महोदयाः ।

सततं तत्त्ववक्तारः प्रमादभ्रमवर्जिताः ॥ ३ ॥

यथालाभसन्तुष्टा यथागमनिषेविणः ।

सर्वसंशयहर्त्तारः सर्वतत्त्वप्रभाषकाः ॥ ४ ॥

मानापमानयोस्तुल्या लाभालाभसमेक्षणः ।

महाविश्वाससम्पन्ना महासन्तापहारकाः ॥ ५ ॥

शोकहीना निराक्रम्याः सरलाः कपटोत्तमाः ।

यथादयालवस्तादृक् कूरा भुवनरक्षणे ॥ ६ ॥

रिपूनपि गुणैः शान्तान् कुर्वन्तः सेविनो वलात् ।

गृहस्था अपि निःसङ्गा नीतिधर्ममयोक्तयः ॥ ७ ॥

निर्दम्भा अतिदम्भाश्च सम्म्राजोपि स्थिरान्तराः ।

अप्राप्यपरिहीनाश्च सदा सर्वार्थसिद्धयः ॥ ८ ॥

जायन्तेऽखिलतत्त्वानां दर्शनान्मुनयो नराः ।

गृहस्था वा वनप्रस्था सन्न्यस्ता वा नराधिपाः ॥ ९ ॥

धनरक्षोपायः ।

धनार्जनस्य समये मतिरुल्लासिनी नृणाम् ।

तथैव दर्शयेन्नित्यं सौलभ्यं धनसञ्चये ॥ १ ॥

अर्जको विपदो लेशं गणयेन्न कथञ्चन ।

तिष्ठत्यपि सदा विघ्ने धनागमविमोहितः ॥ २ ॥

तथैव सङ्गिनां लाभो येऽन्धा भोगसमुत्सुकाः ।

स्वयं भोगमदोन्मत्तः पश्चात् किञ्चिन्न लोकायेत् ॥ ३ ॥

मुतादीनपि भोगान्भान् कुरुते मदमोहितः ।

येऽनभिज्ञा भोगमत्ताः सदा व्यसनतत्पराः ॥ ४ ॥

कालेन विपदां पाते स्वजनैर्हीनसाधनाः ।

निमज्जन्ति महादैन्ये निरुपाया निराश्रयाः ॥ ५ ॥

तस्मादर्जनकाले तु यत्नात् कुर्वीत सञ्चयम् ।

शिञ्चयेत् स्वजनान् नित्यं भोगमाननिरुत्सुकः ॥ ६ ॥

शिञ्चिताना ममुग्धानां विपत्पातो न जायते ।

पातेऽपि पुनरुद्धारो जायते शिञ्चितात्मनाम् ॥ ७ ॥

यावान् सञ्चयमार्गोऽस्ति तत्र भूमिचयः शुभः ।

अन्येषां विपदा नित्यं भूमिरेषा चिरंस्थिरा ॥ ८ ॥

अन्यत्र शतलाभेऽपि सञ्चयेद् भूमिमादरात् ।

अन्याय्येनापि पण्येन नास्ति भूमिसमं धनम् ॥ ९ ॥

लब्धे समुचितान्ने तु विरमेत् तृप्तमानसः ।

चेदाशा रक्षयन् खान्नं पुनर्यत्नं समाचरेत् ॥ १० ॥

प्राप्ते धने तथा यत्नं न कुर्यात् तेन मोहितः ।
 यन्नाशे सर्व्वनाशः स्यादिति नित्यं विचारयेत् ॥ ११ ॥
 यावज्जीवं परायत्तं न कुर्यात् स्वधनं क्वचित् ।
 भार्या सुतः सुहृद्वापि सर्व्वे स्वार्थपरायणाः ॥ १२ ॥
 देवान्सिद्धिः ।
 अधीत्य विधिवद् विद्यामेकामपि सुशिक्षया ।
 ब्रह्मचर्य्येण तपसा शोधितान्तः प्रसन्नधीः ॥ १ ॥
 अवोधानां ग्रामिकाणां सदा दुःखेषु तिष्ठताम् ।
 कल्याणाय निजश्रेयःकामुको ग्राममावसेत् ॥ २ ॥
 लोकानां भीषणे स्थाने किम्वा सर्वाभितर्पिते ।
 पवित्रं गृहमासेव्य देवाराधनतत्पराः ॥ ३ ॥
 अन्नं शिष्यंश्चात्रानतिथीन् परिपोषयन् ।
 ग्रामिकाणां हितं कुर्व्वन् रक्षयन् विघ्नजाततः ॥ ४ ॥
 निर्व्याजिन सतामन्नं गृह्णन् निर्विण्णमानसः ।
 लोकानामधिपो देवो भूत्वा पृथ्वीहितं चरेत् ॥ ५ ॥
 बहवो लम्पटा दुष्टा भोगसाधनतत्पराः ।
 वञ्चयन्ति गृहस्थानां चेतांसि नरराक्षसाः ॥ ६ ॥
 लिङ्गिनो गृहवेत्तारः सिद्धाः षट्कर्मतत्पराः ।
 विभागे प्रायशो ह्येषां चिह्नं विद्या कुलं वयः ॥ ७ ॥
 देवत्वं यदि लभ्येत तदा रक्ष्यं प्रयत्नतः ।
 अर्ज्जुनाद्रक्ष्यं दुःखं तत्र विघ्नोदयो महान् ॥ ८ ॥

यावन्नोक्तेषु सामान्यस्तावन्नोक्ता न लोकाः ।
 प्रवृद्धे दृष्टिसम्पातः सकृत् सर्वस्य जायते ॥ ९ ॥
 सदा छिद्रपरा लोकाः सदा दुश्चेष्टिते रताः ।
 कल्पयन्ति सदा कर्म तस्य विघ्नकरं जनाः ॥ १० ॥
 तस्माद् दुरासदो भूत्वा सर्वाच्छादकरोजसा ।
 लभेत देवसम्पत्तिं यथा राज्यं तथैव सा ॥ ११ ॥

आपत्कर्तव्यम् ।

तत्र विप्लवे ।

प्रवृत्ते समरे घोरे राजभङ्गे त्वराजके ।
 शठतस्करदस्याद्याः प्रवृद्धाः स्युर्भयङ्कराः ॥ १ ॥
 हरन्ति गृहिणां वित्तं दारान् मानं कुलं तथा ।
 तस्मात् तदानीं संरक्षा कर्तव्यातिप्रयत्नतः ॥ २ ॥
 सर्वैः शस्त्रधरैर्भूत्वा प्राणदानकृतोद्यमैः ।
 यथावीर्यं यथाबुद्धिं यतनीयं स्वरक्षणे ॥ ३ ॥
 क्रूराः शान्त्या न शाम्यन्ति तस्मात् क्रूरत्वमिष्टदम् ।
 दारमानधनादीनां नाशे किं जीवनैर्नृणाम् ॥ ४ ॥
 तस्मादनागते क्षोभे पुरा सर्वैः सुखार्थिभिः ।
 रक्षणीयं वलं शस्त्रं साहसं गृहमेधिभिः ॥ ५ ॥
 चञ्चलेयं चलादेवी नित्यं नवनवैषिणी ।
 कटाक्षयति तारुण्यवीर्यसाहाय्यभूषितम् ॥ ६ ॥

सुखेन पालितैः सर्वैर्यदि शस्त्रादिभूषितैः ।
 दूरेऽस्तु स्वधनादीनां रक्षा राज्यं सुरक्ष्यते ॥ ७ ॥
 तस्माद्राज्ञापि कर्त्तव्या दृष्टिरत्र शुभावहा ।
 परस्परकृतप्रीतिश्चिरशर्मविवर्द्धिनी ॥ ८ ॥
 अथवा निर्भये राज्ये गच्छेत् स्वजनरञ्जितः ।
 महाधनं समागृह्य भूम्यामन्यत् प्ररीप्य च ॥ ९ ॥
 दुर्निवार्यासु तीक्ष्णासु राजसैन्याभिभूतिषु ।
 प्रपद्य' शरणं कुर्यात् तेषामनुमतां क्रियाम् ॥ १० ॥
 न राजा स्वाश्रितानान्तु प्रजानां नाशकः क्वचित् ।
 प्रजानां कथं राज्यं भोक्तव्यं स्यान्महीभृता ॥ ११ ॥
 प्रायणे ।
 येषां यत्र सुखाशाऽऽस्ते तन्नाशे ते महाकुलाः ।
 कर्त्तव्यज्ञानशून्याःस्युः स्वात्मरक्षापराङ्मुखाः ॥ १ ॥
 बह्वालोकैर्बहुप्रज्ञैः स्वजनैः सत्त्ववृत्तिभिः ।
 सन्तोष्या बालकाः प्रेम्णा परे शान्तिप्रदर्शनैः ॥ २ ॥
 अवितर्क्योदयो लोकस्तथानाशस्तथास्थितिः ।
 गतं यत्नशतेनापि न लभ्य' स्यात् कथञ्चन ॥ ३ ॥
 एवं फलमुखैर्वाक्यैर्मुनिभिः परिचोदितैः ।
 भोजनैः शीतलैः स्पर्शैः शमनीयाश्च बन्धुभिः ॥ ४ ॥
 शोकसञ्चारिणि प्राणे महानग्निः प्रवर्द्धते ।
 तावेतौ मिलितौ नृणां कुरुतः प्राणसंशयम् ॥ ५ ॥

अत्रापि दुष्टवृत्तीनामवकाशः प्रजायते ।

तस्मादग्रे स्ववस्तूनि रक्षणीयानि यत्नतः ॥ ६ ॥

ग्रामविधिः ।

य इच्छेन्नवानात्मपरमक्षेमसाधनम् ।

ग्रामान् संस्थापयेद् यत्नाल्लोकतत्त्वावलोकनात् ॥ १ ॥

केनात्मसहचारित्वं लोका वाञ्छन्ति सर्व्वदा ।

तद्भावमभिसम्बीक्ष्य ग्रामान् संस्थापयेत् सुधीः ॥ २ ॥

नदीतीरे महामार्गे नीचानामभिमध्यगे ।

अथवा विपिनप्रान्ते मूढाकीर्त्तिऽथवा पदे ॥ ३ ॥

तत्रत्यानां देहयात्रानिर्वाहे दीप्तबोधताम् ।

अभिवोध्य गुरोः पार्श्वे वसेद् धर्मपरायणः ॥ ४ ॥

मध्ये च महति क्षेत्रे सर्व्वीकरसमन्विते ।

मरौ संस्थाप्य वासांसि क्षेत्रं सन्दोहयेत् सदा ॥ ५ ॥

फलैः पुष्पैस्तृणैः शष्पैरन्नैर्दासाधिवेशितम् ।

बहिः शष्पैः पार्श्वफलैर्यथास्थानं सुशोभितम् ॥ ६ ॥

सर्व्वेषां प्रीतिदं देवपाणिस्थानादिरञ्जितम् ।

दासनापितगोपालरजकादिसमन्वितम् ॥ ७ ॥

ज्ञातिबान्धवधर्मज्ञवणिकपश्यादिवासितम् ।

यावदावश्यकं लोके देहिनां देहधारणे ॥ ८ ॥

स्वधनैस्तावदापाद्य प्रेम्णा लोकान् निवासयेत् ।

आत्मौयानपि तत्रैव दत्त्वा बहुपदान्यपि ॥ ९ ॥

सन्निकृष्टेजनैर्नित्यं चक्षुष्मान् ऋणदानकैः ।
 प्रेम्णा सद्वृत्तिदानेन व्यवहारं जनैश्चरेत् ॥ १० ॥
 अथवा क्षेत्रिभिः कुर्याद् वणिग्भिर्वाऽखिलैर्जनैः ।
 यथावृद्धिं चरंस्तत्त्वं क्रमादाक्रमको भवेत् ॥ ११ ॥
 यथा कुलं यथा विद्या यथा द्रव्यं यथा क्रिया ।
 तथैव फलदः पुंसामेष मार्गः सनातनः ॥ १२ ॥
 धनिनो ज्ञाततत्त्वानामुपदेशेन साधयेत् ।
 ज्ञाततत्त्वो वीक्ष्य कुर्यात् कालात् साम्राज्यसम्पदम् १३
 धर्मसेवा ।
 नानाफलं क्रिया नाना नानासाधनसाधितः ।
 विरुद्धात्मा दुरुल्लङ्घ्यो धर्म एष सनातनः ॥ १ ॥
 पालनीयः प्रयत्नेन सदा कुशलकामिभिः ।
 धर्महीनस्य नैवास्ति गतिरत्र परत्र वा ॥ २ ॥
 विद्वेषम्बा विरोधम्बा मोहम्बा त्यज्य धीमता ।
 जगच्चक्रसमालोकात् क्रियते धर्मसेवनम् ॥ ३ ॥
 प्रतिक्षणं यदात्मीयं येन येन प्रलभ्यते ।
 को भोक्ता कुतएवैतत् कः संसर्गः किमागमः ॥ ४ ॥
 केन वा क्रियते कस्मै दुर्विज्ञेयो दुराक्रमः ।
 लोक एष चिराद्वृत्तो नानारसकरः सदा ॥ ५ ॥
 फलानियमसंदृष्ट्या पुरुषार्थप्रसाधनैः ।
 तत् केनापि स्थिरीकर्तुं शक्यं न फलसाधनम् ॥ ६ ॥

इमामालोक्य मुनिभिर्जगतां गतिमद्भुताम् ।
 कार्य्यमात्रे धर्मसेवा विहिता तत्त्ववेदिभिः ॥ ७ ॥
 यथादेशं यथासात्मां यथाभावं यथोदयम् ।
 धर्ममार्गी महानेष साधितः सत्त्ववृत्तिभिः ॥ ८ ॥
 आपत्काले सहायोऽसौ सम्पदि प्रियवान्भवः ।
 व्यवहारस्य जनकः सर्वशर्मसुसाधकः ॥ ९ ॥
 सर्व्व एव शुभो धर्मी न कश्चिदवमन्यताम् ।
 एकलक्ष्यगताः सर्व्वे नानामार्गप्रदर्शकाः ॥ १० ॥
 देशकालस्वभादिभेदात् सर्व्वी निराकुलः ।
 तस्माद् देशादिसम्बन्धाद् धर्मः सेव्यो नचापरः ॥ ११ ॥
 प्रीत्या वा लोभतो वापि विप्लवाद् दण्डतोऽपि वा ।
 धर्मान्तरसमायोगे पूर्व्वेष्टचयविच्युतिः ॥ १२ ॥
 तदा तद्वर्त्मभिः प्रीत्या स सेव्यो विधिचोदितैः ।
 यथा यथा विधिर्यादृक् तमुल्लङ्घ्य क्रियावताम् ॥ १३ ॥
 पापभावो लोकदृष्टौ जायते यो भयङ्करः ।
 समाजाद् विच्युतं कृत्वा पातयेद् दुःखसागरे ॥ १४ ॥
 सम्यक् संसेवितो धर्मी विधिना पुण्यभाजनैः ।
 नानासम्पन्नयौ वृद्धिं विदधाति निरन्तरम् ॥ १५ ॥
 सदास्वजनसन्तृप्ताः स्वसम्पत्परिकामुकाः ।
 सम्पत्तौ वा विपत्तौ वा भवन्ति स्थिरमङ्गलाः ॥ १६ ॥

धर्मपरिवर्त्तनम् ।

य इच्छेद् धर्ममार्गाणां विधातुं परिवर्त्तनम् ।
 तदेवं नियमं यत्नात् पालयेत् स समाहितः ॥ १ ॥
 राजा वा राजपुत्रो वा मुनिर्वा योगसाधनः ।
 देशं कालं तथा पात्रं वृत्तिमन्नं विलोकयेत् ॥ २ ॥
 विलोक्य सुखतः सेव्यं स्वमार्गे सुखसाधनम् ।
 कार्य्यं स्वयं क्रियारक्तो लोकान् सन्तोषयेन्नयात् ॥ ३ ॥
 खड्गाग्रे वर्त्तते धर्म्मो धर्म्मस्तिष्ठति भक्तिषु ।
 भक्तिमार्गे कालसेवा खड्गे तात्कालिकं फलम् ४
 स्वाभिप्रेतसुसिद्ध्यर्थं नानातर्कसमन्वितम् ।
 नानालोभकरैर्युक्तं जनैः शास्त्रं प्रभाषयेत् ॥ ५ ॥
 चलितेषु च मार्गेषु युक्त्या दोषान् विलोकयेत् ।
 भीषयेत् तोषयेत् कार्य्यं साधयेच्चित्रयेत् सदा ॥ ६ ॥
 चलितानां महास्थानं धर्म्माणामभिपातयेत् ।
 निवन्धान् नाशयेत् तत्र सक्तांन् संचासयेत् सदा ॥ ७ ॥
 तत्रान्नानां समापत्तिं क्लासयेन्नयवर्त्मना ।
 स्वमार्गे वर्द्धयेत् प्रीतिं दानैर्मानैः सुभाषणैः ॥ ८ ॥
 स्वसम्बद्धोत्सवादीनां स्थानं नाना प्रकल्पयेत् ।
 काले काले महीत्साहं देशे देशे प्रसाधयेत् ॥ ९ ॥
 स्वमार्गनिरतैर्धीरैरन्नपानादिरञ्चितैः ।
 सदा संसाधयेत् कार्य्यं स्वजनान् प्रीणयेत् सुखैः १०

एवं क्रमेण कालेषु प्रीत्या भीत्या च लोभतः ।
 सेवितः क्रमयोगेन धर्मी मार्गं समाचरेत् ॥ ११ ॥
 यावत् प्राचीनसंसर्गं तिष्ठेत् तावत् शनैः शनैः ।
 तेषामभावे तारुण्यं लब्ध्वा लोकान् प्रसारयेत् ॥ १२ ॥
 यद्वशे बहवो लोकास्तमादौ वशयेत् सुधीः ।
 तद्वशे सकला वश्या भवेयुस्तस्य सेवकाः ॥ १३ ॥
 अन्यथेयं धरादेवी अनन्ताऽनन्तमानवा ।
 प्रत्येकं युक्तिमार्गेण वशयेत् कश्चिरादपि ॥ १४ ॥
 शतानिष्टस्य सम्प्राप्ते नोद्विजेद् धर्मचालकः ।
 प्राणानप्युज्झितुं शक्तो भूयाद् धर्मस्य साधने ॥ १५ ॥
 यथैवासीत् तथैवास्तु लोकोऽसौ भवसागरे ।
 चरमे का गतिश्चेति देवो जानाति नापरः ॥ १६ ॥
 सर्वेषामेकधर्मित्वं कदाचिन्नैव सिध्यति ।
 प्रकृतेर्भावयोगेन सृष्टिरेषा सनातनी ॥ १७ ॥
 अनन्ता धरणीह्येषा चानन्तजनसङ्कुला ।
 सर्वेषामेकभावत्वं कथं केन प्रसाध्यते ॥ १८ ॥
 किन्तु सञ्चालको देवो भूत्वा सर्व्वाभिपूजितः ।
 खजनान् देवसाम्राज्ये शक्तो योजयितुं भवेत् ॥ १९ ॥
 एवं यदा यथा देवी प्रकृतिः परिणामिनी ।
 तदा तथा भवेद्भावस्तथैवायोजनं नृणाम् ॥ २० ॥

यो यथा साधनैर्युक्तस्तथा कार्यं प्रसाधयेत् ।
 न्यूनं न्यूनोऽखिलं पूर्णं गतिरेषा सनातनी ॥ २१ ॥
 कदा कश्चिद् भवेद् श्रेष्ठः कदा पतति पातके ।
 नानारूपधरा शक्तिः सदा नृत्यति देहिषु ॥ २२ ॥
 यदा यो वर्द्धते धर्मो यत्र स सेव्यतां तदा ।
 प्रकृतेः परिणामोऽयमवार्यो यत्नसञ्चयैः ॥ २३ ॥
 स एव शुभदः पुंसामिहचामुत्र कर्मिणाम् ।
 अवज्ञानान्महापापे मज्जन्ति स्वजनैः सह ॥ २४ ॥
 महामेलनम् ।
 कार्यिकं सैविकं चैव वैदिकं मेलनं तथा ।
 आद्ये आधीन्यसंयुक्ते परं स्वाधीनतास्पदम् ॥ १ ॥
 यन्मेलने भवेदिच्छा तत्कार्यं विनियोजितः ।
 अकापस्येन संसिद्धिं कुर्यादस्वार्थतत्परः ॥ २ ॥
 अथवा स्वधनेनैव तमुद्दिश्य सुकर्मणाम् ।
 साधकस्तं वशीकुर्यादिष मार्गो धनाश्रितः ॥ ३ ॥
 सैविकं सेवया नित्यं बुद्धियोगेन साध्यते ।
 स्वाधिकारमनुल्लङ्घ्य प्रभोरिष्टप्रसाधकम् ॥ ४ ॥
 चिरेण सकला ह्येषा नृणां सिद्धिः प्रसीदति ।
 अत्यापदि द्रुतं दद्यात् फलं कार्यप्रसाधनम् ॥ ५ ॥
 यत्र ये तोषमायान्ति द्वेषं यान्त्यथवा पुनः ।
 द्वष्टसिद्ध्या द्विष्टनाशो मेलयेदुपदेशकम् ॥ ६ ॥

एकोऽपि वचसा तुष्टिं बहुकालात् प्रपद्यते ।

सहसा कस्यचिद्वाक्यं न कश्चिच्छोतुमर्हति ॥ ७ ॥

यो यादृशैर्जनैरिच्छेन्मेलनं सहसा बुधः ।

तेषां भावं समादाय फलहेतू विलोकयेत् ॥ ८ ॥

ततस्तत्पोषकैस्तत्त्वैः स्वबोधस्यानुगामुकः ।

निबन्धं रचयंस्तस्मै दत्त्वा सम्मेलयेद् बलात् ॥ ९ ॥

यो यस्य जनयेत् प्रीतिं येन केनापि कर्मणा ।

स बलात् तेन कार्य्येण तमिच्छति न संशयः ॥ १० ॥

राजानो वा महासत्त्वा दीना वा दस्यवस्तथा ।

सर्व्वे स्वार्थं समालोक्य द्विष्टा वाऽनुगता मताः ॥ ११ ॥

सर्व्वत्र खानुगान् पश्येत् स्वकार्य्यपरिपोषकान् ।

श्रेयसे विरलं मित्रं बहुविघ्नं पदे पदे ॥ १२ ॥

सहसा न फलं वाञ्छेत् कालयोगमपेक्षयेत् ।

न कश्चित् कस्यचित् स्वार्थं सहसा दातुमिच्छति ॥ १३ ॥

अर्थेन सेवया वाचा यो यं काले ऽभिभावयेत् ।

स तस्य वशमायाति मुनिर्वा धरणीपतिः ॥ १४ ॥

वन्धुविवादः ।

एकत्र विषये सक्ताः क्रमाद् यौवनमाश्रिताः ।

स्वार्थदर्शनसम्भक्ता विवदन्ते परस्परम् ॥ १ ॥

दर्शने भोजने यावत् प्रीतिमात्रं शरीरिणम् ।

न तावद् द्वेषगन्धोऽस्ति प्राप्ते भोगे विपत्तयः ॥ २ ॥

यावदर्थस्य सम्प्राप्तिस्तावद् भोगो विवर्द्धते ।
 तदभावे भोगहानिर्यतो विद्वेषसम्भवः ॥ ३ ॥
 एकत्र समवेतानां बुभुक्षूणां परस्परम् ।
 यो वली सोऽर्थसंग्राही तदन्यो द्वेषवान् भवेत् ॥ ४ ॥
 विशेषतः स्त्रियो मूलं विवादस्य शरीरिणाम् ।
 खान्यौन्नत्यं दर्शयन्त्यो जनयन्ति पतिद्विषम् ॥ ५ ॥
 स्वभोगसाधने पुंसां स्वभावात् प्रीतिसम्भवः ।
 स्वभोगसाधना लोके दारभृत्यसुतादयः ॥ ६ ॥
 स्वजने कृतसम्प्रीतिस्तत्प्रोषणसमुत्सुकः ।
 इच्छेद् वञ्चनमन्यस्य सर्वेषां वृत्तिरीदृशी ॥ ७ ॥
 ततः सम्प्राप्तवयसां दायभागः शुभावहः ।
 अन्यथा द्वेषदावाग्निः सर्वं दहति निश्चितम् ॥ ८ ॥
 भोगसंसक्तचित्तानां मूर्खाणां लब्धसम्पदाम् ।
 प्रायशो जायते वैरं स्वस्वेष्टपरिलोकनात् ॥ ९ ॥
 धनभागो धनाढ्यानां दारिद्र्यस्य निवन्धनम् ।
 तस्माद् यत्नेन संरक्ष्य धनं न्याय्येन वर्त्मना ॥ १० ॥
 सततं स्वजनैः सङ्गो काल्याद्विद्यासमर्जनम् ।
 विलोक्य विषयभोगान्निवृत्तिरतिसङ्गता ॥ ११ ॥
 वर्त्तनं धर्ममार्गेण भागयोगेन सेवनम् ।
 रक्षणं सर्वशर्मार्थं धनस्य परिवर्द्धनम् ॥ १२ ॥

आपत्काले समा चेष्टा दुष्टानां ताडनं सदा ।
भक्तिवात्सल्यसम्बन्धो बान्धवानां यथायथम् ॥ १३ ॥
सर्वैः कल्पितमार्गाणां न कदाचिद् विनाशनम् ।
एत एव महोपाया विवादाद् धनरक्षणे ॥ १४ ॥
दुर्लभा ह्यस्य सम्प्राप्तिः कदाचित् केन लभ्यते ।
तस्माद् रक्ष्यं प्रयत्नेन धनं सर्वेष्टसाधनम् ॥ १५ ॥

इति श्रीकाशीश्वरशरणकाशीधर्मसभाध्यक्ष-
वाशिष्ठसर्वदर्शनाचार्यश्रीताराचरणशर्मप्रणीता-
नीतिदीपिका समाप्ता ।



SRI JAGADGURU VISHWARADHYA
JNANA SIMHASA : JNANAMANDIR
LIBRARY.

Jangamwadi Math, VARANASI,

Acc. No. ~~9999~~ 1128

शुद्धिपत्रम् ।

पृष्ठम्	पंक्तिः	अशुद्धम्	शुद्धम्
७	१७	त्यज्य	त्याज्य
१८	११	संसिद्धी	संसिद्धौ
२२	१५	संग्रहः	संग्रहः
२३	८	नाचेरं	नचिरं
२७	३	लोभापरा	लोभपरा
॥	१८	वृथाय्या	वृथाया
२८	१३	देवाना	देयाना
३३	१६	धर्म्यौ	धर्म्यौ
३६	४	शास्त्रे	शास्त्र
॥	१५	उत्कीचग्रहण	उत्कीचाग्रहणं
३८	१६	कीर्त्ति	कीर्त्ति
४०	१३	अयमेव	अयमेव
४५	१४	चक्रेषु	चक्रेषु
४७	१२	शङ्किताः	शङ्किताः
॥	१४	निःशार्थं	निःशार्थं
४८	२	सम्भजन्ते	सम्भजन्ते
॥	१२	शार्थे	शार्थे
४८	१६	भाषिता	भाविताः
५१	३	रोधादिना	वोधादिना

५३	२२	तत्त्व	तत्त्व
५४	४	तत्वा	तत्त्वा
६४	२१	संमत्ता	संसत्ता
६५	४	सत्वा	सत्त्वा
१,	८	सत्त्वो	सत्त्वो
११	१०	सत्त्व	सत्त्व
६५	१८	भक्त्या	भक्त्या
७६	२	शाब्धं	शाब्धं
७७	२	स्तत्त्व	स्तत्त्व
७७	१६	समरोत्सकाः	समरोत्सुकाः
८७	८	ख्याता	ख्यातो
८८	१७	खलयन्	खलयन्
८२	१०	कर्त्तव्या	कर्त्तव्यः
८३	१५	खित्त्वा	खित्त्वा
८७	३	करगता	करगतस्
११२	१३	समीपात्	समीयात्
११	१४	घर्षो	घर्षो
१२३	२१	रचलाः	रचल्लाः
१२४	५	साधारणी	साधारणी
१२५	१३	अन्ध्यात्	अन्ध्यात्
१२७	२०	एकाक्षराधे	एकापराधे
१२	२०	दासः	दास्यः
१२८	५	विजानीयुः	विजानीयुः

(१)

„	६	कठिना	कठिनः
„	७	कारिकासुका	परिकासुकाः
„	२१	प्रजाक्षेममदै	प्रजाः क्षेममयैः
१४४	१०	जायते	जायेते
१४६	१७	भूमे	भूमेः
१४८	१८	एकोपि शत्रुर्भेतव्यः	शत्रोर्भेतव्यमेकस्मात्
„	„	सहसे	सहस्रे
१४८	१०	कदाचनः	कदाचन
१५४	६	सर्वा	सर्व्व
१५६	९	शठेन पापनिष्ठे	शठेन पापनिष्ठे
१६६	१२	स्वामभवाश्वताम्	स्वामिभवाश्वता
१७२	१३	मन्त्री	मन्त्रां
१७३	११	समाश्रयेत्	समाश्रयेत्
१७८	१५	मिलने	मिलने
१८६	२१	सम्यक्किं	सम्यक्किं
१८०	१२	समेक्षणाः	समेक्षणाः
„	१५	स्तादक्	स्तादक्
१८१	३	सौलभ्यं	सौलभ्यं
१८५	१९	वासांसि	वासांश्च
१८७	८	स्वभादि	स्वभावादि
२०१	२०	शरीरिणम्	शरीरिणाम्
२०२	१०	रीदशी	रीदशी

